

ترجمہ برائے تکریم القرآن حکیم

جلد پنجم

سورة الشعراء تا سورة يسين



محافل ”دورہ ترجمہ قرآن“ میں بیان کرنے والے مدرسین کے لیے
طویل آیات کی مناسب حصوں میں تقسیم
و بیانیہ ترجمہ مع ذیلی عنوانات و خلاصہ مضامین



حافظ انجنیر نوید احمد رحمۃ اللہ علیہ

انجمن خدم القرآن

سندھ، کراچی، رجسٹرڈ

تَجْمِزُ بَرَاءَاتِ الْبُرُوقِ الْقُرْآنِ الْحَكِيمِ (جلد پنجم)	:	نام کتاب
حافظ انجمنیر نوید احمد مدظلہ	:	مؤلف
مدیر شعبہ مطبوعات، انجمن خدام القرآن سندھ، کراچی رجسٹرڈ	:	ناشر
مرکزی دفتر، انجمن خدام القرآن سندھ کراچی B-375 پہلی منزل		
علامہ شبیر احمد عثمانی روڈ بلاک 6، گلشن اقبال، کراچی، پاکستان		
+92-21-34993436-7	:	فون
شعبہ مطبوعات، قرآن اکیڈمی بسین آباد	:	مقام اشاعت
شارع قرآن اکیڈمی، بلاک 9، فیڈرل بی ایریا، کراچی		
+92-21-36806561	:	فون
Publications@QuranAcademy.com	:	ای میل
www.QuranAcademy.com	:	ویب سائٹ
رجب المرجب 1439ھ مارچ 2018ء	:	طبع اول
500/=	:	تعداد
750/=	:	ہدیہ

ملک بھر میں قرآن اکیڈمیز و مراکز

Karachi:

Quran Academy Defence 021-35340022-4

Quran Academy Yaseenabad 021-36337361 -

36806561

Quran Academy Korangi 021-35074664

Quran Institute Gulistan-e-Johar 021-34030119

Hyderabad:

Quran Academy Qasimabad 022-2106187

Quran Institute latifabad 022-3860489

Sukkur:

Quran Markaz Sukkur 071-5807281

Quetta:

Quran Academy Quetta 081-2842969

Jhang:

Quran Academy Jhang 047-7630861-7630863

Faisalabad:

Quran Academy Faisalabad 041-2437618

Lahore:

Quran Academy Lahore 042-35869501-3

Multan:

Quran Academy Multan 061-6510451 - 6520451

Islamabad:

Quran Academy Islamabad 051-2605725

Gujranwala:

Quran Markaz Gujranwala 055-3891695 -

0334-4600937

Peshawar:

Quran Markaz Peshawar 091-2584824 - 2019541

Malakand:


Quran Markaz Temargara 0945-601337

Azad Kashmir:

Quran Markaz Muzaffarabad 0982-2447221

فہرستِ پارہ

صفحہ نمبر	پارے کا نام	پارہ نمبر
01	وَقَالَ الَّذِينَ	19
67	أَمْنَ خَلَقَ	20
150	أَتْلُ مَا أُوْحِيَ	21
238	وَمَنْ يَّقْنُتْ	22
329	وَمَالٍ	23



فہرستِ سورۃ

صفحہ نمبر	سورۃ کا نام	سورۃ نمبر
01	سُورَةُ الشُّعَرَاءِ	36
45	سُورَةُ التَّمِيمِ	37
83	سُورَةُ الْقَصَصِ	38
129	سُورَةُ الْجَنَابِ	39
164	سُورَةُ الرَّؤُفِ	40
190	سُورَةُ الْقَبْرِ	41
209	سُورَةُ النَّبِيِّ	42
223	سُورَةُ الْحَرْبِ	43
273	سُورَةُ نَبَا	44
300	سُورَةُ فَاطِمَةَ	45
326	سُورَةُ لَيْسَانَ	46



ترجمہ برائے تکریم الیوم
قرآن حکیم

سُورَةُ الشُّعَرَاءِ مَكِّيَّةٌ

أَيَّاتُهَا ٢٢٤ رُكُوعَاتُهَا ١١

سورة الشعراء

مشرکین مکہ پر اتمامِ حجت

یہ سورہ مبارکہ آیات کی تعداد کے اعتبار سے سب سے طویل کی سورہ ہے۔ اس سورہ کے مضامین مشرکین مکہ پر آخری حجت کا درجہ رکھتے ہیں۔ اس سورہ میں اللہ تعالیٰ کی قدرتوں کے بیان کے بعد آٹھ بار یہ الفاظ آئے ہیں:

إِنَّ فِي ذَلِكَ لَآيَةً ۖ وَمَا كَانَ أَكْثَرُهُمْ مُّؤْمِنِينَ ۚ وَإِنَّ رَبَّكَ لَهُوَ الْعَزِيزُ الرَّحِيمُ ۝

”یقیناً اس میں ہے نشانی اور نہیں ہیں اُن میں سے اکثر ایمان لانے والے اور بے شک اے نبی صلی اللہ علیہ وسلم! آپ کا رب یقیناً ہے، ہی

بہت زبردست، ہمیشہ رحم کرنے والا۔“

مراد یہ ہے کہ جو اللہ تعالیٰ کی نشانیاں دیکھ کر بھی ایمان نہ لائے تو اللہ العزیز (بہت زبردست) ہے یعنی فوراً عذاب دے سکتا ہے۔ البتہ وہ الرحیم (بہت رحم کرنے والا) بھی ہے لہذا اصلاح کے لیے مہلت دیتا ہے۔

☆ آیات کا تجزیہ :

- آیات ۹ تا ۹
 - آیات ۱۰ تا ۱۹
 - آیات ۲۲ تا ۲۷
- مشرکین مکہ پر اتمامِ حجت کا اعلان
مجرم قوموں کی داستانیں ... مشرکین مکہ کے لیے عبرت
عظمتِ قرآنِ حکیم

آیات ۱ تا ۴

نبی اکرم صلی اللہ علیہ وسلم کی دلجوئی

بِسْمِ اللَّهِ الرَّحْمَنِ الرَّحِيمِ

ط۔ سیم۔ میم۔	طسّم ①
یہ آیات ہیں، واضح کتاب کی۔	تِلْكَ آيَاتُ الْكِتَابِ الْمُبِينِ ②

اے نبی! شاید کہ آپ ہلاک کرنے والے ہیں اپنے آپ کو	لَعَلَّكَ بَاخِعٌ نَّفْسَكَ
کہ وہ نہیں ہیں ایمان لانے والے۔	إِلَّا يَكُونُوا مُؤْمِنِينَ ﴿۲۶﴾
اگر ہم چاہیں تو نازل کر دیں اُن پر آسمان سے کوئی نشانی	إِنْ نَشَاءُ نُنزِلُ عَلَيْهِمْ مِنَ السَّمَاءِ آيَةً
اور پھر ہو جائیں اُن کی گردنیں اُس کے لیے جھک جانے والی۔	فَطَلَّتْ أَعْنَاقُهُمْ لَهَا خِضَعِينَ ﴿۲۷﴾

یہ آیات آگاہ کر رہی ہیں کہ قرآن کریم کی تعلیمات بالکل واضح ہیں۔ اس کے باوجود مشرکین مکہ ان پر ایمان لانے سے اعراض کر رہے تھے۔ اُن کی اس روش پر نبی اکرم ﷺ انتہائی غمگین تھے۔ اللہ تعالیٰ نے اپنے حبیب ﷺ کی دلجوئی فرماتے ہوئے انہیں مشرکین کے حال پر افسوس نہ کرنے کی تلقین فرمائی۔ آپ ﷺ کی تسلی کے لیے فرمایا اگر اللہ تعالیٰ چاہے تو ایسا معجزہ دکھا دے کہ تمام لوگ ایمان لانے پر مجبور ہو جائیں، لیکن اُس کو تو وہ ایمان مطلوب ہے جو بالغیب ہو۔ اصل مومن تو وہ ہے جو قرآن حکیم کی فراہم کردہ رہنمائی سمجھ لینے کے بعد اپنے ارادے و اختیار سے ایمان لائے۔ یہی دنیا کے امتحان میں کامیاب اور آخرت میں اجر و ثواب کا مستحق ہے۔

آیات ۹ تا ۵

مشرکین پر عذاب آنے والا ہے

اور نہیں آتی اُن کے پاس کوئی تازہ نصیحت رحمان کی طرف سے	وَمَا يَأْتِيهِمْ مِنْ ذِكْرِ مِنَ الرَّحْمَنِ مُحَدَّثٍ
مگر وہ اُس سے رخ پھیرنے والے ہوتے ہیں۔	إِلَّا كَانُوا عَنْهُ مُعْرِضِينَ ﴿۲۸﴾
پس وہ جھٹلا چکے	فَقَدْ كَذَّبُوا
تو جلد آئیں گی اُن تک وہ خبریں	فَسَيَأْتِيهِمْ أَنْبَاءُ

مَا كَانُوا بِهِ يَسْتَهْزِءُونَ ①	جن کا وہ مذاق اڑایا کرتے تھے۔
أَوْ لَمْ يَرَوْا إِلَى الْأَرْضِ	کیا انہوں نے نہیں دیکھا زمین کی طرف
كَمْ أَنْبَتْنَا فِيهَا مِنْ كُلِّ زَوْجٍ كَرِيمٍ ②	کتنی ہی ہم نے اگائی ہیں اُس میں ہر عمدہ قسم کی چیزیں۔
إِنَّ فِي ذَلِكَ لَآيَةً ③	یقیناً اس میں ہے نشانی
وَمَا كَانَ أَكْثَرُهُمْ مُؤْمِنِينَ ④	اور نہیں ہیں اُن میں سے اکثر ایمان لانے والے۔
وَإِنَّ رَبَّكَ لَهوَ الْعَزِيزُ الرَّحِيمُ ⑤	اور بے شک اے نبی! آپ کا رب یقیناً ہے ہی بہت زبردست، ہمیشہ رحم کرنے والا۔

ہج

ان آیات میں مشرکین مکہ کی مجرمانہ روش کا ذکر ہے۔ وہ اللہ تعالیٰ کی کئی نشانیاں دیکھتے ہیں لیکن اُس کی طرف نہیں پلٹتے بلکہ اُس کے رسول ﷺ کی تعلیمات کو حقارت سے ٹھکراتے ہیں۔ اب اُن پر حجت پوری ہو چکی ہے اور وہ عذاب سے دوچار ہونے والے ہیں۔ پھر جس طرح اللہ تعالیٰ زمین کو اُس کے مردہ ہونے کے بعد دوبارہ زندہ کرتا ہے، اسی طرح اُنہیں بھی مرنے کے بعد دوبارہ زندہ کرے گا اور آخرت کے شدید عذاب کا مزہ اچکھائے گا۔

آیات ۱۰ تا ۱۷

حضرت موسیٰؑ کو فرعون کے پاس جانے کا حکم

وَإِذْ نَادَى رَبَّكَ مُوسَى	اور یاد کرو جب پکارا تمہارے رب نے موسیٰؑ کو
إِنِ أَنْتَ الْقَوْمَ الظَّالِمِينَ ⑥	کہ جاؤ ظالم قوم کی طرف۔
قَوْمَ فِرْعَوْنَ ⑦	یعنی فرعون کی قوم کی طرف
أَلَا يَتَّقُونَ ⑧	کیا نہیں اختیار کریں گے وہ پرہیزگاری۔

عرض کی موسیٰ نے اے میرے رب!	قَالَ رَبِّ
بے شک میں ڈرتا ہوں کہ وہ مجھے جھٹلا دیں گے۔	إِنِّي أَخَافُ أَنْ يُكَذِّبُونِ ۝۱۱
اور تنگ ہوتا ہے میرا سینہ	وَيَضِيقُ صَدْرِي
اور نہیں چلتی میری زبان	وَلَا يَنْطَلِقُ لِسَانِي
پس رسالت بھیج دے ہارون کی طرف۔	فَارْسِلْ إِلَىٰ هَارُونَ ۝۱۲
اور ان کا میرے ذمے ایک گناہ ہے	وَلَهُمْ عَلَيَّ ذَنْبٌ
تو میں ڈرتا ہوں کہ وہ قتل کر دیں گے مجھے۔	فَأَخَافُ أَنْ يَقْتُلُونِ ۝۱۳
فرمایا اللہ نے ہر گز نہیں	قَالَ كَلَّا ۚ
پس تم دونوں جاؤ ہماری آیات کے ساتھ	فَاذْهَبَا بِآيَاتِنَا
بے شک ہم تمہارے ساتھ خوب سننے والے ہیں۔	إِنَّا مَعَكُمْ مُسْتَبْعُونَ ۝۱۵
سو جاؤ فرعون کے پاس	فَاتِيَا فِرْعَوْنَ
تو کہو بے شک ہم تمام جہانوں کے رب کے رسول ہیں۔	فَقُولَا إِنَّا رَسُولُ رَبِّ الْعَالَمِينَ ۝۱۶
یہ کہ بھیج دے ہمارے ساتھ بنی اسرائیل کو۔	أَنْ أَرْسِلْ مَعَنَا بَنِي إِسْرَائِيلَ ۝۱۷

یہ آیات وہ منظر بیان کر رہی ہیں جب حضرت موسیٰ پر نبوت کا ظہور ہوا۔ اللہ تعالیٰ نے انہیں حکم دیا کہ مصر جا کر فرعون کو توحید کی دعوت دیں اور اُس سے بنی اسرائیل کو آزاد کرنے کا مطالبہ کریں۔ حضرت موسیٰ نے اللہ تعالیٰ کی بارگاہ میں عرض کیا کہ فرعون کی قوم کا ایک آدمی قتل خطا کی صورت میں میرے ہاتھوں مارا گیا تھا۔ مجھے اندیشہ ہے کہ وہ مجھ سے انتقام لیں گے، لہذا

میرے ساتھ میرے بھائی ہارون کو رسالت سے سرفراز فرما کر بھیجا جائے۔ اللہ تعالیٰ نے یہ درخواست منظور فرمائی اور دونوں بھائیوں کو اپنی مدد کی یقین دہانی کے ساتھ فرعون کے پاس جانے کا حکم دیا۔

آیات ۱۸ تا ۲۲

فرعون کا طعنہ اور حضرت موسیٰؑ کا منہ توڑ جواب

کہا فرعون نے کیا ہم نے نہیں پالا تمہیں اپنے ہاں جب تم بچے تھے؟	قَالَ أَلَمْ نُرَبِّكَ فِينَا وَلِيدًا
اور تم نے بسر کیے ہمارے درمیان اپنی عمر کے چند برس۔	وَلَبِثْتَ فِينَا مِنْ عُمُرِكَ سِنِينَ ﴿١٨﴾
اور تم کر گئے اپنا وہ کام جو تم کر گئے	وَفَعَلْتَ فَعَلَتِكَ الَّتِي فَعَلْتَ
اور تم ہونا شکروں میں سے۔	وَأَنْتَ مِنَ الْكٰفِرِينَ ﴿١٩﴾
فرمایا موسیٰؑ نے میں نے کیا تھا وہ کام جب میں تھا سیدھی راہ کا تلاش کرنے والا۔	قَالَ فَعَلْتُهَا إِذْ أَوْأَنَا مِنَ الضَّالِّينَ ﴿٢٠﴾
تو میں نے راہ فرار اختیار کی تم سے، جب میں ڈر گیا تھا تم سے	فَفَرَرْتُ مِنْكُمْ لَمَّا خِفْتُكُمْ
پھر عطا فرمائی مجھے میرے رب نے حکمت	فَوَهَبَ لِي رَبِّي حُكْمًا
اور بنا دیا مجھے رسولوں میں سے۔	وَجَعَلَنِي مِنَ الْمُرْسَلِينَ ﴿٢١﴾
اور یہ کوئی نعمت ہے، تم احسان رکھ رہے ہو جس کا مجھ پر	وَتِلْكَ نِعْمَةٌ تَمُنُّهَا عَلَيَّ
جبکہ تم نے غلام بنا رکھا ہے تمام بنی اسرائیل کو۔	أَنْ عَبَّدتَّ بَنِي إِسْرَائِيلَ ﴿٢٢﴾

جب حضرت موسیٰؑ اور حضرت ہارونؑ نے فرعون کو جا کر حق قبول کرنے کی دعوت دی تو اُس نے حضرت موسیٰؑ کو ایک طعنہ دیا۔ اُس نے کہا کہ ہم نے اپنے محل میں تمہاری پرورش کی لیکن تم نے احسان فراموشی کرتے ہوئے ہمارے ہی ایک آدمی کو قتل کر دیا۔ حضرت موسیٰؑ نے جواب میں ارشاد فرمایا کہ مجھ سے یہ قتل خطا اُس وقت ہوا جبکہ میں ابھی حق کی تلاش میں تھا۔ اب اللہ تعالیٰ نے مجھے حق سے آگاہ فرما کر نبوت سے سرفراز فرما دیا ہے، اور میری ماضی کی خطا کو معاف کر دیا ہے۔ البتہ ذرا اپنے گریبان میں جھانکو۔ تم مجھ پر پرورش کرنے کا احسان دھر رہے ہو اور تم نے میری پوری قوم کو اپنا غلام بنا رکھا ہے۔ یہ بات سن کر فرعون لاجواب ہو گیا اور اُس نے فوراً گفتگو کا موضوع بدل دیا۔

آیات ۲۳ تا ۳۳

حقیقی رب کون ہے؟

پوچھا فرعون نے اور کیا ہے یہ سارے جہانوں کا رب؟	قَالَ فِرْعَوْنُ وَمَا رَبُّ الْعَالَمِينَ ﴿۲۳﴾
فرمایا موسیٰؑ نے وہ جو آسمانوں کا اور زمین کا رب ہے	قَالَ رَبُّ السَّمَوَاتِ وَالْأَرْضِ
اور اُس کا بھی جو ان کے درمیان ہے	وَمَا بَيْنَهُمَا ط
اگر تم یقین کرنے والے ہو۔	إِنْ كُنْتُمْ مُوقِنِينَ ﴿۲۴﴾
کہا فرعون نے اُن سے جو اُس کے ارد گرد تھے کیا تم نہیں سن رہے؟	قَالَ لِمَنْ حَوْلَهُ أَلَا تَسْتَمِعُونَ ﴿۲۵﴾
فرمایا موسیٰؑ نے جو تمہارا رب ہے	قَالَ رَبُّكُمْ
اور تمہارے پہلے باپ دادا کا رب ہے۔	وَرَبُّ آبَائِكُمُ الْأُولِينَ ﴿۲۶﴾
کہا فرعون نے بے شک تمہارا رسول جو بھیجا گیا ہے تمہاری طرف	قَالَ إِنَّ رَسُولَكُمْ الَّذِي أُرْسِلَ إِلَيْكُمْ

لَمَجْنُونٌ ﴿۲۰﴾	یقیناً دیوانہ ہے۔
قَالَ رَبُّ الشُّرِقِ وَالْمَغْرِبِ وَمَا بَيْنَهُمَا ط	فرمایا موسیٰؑ نے جو مشرق اور مغرب کا رب ہے اور اُس کا بھی جو ان کے درمیان ہے
إِنْ كُنْتُمْ تَعْقِلُونَ ﴿۲۱﴾	اگر تم سمجھتے ہو۔
قَالَ لَئِنِ اتَّخَذَتِ الْهَاءُ غَيْرِي لَأَجْعَلَكَ مِنَ الْمَسْجُونِينَ ﴿۲۲﴾	کہا فرعون نے اگر تم نے بنایا معبود میرے سوا کسی اور کو میں ضرور بنالوں گا تمہیں قیدی۔
قَالَ أَوْ لَوْ جِئْتُكَ بِشَيْءٍ مُّبِينٍ ﴿۲۳﴾	فرمایا موسیٰؑ نے اور اگرچہ میں لے آؤں تمہارے پاس ایک واضح چیز۔
قَالَ فَاتِ بِهِ	کہا فرعون نے پیش کرو اسے
إِنْ كُنْتَ مِنَ الصَّادِقِينَ ﴿۲۴﴾	اگر تم سچوں میں سے ہو۔
فَأَلْفَىٰ عَصَاهُ	تو ڈال دیا موسیٰؑ نے اپنا عصا
فَإِذَا هِيَ ثُعْبَانٌ مُّبِينٌ ﴿۲۵﴾	سو فوراً وہ تھا واضح اثر دہا۔
وَنَزَعَ يَدَهُ	اور نکالا اپنا ہاتھ (گریبان سے)
فَإِذَا هِيَ بَيْضَاءُ لِلنَّاظِرِينَ ﴿۲۶﴾	تو یکایک وہ تھا چمکتا ہوا دیکھنے والوں کے لیے۔

ان آیات میں حضرت موسیٰؑ اور فرعون کے درمیان دلچسپ مکالمے کا بیان ہے۔ فرعون کا دعویٰ تھا کہ اپنی رعایا کا رب وہ خود ہے اور مصر میں اسی کے بنائے ہوئے قوانین کا راج ہے۔ جب حضرت موسیٰؑ نے فرمایا کہ میں تمام جہانوں کے رب کی طرف سے رسول ہوں تو اُس نے پوچھا کہ تمام جہانوں کا رب کون ہے؟ حضرت موسیٰؑ نے جواب دیا کہ اللہ سبحانہ تعالیٰ جو تمام

آسمانوں اور پوری زمین کا رب ہے۔ وہ زمین کے مشرقی حصے کا بھی رب ہے اور مغربی حصے کا بھی۔ پھر وہ زمین پر موجود تمام انسانوں کا بھی رب ہے اور اُن تمام انسانوں کا بھی جو دنیا سے جا چکے ہیں۔ اس جواب پر فرعون کو اپنے رب ہونے کے دعوے پر شرم محسوس ہوئی کیونکہ اُس کا اقتدار تو زمین کے انتہائی مختصر حصے یعنی مصر تک محدود تھا۔ اُس نے بھرے دربار میں اپنی شرمندگی مٹانے کے لیے حضرت موسیٰؑ کو مجنون قرار دیا اور قید کرنے کی دھمکی دی۔ البتہ جب حضرت موسیٰؑ نے اپنی لاشی پھینکی اور وہ خطرناک آژدھا بن گئی تو فرعون کے ہوش ٹھکانے آگئے۔ اسی طرح حضرت موسیٰؑ کے ہاتھ نے ید بیضاء یعنی چمکتے ہوئے ہاتھ کی صورت اختیار کی تو وہ اور مرعوب ہو گیا اور اُس نے دربار برخواست کر دیا۔

آیات ۳۴ تا ۴۲

دنیا داروں اور اللہ والوں کا فرق

کہا فرعون نے اُن سرداروں سے جو اُس کے ارد گرد تھے	قَالَ لِلْمَلَائِكَةِ
بے شک یہ یقیناً بڑا ماہر جادو گر ہے۔	إِنَّ هَذَا لَسِحْرٌ عَلِيمٌ ﴿۳۴﴾
چاہتا ہے کہ نکال دے تمہیں تمہاری سر زمین سے اپنے جادو سے	يُرِيدُ أَنْ يُخْرِجَكُمْ مِنْ أَرْضِكُمْ بِسِحْرِهِ ﴿۳۵﴾
تو اب تم کیا مشورہ دیتے ہو۔	فَمَاذَا تَأْمُرُونَ ﴿۳۶﴾
کہنے لگے سردار ابھی چھوڑے رکھو اسے اور اس کے بھائی کو	قَالُوا أَرْجِهْ وَأَخَاهُ
اور بھیجو شہروں میں جمع کرنے والے۔	وَابْعَثْ فِي الْمَدَائِنِ حَاشِرِينَ ﴿۳۷﴾
وہ لے آئیں تمہارے پاس ہر ماہر بڑے جادو گر کو۔	يَأْتُونَكَ بِكُلِّ سِحْرٍ عَلِيمٍ ﴿۳۸﴾
تو جمع کر لیے گئے بڑے جادو گر	فَجُمِعَ السَّحَرَةُ

لیبیقات یوم معلوم ﴿۳۸﴾	ایک مقرر دن کے وقت پر۔
وَقِيلَ لِلنَّاسِ	اور کہا گیا لوگوں سے
هَلْ أَنْتُمْ مُجْتَبِعُونَ ﴿۳۹﴾	کیا تم بھی جمع ہونے والے ہو؟
لَعَلَّنَا نَتَّبِعَ السَّحْرَةَ	شاید ہم پیروی کریں بڑے جادو گروں کی
إِنْ كَانُوا هُمُ الْغَالِبِينَ ﴿۴۰﴾	اگر ہو جائیں وہی غالب۔
فَلَمَّا جَاءَ السَّحْرَةَ قَالُوا الْفِرْعَوْنَ	پھر جب آئے بڑے جادو گر کہنے لگے فرعون سے
إِنَّ نَنَا لَنَأَجْرًا	کیا بے شک ہمارے لیے واقعی انعام ہوگا
إِنْ كُنَّا نَحْنُ الْغَالِبِينَ ﴿۴۱﴾	اگر ہم ہی ہوئے غالب؟
قَالَ نَعَمْ	کہا فرعون نے جی ہاں
وَإِنَّكُمْ إِذَا لَلَّيْنَ الْمُقَرَّبِينَ ﴿۴۲﴾	اور بلاشبہ تم تب تو ضرور ہو جاؤ گے خاص لوگوں میں سے۔

حضرت موسیٰؑ کی طرف سے پیش کردہ معجزات کو فرعون اور اُس کے سرداروں نے جادو قرار دیا۔ انہوں نے بہتان لگایا کہ موسیٰؑ جادو کے فن میں مہارت حاصل کر کے آئے ہیں اور اس کے ذریعے ہماری سر زمین پر قبضہ کرنا چاہتے ہیں۔ باہمی مشورے کے بعد انہوں نے تمام شہروں سے ماہر جادو گروں کو بلانے اور حضرت موسیٰؑ کے ساتھ اُن کا مقابلہ کرانے کا فیصلہ کیا۔ جادو گروں نے آکر فرعون سے پوچھا کہ اگر ہم غالب آگئے تو ہمیں کیا انعام ملے گا؟ فرعون نے کہا کہ میں تمہیں اپنے خاص مقربین میں شامل کر لوں گا۔ غور کیجیے دنیا داروں نے اتنے ہی معاوضے کا مطالبہ کیا جبکہ حضرت موسیٰؑ نے فرعون اور اُس کے سرداروں کی خیر خواہی چاہی لیکن کسی ذاتی مفاد کے طلب گار نہ ہوئے۔ دنیا دار جو کچھ کرتے ہیں، اپنے پیٹ کی خاطر کرتے ہیں اور یہی اُن کا مقصود ہوتا ہے جبکہ انبیاء کرامؑ ہمیشہ اپنی قوم سے یہی کہتے رہے کہ ”ہم تم سے کچھ نہیں مانگتے، ہمارا اجر اللہ تعالیٰ کے ذمے ہے۔“

آیات ۴۳ تا ۴۸

حضرت موسیٰؑ کا جادو گروں سے مقابلہ

فَرَمَايَا نَ مِنْ مَوْسَىٰ ۚ	فَرَمَايَا نَ مِنْ مَوْسَىٰ ۚ
فَالْقَوْمَ مَا أَنْتُمْ مُلْقُونَ ﴿۴۳﴾	ڈالو جو تم ڈالنے والے ہو۔
فَالْقَوْمَ اجْبَالَهُمْ وَعَصِيْبَهُمْ	تو انہوں نے ڈال دیں اپنی رسیاں اور لاٹھیاں
وَقَالُوا بَعْزَةٌ فِرْعَوْنَ اِنَّا لَنَحْنُ الْغَالِبُونَ ﴿۴۴﴾	اور کہنے لگے فرعون کی عزت کی قسم! بے شک ہم ہی یقیناً غالب آنے والے ہیں۔
فَالْقَىٰ مَوْسَىٰ عَصَاهُ	پھر ڈالا موسیٰؑ نے اپنا عصا
فَاذَاهِيَ تَلْقَفُ مَا يَأْفِكُونَ ﴿۴۵﴾	تو وہ فوراً نکلنے لگا اُس فریب کو جو انہوں نے بنا رکھا تھا
فَالْقَىٰ السَّحَرَةَ سَاجِدِينَ ﴿۴۶﴾	پس گرا دیے گئے جادو گر سجدے میں۔
قَالُوا اٰمَنَّا بِرَبِّ الْعٰلَمِيْنَ ﴿۴۷﴾	پکار اٹھے ہم ایمان لے آئے سارے جہانوں کے رب پر۔
رَبِّ مَوْسَىٰ وَهَارُونَ ﴿۴۸﴾	موسیٰؑ اور ہارونؑ کے رب پر۔

ان آیات میں حضرت موسیٰؑ اور جادو گروں کے درمیان مقابلے کی داستان بیان ہوئی۔ جادو گروں نے اپنی لاٹھیاں اور رسیاں پھینکیں اور فرعون کی جے کا نعرہ لگا کر اپنی کامیابی کا دعویٰ کیا، وہ لاٹھیاں اور رسیاں بظاہر سنکتے ہوئے سانپ محسوس ہوئے۔ حضرت موسیٰؑ نے اللہ تعالیٰ کے حکم سے اپنا عصا پھینکا جس نے حقیقی اژدھے کی صورت اختیار کرتے ہوئے جادو گروں کی لاٹھیوں اور رسیوں کو نکل لیا۔ جادو گر پہچان گئے کہ حضرت موسیٰؑ کا عصا حقیقی اژدھا بن گیا ہے اور جادو کے ذریعے ایسا نہیں کیا جاسکتا۔ اُن پر حق واضح ہو گیا، وہ بے اختیار سجدے میں گر گئے اور پکار اٹھے کہ ہم تمام جہانوں کے اُس رب پر ایمان لے آئے جس پر ایمان لانے کی دعوت حضرت موسیٰؑ اور حضرت ہارونؑ دے رہے ہیں۔ یہ گویا فرعون کی ربوبیت کے دعوے کا انکار تھا۔

آیات ۴۹ تا ۵۱

فرعون کی دھمکی اور جادو گروں کی استقامت

کہا فرعون نے (جادو گروں سے) تم نے موسیٰؑ کی بات مان لی اس سے پہلے کہ میں اجازت دیتا تمہیں	قَالَ اٰمَنْتُمْ لِهٖ قَبْلَ اَنْ اٰذَنَ لَكُمْ ۚ
بے شک وہ یقیناً تمہارا بڑا ہے جس نے تمہیں سکھایا ہے جادو	اِنَّهٗ لَكَبِيْرُكُمْ الَّذِي عَلَّمَكُمُ السِّحْرَ ۚ
تو یقیناً جلد ہی تم جان لو گے	فَلَسَوْفَ تَعْلَمُوْنَ ۙ
یقیناً میں بری طرح سے کاٹ دوں گا تمہارے ہاتھ اور پاؤں مخالف طرفوں سے	لَا قَطْعَانَ اَيْدِيْكُمْ وَاَرْجُلِكُمْ مِّنْ خِلَافٍ
اور ضرور صلیب پر لٹکاؤں گا تم سب کے سب کو۔	وَاَوْصَلِبٰٓبِكُمْ اَجْعٰلِيْنَ ۙ
کہا جادو گروں نے کچھ ڈر نہیں	قَالُوْا اِلَّا ضَيْرٌ ۗ
یقیناً ہم اپنے رب کی طرف ہی پلٹنے والے ہیں۔	اِنَّا اِلٰی رَبِّنَا مُنْقَلِبُوْنَ ۙ
بے شک ہم امید رکھتے ہیں کہ بخش دے گا ہمارا رب ہماری خطائیں	اِنَّا نَطْمَعُ اَنْ يَّغْفِرَ لَنَا رَبِّنَا خَطِئَْاۗتِنَا
اس لیے کہ ہم ہوئے اول اول ایمان لانے والے۔	اَنْ كُنَّا اَوَّلَ الْمُؤْمِنِيْنَ ۙ

سج

جادو گروں کے ہار جانے اور پھر حضرت موسیٰؑ پر ایمان لے آنے سے فرعون ڈر گیا کہ اب تو میری قوم بھی موسیٰؑ کے حق پر ہونے کو تسلیم کر لے گی۔ اُس نے بڑی عیاری سے اپنی قوم کی مت ماردی۔ اُس نے جادو گروں کو یہ کہہ کر کہ تم کیوں میری اجازت سے پہلے ہی ایمان لے آئے، قوم کو یہ تاثر دیا کہ میں تو خود چاہتا تھا کہ اگر موسیٰؑ کا حق پر ہونا ثابت ہو جائے تو سب کو اُن پر ایمان لانے

کی اجازت دوں گا۔ پھر اُس نے جادوگروں پر الزام لگایا کہ تم نے موسیٰ کے ساتھ مل کر خفیہ سازش کی ہے۔ تمہارا آپس کا مقابلہ جعلی تھا۔ اس کے بعد اُس نے اپنی حکومت کی ہیبت طاری کرنے کے لیے جادوگروں کو بے دردی سے قتل کرنے کی دھمکی دی۔ فرعون کی یہ سازش ناکام ہو گئی۔ جادوگروں نے اپنے آپ کو ہر سزا کے لیے پیش کر کے ثابت کر دیا کہ اُن کا ایمان لانا کسی سازش کا حصہ نہیں بلکہ اعترافِ حق کا نتیجہ ہے۔ ایمان کی قوت نے جادوگروں کی سیرت میں کیسا انقلاب برپا کر دیا۔ وہی جادوگر جو مقابلے سے پہلے فرعون سے انعام و اکرام کی بھیک مانگ رہے تھے، ایمان لانے کے بعد فرعون کے تکبر کو ٹھوکر مار رہے ہیں اور اُس کی بدترین سزا کو خندہ پیشانی سے قبول کرتے ہوئے کہتے ہیں کہ ہمیں اب اپنی زندگی کی کوئی پروا نہیں۔ ہم رب حقیقی پر ایمان لائے ہیں۔ امید ہے وہ ہماری تمام خطاؤں سے درگزر فرمائے گا کیوں کہ ہم نے حق کو سامنے آتے ہی قبول کر لیا ہے۔ اللہ تعالیٰ ہم سب کو بھی دین پر استقامت عطا فرمائے۔ آمین!

آیات ۵۲ تا ۶۰

فرعون کا تعاقب

وَأَوْحَيْنَا إِلَىٰ مُوسَىٰ	اور ہم نے وحی کیا موسیٰ ؑ کی طرف
أَنْ أَسْرِ بِعِبَادِي	کہ رات کو لے کر نکلو میرے بندوں کو
إِنَّكُمْ مُتَّبِعُونَ ﴿۵۲﴾	یقیناً تمہارا پیچھا کیا جائے گا۔
فَأَرْسَلَ فِرْعَوْنُ فِي الْمَدَائِنِ حَاشِرِينَ ﴿۵۳﴾	پھر بھیجے فرعون نے شہروں میں اکٹھا کرنے والے۔
إِنَّ هَؤُلَاءِ	(اور کہلا بھیجا) بے شک یہ لوگ
لَشِرْذِمَةٌ قَلِيلُونَ ﴿۵۴﴾	ایک چھوٹی سی جماعت ہیں۔
وَأِنَّهُمْ لَنَا لَغَائِظُونَ ﴿۵۵﴾	اور بے شک یہ ہمیں یقیناً غصہ دلانے والے ہیں۔
وَأَنَا لَجَمِيعٌ حٰذِرُونَ ﴿۵۶﴾	اور بے شک ہم یقیناً سب چوکس رہنے والے ہیں۔

فَاخْرَجْنَاهُمْ مِّنْ جَنَّتٍ وَعُيُونٍ ۝۵۷	تو ہم نے نکالا انہیں باغات اور چشموں سے۔
وَ كُنُوزٍ وَمَقَامٍ كَرِيمٍ ۝۵۸	اور خزانوں سے اور بڑے عمدہ مکانات سے۔
كَذَلِكَ ۚ	ایسے ہی ہوا
وَأَوْرَثْنَاهَا بَنِي إِسْرَائِيلَ ۝۵۹	اور ہم نے وارث بنا دیا ان نعمتوں کا بنی اسرائیل کو۔
فَاتَّبَعُوهُمْ مُّشْرِقِينَ ۝۶۰	پھر فرعونیوں نے پیچھا کیا بنی اسرائیل کا سورج نکلنے کے وقت۔

ایک طویل عرصے تک جب فرعون ایمان نہ لایا اور بنی اسرائیل پر ظلم و ستم کرتا رہا تو اللہ تعالیٰ نے حضرت موسیٰؑ کو حکم دیا کہ وہ اپنی قوم کو لے کر رات میں نکل جائیں۔ فرعون نے مختلف شہروں سے لشکر جمع کیے اور ان کے ساتھ حضرت موسیٰؑ اور ان کی قوم کا تعاقب کیا۔ گویا اللہ تعالیٰ نے فرعونوں کو آرام دہ گھروں، حسین باغات اور ٹھنڈے چشموں سے نکالا، قیمتی خزانوں سے دور کیا اور تباہی کی طرف ہانک دیا۔ صبح کے وقت جب سورج طلوع ہو رہا تھا تو فرعون کے لشکر بنی اسرائیل کے بالکل قریب پہنچ گئے۔

آیات ۶۱ تا ۶۸

اللہ تعالیٰ پر توکل کی اعلیٰ مثال

فَلَمَّا تَرَ آءِ الْجَمْعِ	پھر جب دیکھ لیا ایک دوسرے کو دونوں جماعتوں نے
قَالَ أَصْحَبُ مُوسَىٰ	کہا موسیٰؑ کے ساتھیوں نے
إِنَّا لَمُدْرِكُونَ ۝۶۱	بے شک ہم یقیناً پکڑے جانے والے ہیں۔
قَالَ كَلَّا ۚ	فرمایا موسیٰؑ نے ہرگز نہیں!
إِنَّ مَعِيَ رَبِّي	بے شک میرے ساتھ میرا رب ہے

وہ ابھی (نجات کی کوئی) راہ دکھا دے گا مجھے۔	سَيَهْدِينِ ﴿١١﴾
تو ہم نے وحی کیا موسیٰؑ کی طرف	فَاَوْحَيْنَا إِلَىٰ مُوسَىٰ
کہ مارو اپنا عصا دریا پر	أَنِ اضْرِبْ بِعَصَاكَ الْبَحْرَ ۖ
پس دریا پھٹ گیا	فَانْفَلَقَ
پھر ہو گیا ہر حصہ بڑے پہاڑ کی طرح۔	فَكَانَ كُلُّ فِرْقٍ كَالظُّوْدِ الْعَظِيمِ ﴿١٢﴾
اور ہم قریب لے آئے وہیں دوسروں کو۔	وَازْلَفْنَا ثُمَّ الْآخِرِينَ ﴿١٣﴾
اور ہم نے بچا لیا موسیٰؑ کو	وَازْجَيْنَا مُوسَىٰ
اور جو بھی اُن کے ساتھ تھے سب کے سب کو۔	وَمَنْ مَّعَهُ أَجْمَعِينَ ﴿١٤﴾
پھر ہم نے غرق کر دیا دوسروں کو۔	ثُمَّ أَعْرَقْنَا الْآخِرِينَ ﴿١٥﴾
یقیناً اس میں ہے نشانی	إِنَّ فِي ذَٰلِكَ لَآيَةً ۖ
اور نہیں ہیں اُن میں سے اکثر ایمان لانے والے۔	وَمَا كَانَ أَكْثَرُهُمْ مُّؤْمِنِينَ ﴿١٦﴾
اور بے شک اے نبیؐ! آپ کا رب یقیناً ہے ہی بہت زبردست، ہمیشہ رحم کرنے والا۔	وَإِنَّ رَبَّكَ لَهُو الْعَزِيزُ الرَّحِيمُ ﴿١٧﴾

ع

یہ آیات حضرت موسیٰؑ کے اللہ تعالیٰ پر توکل کی اعلیٰ مثال کا ذکر کر رہی ہیں۔ جب بنی اسرائیل نے دیکھا کہ آگے دریا ہے اور پیچھے سے فرعون کے لشکر قریب آچکے ہیں تو فریاد کرنے لگے کہ ہم تو مارے گئے۔ حضرت موسیٰؑ نے اطمینان سے فرمایا بے شک میرے ساتھ میرا رب ہے۔ وہ ضرور کوئی راستہ نکال دے گا میری حفاظت کا۔ اللہ تعالیٰ کے حکم سے حضرت موسیٰؑ نے دریا پر عصا مارا۔ دریا پھٹ گیا اور اُس کے دونوں طرف کے حصے بڑے بڑے پہاڑوں کی طرح کھڑے ہو گئے۔ درمیان میں خشک راستہ

بن گیا جس سے بنی اسرائیل با آسانی گزر کر دریا کے دوسرے کنارے پر پہنچ گئے۔ فرعون اور اُس کے لشکر جب اُس راستے کے بالکل درمیان میں پہنچے تو راستے کے دونوں طرف کا پانی مل گیا اور وہ سب کے سب غرق ہو گئے۔

آیات ۶۹ تا ۷۷

بت پرستوں سے حضرت ابراہیمؑ کے سوالات

وَقَالَ	وَآتَىٰ عَلَيْهِمْ نَبَأَ إِبْرَاهِيمَ ۖ	اے نبی! سنائیے انہیں ابراہیمؑ کا قصہ۔
	إِذْ قَالَ لِأَبِيهِ وَقَوْمِهِ	جب فرمایا انہوں نے اپنے والد اور اپنی قوم سے
	مَا تَعْبُدُونَ ۖ	تم کس کی عبادت کرتے ہو؟
	قَالُوا نَعْبُدُ أَصْنَامًا	جواب دیا قوم نے ہم عبادت کرتے ہیں بتوں کی
	فَنُظِّلُ لَهَا عِكْفِينَ ۖ	پھر سارا دن انہی کے سامنے جے بیٹھے رہتے ہیں۔
	قَالَ هَلْ يَسْمَعُونَكُمْ إِذْ تَدْعُونَ ۗ	پوچھا ابراہیمؑ نے کیا وہ سنتے ہیں تمہیں جب تم پکارتے ہو؟
	أَوْ يَنْفَعُونَكُمْ أَوْ يَضُرُّونَ ۖ	یا فائدہ دیتے ہیں تمہیں یا نقصان پہنچاتے ہیں؟
	قَالُوا بَلْ وَجَدْنَا آبَاءَنَا	جواب دیا قوم نے بلکہ ہم نے پایا اپنے باپ دادا کو
	كَذَلِكَ يَفْعَلُونَ ۗ	وہ اسی طرح کرتے تھے۔
	قَالَ أَفَرَأَيْتُمْ مَا كُنْتُمْ تَعْبُدُونَ ۗ	فرمایا ابراہیمؑ نے کیا تم دیکھتے ہو انہیں جن کی تم عبادت کرتے ہو۔
	أَنْتُمْ وَأَبَاؤُكُمْ الْأَقْدَمُونَ ۗ	تم اور تمہارے پہلے باپ دادا۔

فَأَنَّهُمْ عَدُوِّيَّ	تو وہ سب دشمن ہیں میرے
إِلَّا رَبُّ الْعَالَمِينَ ﴿۷۰﴾	سوائے تمام جہانوں کے رب کے۔

ان آیات میں حضرت ابراہیمؑ اور بت پرستوں کے درمیان ایک مکالمے کا ذکر ہے۔ حضرت ابراہیمؑ نے اپنے والد اور قوم سے دریافت کیا کہ تم اللہ تعالیٰ کے سوا کن کی عبادت کرتے ہو انہوں نے جواب دیا کہ پتھر کی مورتیوں کی۔ حضرت ابراہیمؑ نے شرم دلائی کہ ذرا غور تو کرو کیا یہ مورتیاں تمہاری پکار کو سنتی ہیں یا تمہیں نفع یا نقصان پہنچانے کا اختیار رکھتی ہیں؟ قوم لا جواب ہو گئی اور جواب دیا یہ ہمارے آباء و اجداد کا طریقہ ہے۔ حضرت ابراہیمؑ نے جواب دیا کہ معبودِ حقیقی اللہ تعالیٰ کے سوا دیگر تمام معبود ہمارے خیر خواہ نہیں بلکہ دشمن ہیں۔ ان کی عبادت معبودِ حقیقی کو ناراض کرنے والی ہے۔ اگر معبودِ حقیقی ناراض ہو گیا تو پھر ہماری بربادی و تباہی کو کون روک سکتا ہے؟

آیات ۷۸ تا ۸۲

ذکرِ معرفتِ ربانی ... حضرت ابراہیمؑ کی زبانی

الَّذِي خَلَقَنِي	(تمام جہانوں کا رب وہ ہے) جس نے پیدا فرمایا مجھے
فَهُوَ يَهْدِينِ ﴿۷۱﴾	پھر وہی رہنمائی فرماتا ہے میری۔
وَالَّذِي هُوَ يُطْعِمُنِي وَيَسْقِينِ ﴿۷۲﴾	اور وہ جو کھلاتا ہے مجھے اور پلاتا ہے مجھے۔
وَإِذَا مَرِضْتُ فَهُوَ يَشْفِينِ ﴿۷۳﴾	اور جب میں بیمار ہوتا ہوں تو وہ شفا دیتا ہے مجھے۔
وَالَّذِي يُبَيِّنُ لِي	اور وہ جو موت دے گا مجھے
ثُمَّ يُحْيِينِ ﴿۷۴﴾	پھر زندہ کرے گا مجھے۔
وَالَّذِي أَطْمَعُ أَنْ يَغْفِرَ لِي خَطِيئَتِي يَوْمَ الدِّينِ ﴿۷۵﴾	اور وہ کہ جس سے میں امید کرتا ہوں کہ بخش دے گا میری خطا بدلے کے دن۔

یہ آیات حضرت ابراہیمؑ کی زبان سے معرفتِ ربانی کے ایمان افروز بیان پر مشتمل ہیں۔ حضرت ابراہیمؑ بیان فرماتے ہیں کہ درحقیقت عبادت کے لائق تمام جہانوں کا رب اللہ تعالیٰ ہے۔ اس لیے کہ اسی نے مجھے پیدا فرمایا اور وہی مجھے ہر معاملے میں سیدھی راہ کی ہدایت عطا فرماتا ہے۔ وہی مجھے کھلاتا ہے اور وہی مجھے پلاتا ہے۔ جب میں بیمار ہوتا ہوں تو وہی مجھے شفا دیتا ہے۔ پھر وہی مجھے موت دے گا اور وہی دوبارہ زندہ کرے گا۔ اُس مہربان ہستی سے میں امید کرتا ہوں کہ روزِ جزا وہ میری تمام خطاؤں کو معاف فرمادے گا۔ ایسی ہستی کے سوا کسی اور کو معبود بنانا بہت بڑی نادانی اور ناشکری ہے۔

آیات ۸۳ تا ۸۹

حضرت ابراہیمؑ کی ایمان افروز دعائیں

رب هَبْ لِي حُكْمًا	اے میرے رب! عطا فرما مجھے حکمت
وَالْحَقِّنِي بِالصَّالِحِينَ ﴿٨٣﴾	اور شامل فرمادے مجھے نیک بندوں کے ساتھ۔
وَأَجْعَلْ لِي لِسَانَ صِدْقٍ فِي الْآخِرِينَ ﴿٨٤﴾	اور جاری فرمادے میرے لیے ذکرِ خیر آئندہ آنے والوں میں۔
وَأَجْعَلْنِي مِنْ وَرَثَةِ جَنَّةِ النَّعِيمِ ﴿٨٥﴾	اور شامل فرمادے مجھے نعمتوں والی جنت کے وارثوں میں۔
وَاعْفِرْ لِأَبِي	اور بخشش فرمادے میرے والد کی
إِنَّهُ كَانَ مِنَ الضَّالِّينَ ﴿٨٦﴾	بے شک وہ ہے گمراہوں میں سے۔
وَلَا تُخْزِنِي يَوْمَ يُبْعَثُونَ ﴿٨٧﴾	اور رسوا نہ کرنا مجھے اُس روز کہ جب لوگ دوبارہ اٹھائے جائیں گے۔
يَوْمَ لَا يَنْفَعُ مَالٌ وَلَا بَنُونَ ﴿٨٨﴾	جس روز فائدہ نہ دیں گے مال اور نہ ہی بیٹے۔

إِلَّا مَنْ آتَى اللَّهَ بِقَلْبٍ سَلِيمٍ ﴿۸۹﴾

سوائے اُس کے جو لایا اللہ کے پاس پاکیزہ دل۔

حضرت ابراہیمؑ کی کئی ایمان افروز دعائیں ان آیات میں نقل کی گئیں۔ انہوں نے عرض کی کہ اے میرے رب:

i. مجھے حکمت عطا فرما۔

ii. مجھے دنیا اور آخرت میں صالحین کی رفاقت نصیب فرما۔

iii. میرے بعد والوں میں بھی میرا ذکر خیر جاری و ساری فرما یعنی مجھے ایسے اعمال کی توفیق عطا فرما کہ میں ان کے لیے

اُسوہ بن جاؤں اور وہ میری پیروی کریں۔

iv. مجھے نعمتوں والی جنت کا وارث بنا۔

v. میرے والد کی بخشش فرما، یقیناً وہ گمراہوں میں سے ہے۔ (سورہ توبہ آیت ۱۱۴ میں ہے کہ جب حضرت ابراہیمؑ پر واضح

ہوا کہ اُن کا والد اللہ تعالیٰ کا دشمن ہے اور اُس کی اصلاح کا کوئی امکان نہیں تو پھر آپ نے اُس کے لیے بخشش کی دعا مانگنا

ترک کر دی)۔

vi. مجھے روزِ قیامت کی رسوائی سے محفوظ فرما۔ وہ روز کہ جب ڈھیروں مال اور نیک بیٹے بھی کام نہ آئیں گے سوائے اس کے کہ

انسان کا دل پاکیزہ ہو۔ ایسا دل جس پر نہ کفر اور گناہوں کی آلودگی ہو اور نہ ہی اُس پر غفلت کے پردے ہوں۔

اللہ تعالیٰ ہمیں پاکیزہ دل عطا فرمائے، ایمان افروز دعائیں مانگنے کی توفیق عطا فرمائے اور ان دعاؤں کو شرفِ قبولیت عطا فرمائے۔

آمین۔

آیات ۹۰ تا ۱۰۴

جہنم میں گمراہوں کی آہ و زاری

وَأُزْلِفَتِ الْجَنَّةُ لِلْمُتَّقِينَ ﴿۹۰﴾

اور قریب لائی جائے گی جنت متقیوں کے لیے۔

وَبُذِّبَتِ الْجَحِيمُ لِلْغَوَّينَ ﴿۹۱﴾

اور ظاہر کر دی جائے گی جہنم گمراہوں کے لیے۔

اور کہا جائے گا ان سے	وَقِيلَ لَهُمْ
کہاں ہیں وہ جن کی تم عبادت کرتے تھے۔	أَيْنَمَا كُنْتُمْ تَعْبُدُونَ ﴿٩٦﴾
اللہ کے سوا	مِنْ دُونِ اللَّهِ ۚ
کیا وہ مدد کرتے ہیں تمہاری یا بدلہ لے سکتے ہیں؟	هَلْ يَنْصُرُونَكُمْ أَوْ يَنْتَصِرُونَ ﴿٩٧﴾
پس اوندھے منہ ڈال دیے جائیں گے اُس میں وہ اور دوسرے گمراہ	فَكُبِّبُوا فِيهَا هُمْ وَالْغَاوُونَ ﴿٩٨﴾
اور ابلیس کے لشکر بھی سب کے سب۔	وَجُنُودِ إِبْلِيسَ أَجْمَعُونَ ﴿٩٩﴾
وہ کہیں گے، جبکہ وہ جہنم میں جھگڑ رہے ہوں گے۔	قَالُوا وَهُمْ فِيهَا يَخْتَصِمُونَ ﴿١٠٠﴾
اللہ کی قسم! بلاشبہ ہم تھے یقیناً کھلی گمراہی میں۔	تَاللَّهِ إِنَّ كُنَّا لَفِي ضَلَالٍ مُّبِينٍ ﴿١٠١﴾
جب ہم برابر کر رہے تھے تمہیں تمام جہانوں کے رب کے۔	إِذْ نُسَوِّكُمْ بِرَبِّ الْعَالَمِينَ ﴿١٠٢﴾
اور نہیں گمراہ کیا ہمیں مگر مجرموں نے۔	وَمَا أَضَلَّنَا إِلَّا الْمُجْرِمُونَ ﴿١٠٣﴾
تو نہیں ہے ہمارے لیے کوئی سفارش کرنے والا۔	فَمَا لَنَا مِنْ شَافِعِينَ ﴿١٠٤﴾
اور نہ ہی کوئی گرم جوش دوست ہے۔	وَلَا صِدِّيقٍ حَمِيمٍ ﴿١٠٥﴾
پس اگر ہو ہمارے لیے ایک بار لوٹنا (دنیا میں)	فَلَوْ أَنَّ لَنَا كَرَّةٌ
تو ہم ہو جائیں گے مومنوں میں سے۔	فَنَكُونُ مِنَ الْمُؤْمِنِينَ ﴿١٠٦﴾
یقیناً اس میں ہے نشانی	إِنَّ فِي ذَلِكَ لَآيَةً ۚ

اور نہیں ہیں اُن میں سے اکثر ایمان لانے والے۔	وَمَا كَانَ أَكْثَرُهُمْ مُّؤْمِنِينَ ﴿۱۳﴾
اور بے شک اے نبی! آپ کا رب یقیناً ہے ہی بہت زبردست، ہمیشہ رحم کرنے والا۔	وَإِنَّ رَبَّكَ لَهُوَ الْعَزِيزُ الرَّحِيمُ ﴿۱۴﴾

۵۰

یہ آیات روز قیامت کے احوال بیان کر رہی ہیں۔ اُس روز ایک طرف پرہیزگاروں کے لیے جنت کو آراستہ کیا جائے گا تو دوسری طرف جہنم کو گمراہوں کے قریب لے آیا جائے گا۔ پھر تمام گمراہ جہنم میں اوندھے منہ گرا دیے جائیں گے۔ اب گمراہ لوگ اپنے سرداروں اور مذہبی پیشواؤں پر لعن طعن کریں گے۔ وہ فریاد کریں گے کہ ہم نے کچھ مجرموں کے بہکاوے میں آکر تمہیں بڑا مانا اور تمہاری اطاعت کی جو بہت بڑی گمراہی ثابت ہوئی۔ ہائے! آج کوئی ہمارا سفارشی نہیں اور نہ ہی کوئی گرم جوش حمایتی۔ اے کاش! ہمیں دنیا میں دوبارہ لوٹنا نصیب ہو تو ہم بھی معبودِ حقیقی پر اُس کی توحید کے ساتھ ایمان لے آئیں گے۔ اللہ تعالیٰ شرک کرنے والوں اور دنیا دار قائدین کی پیروی کرنے والوں کو ان مضامین سے عبرت حاصل کرنے کی توفیق عطا فرمائے۔ آمین!

آیات ۱۰۵ تا ۱۱۰

حضرت نوحؑ کی بے لوث دعوت

جھٹلایا نوحؑ کی قوم نے رسولوں کو۔	كَذَّبَتْ قَوْمُ نُوحٍ الْمُرْسَلِينَ ﴿۱۰۵﴾
جب کہا اُن سے اُن کے بھائی نوحؑ نے کیا تم پر ہیزگاری اختیار نہیں کرو گے؟	إِذْ قَالَ لَهُمْ أَخُوهُمْ نُوحٌ أَلَا تَتَّقُونَ ﴿۱۰۶﴾
بے شک میں تمہاری طرف امانت دار رسول ہوں۔	إِنِّي لَكُمْ رَسُولٌ أَمِينٌ ﴿۱۰۷﴾
پس بچو اللہ کی نافرمانی سے اور اطاعت کرو میری۔	فَاتَّقُوا اللَّهَ وَاطِيعُونَ ﴿۱۰۸﴾
اور میں نہیں مانگتا تم سے اس پر کوئی اجر	وَمَا أَسْأَلُكُمْ عَلَيْهِ مِنْ أَجْرٍ ﴿۱۰۹﴾
نہیں ہے میرا اجر مگر تمام جہانوں کے رب کے ذمے۔	إِنْ أَجْرِيَ إِلَّا عَلَىٰ رَبِّ الْعَالَمِينَ ﴿۱۱۰﴾

فَاتَّقُوا اللَّهَ وَأَطِيعُوا ۝۱۱

پس بچو اللہ کی نافرمانی سے اور اطاعت کرو میری۔

ان آیات میں حضرت نوحؑ کی دعوت کا بیان ہے۔ آپ نے اپنی قوم کے سامنے اپنے مثالی سیرت و کردار کو اپنی رسالت کی دلیل کے طور پر پیش کیا۔ قوم کو اللہ سبحانہ و تعالیٰ کا تقویٰ اختیار کرنے کی تلقین کی اور اس کے لیے ان سے اپنی اطاعت کا مطالبہ کیا۔ ساتھ ہی ان پر واضح کر دیا کہ میری تبلیغ بالکل بے لوث ہے اور میں تم سے اس پر کسی قسم کے اجر کا طلب گار نہیں ہوں۔

آیات ۱۱۱ تا ۱۱۵

قوم کا اعتراض اور حضرت نوحؑ کا جواب

قَالُوا اتُّؤْمِنُ لَكَ	کہا نوحؑ کی قوم نے کیا ہم مان لیں آپ کی بات
وَاتَّبَعَكَ الْأَرْدُ لُونَ ۝۱۱	جبکہ پیروی کر رہے ہیں آپ کی سب سے گھٹیا لوگ؟
قَالَ وَمَا عَلَيَّ بِمَا كَانُوا يَعْمَلُونَ ۝۱۲	فرمایا نوحؑ نے اور مجھے کیا علم کہ وہ کیا کام کرتے ہیں۔
إِنْ حِسَابُهُمْ إِلَّا عَلَىٰ رَبِّي	ان کا حساب نہیں ہے مگر میرے رب کے ذمے
لَوْ تَشْعُرُونَ ۝۱۳	اگر تم سمجھتے ہو۔
وَمَا أَنَا بِطَارِدِ الْمُؤْمِنِينَ ۝۱۴	اور میں نہیں ہوں دور کرنے والا مومنوں کو۔
إِن أَنَا إِلَّا نَذِيرٌ مُّبِينٌ ۝۱۵	میں نہیں ہوں مگر صاف صاف خبردار کرنے والا۔

حضرت نوحؑ کی دعوت کے جواب میں قوم کی اکثریت نے کہا کہ ہم کیسے آپ کی پیروی کریں؟ آپ کی پیروی کرنے والے تو ہمارے معاشرے کے گھٹیا یعنی غریب لوگ ہیں۔ کیا آپ کی بات مان کر ہم ان حقیر لوگوں میں شامل ہو جائیں؟ حضرت نوحؑ نے ان تکبر کرنے والوں کو جواب دیا کہ مجھے اس سے سروکار نہیں کہ ان کا کیا پیشہ ہے اور وہ کیا کرتے ہیں؟ ان کے عمل کا حساب اللہ تعالیٰ لے لے گا۔ وہ بظاہر نیک لوگ ہیں اور میں ایسے نیک سیرت مومنوں کو نہیں چھوڑ سکتا۔ میں تو تمہیں صاف صاف خبردار کر رہا ہوں کہ اگر شرک اور تکبر سے باز نہ آئے تو برے انجام سے دوچار ہو گے۔

آیات ۱۱۶ تا ۱۲۲

قوم کی دھمکی، حضرت نوحؑ کی فریاد، اللہ تعالیٰ کی مدد

قَالَ الْإِنِّ لَمْ تَنْتَهُ يَنْوُحْ	کہا قوم نے بلاشبہہ اگر آپ باز نہ آئے اے نوحؑ!
لَتَكُونَنَّ مِنَ الْمَرْجُومِينَ ﴿۱۱۶﴾	ضرور ہو جائیں گے آپ سنگسار کیے جانے والوں میں سے۔
قَالَ رَبِّ	عرض کی نوحؑ نے اے میرے رب!
إِنَّ قَوْمِي كَذَّبُونِ ﴿۱۱۷﴾	بے شک میری قوم نے جھٹلا دیا ہے مجھے۔
فَأَنْتَحَ بَيْتِي وَبَيْنَهُمْ فَتْحًا	پس تو فیصلہ فرمادے میرے اور ان کے درمیان واضح فیصلہ
وَأَجْنِي وَمَنْ مَعِيَ مِنَ الْمُؤْمِنِينَ ﴿۱۱۸﴾	اور بچالے مجھے اور انہیں جو میرے ساتھ ہیں مومنوں میں سے۔
فَأَنْجَيْنَاهُ وَمَنْ مَعَهُ	تو ہم نے بچالیا انہیں اور ان کو جو ان کے ساتھ تھے
فِي الْفُلِّ الْمَشْحُونِ ﴿۱۱۹﴾	بھری ہوئی کشتی میں۔
ثُمَّ أَعْرَقْنَا بَعْدَ الْبُقَيْنِ ﴿۱۲۰﴾	پھر ہم نے غرق کر دیا بعد میں باقی لوگوں کو۔
إِنَّ فِي ذَلِكَ لَآيَةً ط	یقیناً اس میں ہے نشانی
وَمَا كَانَ أَكْثَرُهُمْ مُؤْمِنِينَ ﴿۱۲۱﴾	اور نہیں ہیں ان میں سے اکثر ایمان لانے والے۔
وَإِنَّ رَبَّكَ لَهوَ الْعَزِيزُ الرَّحِيمُ ﴿۱۲۲﴾	اور بے شک اے نبی! آپ کا رب یقیناً ہے ہی بہت زبردست، ہمیشہ رحم کرنے والا۔

الانصاف

بج

طویل عرصے کی بحث اور کشمکش کے بعد قوم نے حضرت نوحؑ کو سنگسار کرنے کی دھمکی دے دی۔ حضرت نوحؑ نے اللہ تعالیٰ سے قوم کے رویے اور دھمکی پر فریاد کی اور مدد کرنے کی درخواست کی۔ اللہ تعالیٰ نے مدد فرمائی۔ حضرت نوحؑ اور ان کے ساتھ اہل ایمان کو ایک کشتی میں سوار کر کے محفوظ رکھا اور باقی پوری قوم کو ایک طوفان کے ذریعے غرق کر دیا۔

آیات ۱۲۳ تا ۱۲۷

حضرت ہودؑ کی بے غرض دعوت

جھٹلایا قومِ عاد نے رسولوں کو۔	كَذَّبَتْ عَادُ الْمُرْسَلِينَ ﴿۱۲۳﴾
جب کہا ان سے ان کے بھائی ہودؑ نے کیا تم پر ہیز گاری اختیار نہیں کرو گے؟	إِذْ قَالَ لَهُمْ أَخُوهُمْ هُوْدٌ ؕ أَلَا تَتَّقُونَ ﴿۱۲۴﴾
بے شک میں تمہاری طرف امانت دار رسول ہوں۔	إِنِّي لَكُمْ رَسُولٌ أَمِينٌ ﴿۱۲۵﴾
پس بچو اللہ کی نافرمانی سے اور اطاعت کرو میری۔	فَاتَّقُوا اللَّهَ وَاطِيعُونَ ﴿۱۲۶﴾
اور میں نہیں مانگتا تم سے اس پر کوئی اجر	وَمَا أَسْأَلُكُمْ عَلَيْهِ مِنْ أَجْرٍ ﴿۱۲۷﴾
نہیں ہے میرا اجر مگر تمام جہانوں کے رب کے ذمے۔	إِنْ أَجْرِي إِلَّا عَلَىٰ رَبِّ الْعَالَمِينَ ﴿۱۲۸﴾

قومِ نوحؑ کے بعد جس قوم کو اللہ تعالیٰ نے اس دنیا میں بڑی نعمتوں کے ساتھ عروج دیا وہ قومِ عاد ہے۔ سیدنا ہودؑ کو اس قوم کی طرف رسول بنا کر بھیجا گیا۔ یہ آیات سیدنا ہودؑ کی اپنی قوم کے لیے دعوت بڑی وضاحت سے پیش کر رہی ہیں۔ انہوں نے قوم کے سامنے اپنے کردار کی پاکیزگی کو بطور مثال پیش کرتے ہوئے اپنی رسالت کا اعلان کیا۔ قوم سے تقاضا کیا کہ اللہ تعالیٰ کا تقویٰ اختیار کرو اور اس کے لیے میری اطاعت کرو۔ میری یہ تمام دعوت بغیر کسی غرض کے ہے۔ مجھے اپنی محنت کا اجر صرف اور صرف اللہ تعالیٰ ہی سے مطلوب ہے۔

آیات ۱۲۸ تا ۱۳۵
یادگاروں کی تعمیر پر وسائل کی بربادی

آتَبُونُ بِكُلِّ رِيحٍ آيَةً کوئی یادگار	(فرمایا ہوڈنے قوم سے) کیا تم بناتے ہو ہر اونچی جگہ پر
تَعْبَثُونَ ﴿۱۲۸﴾	بے مقصد کام کرتے ہو۔
وَتَتَّخِذُونَ مَصَانِعَ اور بناتے ہو اونچے محل	
لَعَلَّكُمْ تَخْلُدُونَ ﴿۱۲۹﴾	(گویا) شاید تم ہمیشہ رہو گے۔
وَإِذَا بَطَشْتُمْ اور جب تم پکڑتے ہو (کسی کو)	
بَطَشْتُمْ جَبَّارِينَ ﴿۱۳۰﴾	پکڑتے ہو بہت بے رحم ہو کر۔
فَاتَّقُوا اللَّهَ وَأَطِيعُوا ﴿۱۳۱﴾	پس بچو اللہ کی نافرمانی سے اور اطاعت کرو میری۔
وَاتَّقُوا الَّذِينَ آمَنُوا بِمَا تَعْلَمُونَ ﴿۱۳۲﴾	اور بچو اُس اللہ کی نافرمانی سے جس نے مدد کی تمہاری اُن چیزوں سے جنہیں تم جانتے ہو۔
أَمَّاكُمْ بِانْعَامٍ وَبَنِينَ ﴿۱۳۳﴾	مدد کی تمہاری چوپایوں اور بیٹوں سے۔
وَجَنِّتٍ وَعُيُونٍ ﴿۱۳۴﴾	اور باغات اور چشموں سے۔
إِنِّي أَخَافُ عَلَيْكُمْ عَذَابَ يَوْمٍ عَظِيمٍ ﴿۱۳۵﴾	بے شک میں ڈرتا ہوں تمہارے بارے میں بڑے دن کے عذاب سے۔

سیدنا ہوڈ نے قوم کی گرفت کرتے ہوئے ارشاد فرمایا کہ تم بلند یاد گاریں بنا کر وسائل کو ضائع کرتے ہو۔ معیارِ زندگی اونچا کرنے کے لیے محلات بناتے ہو اور ان کی مضبوطی پر بلاوجہ پیسہ برباد کرتے ہو۔ دوسری طرف تمہارا معیارِ انسانیت اتنا پست ہے کہ محکوم قوموں کے ساتھ ظلم و زیادتی کی انتہا کر دیتے ہو۔ اللہ تعالیٰ کی نافرمانی سے بچو اس نے تمہیں بیٹے اور مویشی عطا کیے۔ حسین باغ دیے اور ان میں پانی کے چشمے بہا دیے۔ اگر تم اپنی نافرمانیوں سے باز نہ آئے تو پھر مجھے تم پر ایک بڑے دن کا عذاب آنے کا خوف ہے۔ ان آیات میں قومِ عاد کے جن جرائم کا ذکر ہوا ہے، انہی کا ارتکاب آج بھی ایسی قومیں کر رہی ہیں جن کے پاس وسائل کی فراوانی ہے۔ کاش انہوں نے ماضی کی سرکش اقوام کے انجام سے سبق سیکھا ہوتا۔

آیات ۱۳۶ تا ۱۴۰

قومِ عاد کی ہٹ دھرمی

قَالُوا سَوَاءٌ عَلَيْنَا	کہا قوم نے (اے ہوڈ!) برابر ہے ہم پر
أَوْ عَصَتِ	آیا آپ نصیحت کریں
أَمْ لَمْ تَكُنْ مِنَ الْوَعِيدِينَ ﴿۱۳۶﴾	یا نہ ہوں نصیحت کرنے والوں میں سے۔
إِنَّ هَذَا إِلَّا خُلُقُ الْأَوَّلِينَ ﴿۱۳۷﴾	(ہم جو کر رہے ہیں) یہ نہیں ہے مگر دستور پہلے لوگوں کا۔
وَمَا نَحْنُ بِمُعَذِّبِينَ ﴿۱۳۸﴾	اور ہم نہیں ہیں عذاب دیے جانے والے۔
فَكَذَّبُوهُ	پس انہوں نے جھٹلایا ہوڈ کو
فَأَهْلَكْنَاهُمْ ۗ	تو ہم نے ہلاک کر دیا انہیں
إِنَّ فِي ذَلِكَ لَآيَةً ۗ	یقیناً اس میں ہے نشانی
وَمَا كَانَ أَكْثَرَهُمْ مُّؤْمِنِينَ ﴿۱۳۹﴾	اور نہیں ہیں ان میں سے اکثر ایمان لانے والے۔

وَإِنَّ رَبَّكَ لَهُوَ الْعَزِيزُ الرَّحِيمُ ۝۱۳۰

اور بے شک اے نبی! آپ کا رب یقیناً ہے ہی بہت
زبردست، ہمیشہ رحم کرنے والا۔

سیدنا ہودؑ کی دعوت کو ان کی قوم نے حقارت سے رد کر دیا۔ اکر کر کہا کہ ہمیں نصیحت کرو یا نہ کرو ہم پر کوئی اثر نہ ہوگا۔ ہم وہی کچھ کر رہے ہیں جو ہمارے باپ دادا کرتے چلے آئے ہیں۔ یہ ہمارا تمدن ہے۔ عذاب کی دھمکیوں کی کوئی حقیقت نہیں اور ہم پر کوئی عذاب نہیں آئے گا۔ آخر کار اللہ تعالیٰ کا غضب بھڑک اٹھا اور اُس نے انکار کرنے والے تمام مجرموں کو ایک تیز آندھی کے ذریعے ہلاک کر دیا۔

آیات ۱۴۱ تا ۱۴۵

حضرت صالحؑ کی پر خلوص دعوت

جھٹلایا قوم شمود نے رسولوں کو۔	كَذَّبَتْ ثَمُودُ الْمُرْسَلِينَ ۝۱۴۱
جب کہا ان سے ان کے بھائی صالح نے کیا تم پر ہیزگاری اختیار نہیں کرو گے؟	إِذْ قَالَ لَهُمْ أَخُوهُمْ صَالِحٌ أَلَا تَتَّقُونَ ۝۱۴۲
بے شک میں تمہاری طرف امانت دار رسول ہوں۔	إِنِّي لَكُمْ رَسُولٌ أَمِينٌ ۝۱۴۳
پس بچو اللہ کی نافرمانی سے اور اطاعت کرو میری۔	فَاتَّقُوا اللَّهَ وَأَطِيعُوا ۝۱۴۴
اور میں نہیں مانگتا تم سے اس پر کوئی اجر	وَمَا أَسْأَلُكُمْ عَلَيْهِ مِنْ أَجْرٍ ۝۱۴۵
نہیں ہے میرا اجر مگر تمام جہانوں کے رب کے ذمے۔	إِنْ أَجْرِيَ إِلَّا عَلَىٰ رَبِّ الْعَالَمِينَ ۝۱۴۶

اللہ تعالیٰ نے قوم عاد کی تباہی کے بعد قوم شمود کو نعمتوں کی فراوانی کے ساتھ مدین میں آباد کیا اور ان کی طرف حضرت صالحؑ کو رسول کے طور پر بھیجا۔ حضرت صالحؑ نے قوم کو دعوت دیتے ہوئے ارشاد فرمایا کہ دیکھو میرا آج تک کا کردار میری سچائی پر شاہد

ہے۔ میں اللہ تعالیٰ کا سچا رسول ہوں۔ میری اطاعت کرو اور اللہ تعالیٰ کی نافرمانی سے بچو۔ میں اس وعظ و نصیحت کا تم سے کوئی بدلہ نہیں مانگتا۔ بدلے کی میری ساری امیدیں اللہ تعالیٰ ہی سے وابستہ ہیں۔

آیات ۱۴۶ تا ۱۵۲

نعمتوں کا حساب لیا جائے گا

اتُّرْكُونَ فِي مَا هُنَّ آمِنِينَ ﴿۱۴۶﴾	(فرمایا صالحؑ نے قوم سے) کیا تم چھوڑ دیے جاؤ گے ان چیزوں میں جو یہاں ہیں بے خطر۔
فِي جَنَّتٍ وَعَيْبُونَ ﴿۱۴۷﴾	باغات اور چشموں میں۔
وَأَرْوَجُ	اور کھیتوں میں
وَأَنْخِلِ طَلْعَهَا هَضِيمٌ ﴿۱۴۸﴾	اور ان کھجوروں میں جن کے خوشے نرم و نازک ہیں۔
وَتَنْجُتُونَ مِنَ الْجِبَالِ بِيَوْمٍ قُرْهَيْنِ ﴿۱۴۹﴾	اور تم تراشتے رہو گے پہاڑوں میں گھر بڑی مہارت سے۔
فَاتَّقُوا اللَّهَ وَأَطِيعُوا ﴿۱۵۰﴾	پس بچو اللہ کی نافرمانی سے اور اطاعت کرو میری۔
وَلَا تُطِيعُوا أَمْرَ الْمُسْرِفِينَ ﴿۱۵۱﴾	اور اطاعت نہ کرو حد سے گزرنے والوں کے حکم کی۔
الَّذِينَ يُفْسِدُونَ فِي الْأَرْضِ	وہ جو فساد مچاتے ہیں زمین میں
وَلَا يُصْلِحُونَ ﴿۱۵۲﴾	اور وہ اصلاح نہیں کرتے

حضرت صالحؑ نے قوم کو دعوت دی کہ غور کرو کیا تم ہمیشہ ان دنیا کی نعمتوں سے استفادہ کرتے رہو گے؟ خوبصورت باغات اور ٹھنڈے چشموں سے فیضیاب ہوتے رہو گے؟ طرح طرح کی فصلوں اور ملائم کھجوروں سے لطف اندوز ہوتے رہو گے؟ پہاڑوں کو تراش تراش کر آرام دہ گھر بناتے رہو گے؟ نہیں! ایک روز تمہیں موت کا سامنا کرنا ہے۔ پھر روز قیامت ان نعمتوں کا حساب

دینا ہے۔ لہذا اللہ تعالیٰ کی بندگی کرو اور میرا کہنا مانو۔ اُن سرداروں کی اطاعت نہ کرو جو معاشرے کی اصلاح نہیں چاہتے بلکہ اُس میں فساد پھیلا رہے ہیں۔ اُن کی اطاعت تمہیں دنیا و آخرت کی تباہی سے دوچار کر دے گی۔

آیات ۱۵۳ تا ۱۵۹

حضرت صالحؑ کی قوم کا تکبر

کہا قوم نے (اے صالحؑ) بے شک آپ تو انہی لوگوں میں سے ہیں جن پر جادو کر دیا گیا ہے۔	قَالُوا إِنَّمَا أَنْتَ مِنَ الْمَسْحُورِينَ ﴿۱۵۳﴾
آپ نہیں ہیں مگر انسان ہماری طرح کے	مَا أَنْتَ إِلَّا بَشَرٌ مِّثْلُنَا ۗ
تو لے آئیے کوئی معجزہ اگر آپ سچوں میں سے ہیں۔	فَأْتِ بِآيَةٍ إِنْ كُنْتَ مِنَ الصَّادِقِينَ ﴿۱۵۴﴾
فرمایا صالحؑ نے یہ ایک اونٹنی ہے	قَالَ هَذِهِ نَاقَةٌ
اس کے لیے پینے کی باری ہے	لَهَا شَرِبٌ
اور تمہارے لیے بھی باری ہے ایک مقررہ دن۔	وَلَكُمْ شَرِبٌ يَوْمَ مَعْلُومٍ ﴿۱۵۵﴾
اور نہ ہاتھ لگانا اسے برائی کے ارادے سے	وَلَا تَمْسُوهَا بِسُوءٍ
ورنہ پکڑ لے گا تمہیں ایک بڑے دن کا عذاب۔	فَيَأْخُذْكُمْ عَذَابٌ يَوْمٍ عَظِيمٍ ﴿۱۵۶﴾
تو انہوں نے کاٹ ڈالا اونٹنی کی ٹانگوں کو	فَعَقَرُوهَا
پھر وہ ہو گئے پچھتاتے والے۔	فَأَصْبَحُوا نَادِمِينَ ﴿۱۵۷﴾
پھر آپکڑا انہیں عذاب نے	فَأَخَذَهُمُ الْعَذَابُ ۗ
یقیناً اس میں ہے نشانی	إِنَّ فِي ذَلِكَ لَآيَةً ۗ

اور نہیں ہیں اُن میں سے اکثر ایمان لانے والے۔	وَمَا كَانَ أَكْثَرُهُمْ مُّؤْمِنِينَ ﴿۵۸﴾
اور بے شک اے نبی! آپ کا رب یقیناً ہے ہی بہت زبردست، ہمیشہ رحم کرنے والا۔	وَإِنَّ رَبَّكَ لَهُوَ الْعَزِيزُ الرَّحِيمُ ﴿۵۹﴾

حضرت صالحؑ کی دعوت کو قوم نے بڑے تکبر سے رد کر دیا۔ اُن کی بشریت پر اعتراض کیا اور انہیں جادوزدہ قرار دے دیا۔ اُن سے مطالبہ کیا کہ رسالت کے ثبوت کے طور پر کوئی نشانی پیش کریں۔ اللہ تعالیٰ نے نشانی کے طور پر ایک پہاڑ سے زندہ اونٹنی برآمد کر دی۔ حضرت صالحؑ نے قوم کو آگاہ کیا کہ یہ اللہ تعالیٰ کی اونٹنی ہے لہذا اس کے کھانے اور پینے میں رکاوٹ نہ ڈالنا۔ اگر تم نے اسے بری نیت سے ہاتھ لگایا تو مارے جاؤ گے۔ قوم نے اونٹنی کو ہلاک کر دیا اور پھر اللہ تعالیٰ نے ایک زلزلے کے ذریعے قوم کے سرکشوں کو ملیا میٹ کر دیا۔

آیات ۱۶۰ تا ۱۶۶

حضرت لوطؑ کی پر سوز دعوت

جھٹلایا قوم لوطؑ نے رسولوں کو۔	كَذَّبَتْ قَوْمُ لُوطٍ الْمُرْسَلِينَ ﴿۱۶۰﴾
جب کہا اُن سے اُن کے بھائی لوطؑ نے کیا تم پر ہیز گاری اختیار نہیں کرو گے؟	إِذْ قَالَ لَهُمْ أَخُوهُمْ لُوطُ أَلَا تَتَّقُونَ ﴿۱۶۱﴾
بے شک میں تمہاری طرف امانت دار رسول ہوں۔	إِنِّي لَكُمْ رَسُولٌ أَمِينٌ ﴿۱۶۲﴾
پس بچو اللہ کی نافرمانی سے اور اطاعت کرو میری۔	فَاتَّقُوا اللَّهَ وَاطِيعُوا أَمْرًا
اور میں نہیں مانگتا تم سے اس پر کوئی اجر	وَمَا أَسْأَلُكُمْ عَلَيْهِ مِنْ أَجْرٍ ﴿۱۶۳﴾
نہیں ہے میرا اجر مگر تمام جہانوں کے رب کے ذمے۔	إِنْ أَجْرِيَ إِلَّا عَلَىٰ رَبِّ الْعَالَمِينَ ﴿۱۶۴﴾
کیا تم (بد فعلی کے لیے) آتے ہو لڑکوں کے پاس تمام	آتَاتُونَ الذُّكْرَانَ مِنَ الْعَالَمِينَ ﴿۱۶۵﴾

جہان والوں میں سے	
اور چھوڑ دیتے ہو انہیں جو پیدا کی ہیں تمہارے لیے تمہارے رب نے تمہاری بیویاں	وَتَذَرُونَ مَا خَلَقَ لَكُمْ مِنْ أَنْفُسِكُمْ ط
بلکہ تم تو حد سے گزرنے والے لوگ ہو۔	بَلْ أَنْتُمْ قَوْمٌ عَادُونَ ﴿۱۶۷﴾

حضرت لوطؑ دراصل حضرت ابراہیمؑ کے بھتیجے تھے۔ عراق سے ہجرت کے بعد حضرت ابراہیمؑ نے اللہ تعالیٰ کے حکم سے انہیں سدوم اور عامورہ کی بستیوں میں آباد ایک سرکش قوم کی طرف اصلاح کے لیے بھیجا۔ یہ قوم دیگر جرائم کے ساتھ ساتھ ہم جنس پرستی کی خباثت میں مبتلا تھی۔ حضرت لوطؑ نے اس قوم کے سامنے اپنی رسالت کا ثبوت اپنے اعلیٰ کردار کی مثال سے پیش کیا اور قوم سے مطالبہ کیا کہ میری بات مانو اور زندگی کے ہر معاملے میں اللہ تعالیٰ کی فرماں برداری کرو۔ میری یہ نصیحت بالکل بے لوث اور بغیر کسی لالچ کے ہے۔ تم جنسی جذبات کی تسکین کے لیے برا کام کیوں کرتے ہو؟ تم بیویوں کے پاس جانے کے بجائے ہم جنس پرستی کرتے ہو۔ بلاشبہ یہ جرم کر کے تم حد سے گزر رہے ہو۔

آیات ۱۶۷ تا ۱۷۵

قوم لوطؑ کی جہالت

کہا قوم نے بلاشبہ اگر آپ باز نہ آئے اے لوطؑ!	قَالُوا لَئِنْ لَمْ تَنْتَهِ يَلُوطُ
ضرور ہو جائیں گے آپ جلاوطن ہو جانے والوں میں سے۔	لَتَكُونَنَّ مِنَ الْمَخْرُجِينَ ﴿۱۶۷﴾
فرمایا لوطؑ نے بے شک میں تمہارے جرم سے بیزار ہوں۔	قَالَ إِنِّي لِعِبَابِكُمْ مِنَ الْقَالِينَ ط
اے میرے رب! بچالے مجھے اور میرے گھر والوں کو	رَبِّ نَجِّنِي وَأَهْلِي
اُس جرم (کے وبال) سے جو وہ کر رہے ہیں۔	مِمَّا يَعْمَلُونَ ﴿۱۶۸﴾

فَنَجَّيْنَاهُ وَآهْلَهُ أَجْمَعِينَ ﴿۱۴﴾	تو ہم نے بچا لیا انہیں اور ان کے سب گھر والوں کو۔
إِلَّا عَجُوزًا	سوائے ایک بڑھیا کے
فِي الْغَدِيرِ ﴿۱۵﴾	جو پیچھے رہنے والوں میں تھی۔
ثُمَّ دَمَّرْنَا الْآخِرِينَ ﴿۱۶﴾	پھر ہم نے ہلاک کر دیا دوسروں کو۔
وَأَمْطَرْنَا عَلَيْهِمْ مَطَرًا	اور ہم نے برسائی ان پر بارش
فَسَاءَ مَطَرُ الْمُنْذَرِينَ ﴿۱۷﴾	پس برا ہوا خبردار کیے جانے والوں پر برساؤ۔
إِنَّ فِي ذَلِكَ لَآيَةً	یقیناً اس میں ہے نشانی
وَمَا كَانَ أَكْثَرُهُمْ مُؤْمِنِينَ ﴿۱۸﴾	اور نہیں ہیں ان میں سے اکثر ایمان لانے والے۔
وَإِنَّ رَبَّكَ لَهُوَ الْعَزِيزُ الرَّحِيمُ ﴿۱۹﴾	اور بے شک اے نبی! آپ کا رب یقیناً ہے ہی بہت زبردست، ہمیشہ رحم کرنے والا۔

حضرت لوطؑ کی قوم نے طویل عرصہ تک حضرت لوطؑ کی دعوت کا مذاق اڑایا اور آخر کار انہیں اپنی بستی سے نکال دینے کی دھمکی دی۔ حضرت لوطؑ نے اللہ تعالیٰ سے مدد کی التجا کی۔ اللہ تعالیٰ نے حضرت لوطؑ اور ان کے گھر والوں کو بحفاظت بستی سے نکال لیا۔ البتہ ان کی بیوی، جس کی ہمدردیاں فاسق قوم کے ساتھ تھیں، بستی میں رہی اور بستی والوں کے ساتھ عذاب سے دوچار ہوئی۔ عذاب کی صورت یہ تھی کہ ان کی اُس بستی کو زلزلے کے ذریعے الٹ دیا گیا۔ پھر ان پر تیز آندھی کے ذریعے کنکریوں کی بارش برسائی گئی۔ اس بری بارش کے ذریعے انہیں ہلاک کر دیا گیا۔

آیات ۱۷۶ تا ۱۸۴

حضرت شعیبؑ کی خیر خواہانہ دعوت

جھٹلایا ایکہ والوں نے رسولوں کو۔	كَذَّبَ اصْحَابُ عُيُوبَةِ الْمُرْسَلِينَ ﴿۱۷۶﴾
جب کہا ان سے شعیبؑ نے کیا تم پر ہیزگاری اختیار نہیں کرو گے؟	اِذْ قَالَ لَهُمْ شُعَيْبٌ اَلَا تَتَّقُونَ ﴿۱۷۷﴾
بے شک میں تمہاری طرف امانت دار رسول ہوں۔	اِنِّیْ لَكُمْ رَسُوْلٌ اٰمِيْنٌ ﴿۱۷۸﴾
پس بچو اللہ کی نافرمانی سے اور اطاعت کرو میری۔	فَاتَّقُوا اللّٰهَ وَاَطِيعُوْا نِیَّ ﴿۱۷۹﴾
اور میں نہیں مانگتا تم سے اس پر کوئی اجر	وَمَا اَسْئَلُكُمْ عَلَيْهِ مِنْ اَجْرٍ ﴿۱۸۰﴾
نہیں ہے میرا اجر مگر تمام جہانوں کے رب کے ذمے۔	اِنْ اَجْرِیْ اِلَّا عَلٰی رَبِّ الْعٰلَمِیْنَ ﴿۱۸۱﴾
پورا کرو ناپ کو	اَوْفُوا الْكَيْلَ ﴿۱۸۲﴾
اور نہ ہو جاؤ کمی کرنے والوں میں سے۔	وَلَا تَكُوْنُوْا مِنَ الْخٰسِرِیْنَ ﴿۱۸۳﴾
اور تو لو سیدھی ترازو سے۔	وَزِنُوْا بِالْقِسْطِ اِنِّیْۤ اِلَیْكُمْ مُّسْتَقِیْمٌ ﴿۱۸۴﴾
اور نہ کم دو لوگوں کو ان کی چیزیں	وَلَا تَبْخَسُوْا النَّاسَ اَشْیَآءَهُمْ ﴿۱۸۵﴾
اور مت پھرو زمین میں فسادی بن کر۔	وَلَا تَعْتَدُوْا فِی الْاَرْضِ مُفْسِدِیْنَ ﴿۱۸۶﴾
اور بچو اس کی نافرمانی سے جس نے پیدا کیا تمہیں اور پہلی مخلوق کو۔	وَاتَّقُوا الَّذِیْ خَلَقَكُمْ وَاَلْجِبَّةَ الْاَوَّلٰیْنَ ﴿۱۸۷﴾

اصحاب الایکہ کے بارے میں ایک رائے یہ ہے کہ وہ اور اصحاب مدین ایک ہی نسل کے دو ہم عصر قبیلے تھے۔ دونوں قبیلے شرک، ناپ تول میں کمی، دوسروں کی حق تلفی، تجارتی قافلوں کو لوٹنے، لوگوں کو توحید کی راہ سے روکنے اور نبی کی دعوت پر بے بنیاد اعتراضات کرنے کے جرائم کا ارتکاب کرتے تھے۔ دونوں کی طرف حضرت شعیبؑ کو رسول بنا کر بھیجا گیا۔ ان آیات میں اصحاب الایکہ کے لیے ان کی دعوت کا ذکر ہے۔ انہوں نے فرمایا کہ میں اللہ تعالیٰ کا رسول ہوں اور میرا صاف ستھرا کردار میری رسالت کی دلیل ہے۔ میری اطاعت کرو اور اللہ تعالیٰ کی نافرمانی سے بچو۔ میں تم سے کوئی اجر نہیں مانگتا۔ میرا اجر تو اللہ تعالیٰ کے حوالے ہے۔ دیکھو ناپ تول میں کمی نہ کرو اور لوگوں کو ان کا پورا پورا حق دو۔ زمین میں نافرمانیاں کر کے اللہ تعالیٰ کو ناراض کرتے نہ پھرو۔

آیات ۱۸۵ تا ۱۹۱

ایکہ والوں کی سرکشی اور تباہی

کہا ایکہ والوں نے (اے شعیبؑ) بے شک آپ تو انہی لوگوں میں سے ہیں جن پر جادو کر دیا گیا ہے۔	قَالُوا إِنَّمَا أَنْتَ مِنَ الْمَسْحُورِينَ ﴿۱۸۵﴾
اور آپ نہیں ہیں مگر انسان ہماری طرح کے	وَمَا أَنْتَ إِلَّا بَشَرٌ مِّثْلُنَا
اور بلاشبہ ہم سمجھتے ہیں آپ کو یقیناً جھوٹوں میں سے۔	وَإِنْ نَظُنُّكَ لَمِنَ الْكٰذِبِينَ ﴿۱۸۶﴾
تو گرا دیں ہم پر کوئی ٹکڑا آسمان سے	فَأَسْقِطْ عَلَيْنَا كِسْفًا مِّنَ السَّمَاءِ
اگر آپ سچوں میں سے ہیں۔	إِنْ كُنْتَ مِنَ الصّٰدِقِينَ ﴿۱۸۷﴾
فرمایا شعیبؑ نے میرا رب خوب جانتا ہے جو کچھ تم کر رہے ہو۔	قَالَ رَبِّيٰ عَلِمَ بِمَا تَعْمَلُونَ ﴿۱۸۸﴾
پس انہوں نے جھٹلادیا شعیبؑ کو	فَكَذَّبُوهُ

فَاخَذَهُمْ عَذَابٌ يَوْمِ الظُّلَّةِ ط	تو انہیں آپکڑا ایک سائبان والے دن کے عذاب نے
إِنَّهُ كَانَ عَذَابَ يَوْمٍ عَظِيمٍ ۱۹۵	بے شک وہ تھا ایک بہت بڑے دن کا عذاب۔
إِنَّ فِي ذَلِكَ لَآيَةً ط	یقیناً اس میں ہے نشانی
وَمَا كَانَ أَكْثَرَهُمْ مُؤْمِنِينَ ۱۹۶	اور نہیں ہیں ان میں سے اکثر ایمان لانے والے۔
وَإِنَّ رَبَّكَ لَهُوَ الْعَزِيزُ الرَّحِيمُ ۱۹۷	اور بے شک اے نبی! آپ کا رب یقیناً ہے ہی بہت زبردست، ہمیشہ رحم کرنے والا۔

ع
۱۳

ایکے والوں نے بڑے تکبر سے حضرت شعیبؑ کی دعوت کا انکار کر دیا۔ انہیں جادو زدہ قرار دیا اور ان کی بشریت کو جواز بنا کر رسول ماننے سے انکار کر دیا۔ ان سے مطالبہ کیا کہ ہم پر آسمان کا کوئی ٹکڑا گرا دیں ورنہ ہم سمجھیں گے کہ آپ جھوٹے ہیں۔ اللہ تعالیٰ نے ان منکرین کو سزا دی اور ان پر ایک ایسے دن عذاب آیا جس روز شدید گرمی تھی لیکن سیاہ بادلوں نے پورے ماحول کو تاریک کر دیا تھا۔ وہ ایک سیاہ بادل کے نیچے جمع ہوئے کہ شاید وہ برس کر انہیں گرمی کی شدت میں راحت پہنچادے۔ اسی بادل سے ان پر کوئی ایسی آفت نازل ہوئی جس نے ان سب کو ہلاک کر دیا۔

آیات ۱۹۲ تا ۱۹۵

قرآن حکیم الفاظ کے ساتھ نازل ہوا

وَإِنَّهُ لَتَنْزِيلُ رَبِّ الْعَالَمِينَ ط	اور بے شک یہ قرآن نازل کیا گیا ہے تمام جہانوں کے رب کی طرف سے۔
نَزَلَ بِهِ الرُّوحُ الْأَمِينُ ۱۹۲	لے کر اترے ہیں اسے روح امین۔
عَلَى قَلْبِكَ	آپ کے دل پر
لِتَكُونَ مِنَ الْمُنذِرِينَ ۱۹۳	تاکہ آپ ہو جائیں خبردار کرنے والوں میں سے۔

بَلِّسَانَ عَرَبِيٍّ مُّبِينٍ ﴿۱۹۵﴾

(قرآن اترا ہے) واضح عربی زبان میں۔

یہ آیات قرآن حکیم کی عظمت بیان کر رہی ہیں۔ قرآن حکیم اللہ تعالیٰ کا کلام ہے جسے حضرت جبرائیلؑ نے اُس کے حکم سے نبی اکرم ﷺ کے مبارک قلب پر نازل کیا ہے۔ یہ نزول الفاظ کے ساتھ اور واضح عربی زبان میں ہوا ہے تاکہ نبی اکرم ﷺ اس کے ذریعے لوگوں کو کائنات کے اصل حقائق سے آگاہ فرمادیں اور لوگوں کو قرآن کی زبان سمجھنے میں کوئی دقت نہ ہو۔ بعض دانشوروں کا یہ تصور گمراہ کن ہے کہ قرآن کا پیغام تو اللہ کا ہے لیکن اسے نبی اکرم ﷺ نے اپنے الفاظ میں بیان کر دیا ہے۔ اُن کے تصور کے مطابق وحی کا نزول فرشتوں کے بغیر براہ راست ایک خیال کی صورت میں نبی ﷺ کے قلب پر ہوا اور پھر آپ ﷺ نے اس خیال کو اپنے الفاظ میں بیان کر دیا۔ گویا ایسے دانشور فرشتوں کا انکار کرتے ہیں۔ اللہ تعالیٰ تمام گمراہیوں سے ہماری حفاظت فرمائے۔ آمین!

آیات ۱۹۶ تا ۱۹۷

سابقہ آسمانی کتابیں قرآن کی عظمت پر دلیل ہیں

اور بے شک (قرآن کا ذکر) ہے یقیناً پہلے لوگوں کے صحیفوں میں۔	وَإِنَّهُ لَفِي زُبُرِ الْأَوَّلِينَ ﴿۱۹۶﴾
اور کیا نہیں ہے یہ اُن کے لیے نشانی	أَوْ لَمْ يَكُنْ لَهُمْ آيَةٌ
کہ جانتے ہیں اسے بنی اسرائیل کے علماء۔	أَنْ يَعْلَمَهُ عُلَمَاءُ بَنِي إِسْرَائِيلَ ﴿۱۹۷﴾

ان آیات میں آگاہ کیا گیا کہ قرآن حکیم کے نزول کی پیشین گوئیاں سابقہ آسمانی کتابوں میں بھی تھیں۔ یہی وجہ ہے کہ بنی اسرائیل کے منصف مزاج علماء بھی قرآن مجید کے کلام اللہ ہونے کی تصدیق کر رہے ہیں اور اس کی تعلیمات کے برحق ہونے کی گواہی دے رہے ہیں۔

آیات ۱۹۸ تا ۲۰۳

قرآن پر ایمان نہ لانے والوں کا انجام

اور اگر ہم نازل کرتے قرآن کسی عجمی پر۔	وَكُوْنُ نَزْلُهُ عَلَىٰ بَعْضِ الْأَعْجَمِيْنَ ﴿۱۹۸﴾
پھر وہ پڑھ کر سناتا انہیں	فَقَرَأَهُ عَلَيْهِمْ
تب بھی وہ نہیں تھے اُس پر ایمان لانے والے۔	مَا كَانُوا بِهِ مُؤْمِنِيْنَ ﴿۱۹۹﴾
اسی طرح ہم نے ڈال دی ہے یہ بات مجرموں کے دلوں میں۔	كَذٰلِكَ سَلَكْنٰهُ فِيْ قُلُوْبِ الْجٰرِمِيْنَ ﴿۲۰۰﴾
وہ ایمان نہیں لائیں گے اُس پر	لَا يُؤْمِنُوْنَ بِهِ
یہاں تک کہ دیکھ نہ لیں دردناک عذاب۔	حٰثِيْ يَرَوُا الْعٰذَابَ الْاَلِيْمَ ﴿۲۰۱﴾
پس وہ آئے گا اُن پر اچانک	فِيَاْتِيْهِمْ بَغْتَةً
اور وہ اُس کا احساس بھی نہیں رکھتے ہوں گے۔	وَهُمْ لَا يَشْعُرُوْنَ ﴿۲۰۲﴾
پھر وہ کہیں گے کیا ہم ہوں گے مہلت پانے والے۔	فَيَقُوْلُوْا اٰهْلٌ نَّحْنُ مُنْظَرُوْنَ ﴿۲۰۳﴾

یہ آیات ایک مجرمانہ روش سے آگاہ کر رہی ہیں۔ وہ روش یہ ہے کہ قومیں واضح نشانیاں آنے کے باوجود اللہ تعالیٰ کی کتابوں پر ایمان نہیں لاتیں اور پھر عذاب سے دوچار ہوتی ہیں۔ اگر مشرکین مکہ کے سامنے کوئی عجمی بولنے والا نبی آکر واضح عربی زبان میں قرآن پیش کرتا تو بھی وہ ایمان نہ لاتے۔ پھر جس طرح ماضی میں ایسی مجرم قوموں پر عذاب آیا تو اسی طرح ان پر بھی عذاب آکر رہے گا۔ اب یہ فریاد کریں گے کہ کاش ہمیں مہلت مل جائے۔ البتہ جب عذاب آجائے تو پھر مہلت نہیں دی جاتی۔ ہاں عذاب آنے سے پہلے بار بار خبردار کیا جاتا ہے۔

آیات ۲۰۴ تا ۲۰۹

سرکش لوگوں کا افسوسناک رویہ

کیا وہ ہمارا عذاب جلدی مانگ رہے ہیں۔	أَفَبِعَذَابِنَا يَسْتَعْجِلُونَ ﴿٢٠٤﴾
تو کیا تم نے دیکھا کہ ہم نے سامانِ عیش دیا انہیں چند برسوں تک۔	أَفَرَأَيْتَ إِنْ مَتَّعْنَاهُمْ سِنِينَ ﴿٢٠٥﴾
پھر آئے گا وہ عذاب ان پر جس سے انہیں ڈرایا جا رہا تھا۔	ثُمَّ جَاءَهُمْ مَا كَانُوا يُوعَدُونَ ﴿٢٠٦﴾
کام نہ آئے گا ان کے وہ سامانِ عیش جس سے وہ لطف اندوز ہو رہے تھے۔	مَا أَغْنَىٰ عَنْهُمْ مَا كَانُوا يَسْتَعْوُونَ ﴿٢٠٧﴾
اور ہم نے تباہ نہیں کیا کسی بستی کو	وَمَا أَهْلَكْنَا مِنْ قَرْيَةٍ ﴿٢٠٨﴾
مگر اُس کے لیے تھے خبردار کرنے والے۔	إِلَّا لَهَا مُنذِرُونَ ﴿٢٠٩﴾
یاد دہانی کے لیے اور ہم نہیں تھے ظلم کرنے والے۔	ذِكْرًا ۚ وَمَا كُنَّا ظَالِمِينَ ﴿٢١٠﴾

ان آیات میں مشرکین مکہ کے اس رویے کی مذمت کی گئی کہ اللہ تعالیٰ نے تو انہیں اصلاحِ حال کے لیے مہلت دی ہوئی ہے اور وہ عذاب لانے کا مطالبہ کر رہے ہیں۔ پھر جب ان پر عذاب ایک معین وقت پر آجائے گا تو پھر کوئی مال و اسباب اور قوت انہیں عذاب سے بچانہ سکے گی۔ اللہ تعالیٰ نے تو انہیں سمجھانے کے لیے خبردار کرنے والے رسول بھیجے ہیں لیکن وہ آپ ﷺ کی کوئی نصیحت قبول کرنے کو تیار نہیں۔ ایسے لوگوں کو ہلاک کرنا کوئی ظلم نہ ہوگا۔ ظلم تو اُس وقت ہوتا جبکہ ہلاک کرنے سے پہلے انہیں سمجھا کر راہِ راست پر لانے کی کوئی کوشش نہ کی گئی ہوتی۔

آیات ۲۱۰ تا ۲۱۲ قرآن حکیم کسی کا ہن کا کلام نہیں

اور نہیں لے کر اترے اس قرآن کو شیاطین۔	وَمَا تَنْزَلَتْ بِهِ الشَّيَاطِينُ ﴿۱۰﴾
اور نہ لائق ہے (یہ سعادت) اُن کے لیے	وَمَا يَنْبَغِي لَهُمْ
اور نہ وہ ایسا کر سکتے ہیں۔	وَمَا يَسْتَطِيعُونَ ﴿۱۱﴾
بے شک وہ تو اُس کے سننے ہی سے محروم کیے ہوئے ہیں۔	إِنَّهُمْ عَنِ السَّمْعِ لَمَعْزُولُونَ ﴿۱۲﴾

مشرکین مکہ بہتان لگاتے تھے کہ معاذ اللہ نبی اکرم ﷺ کا ہن ہیں۔ شیاطین جن ان پر قرآن لے کر اترتے ہیں۔ ان آیات میں اس بہتان کی زور دار نفی کی گئی۔ نبی اکرم ﷺ تو وحید، نیکی اور تقویٰ کی تلقین کرتے ہیں جبکہ کاہن لوگ تو ایسی جھوٹی سچی خبریں سناتے ہیں جن کے ذریعے وہ اپنے ماننے والوں سے مال حاصل کرتے ہیں۔ اسی طرح جب فرشتے قرآن لے کر نازل ہوتے ہیں تو شیاطین کو دور بھگا دیا جاتا ہے۔ لہذا شیاطین کے لیے ممکن ہی نہیں کہ وہ قرآن لاسکیں کیونکہ وہ تو قرآن کی سماعت سے ہی محروم کر دیے جاتے ہیں۔

آیات ۲۱۳ تا ۲۲۰

نبی اکرم ﷺ کے لیے خصوصی ہدایات

پس اے نبی! نہ پکاریے اللہ کے ساتھ دوسرے معبودوں کو	فَلَا تَدْعُ مَعَ اللَّهِ إِلَهًا آخَرَ
ورنہ آپ ہو جائیں گے عذاب پانے والوں میں سے۔	فَتَكُونُ مِنَ الْمُعَذَّبِينَ ﴿۱۳﴾
اور خبردار کیجیے اپنے قریبی رشتہ داروں کو۔	وَ أَنْذِرْ عَشِيرَتَكَ الْأَقْرَبِينَ ﴿۱۴﴾

اور جھکا دیں اپنا بازو اُن کے لیے جو پیروی کریں آپ کی مومنوں میں سے	وَ اخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ ﴿٢٦﴾
پھر اگر وہ نافرمانی کریں آپ کی	فَإِنْ عَصَوْكَ
تو فرما دیجیے بے شک میں بری ہوں اُس سے جو تم کر رہے ہو۔	فَقُلْ إِنِّي بَرِيءٌ مِّمَّا تَعْمَلُونَ ﴿٢٧﴾
اور بھر و سانس کیجیے اُس پر جو زبردست ہے، ہمیشہ رحم کرنے والا۔	وَتَوَكَّلْ عَلَى الْعَزِيزِ الرَّحِيمِ ﴿٢٨﴾
جو دیکھتا ہے آپ کو جب کہ آپ کھڑے ہوتے ہیں (نماز کے لیے)۔	الَّذِي يَرَاكَ حِينَ تَقُومُ ﴿٢٩﴾
اور آپ کا چلنا پھرنا بھی سجدہ کرنے والوں (کے درمیان) میں۔	وَتَقَلُّبِكَ فِي السُّجُودِ ﴿٣٠﴾
بے شک وہ ہے ہی سب کچھ سننے والا، سب کچھ جاننے والا۔	إِنَّهُ هُوَ السَّمِيعُ الْعَلِيمُ ﴿٣١﴾

ان آیات میں نبی اکرم ﷺ سے خصوصی خطاب ہے اور انہیں چند خصوصی ہدایات دی گئیں :

- i. مشرکین کے دباؤ میں آکر اُن کے ساتھ کوئی سمجھوتہ نہ کیجیے گا یعنی اُن کا یہ مطالبہ نہ مانے گا کہ کچھ عرصہ آپ ﷺ اُن کے معبودوں کو پکاریں اور پھر وہ اتنے ہی عرصہ معبود واحد کو پکاریں گے۔
- ii. دعوت و تبلیغ کا پہلا دائرہ اپنا گھر اور پہلا حلقہ اپنے قریبی رشتہ داروں کا ہے۔ لہذا اپنے قریبی رشتہ داروں کو آخرت میں ہونے والے حساب کتاب کے حوالے سے خبردار کرتے رہیں۔
- iii. ایسے ساتھیوں کے ساتھ انتہائی شفقت سے پیش آئیں جو ایمان لا کر آپ ﷺ کی پیروی کر رہے ہیں۔

i. اگر کوئی ساتھی آپ ﷺ کی نافرمانی کرے تو اُس کی تربیت کے لیے سرزنش کیجیے اور صاف کہہ دیجیے کہ میں تمہاری اس روش سے بری الذمہ ہوں۔

v. کسی مخالفت کو خاطر میں نہ لائیے اور اُس اللہ پر توکل کیجیے جو ہر وقت آپ ﷺ پر نظر کرم رکھتا ہے۔ آپ ﷺ تہجد میں قیام کرتے ہیں تو وہ آپ ﷺ کو دیکھ رہا ہوتا ہے۔ پھر جب آپ ﷺ دیگر ساتھیوں کی تہجد کی نماز کا جائزہ لینے نکلتے ہیں وہ تب بھی آپ ﷺ پر نگاہ کرم رکھتا ہے۔ بلاشبہ وہ سب دیکھنے والا، سب سننے والا اور ہر بات کا جاننے والا ہے۔

آیات ۲۲۱ تا ۲۲۳

کاہنوں کا کردار

کیا میں بتاؤں تمہیں کہ کس پر اترتے ہیں شیاطین؟	هَلْ أُنَبِّئُكُمْ عَلَىٰ مَنْ تَنَزَّلُ الشَّيَاطِينُ ﴿٢٢١﴾
وہ اترتے ہیں ہر بہت بڑے جھوٹے گناہ گار پر۔	تَنَزَّلُ عَلَىٰ كُلِّ أَفَّاكٍ أَثِيمٍ ﴿٢٢٢﴾
وہ لاڈالتے ہیں سنی ہوئی بات	يُلْقُونَ السَّمْعَ
اور اُن میں سے اکثر جھوٹے ہیں۔	وَ أَكْثَرُهُمْ كَذِبُونَ ﴿٢٢٣﴾

یہ آیات واضح کر رہی ہیں کہ کاہن لوگ پر لے درجے کے جھوٹے اور مکار ہوتے ہیں۔ وہ ہر طرح کے گناہوں میں ملوث ہوتے ہیں۔ ایسے لوگوں پر شیاطین جن نازل ہوتے ہیں اور سنی سنائی باتیں اُن تک پہنچاتے ہیں۔ یہ باتیں بھی زیادہ تر جھوٹی خبروں پر مشتمل ہوتی ہیں۔ جو لوگ نبی اکرم ﷺ جیسے اعلیٰ اخلاق و کردار کی حامل ہستی کو کاہن قرار دیتے ہیں وہ غور تو کریں کہ کتنی بڑی ناانصافی کر رہے ہیں۔

آیات ۲۲۴ تا ۲۲۶

شاعروں کا کردار

اور جو شاعر ہیں تو پیروی کرتے ہیں اُن کی گمراہ لوگ۔	وَالشُّعْرَاءُ يَتَّبِعُهُمُ الْغَاوُونَ ﴿٢٢٤﴾
---	--

کیا تم نہیں دیکھتے کہ وہ ہر وادی میں بھٹکتے پھرتے ہیں۔	أَلَمْ تَرَ أَنَّهُمْ فِي كُلِّ وَادٍ يَّهْيَبُونَ ﴿۲۵﴾
اور یہ کہ وہ کہتے ہیں وہ کچھ جو کرتے نہیں ہیں۔	وَأَنَّهُمْ يَقُولُونَ مَا لَا يَفْعَلُونَ ﴿۲۶﴾

ان آیات میں شاعروں کی اکثریت کے کردار کے تین منفی پہلو بیان کیے گئے:

- i. شاعروں کی پیروی کرنے والے گمراہ قسم کے لوگ ہوتے ہیں۔
 - ii. شاعر ہر وادی میں بھٹکتے ہیں یعنی ہر محفل کارنگ دیکھ کر اُسی کے مطابق شعر کہتے ہیں تاکہ داد اور نذرانے وصول کر سکیں۔
 - iii. وہ دعوے بڑے بڑے کرتے ہیں لیکن عمل کے اعتبار سے انتہائی پست کردار رکھتے ہیں۔
- ایک طرف شاعروں کا مذکورہ بالا کردار رہا ہے جبکہ دوسری طرف نبی اکرم ﷺ کی شان ہے کہ آپ ﷺ کی پیروی کرنے والے انتہائی پارسا ہیں۔ آپ ﷺ ہر محفل میں ایک ہی دعوت پیش فرماتے ہیں اور لوگوں سے کسی اجر کے طلب گار نہیں ہیں۔ وہ لوگوں کو جس بات کی دعوت دیتے ہیں سب سے پہلے خود اُس پر عمل پیرا ہوتے ہیں۔ بلاشبہ ایسے لوگ بہت بڑے ناانصاف ہیں جو آپ ﷺ کو شاعر قرار دے رہے ہیں۔

آیت ۲۲۷

اچھے شاعروں کا کردار

إِلَّا الَّذِينَ آمَنُوا	سوائے اُن کے جو ایمان لائے
وَعَمِلُوا الصَّالِحَاتِ	اور انہوں نے عمل کیے اچھے
وَذَكَرُوا اللَّهَ كَثِيرًا	اور ذکر کیا اللہ کا کثرت سے
وَأَنْتَصَرُوا مِنْ بَعْدِ مَا ظَلَمُوا ٥	اور بدلہ لیا اس کے بعد کہ جو اُن پر ظلم کیا گیا
وَسَيَعْلَمُ الَّذِينَ ظَلَمُوا	اور جلد ہی جان لیں گے وہ لوگ جنہوں نے ظلم کیا
أَنِّي مُنْقَلَبٌ يُنْقَلِبُونَ ٥	کہ وہ کس لوٹنے کی جگہ لوٹتے ہیں؟

اس آیت میں اعتراف کیا گیا کہ شاعروں میں کچھ نیک سیرت بھی ہوتے ہیں۔ یہ وہ ہیں جو ایمان لاتے ہیں، شریعت کے مطابق زندگی بسر کرتے ہیں، شاعری کے ذریعے اللہ تعالیٰ کا ذکر اور اُس کی تعلیمات کو عام کرتے ہیں اور دین اسلام کے شعائر پر اعتراض کرنے والے شاعروں کے خبیث کلام کا منہ توڑ جواب دیتے ہیں۔ جو بدباطن دین اسلام کے شعائر پر اعتراض کرتے ہیں یا اُن کا مذاق اڑاتے ہیں، انہیں عنقریب اپنی اس حرکت کا خمیازہ بھگتنا پڑے گا اور برے انجام سے دوچار ہونا پڑے گا۔



ترجمہ بریل تکریم لیسر
قرآن حکیم

سُورَةُ النَّمْلِ مَكِّيَّةٌ

أَيَّاتُهَا ٩٣ رُكُوعَاتُهَا ٤

سورة النمل

اللہ تعالیٰ کی بے مثال قدرتوں کا بیان

اس سورہ مبارکہ میں اللہ تعالیٰ کی کئی بے مثال قدرتوں کا بیان آیا ہے۔

☆ آیات کا تجزیہ:

- آیات ۶ تا ۱۱ ایمان بالآخرت
- آیات ۱۲ تا ۱۴ حضرت موسیٰؑ پر ظہور نبوت و رسالت
- آیات ۱۵ تا ۲۴ حضرت سلیمانؑ پر اللہ تعالیٰ کی عنایات
- آیات ۲۵ تا ۵۳ قوم ثمود کی بد بختی
- آیات ۵۴ تا ۵۸ قوم لوط کی خباث
- آیات ۵۹ تا ۶۶ اللہ تعالیٰ کی عالی شان قدرتیں
- آیات ۶۷ تا ۸۲ مشرکین مکہ کے ساتھ کشمکش
- آیات ۸۳ تا ۹۰ ایمان بالآخرت
- آیات ۹۱ تا ۹۳ نبی اکرم ﷺ کے لیے تین ہدایات ربانی

آیات ۶ تا ۱۱

ایمان بالآخرت کی اہمیت

بِسْمِ اللّٰهِ الرَّحْمٰنِ الرَّحِیْمِ

ط۔ سین۔ یہ آیات ہیں قرآن اور واضح کتاب کی۔	طس تَبٰ تِلْكَ اٰیٰتِ الْقُرْآنِ وَكِتَابٍ مُّبِیْنٍ ﴿۱﴾
ہدایت اور بشارت ہیں مومنوں کے لیے۔	هُدًى وَّ بُشْرًا لِلْمُؤْمِنِیْنَ ﴿۲﴾
جو قائم کرتے ہیں نماز	الَّذِیْنَ یُقِیْمُوْنَ الصَّلٰوةَ

اور دیتے ہیں زکوٰۃ	وَيُؤْتُونَ الزَّكَاةَ
اور وہ آخرت پر تو یقین رکھتے ہیں۔	وَهُمْ بِالْآخِرَةِ هُمْ يُوقِنُونَ ﴿۲۷﴾
بے شک وہ لوگ جو ایمان نہیں رکھتے آخرت پر	إِنَّ الَّذِينَ لَا يُؤْمِنُونَ بِالْآخِرَةِ
ہم نے خوشنما کر دیا ہے اُن کے لیے اُن کے اعمال کو	زَيْنًا لَهُمْ أَعْمَالُهُمْ
پس وہ بھٹک رہے ہیں۔	فَهُمْ يَـَٔتُونَ ﴿۲۸﴾
یہی وہ لوگ ہیں جن کے لیے ہے بُرا عذاب	أُولَئِكَ الَّذِينَ لَهُمْ سُوءُ الْعَذَابِ
اور یہی آخرت میں سب سے زیادہ خسارے میں جانے والے ہیں۔	وَهُمْ فِي الْآخِرَةِ هُمُ الْآخْسَرُونَ ﴿۲۹﴾
اور بے شک اے نبی! یقیناً آپ کو قرآن پاک پہنچتا ہے	وَإِنَّكَ لَتَلْقَى الْقُرْآنَ
اُس اللہ کی طرف سے جو کمالِ حکمت والا، سب کچھ جاننے والا ہے۔	مِنْ لَدُنْ حَكِيمٍ عَلِيمٍ ﴿۳۰﴾

الغاية

یہ آیات سورہ مبارکہ کی پر شکوہ تمہید ہیں۔ ان میں آگاہ کیا گیا کہ قرآن کریم ایک واضح کتاب ہے، جو ایسے مومنوں کے لیے ہدایت ہے جو نماز قائم کریں، زکوٰۃ دیں اور بالخصوص آخرت کے واقع ہونے پر پختہ یقین رکھیں۔ اس کے برعکس جو لوگ آخرت پر ایمان نہیں رکھتے اُن کے لیے دنیا کی عارضی سہولیات مرغوب کر دی جاتی ہیں۔ وہ ہدایت کی نعمت سے محروم ہو کر دنیا کی عارضی نعمتوں کے لیے بھٹکتے پھرتے ہیں۔ روز قیامت اُن کے لیے بدترین عذاب ہو گا اور وہ سب سے زیادہ خسارے میں ہوں گے۔ ان حقائق سے وہ ہستی آگاہ فرما رہی ہے جو بڑی حکیم اور کامل علم رکھنے والی ہے۔

آیات ۷ تا ۹

حضرت موسیٰؑ پر ظہورِ نبوت و رسالت

یاد کرو جب کہا تھا موسیٰؑ نے اپنے گھر والوں سے	إِذْ قَالَ مُوسَىٰ لِأَهْلِهِ
بے شک میں نے دیکھی ہے آگ	إِنِّي آنَسْتُ نَارًا ۗ
میں ابھی لے آتا ہوں تمہارے لیے وہاں سے کوئی خبر	سَأْتِيكُمْ مِنْهَا بِخَبَرٍ
یا میں لے آتا ہوں کوئی سلگتا ہوا انگارہ	أَوْ آتِيكُمْ بِشِهَابٍ قَبَسٍ
تاکہ تم حرارت حاصل کر سکو۔	لَعَلَّكُمْ تَصْطَلُونَ ﴿۷﴾
تو جب موسیٰؑ آئے آگ کے پاس	فَلَمَّا جَاءَهَا
پکارا گیا کہ بابرکت ہے جو آگ میں ہے اور جو اس کے گرد ہے	نُودِي أَن بُورِكَ مَنْ فِي النَّارِ وَمَنْ حَوْلَهَا ۗ
اور پاک ہے اللہ جو تمام جہانوں کا رب ہے۔	وَسُبْحَانَ اللَّهِ رَبِّ الْعَالَمِينَ ﴿۸﴾
(فرمایا اللہ نے) اے موسیٰؑ! بے شک میں اللہ ہوں، زبردست، کمالِ حکمت والا۔	يٰمُوسَىٰ إِنَّهُ أَنَا اللَّهُ الْعَزِيزُ الْحَكِيمُ ﴿۹﴾

ان آیات میں حضرت موسیٰؑ پر نبوت و رسالت کے ظہور کا ذکر ہے۔ حضرت موسیٰؑ اپنے اہل خانہ کے ساتھ مدین سے مصر جا رہے تھے۔ دورانِ سفر ایک رات انہیں طویٰ کی مقدس وادی میں آگ نظر آئی۔ انہوں نے گھر والوں سے کہا کہ میں آگ کے پاس جا رہا ہوں۔ وہاں موجود لوگوں سے راستے کی رہنمائی حاصل کروں گا یا چند انگارے لے آؤں گا تاکہ تم سردی سے بچنے کے لیے حرارت حاصل کر سکو۔ جب وہ آگ کے پاس پہنچے تو اللہ تعالیٰ کی طرف سے ندا آئی کہ اے موسیٰؑ! میں اللہ ہوں، تمام جہانوں کا

رب، زبردست اور انتہائی حکمت والا۔ پھر اللہ تعالیٰ نے آپ کو منصب رسالت پر فائز کرنے کی بشارت دی اور معجزات عطا فرمائے۔

آیات ۱۰ تا ۱۲

حضرت موسیٰؑ کو عطا کیے گئے معجزات

وَأَلْقِ عَصَاكَ ط	(فرمایا اللہ نے موسیٰؑ سے) اور ذرا پھینک دو اپنا عصا
فَلَمَّا رَأَاهَا تَهْتَزُّ كَأَنَّهَا جَانٌّ	تو جب دیکھا اُسے کہ وہ حرکت کر رہا ہے جیسے کہ وہ سانپ ہو
وَأُولَىٰ مَدْبَرًا ۖ لَمْ يَعْقُبْ ط	تو وہ پلٹے پیٹھ پھیر کر اور واپس نہیں مڑے
يُمُوسَىٰ لَا تَخَفْ ق	(فرمایا اللہ نے) اے موسیٰؑ! مت ڈرو
إِنِّي لَا يَخَافُ لَدَيَّْ الْمُرْسَلُونَ ﴿۱۰﴾	بے شک نہیں ڈرتے میرے پاس رسول۔
إِلَّا مَن ظَلَمَ	سوائے اُس کے جس نے ظلم کیا
ثُمَّ بَدَّلَ حُسْنًا	پھر بدل کر نیکی کی
بَعْدَ سُوءٍ	برائی کے بعد
فَإِنِّي غَفُورٌ رَّحِيمٌ ﴿۱۱﴾	تو بے شک میں بہت بخشنے والا، ہمیشہ رحم کرنے والا ہوں۔
وَأَدْخِلْ يَدَكَ فِي جَيْبِكَ	اور داخل کرو اپنا ہاتھ اپنے گریبان میں
تَخْرُجُ بَيْضًا مِّنْ غَيْرِ سُوءٍ	وہ نکلے گا بالکل سفید ہو کر بغیر کسی بیماری کے
فِي تِسْعِ آيَاتٍ إِلَىٰ فِرْعَوْنَ وَقَوْمِهِ ط	(یہ دو نشانیاں) نو نشانیوں میں سے ہیں فرعون اور اُس

کی قوم کی طرف	
بے شک وہ ہیں نافرمان لوگ۔	إِنَّهُمْ كَانُوا قَوْمًا فَسِقِينَ ﴿۱۷﴾

رسالت کے منصب پر فائز کرنے کے بعد اللہ تعالیٰ نے حضرت موسیٰؑ کو دو معجزے عطا کیے۔ پہلا یہ کہ جب وہ اپنا عصا زمین پر پھینکتے تو وہ سانپ کی صورت اختیار کر لیتا تھا۔ دوسرا یہ کہ جب وہ اپنا ہاتھ گریبان میں ڈال کر باہر نکالتے تو وہ چمک رہا ہوتا۔ اس کے بعد حضرت موسیٰؑ کو حکم دیا گیا کہ وہ ان معجزات کے ساتھ فرعون اور اُس کے پیروکاروں کے پاس جائیں اور انہیں زمین میں فساد کرنے سے روکنے کی کوشش کریں۔

آیات ۱۳ تا ۱۴

فرعونیوں کا ظلم اور تکبر

تو جب آئیں اُن کے پاس ہماری آنکھیں کھول دینے والی نشانیاں	فَلَمَّا جَاءَتْهُمْ آيَاتُنَا مُبْصِرَةً
کہنے لگے یہ کھلا جادو ہے۔	قَالُوا هَذَا سِحْرٌ مُّبِينٌ ﴿۱۳﴾
اور انہوں نے انکار کیا اُن نشانیوں کا	وَجَحَدُوا بِهَا
جبکہ یقین کر چکے تھے اُن کے جی	وَاسْتَيْفَظَتْهَا أَنفُسُهُمْ
ظلم اور تکبر کے ساتھ	ظُلْمًا وَعُلُوًّا ۗ
پھر دیکھو کیا انجام ہو افساد کرنے والوں کا۔	فَانظُرْ كَيْفَ كَانَ عَاقِبَةُ الْمُفْسِدِينَ ﴿۱۴﴾

حضرت موسیٰؑ نے فرعون اور اُس کے سرداروں کو اللہ تعالیٰ کی توحید اور اپنی رسالت پر ایمان لانے اور سرکشی کی روش چھوڑ دینے کی دعوت دی۔ اپنی رسالت کی دلیل کے طور پر اللہ تعالیٰ کے عطا کردہ معجزات دکھائے۔ فرعونیوں نے حضرت موسیٰؑ کے پیش کردہ معجزات کو جادو قرار دیا حالانکہ درحقیقت اُن کے دل گواہی دے چکے تھے حضرت موسیٰؑ اللہ تعالیٰ کے سچے رسول ہیں

اور اُن کی پیش کردہ نشانیاں واقعی معجزات ہیں۔ اُنہوں نے انتہائی تکبر کے ساتھ حضرت موسیٰ کی دعوت کا مذاق اڑایا اور سرکشی کی روش جاری رکھی۔ آخر کار اللہ تعالیٰ نے اُنہیں تباہ و برباد کر دیا۔

آیات ۱۵ تا ۱۹

حضرت سلیمانؑ پر اللہ تعالیٰ کا فضل

اور یقیناً ہم نے عطا فرمایا داؤد اور سلیمانؑ کو علم	وَلَقَدْ آتَيْنَا دَاوُدَ وَسُلَيْمَانَ عِلْمًا
اور اُنہوں نے کہا کل شکر اللہ کے لیے ہے جس نے ہمیں فضیلت دی بہت سوں پر اپنے مومن بندوں میں سے۔	وَقَالَ الْحَمْدُ لِلَّهِ الَّذِي فَضَّلَنَا عَلَى كَثِيرٍ مِّنْ عِبَادِهِ الْمُؤْمِنِينَ ﴿۱۵﴾
اور وارث بنے سلیمانؑ، داؤد کے	وَوَرِثَ سُلَيْمَانُ دَاوُدَ
اور فرمایا سلیمانؑ نے اے لوگو!	وَقَالَ يَا أَيُّهَا النَّاسُ
ہمیں سکھائی گئی ہے پرندوں کی بولی	عَلَّمَنَا مَنطِقَ الطَّيْرِ
اور ہمیں عطا کی گئی ہے ہر چیز	وَأَوْتَيْنَا مِنْ كُلِّ شَيْءٍ ط
بے شک یہ واقعی بڑا واضح فضل ہے۔	إِنَّ هَذَا لَهُوَ الْفَضْلُ الْمُبِينُ ﴿۱۶﴾
اور جمع کیے گئے سلیمانؑ کے لیے اُن کے لشکر جنات اور انسانوں اور پرندوں میں سے	وَحُشْرَ لِسُلَيْمَانَ جُنُودَهُ مِنَ الْجِنَّ وَالْإِنْسِ وَالطَّيْرِ
پھر وہ الگ الگ ترتیب دیے گئے۔	فَهُمْ يُوزَعُونَ ﴿۱۷﴾
یہاں تک کہ جب وہ آئے چیونٹیوں کی وادی پر	حَتَّىٰ إِذَا اتَّوَا عَلَىٰ وَادِ النَّبْلِ ۙ

کہا ایک چیونٹی نے اے چیونٹیو!	قَالَتْ نَبَلَةٌ يَأَيُّهَا النَّبْلُ
داخل ہو جاؤ اپنے بلوں میں	ادْخُلُوا مَسْكِنَكُمْ ۚ
ایسا نہ ہو کہ کچل کر رکھ دیں تمہیں سلیمانؑ اور اُن کے لشکر	لَا يَحِطُّبَنَّكُمْ سَلِيمٌ وَجُنُودُهُ ۗ
اور اُنہیں احساس ہی نہ ہو۔	وَهُمْ لَا يَشْعُرُونَ ۝۱۸
تو مسکرائے ہنسی کے ساتھ سلیمانؑ اُس کی بات سے	فَتَبَسَّمَ ضَاحِكًا مِّن قَوْلِهَا
اور عرض کی اے میرے رب! توفیق عطا فرما مجھے	وَقَالَ رَبُّ أَوْزِعْنِي
کہ میں شکر کروں تیری اُس نعمت کا جو تو نے مجھ پر کی اور میرے ماں باپ پر کی	أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ
اور میں کروں وہ نیک کام کہ تو خوش ہو جائے جس سے	وَأَنْ أَعْمَلَ صَالِحًا تَرْضَاهُ
اور داخل فرما مجھے اپنی رحمت سے اپنے نیک بندوں میں۔	وَأَدْخِلْنِي بِرَحْمَتِكَ فِي عِبَادِكَ الصَّالِحِينَ ۝۱۹

یہ آیات اُس فضل و کرم کی تفصیل بتا رہی ہیں جو اللہ تعالیٰ نے حضرت داؤدؑ اور حضرت سلیمانؑ پر کیا۔ اُن دونوں کو اللہ تعالیٰ نے علم کی دولت عطا کی۔ پھر بار بار اپنا شکر ادا کرنے کی توفیق مرحمت فرمائی۔ حضرت سلیمان کو ایسے لشکر عطا کیے جن میں انسانوں کے علاوہ جنات اور پرندے بھی شامل تھے۔ پھر اُنہیں پرندوں اور حشرات الارض کی بولیاں بھی سمجھنے کی صلاحیت عطا فرمائی۔ ایک روز جب اُن کا لشکر ایک ایسی وادی سے گزرا جہاں چیونٹیوں کی کثرت تھی تو ایک چیونٹی نے پکار کر دیگر چیونٹیوں سے کہا کہ اپنے بلوں میں داخل ہو جاؤ۔ ایسا نہ ہو کہ حضرت سلیمانؑ کا لشکر تمہیں کچل دے۔ اُس کی یہ پکار سن کر حضرت سلیمانؑ مسکرائے اور بے اختیار اللہ تعالیٰ کا شکر ادا کرتے ہوئے عرض کیا:

رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ

”اے میرے رب! توفیق عطا فرما مجھے کہ میں شکر کروں تیری اُس نعمت کا جو تو نے مجھ پر کی اور میرے ماں باپ پر کی اور میں کروں وہ نیک کام کہ تو خوش ہو جائے جس سے اور داخل فرما مجھے اپنی رحمت سے اپنے نیک بندوں میں۔“ آمین!

آیات ۲۰ تا ۲۶

ہد ہد کے ذریعے قوم سب کا تعارف

اور سلیمانؑ نے جائزہ لیا پرندوں کا	وَتَفَقَّدَ الطَّيْرَ
پھر فرمایا مجھے کیا ہے کہ میں نہیں دیکھ رہا ہد ہد کو	فَقَالَ مَا لِي لَأَ أَرَى الْهُدُودَ ۖ
یا وہ ہے غیر حاضر میں سے۔	أَمْ كَانَ مِنَ الْغَائِبِينَ ﴿۲۰﴾
یقیناً میں ضرور سزا دوں گا اُسے سخت سزا	لَأَعَذِّبَنَّكَ عَبْدًا شَدِيدًا
یا میں ضرور ذبح کر دوں گا اُسے	أَوْ لَأَذْبَحَنَّهُ
یا وہ ضرور لائے میرے پاس کوئی واضح دلیل۔	أَوْ لِيَأْتِيَنِّي بِسُلْطَنِ مُبِينٍ ﴿۲۱﴾
رہا ہد ہد (غیر حاضر) زیادہ دیر نہیں	فَبَكَثَ غَيْرَ بَعِيدٍ
پھر (آکر) کہنے لگا میں نے معلوم کیا وہ جو آپ نے نہیں جانا (اے سلیمانؑ)!	فَقَالَ أَحَطُّ بِمَا لَمْ تَحِطْ بِهِ
اور میں لایا ہوں آپ کے پاس قوم سب سے ایک یقینی خبر۔	وَجِئْتُكَ مِنْ سَبَإٍ بِنَبَأٍ يَقِينٍ ﴿۲۲﴾
بے شک میں نے پایا ایک خاتون کو جو حکومت کر رہی ہے اُن پر	إِنِّي وَجَدْتُ امْرَأَةً تَمْلِكُهُمْ
اور اُسے دی گئی ہے ہر چیز	وَأُوتِيَتْ مِنْ كُلِّ شَيْءٍ

اور اُس کے لیے ایک بڑا شاندار تخت ہے۔	وَالْحَا عَرَشٌ عَظِيمٌ ﴿۲۷﴾
اور میں نے پایا اُسے اور اُس کی قوم کو کہ وہ سجدہ کرتے ہیں سورج کو اللہ کے سوا	وَجَدْتُهُمْ وَاقَوْمَهَا يَسْجُدُونَ لِلشَّيْطَانِ مِنْ دُونِ اللّٰهِ
اور خوشنما کر دیا ہے اُن کے لیے شیطان نے اُن کے اعمال کو	وَزَيَّنَ لَهُمُ الشَّيْطَانُ اَعْمَالَهُمْ
اور اُس نے روک دیا ہے اُنہیں سیدھی راہ سے	فَصَدَّهُمْ عَنِ السَّبِيلِ
پس وہ ہدایت نہیں پاتے۔	فَهُمْ لَا يَهْتَدُونَ ﴿۲۸﴾
(اُنہیں روکا گیا ہے) کہ وہ سجدہ نہ کریں اللہ کو جو نکالتا ہے پوشیدہ چیزیں آسمانوں اور زمین سے	اَلَّا يَسْجُدُ لِلّٰهِ الَّذِي يُخْرِجُ الْخَبْءَ فِي السَّمٰوٰتِ وَ الْاَرْضِ
اور وہ جانتا ہے جو تم چھپاتے ہو اور جو تم ظاہر کرتے ہو۔	وَيَعْلَمُ مَا تُخْفُونَ وَمَا تُعْلِنُونَ ﴿۲۹﴾
اللہ، نہیں ہے کوئی معبود اُس کے سوا	اللّٰهُ لَا اِلٰهَ اِلَّا هُوَ
وہ عظیم تخت کا مالک ہے۔	رَبُّ الْعَرْشِ الْعَظِيمِ ﴿۳۰﴾

ان آیات میں حضرت سلیمانؑ کے لشکر میں شامل ایک پرندہ کی زبان سے یمن میں آباد قوم سبا کا تعارف بیان کیا گیا ہے۔ حضرت سلیمانؑ نے ایک روز اپنے لشکر کا جائزہ لیا تو دیکھا کہ ہد ہد بغیر رخصت کے غائب ہے۔ انہوں نے فرمایا کہ اگر وہ کوئی معقول عذر لے کر نہ آیا تو اُسے سزا دی جائے گی۔ کچھ ہی دیر میں ہد ہد آگیا۔ اُس نے بتایا کہ وہ اڑتے اڑتے یمن تک گیا اور وہاں سبانا می ایک قوم کو آباد پایا۔ اُس کی حکمران ایک ملکہ ہے جسے ہر نعمت عطا کی گئی ہے۔ خاص طور پر اُس کا تخت انتہائی نفیس اور قیمتی ہے۔ وہ قوم شیطان کی گمراہی کے تحت سورج کی پرستش کرتی ہے حالانکہ معبودِ حقیقی اللہ تعالیٰ ہے۔ وہ اللہ جو پوری کائنات کا مالک ہے۔

کائنات کے پوشیدہ خزانوں کو ظاہر فرماتا رہتا ہے۔ تمام انسانوں کے رازوں سے واقف ہے اور بلاشبہ سب سے عظیم تخت کا مالک وہی ہے۔

آیات ۲۷ تا ۳۱

حضرت سلیمانؑ کا ملکہ سبا کے لیے خط

فَرَمَا يَا سُلَيْمَانُ نِي (ہد ہد سے) ہم ابھی دیکھ لیتے ہیں کہ تم نے سچ کہا ہے	قَالَ سَنَنْظُرُ أَصَدَقْتَ
یا تم جھوٹوں میں سے ہو۔	أَمْ كُنْتَ مِنَ الْكٰذِبِيْنَ ﴿۲۷﴾
لے جاؤ میرا یہ خط	اِذْهَبْ بِكِتٰبِيْ هٰذَا
پس ڈال دو اسے اُن کی طرف	فَاَلْقِهٖ اِلَيْهِمْ
پھر لوٹ آؤ اُن کے پاس سے	ثُمَّ تَوَلَّ عَنْهُمْ
سو دیکھو وہ کیا جواب دیتے ہیں۔	فَاَنْظُرْ مَا ذٰلِكَ يَرْجِعُوْنَ ﴿۲۸﴾
کہا ملکہ سبا نے اے سردارو!	قَالَتْ يَا أَيُّهَا الْمَلٰٓئِكَةُ
بے شک ڈالا گیا ہے میری طرف ایک بڑا عزت والا خط۔	اِنِّیْ اُلْقِيْتُ اِلَيْكَ كِتٰبًا كَرِيْمًا ﴿۲۹﴾
بے شک وہ سلیمانؑ کی طرف سے ہے	اِنَّهٗ مِنْ سُلَيْمٰنَ
اور وہ ہے اللہ کے نام کے ساتھ جو بہت ہی مہربان، ہمیشہ رحم فرمانے والا ہے۔	وَ اِنَّهٗ بِسْمِ اللّٰهِ الرَّحْمٰنِ الرَّحِيْمِ ﴿۳۰﴾
نہ کرو سرکشی میرے مقابلے میں	اِلَّا تَعْلُوْا عَلٰی

وَأْتُونِي مُسْلِمِينَ ۝۳۱

اور آ جاؤ میرے پاس فرمانبردار بن کر۔

حضرت سلیمانؑ نے اپنا خط ہد ہد کے حوالے کیا اور کہا کہ جا کر ملکہ سبا کو دے آؤ پھر ہم دیکھتے ہیں کہ وہ اس کا کیا جواب دیتی ہے۔ ملکہ سبا کو جب حضرت سلیمانؑ کا خط ملا تو اس نے فوراً اپنی ریاست کے تمام عمائدین کو جمع کیا۔ انہیں حضرت سلیمانؑ کا خط پڑھ کر سنایا۔ اس خط میں حضرت سلیمانؑ نے قوم سبا کو پیغام بھیجا تھا کہ میری اطاعت قبول کر کے میرے دربار میں حاضر ہو جاؤ۔ مفتی محمد شفیعؒ نے اپنی تفسیر ”معارف القرآن“ میں ’روح المعانی‘ کے حوالے سے حضرت سلیمانؑ کے خط کی تحسین اس طرح نقل کی ہے:

”سیدنا سلیمانؑ کے اس والا نامے کو دیکھیے تو چند سطروں میں تمام اہم اور ضروری مضامین بھی جمع کر دیے اور بلاغت کا اعلیٰ معیار بھی قائم ہے۔ کافر کے مقابلے میں اپنی شاہانہ شوکت کا اظہار بھی ہے۔ اس کے ساتھ حق تعالیٰ کی صفات کمال کا بیان اور اسلام کی طرف دعوت بھی، اور ترفع و تکبر کی مذمت بھی۔ درحقیقت یہ خط بھی اعجاز قرآنی کا ایک نمونہ ہے۔ سیدنا قتادہؒ فرماتے ہیں کہ خط نویسی میں تمام انبیا علیہم السلام کی سنت بھی وہی ہے کہ تحریر میں طول نہ ہو، مگر ضروری کوئی مضمون چھوٹے بھی نہیں۔“

آیات ۳۲ تا ۳۵

ملکہ سبا کی مشاورت اور حکیمانہ رائے

قَالَتْ يَا أَيُّهَا الْمَلَأُ	کہا ملکہ نے اے سردارو!
أَفْتُونِي فِي أَمْرِي ۚ	مشورہ دو مجھے میرے اس معاملے میں
مَا كُنْتُ قَاطِعَةً أَمْرًا حَتَّىٰ تَشْهَدُون ۝۳۱	میں طے نہیں کیا کرتی کسی معاملہ کو جب تک تم موجود نہ ہو۔
قَالُوا نَحْنُ أَوْلُو الْقُوَّةِ وَأُولُوا بَائِسٍ شَدِيدٍ ۝	کہا سرداروں نے ہم بڑی قوت والے اور سخت جنگجو ہیں
وَالْأَمْرُ إِلَيْكِ	اور معاملہ آپ کے اختیار میں ہے

سودیکھیے آپ کیا حکم دیتی ہیں۔	فَأَنْظِرْنِي مَاذَا تَأْمُرِينَ ﴿۳۲﴾
کہا ملکہ نے بے شک بادشاہ جب داخل ہوتے ہیں کسی بستی میں	قَالَتْ إِنَّ الْمُلُوكَ إِذَا دَخَلُوا قَرْيَةً
اُسے اجاڑ دیتے ہیں	أَفْسَدُوهَا
اور کر دیتے ہیں بستی کے عزت والوں کو ذلیل	وَجَعَلُوا أَعْدَاءَ أَهْلِهَا أَذِلَّةً ۚ
اور وہ اسی طرح کرتے ہیں۔	وَكَذَلِكَ يَفْعَلُونَ ﴿۳۳﴾
اور بے شک میں بھیجنے والی ہوں اُن کی طرف تحفہ	وَإِنِّي مُرْسِلَةٌ إِلَيْهِمْ بِهَدِيَّةٍ
پھر دیکھتی ہوں کہ کیا جواب لے کر لوٹتے ہیں اپنی۔	فَنظِرَةٌ لَهُمْ يَرْجِعُ الْمُرْسَلُونَ ﴿۳۴﴾

حضرت سلیمانؑ کے خط کے معاملے میں ملکہ سب نے اپنے سرداروں سے کہا مجھے مشورہ دو، میں بغیر مشاورت کے کوئی فیصلہ نہیں کرتی۔ سرداروں نے کہا کہ ہمیں پوری طاقت سے اُن کا مقابلہ کرنا چاہیے اور ہم اس کے لیے تیار ہیں۔ البتہ فیصلے کا اختیار آپ کو ہے آپ جو چاہیں فیصلہ کر لیں۔ ملکہ سب نے بادشاہوں کے بارے میں ایک ایسی حکیمانہ حقیقت بیان کی جس کا تجربہ ہر دور میں ہوتا رہتا ہے۔ بلاشبہ ہر دور میں بادشاہوں کی اکثریت محکوم علاقوں میں فساد مچاتی رہی ہے اور محکوم قوم کے باضمیر لوگوں کو ذلیل کرتی رہی ہے۔ بقول مولانا مودودی:

”اس ایک فقرے میں امپیریلزم اور اُس کے اثرات و نتائج پر مکمل تبصرہ کر دیا گیا ہے۔ بادشاہوں کی ملک گیری اور فاتح قوموں کی دوسری قوموں پر دست درازی کبھی اصلاح اور خیر خواہی کے لیے نہیں ہوتی۔ اُس کی غرض ہی یہ ہوتی ہے کہ دوسری قوم کو خدا نے جو رزق دیا ہے اور جو وسائل و ذرائع عطا کیے ہیں اُن سے وہ خود متمتع ہوں اور اُس قوم کو اتنا بے بس کر دیں کہ وہ کبھی اُن کے مقابلے میں سر اٹھا کر اپنا حصہ نہ مانگ سکے۔ اس غرض کے لیے وہ اُس کی خوشحالی اور طاقت اور عزت کے تمام ذرائع ختم کر دیتے ہیں۔ اُس کے جن لوگوں میں بھی اپنی خودی کا دم داعیہ ہوتا ہے انہیں کچل کر رکھ دیتے ہیں، اُس کے افراد میں غلامی،

خوشامد، ایک دوسرے کی کاٹ ایک دوسرے کی جاسوسی، فاتح کی نقالی، اپنی تہذیب کی تحقیر، فاتح تہذیب کی تعظیم اور ایسے ہی دوسرے کمینے اوصاف پیدا کر دیتے ہیں اور انہیں بتدریج اس بات کا خوگر بنا دیتے ہیں کہ وہ اپنی کسی مقدس چیز کو بھی بچھ دینے میں تامل نہ کریں اور اجرت پر ہر ذلیل سے ذلیل خدمت انجام دینے کے لیے تیار ہو جائیں“ (تفہیم القرآن جلد سوم، سورہ نمل آیت 34 حاشیہ 39)۔

اقبال نے کیا خوب کہا ہے

آبتاؤں تجھ کو رمز آئی ان الملوک
سلطنت اقوام غالب کی ہے اک جادوگری
خواب سے بیدار ہوتا ہے ذرا محکوم اگر
پھر سلا دیتی ہے اُس کو حکمراں کی ساحری

ملکہ نے فیصلہ کیا کہ چند تحائف بھیج کر حضرت سلیمانؑ کے مزاج کا اندازہ لگاتے ہیں کہ آیا وہ دنیا پرست بادشاہ ہیں یا ان کے کچھ اور مقاصد ہیں۔

آیات ۳۶ تا ۳۷

سیدنا سلیمانؑ کی دنیا داری سے نفرت

پھر جب آیا اپنی سلیمانؑ کے پاس	فَلَمَّا جَاءَ سُلَيْمَانَ
فرمایا سلیمانؑ نے کیا تم مدد کرتے ہو میری مال سے؟	قَالَ أَتَيْدُ وَنَّ بِيَالٍ
تو جو کچھ دیا ہے مجھے اللہ نے بہتر ہے اُس سے جو اُس نے دیا ہے تمہیں	فَمَا آتَيْنَ اللَّهُ خَيْرٌ مِّمَّا آتَيْتُكُمْ
بلکہ تم ہی اپنے تحفے سے خوش ہوتے رہو۔	بَلْ أَنْتُمْ بِهَدِيَّتِكُمْ تَفْرَحُونَ ﴿۳۶﴾

لُوٹ جاؤ واپس اُن کی طرف	ارْجِعْ إِلَيْهِمْ
ہم ضرور لے کر آئیں گے اُن کے پاس وہ لشکر کہ کوئی طاقت نہ ہوگی اُن کے پاس اُس کے مقابلہ کی	فَلَنَأْتِيَنَّهُمْ بِجُنُودٍ لَّا قِبَلَ لَهُمْ بِهَا
اور ہم ضرور نکالیں گے انہیں وہاں سے ذلیل کر کے	وَلَنُخْرِجَنَّهُمْ مِنْهَا أَذِلَّةً
اور وہ ہوں گے پست۔	وَهُمْ صٰغِرُونَ ﴿۳۷﴾

سیدنا سلیمانؑ اس بات پر غضبناک ہوئے کہ انہیں قیمتی تحائف دے کر دنیا داری کی طرف راغب کیا جا رہا ہے۔ انہوں نے ملکہ کے بھیجے ہوئے تحائف لوٹا دیے اور ملکہ کے اپنی کو آگاہ فرمایا مجھے اللہ تعالیٰ نے تمہارے مال سے بہتر نعمتیں عطا فرمائی ہیں۔ مجھے تم لوگوں کا مال نہیں بلکہ ایمان مطلوب ہے۔ فرماں بردار بن کر ہمارے پاس حاضر ہو جاؤ ورنہ ہم ایسے لشکروں سے تمہاری ریاست پر حملہ آور ہوں گے جن کا مقابلہ کرنا تمہارے لیے ممکن نہ ہوگا۔

آیات ۳۸ تا ۴۱

سیدنا سلیمانؑ پر اللہ تعالیٰ کا انعام

فرمایا سلیمانؑ نے اے سردارو!	قَالَ يَا أَيُّهَا الْمَلَأُ
تم میں سے کون لے آئے گا میرے پاس ملکہ کا تخت	أَيْكُمْ يَا تَبْنِي بِعَرْشِهَا
اس سے پہلے کہ وہ آئیں میرے پاس فرماں بردار بن کر۔	قَبْلَ أَنْ يَأْتُونِي مُسْلِمِينَ ﴿۳۸﴾
کہا ایک طاقتور جن نے	قَالَ عَفْرَيْتُ مِنَ الْجِنِّ
میں لے آؤں گا آپ کے پاس اُسے	أَنَا آتِيكَ بِهِ

قَبْلَ أَنْ تَقُومَ مِنْ مَقَامِكَ ۚ	اس سے پہلے کہ آپ کھڑے ہوں اپنی جگہ سے
وَإِنِّي عَلَيْهِ لَقَوِيٌّ أَمِينٌ ﴿۳۵﴾	اور بے شک میں اس پر قوت رکھنے والا، امانت دار ہوں۔
قَالَ الَّذِي عِنْدَهُ عِلْمٌ مِنَ الْكِتَابِ	کہا اُس نے جس کے پاس علم تھا کتاب میں سے
أَنَا اتَّبِكَ بِهٖ	میں لے آؤں گا آپ کے پاس اُسے
قَبْلَ أَنْ يَرْتَدَّ إِلَيْكَ طَرْفُكَ ۗ	اس سے پہلے کہ جھپکے آپ کی طرف آپ کی آنکھ
فَلَمَّا رَأَاهُ مُسْتَقِرًّا عِنْدَهُ	تو جب اُنہوں نے دیکھا اُسے رکھا ہوا اپنے پاس
قَالَ هَذَا مِنْ فَضْلِ رَبِّي ۗ	پکار اُٹھے یہ میرے رب کے فضل میں سے ہے
لِيَبْلُوَنِي ۗ أَشْكُرُ	تاکہ وہ مجھے آزمائے کہ آیا میں شکر کرتا ہوں
أَمْ أَكْفُرُ ۗ	یا میں ناشکری کرتا ہوں
وَمَنْ شَكَرَ فَإِنَّمَا يَشْكُرُ لِنَفْسِهِ ۚ	اور جس نے شکر کیا پس اُس نے تو شکر کیا اپنے ہی بھلے کو
وَمَنْ كَفَرَ فَإِنَّ رَبِّي غَنِيٌّ كَرِيمٌ ﴿۳۶﴾	اور جس نے ناشکری کی تو میرا رب بے نیاز بڑی عزت والا ہے۔
قَالَ نَكِّرُوا لَهَا عَرْشَهَا	فرمایا سلیمان نے روپ بدل دو ملکہ کے لیے اُس کے تخت کا
نَنْظُرُ أَتَهْتَدِي	تاکہ ہم دیکھیں کہ وہ سمجھ پاتی ہے
أَمْ تَكُونُ مِنَ الَّذِينَ لَا يَهْتَدُونَ ﴿۳۷﴾	یا وہ ہوتی ہے اُن میں سے جو نہیں سمجھتے۔

حضرت سلیمان نے اپنے مصاحبین سے کہا کہ تم میں سے کون ملکہ کی سب سے قیمتی شے یعنی اُس کے تخت کو ملکہ کی یہاں آمد سے قبل اٹھا کر لاسکتا ہے۔ ایک طاقمور جن نے کہا کہ میں آپ کے دربار برخواست کرنے سے پہلے پہلے یہ خدمت انجام دے

سکتا ہوں۔ ایک اور مصاحب نے، جسے اللہ تعالیٰ نے کوئی خاص علم دے رکھا تھا، عرض کیا کہ میں یہ کام چشم زدن میں کر سکتا ہوں اور اُس نے ایسا کر دیا۔ حضرت سلیمانؑ نے اللہ تعالیٰ کی اس معجزانہ نعمت کا شکر ادا کیا۔ اب انہوں نے ملکہ کی ذہانت کا امتحان لینے کے لیے حکم دیا کہ ملکہ کے تخت میں کچھ تبدیلیاں کر دو تا کہ ہم دیکھیں کہ ملکہ اپنا تخت پہچانتی ہے یا نہیں؟

آیات ۴۲ تا ۴۴

ملکہ سبا کا قبولِ اسلام

پھر جب ملکہ آئی تو پوچھا گیا کیا اسی طرح کا ہے تمہارا تخت؟	فَلَمَّا جَاءَتْ قِيلَ أَهَكَذَا عَرَضُكَ ۖ
اُس نے کہا گویا یہ وہی تو ہے	قَالَتْ كَأَنَّهُ هُوَ ۗ
اور دے دیا گیا تھا ہمیں علم اس معجزے سے پہلے ہی	وَأُوتِينَا الْعِلْمَ مِنْ قَبْلِهَا
اور ہم فرماں بردار ہیں۔	وَكُنَّا مُسْلِمِينَ ﴿۴۲﴾
اور روک دیا سلیمانؑ نے اُسے اُن سے جن کی وہ عبادت کرتی تھی اللہ کے سوا	وَصَدَّهَا مَا كَانَتْ تَعْبُدُ مِنْ دُونِ اللَّهِ ۖ
بے شک وہ کافر قوم میں سے تھی۔	إِنَّهَا كَانَتْ مِنْ قَوْمٍ كَافِرِينَ ﴿۴۳﴾
کہا گیا اُس سے داخل ہو جاؤ محل میں	قِيلَ لَهَا ادْخُلِي الصَّرْحَ ۗ
تو جب اُس نے دیکھا فرش کو تو سمجھا اُسے گہرا پانی	فَلَمَّا رَأَتْهُ حَسِبَتْهُ لُجَّةً ۗ
اُس نے اُٹھالیا کپڑا اپنی دونوں پنڈلیوں سے	وَكَشَفَتْ عَنْ سَاقَيْهَا ۖ
فرمایا سلیمانؑ نے بے شک یہ شیشوں سے جڑا ہوا چمکدار محل ہے	قَالَ إِنَّهُ صَرْحٌ مُّمَرَّدٌ مِّنْ قَوَارِيرَ ۖ

کہنے لگی اے میرے رب! بے شک میں نے ظلم کیا اپنی جان پر	قَالَتْ رَبِّ اِنِّي ظَلَمْتُ نَفْسِي
اور میں نے فرماں برداری اختیار کی سلیمان کے ساتھ اللہ کے لیے جو تمام جہانوں کا رب ہے۔	وَاسَلَّمْتُ مَعَ سُلَيْمَانَ لِلّٰهِ رَبِّ الْعٰلَمِيْنَ ﴿۳۷﴾

ملکہ سباج سیدنا سلیمان کے پاس آئیں تو اپنا تخت فوراً پہچان لیا۔ انہوں نے سیدنا سلیمان کی عظمت اور پارسائی کا اعتراف کرتے ہوئے اسلام قبول کر لیا۔ جب وہ سیدنا سلیمان کے محل میں داخل ہوئیں تو شیشے کے فرش کے ظاہر سے دھوکا کھا گئیں اور اُسے پانی سمجھ کر اپنا دامن سمیٹنے کی کوشش کی تاکہ لباس گیلانہ ہو۔ سیدنا سلیمان نے بتایا کہ یہ پانی نہیں بلکہ شیشہ کی کاری گری ہے۔ اب وہ جان گئیں کہ اشیاء کا ظاہر کچھ ہوتا ہے اور حقیقت کچھ اور۔ ہم ظاہری چمک سے متاثر ہو کر نتائج اخذ کر لیتے ہیں اور حقیقت کو نہیں پاتے۔

اے اہل نظر، ذوقِ نظر خوب ہے لیکن
جو شے کی حقیقت کو نہ دیکھے وہ نظر کیا

اور

نظر کو خیرہ کرتی ہے چمک تہذیبِ حاضر کی
یہ صنّاعی مگر جھوٹے نگوں کی ریزہ کاری ہے

ہم سورج کی چمک سے متاثر ہو کر اُس کو معبود سمجھ بیٹھے حالانکہ اصل معبود تو وہ اللہ تعالیٰ ہے جس نے سورج کو اور اُس کی تاثیر کو پیدا فرمایا ہے۔

آیات ۴۵ تا ۴۷

قومِ شمود کی بد بختی

وَلَقَدْ اَرْسَلْنَا اِلٰى ثَمُوْدَ	اور یقیناً ہم نے بھیجا تھا شمود کی طرف
-------------------------------------	--

اُن کے بھائی صالح کو	اَخَاهُمْ صٰلِحًا
کہ عبادت کرو اللہ کی	اِنَّ اَعْبُدُوا اللّٰهَ
تو جب وہ ہو گئے دو گروہ جو جھگڑ رہے تھے۔	فَاِذَا هُمْ فَرِيقَيْنِ يَخْتَصِمُونَ ﴿۳۵﴾
فرمایا صالح نے اے میری قوم! تم کیوں جلدی مانگتے ہو۔ برائی، بھلائی سے پہلے	قَالَ يٰ قَوْمِ لِمَ تَسْتَعْجِلُوْنَ بِالسَّيِّئَةِ قَبْلَ الْحَسَنَةِ ۚ
کیوں نہیں بخشش مانگتے اللہ سے	لَوْ لَا تَسْتَغْفِرُوْنَ اللّٰهَ
تاکہ تم پر رحم کیا جائے۔	لَعَلَّكُمْ تُرْحَمُونَ ﴿۳۶﴾
کہا قوم نے ہم نحوست محسوس کرتے ہیں تم سے اور اُن سے جو تمہارے ساتھ ہیں	قَالُوا اطَّيَّرْنَا بِكَ وَبِئْسَ مَعَكَ ط
فرمایا صالح نے تمہاری نحوست اللہ کی طرف سے ہے	قَالَ ظَلَمْتُمْ عِنْدَ اللّٰهِ
بلکہ تم لوگ آزمائے جا رہے ہو۔	بَلْ اَنْتُمْ قَوْمٌ تُفْتَنُونَ ﴿۳۷﴾

ان آیات میں قوم ثمود کی بد بختی کا ذکر ہے۔ سیدنا صالحؑ نے انہیں اللہ تعالیٰ کی بندگی کی دعوت دی اور نافرمانی پر اللہ تعالیٰ کے عذاب سے ڈرایا۔ جواب میں انہوں نے سیدنا صالحؑ اور اہل ایمان کو قوم میں پھوٹ ڈالنے اور نحوست کے پھیلنے کا سبب قرار دیا اور بڑی حقارت سے دعوتِ حق کو ٹھکرا دیا۔ پھر سیدنا صالحؑ سے اپنی رسالت کی سچائی ثابت کرنے کے لیے عذاب لانے کا مطالبہ کیا۔ سیدنا صالحؑ نے سمجھایا کہ کیوں خیر کے بجائے شر کے لیے جلدی کر رہے ہو؟ میری رسالت تمہارے لیے ایک آزمائش ہے۔ میرے آنے سے حق اور باطل کا فرق واضح ہو گیا ہے۔ آزمائش میں کامیابی کی سبیل کرو، حق کا ساتھ دو اور اس کے لیے میری اطاعت کرو۔

آیات ۴۸ تا ۵۳

قوم ثمود کی سازش اور اُس کا انجام

اور تھے شہر میں نو شخص	وَكَانَ فِي الْمَدِينَةِ تِسْعَةُ رَهْطٍ
وہ فساد پھیلاتے تھے زمین میں	يُفْسِدُونَ فِي الْأَرْضِ
اور اصلاح نہیں کرتے تھے۔	وَلَا يُصْلِحُونَ ﴿۴۸﴾
انہوں نے کہا باہم قسم کھاؤ اللہ کی	قَالُوا اتَّقَاسُوا بِاللَّهِ
ہم ضرور رات کو حملہ کریں گے اُن پر اور اُن کے گھر والوں پر	لَنَبِيَّتِنَا وَآهْلِهَا
پھر ہم ضرور کہیں گے اُن کے وارث سے	ثُمَّ لَنَقُولَنَّ لَوْ لِي بِهِ
ہم موجود نہیں تھے اُن کے گھر والوں کی ہلاکت کے وقت	مَا شَهِدْنَا مَا هَلَكَ آهْلُهُ
اور بے شک ہم یقیناً سچے ہیں۔	وَإِنَّا لَصَادِقُونَ ﴿۴۹﴾
اور انہوں نے ایک سازش کی اور ہم نے ایک تدبیر کی	وَمَكْرُومًا مَّكْرًا وَمَكْرُومًا مَّكْرًا
اور انہیں اس کی خبر تک نہ ہوئی۔	وَهُمْ لَا يَشْعُرُونَ ﴿۵۰﴾
تو دیکھو کیسا ہوا انجام اُن کی سازش کا	فَانظُرْ كَيْفَ كَانَ عَاقِبَةُ مَكْرِهِمْ ۚ
ہم نے تباہ کر دیا انہیں	إِنَّا دَمَرْنَاهُمْ
اور اُن کی سب کی سب قوم کو۔	وَقَوْمَهُمْ أَجْمَعِينَ ﴿۵۱﴾

پس یہ اُن کے گھر ہیں جو گرے پڑے ہیں اُن کے ظلم کی وجہ سے	فَتِلْكَ بَيُوتُهُمْ خَاوِيَةً بِمَا ظَلَمُوا ط
بلاشبہ اس میں یقیناً نشانی ہے اُن کے لیے جو جاننا چاہیں۔	إِنَّ فِي ذَلِكَ لَآيَةً لِّقَوْمٍ يَعْلَمُونَ ﴿۵۲﴾
اور ہم نے بچالیان کو جو ایمان لائے	وَ أَنْجَيْنَا الَّذِينَ آمَنُوا
اور بچتے رہے اللہ کی نافرمانی سے۔	وَ كَانُوا يَتَّقُونَ ﴿۵۳﴾

یہ آیات اُس سازش کا تذکرہ کر رہی ہیں جو قوم ثمود کے نوسرداروں نے سیدنا صالح کے خلاف کرنے کی کوشش کی۔ انہوں نے طے کیا کہ ہم رات میں سیدنا صالح کے گھر پر حملہ کر کے انہیں اور اُن کے تمام اہل خانہ کو ہلاک کر دیں گے اور بعد میں اس جرم کا اقبال کرنے سے انکار کر دیں گے۔ اللہ تعالیٰ نے اُن کے ناپاک منصوبے کو ناکام بنایا اور ایک زلزلے کے ذریعے پوری قوم کو تہس نہس کر دیا۔ البتہ صالح اور اُن کے ساتھ پرہیزگار اہل ایمان کو بچالیا گیا۔

آیات ۵۴ تا ۵۸

قوم لوط کی خباثت اور اُس کا انجام

اور (یاد کرو) لوط کو جب انہوں نے فرمایا اپنی قوم سے	و لُوطًا إِذْ قَالَ لِقَوْمِهِ
کیا تم کرتے ہو بے حیائی کے کام جبکہ تم دیکھ رہے ہوتے ہو۔	أَتَأْتُونَ الْفَاحِشَةَ وَ أَنْتُمْ تُبْصِرُونَ ﴿۵۴﴾
کیا تم آتے ہو مردوں پر شہوت سے عورتوں کو چھوڑ کر	أَبْنَاءَكُمْ لِتَأْتُونَ الرِّجَالَ شَهْوَةً مِّنْ دُونِ النِّسَاءِ ط
بلکہ تم لوگ جہالت برت رہے ہو۔	بَلْ أَنْتُمْ قَوْمٌ تَجْهَلُونَ ﴿۵۵﴾
تو نہ تھا جواب اُن کی قوم کا	فَمَا كَانَ جَوَابَ قَوْمِهِ
مگر یہ کہ انہوں نے کہا	إِلَّا أَنْ قَالُوا

نکال دو لوٹ کے گھر والوں کو اپنی بستی سے	اَخْرِجُوا آلَ لُوطٍ مِّنْ قَرْيَتِكُمْ ۚ
بے شک یہ لوگ تو بڑے پاکباز بنتے ہیں۔	إِنَّهُمْ أَنَاسٌ يَّتَطَهَّرُونَ ﴿۵۷﴾
پھر ہم نے بچا لیا لوٹ اور اُن کے گھر والوں کو	فَاجْبِينَهُ وَاهْلَهُ
سوائے اُن کی بیوی کے، ہم نے طے کر دیا اُسے پیچھے رہنے والوں میں۔	إِلَّا امْرَأَتَهُ قَدَّرْنَا مِنَ الْغَابِرِينَ ﴿۵۸﴾
اور ہم نے برسائی اُن پر بارش	وَأَمْطَرْنَا عَلَيْهِمْ مَطَرًا
پس برا ہوا خبردار کیے جانے والوں پر برسائے۔	فَسَاءَ مَطَرُ الْمُنْذَرِينَ ﴿۵۹﴾

ع
۱۹

ہم جنس پرستی کا جرم تاریخ انسانی میں سب سے پہلے قوم لوط نے کیا۔ سیدنا لوط نے انہیں جب اس جرم سے باز آنے کی تلقین کی تو انہوں نے سیدنا لوط اور اُن کے اہل خانہ کو اپنی بستی سے نکال باہر کرنے کی دھمکی دی۔ اللہ تعالیٰ نے سیدنا لوط کو اُن کے اہل خانہ سمیت اُس بستی سے بہ حفاظت نکالا اور پھر بستی کو الٹ دیا۔ اس کے بعد اُس پر کنکریوں کی بارش برسائی۔ پوری قوم تباہ ہوئی اور اُن کے ساتھ سیدنا لوط کی بیوی بھی عذاب کا شکار ہوئی کیوں کہ اُس کی ہمدردیاں اُس فاسق قوم کے ساتھ تھیں۔

آیت ۵۹

اللہ تعالیٰ بہتر ہے یا معبودانِ باطل

اے نبی! پکاریے کل شکر اللہ کے لیے ہے	قُلِ الْحَمْدُ لِلَّهِ
اور سلامتی ہے اُس کے اُن بندوں پر جن کو اُس اللہ نے چن لیا	وَسَلَامٌ عَلَىٰ عِبَادِهِ الَّذِينَ اصْطَفَىٰ ط
کیا اللہ بہتر ہے یا وہ جنہیں یہ شریک کر رہے ہیں؟	إِنَّ اللَّهَ خَيْرٌ مِّمَّا يُشْرِكُونَ ﴿۵۹﴾

اس آیت سے اللہ تعالیٰ کی قدرتوں کے بیان کا ایک نیا مضمون شروع ہو رہا ہے۔ اس مضمون کی ابتدا اللہ سبحانہ تعالیٰ کی حمد اور اُس کے چنے ہوئے بندوں یعنی انبیاء کرام پر سلامتی کی بشارت سے کی جا رہی ہے۔ خطبات کے آداب میں سے ہے کہ خطبے کا آغاز اسی طرح کے کلمات سے کیا جائے۔ ابتدائی کلمات کے بعد مشرکین کو دعوت دی جا رہی ہے کہ وہ غور و فکر کریں کہ ایک طرف اللہ تعالیٰ ہے جو ہر خوبی اور کمال کا پیکرِ کامل ہے۔ دوسری طرف اُن کے تراشے ہوئے لاچار اور بے یار و مددگار معبود ہیں۔ اب وہ خود فیصلہ کر لیں کہ کون بہتر ہے؟ بلاشبہ اللہ تعالیٰ ہی بہتر ہے جس کے برابر نہ کوئی ہو، نہ کوئی ہے اور نہ ہی کوئی ہو سکتا ہے۔

آیات ۶۰ تا ۶۱

مظاہرِ قدرت کا خالق کون ہے؟

بھلا وہ کون ہے جس نے بنایا آسمانوں اور زمین کو	اَمَّنْ خَلَقَ السَّمَوَاتِ وَالْاَرْضَ
اور نازل کیا تمہارے لیے آسمان سے پانی	وَ اَنْزَلَ لَكُمْ مِنَ السَّمَاءِ مَاءً
پھر ہم نے اگائے اُس کے ذریعے باغ رونق والے	فَاَنْبَتْنَا بِهٖ حَدَائِقَ ذَاتَ بَهْجَةٍ
نہیں تھا ممکن تمہارے لیے کہ تم اگا سکتے اُن کے درخت	مَا كَانَ لَكُمْ اَنْ تُنْبِتُوْا شَجَرَهَا
کیا کوئی معبود ہے اللہ کے ساتھ؟	ءِ اِلٰهٌ مَّعَ اللّٰهِ
بلکہ وہ لوگ (پھر بھی اپنے رب کے ساتھ دوسروں کو) برابر ٹھہرا رہے ہیں۔	بَلْ هُمْ قَوْمٌ يَعِدُوْنَ
بھلا وہ کون ہے جس نے بنایا زمین کو جائے قرار	اَمَّنْ جَعَلَ الْاَرْضَ قَرَارًا
اور جاری کر دیں اُس کے درمیان نہریں	وَجَعَلَ خِلَالَهَا اَنْهَارًا
اور بنائے اُس کے لیے بوجھ (پہاڑ)	وَجَعَلَ لَهَا رَواسِي

اور رکھ دی دو دریاؤں کے درمیان آڑ	وَجَعَلَ بَيْنَ الْبَحْرَيْنِ حَاجِزًا ط
کیا کوئی معبود ہے اللہ کے ساتھ؟	ءَاِلٰهٌ مَّعَ اللّٰهِ ط
بلکہ اُن میں سے اکثر جانتے نہیں ہیں۔	بَلْ اَكْثَرُهُمْ لَا يَعْلَمُوْنَ ط

ان آیات میں اللہ سبحانہ و تعالیٰ نے لکارنے کے انداز میں شرک کرنے والوں کو مخاطب کر کے دریافت فرمایا:

i. بلند و بالا آسمان کس نے بنائے ہیں؟

ii. وسیع و عریض زمین کس کی تخلیق ہے؟

iii. آسمان سے بارش کون برساتا ہے؟

iv. بارش کے ذریعے حسین باغات کون اگاتا ہے؟

v. زمین کو سکون و راحت کا مقام کس نے بنایا ہے؟

vi. زمین میں نہریں کس نے بہادی ہیں؟

vii. زمین پر توازن قائم رکھنے کے لیے بوجھل پہاڑ کس نے نصب کیے ہیں؟

viii. میٹھے اور نمکین پانی کی آمیزش روکنے کا سامان کس نے کیا ہے؟

کیا اللہ تعالیٰ کے سوا کوئی اور معبود ہے جو مذکورہ بالا کارنامے انجام دے سکے؟ نہیں! یہ کاریگری صرف اور صرف اللہ تعالیٰ ہی کی ہے۔ افسوس ہے شرک کرنے والوں پر!

آیت ۶۲

بے کسوں کی فریاد کون سنتا ہے؟

بھلا وہ کون ہے جو قبول کرتا ہے دعا ایک بے کس کی جب وہ پکارتا ہے اُسے	اَمَّنْ يُجِيبُ الْمُضْطَرَّ اِذَا دَعَا
--	--

اور دُور کرتا ہے اُس کی تکلیف کو	وَ يَكْشِفُ السُّوءَ
اور جس نے بنایا ہے تمہیں زمین میں خلیفہ	وَ يَجْعَلُكُمْ خُلَفَاءَ الْاَرْضِ ط
کیا کوئی معبود ہے اللہ کے ساتھ؟	ءَالِهَةٌ مَّعَ اللّٰهِ ط
بہت ہی کم نصیحت ہے جو تم قبول کرتے ہو۔	قَلِيلًا مَّا تَذَكَّرُونَ ﴿١٧﴾

یہ آیت شرک کرنے والوں سے پوچھ رہی ہے کہ کون ہے جو دکھ درد کے ماروں کی فریادیں سنتا ہے اور اُن کی مشکلات آسان کرتا ہے؟ رحمت کا یہ سامان اللہ تعالیٰ کے سوا اور کوئی نہیں کر سکتا۔ اسی نے انسان کو زمین میں خلافت کے شرف سے نوازا ہے اور کائنات کو اُس کی خدمت میں لگا دیا ہے۔ لیکن انسانوں میں بہت کم ہیں جو اللہ تعالیٰ کی نعمتوں کے شکر گزار ہیں۔

آیات ۶۳ تا ۶۴

محسن حقیقی کون ہے؟

بھلا وہ کون ہے جو راہ دکھاتا ہے تمہیں خشکی اور سمندر کے اندھیروں میں	اَمَّنْ يَهْدِيكُمْ فِي ظُلُمَاتِ الْبَرِّ وَالْبَحْرِ
اور بھیجتا ہے ہواؤں کو خوشخبری بنا کر آگے آگے اپنی رحمت (یعنی بارش) کے	وَمَنْ يُرْسِلُ الرِّيحَ بُشْرًا بَيْنَ يَدَيْ رَحْمَتِهِ ط
کیا کوئی معبود ہے اللہ کے ساتھ؟	ءَالِهَةٌ مَّعَ اللّٰهِ ط
بلند و برتر ہے اللہ اُن سے جنہیں وہ شریک بناتے ہیں۔	تَعْلَى اللّٰهِ عَمَّا يُشْرِكُونَ ﴿١٨﴾
بھلا کون ہے جو ابتدا کرتا ہے تخلیق کی	اَمَّنْ يَبْدَأُ الْاَخْلَاقَ
پھر دہراتا ہے اُسے	ثُمَّ يُعِيدُهُ

اور کون ہے جو رزق دیتا ہے تمہیں آسمان اور زمین سے	وَمَنْ يَرْزُقُكُمْ مِّنَ السَّمَاءِ وَالْأَرْضِ ط
کیا کوئی معبود ہے اللہ کے ساتھ؟	عَالِهَةٌ مَّعَ اللَّهِ ط
اے نبی! فرمائیے لاؤ اپنی دلیل اگر تم سچے ہو۔	قُلْ هَاتُوا بُرْهَانَكُمْ إِنْ كُنْتُمْ صَادِقِينَ ﴿۳۷﴾

ان آیات میں شرک کرنے والوں کو جھنجھوڑا گیا ہے کہ وہ غور کریں :

i. سمندر اور خشکی میں سفر کے دوران صحیح سمت کی طرف جانے کی قدرتی علامات یعنی پہاڑ، کھائیاں، ندی، نالے، دریا،

جنگلات، ستارے کس نے پیدا کیے ہیں؟

ii. اللہ تعالیٰ کی رحمت یعنی بارش کی آمد سے قبل ٹھنڈی ہواؤں کی صورت میں بشارت کون بھیجتا ہے؟

iii. کائنات کی ہر شے کو کس نے بنایا ہے اور جو دوبارہ بھی اُن کی تخلیق پر قدرت رکھتا ہے؟

iv. آسمان و زمین سے انسانوں کا رزق کون پیدا کرتا ہے؟

مذکورہ بالا نعمتیں محسن حقیقی اللہ تعالیٰ ہی نے پیدا کی ہیں۔ شرک کرنے والوں کے لیے چیلنج ہے کہ وہ اپنے شرک کے جواز کے لیے واضح دلیل پیش کریں۔

آیات ۶۵ تا ۶۶

شرک کا سبب انکارِ آخرت ہے

اے نبی! فرمائیے نہیں جانتا جو بھی ہے آسمانوں اور زمین میں غیب کو سوائے اللہ کے	قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ ط
اور نہیں جانتے (انسان اور جنات) کہ کب دوبارہ اٹھائے جائیں گے۔	وَمَا يَشْعُرُونَ أَيَّانَ يُبْعَثُونَ ﴿۶۵﴾
بلکہ ختم ہو گیا ہے اُن کا علمِ آخرت کے بارے میں	بَلِ ادْرَاكِ عَلَيْهِمْ فِي الْآخِرَةِ نَفْثٌ

بلکہ وہ شک میں ہیں اس کے بارے میں	بَلْ هُمْ فِي شَكٍّ مِنْهَا ۚ
بلکہ وہ اس سے اندھے ہو رہے ہیں۔	بَلْ هُمْ مِنْهَا عَمُونَ ﴿۲۱﴾

یہ آیات واضح اعلان کر رہی ہیں کہ آسمانوں اور زمین کے پوشیدہ راز صرف اور صرف اللہ تعالیٰ ہی جانتا ہے۔ جن انسانوں کو مشرکین نے اللہ تعالیٰ کے ساتھ شریک کیا ہے وہ تو یہ بھی نہیں جانتے کہ انہیں مرنے کے بعد دوبارہ کب اٹھایا جائے گا؟ مشرکین کے غیر ذمہ دارانہ طرز عمل اور شرک کرنے کی اصل وجہ آخرت سے غفلت یا انکارِ آخرت ہے۔ وہ نہیں چاہتے کہ ان سے ان کے اعمال کے بارے میں باز پرس ہو۔ لہذا وہ یا تو سرے سے آخرت اور اس میں ہونے والے حساب کتاب کا انکار کر دیتے ہیں یا من گھڑت معبودوں کی سفارش کی امید پر آخرت میں بچ نکلنے کا عقیدہ تراش لیتے ہیں۔ البتہ ضمیر انہیں جھنجھوڑتا رہتا ہے کہ برائی کا برابر اور بھلائی کا اچھا بدلہ مل کر رہے گا۔ لیکن وہ ضمیر کی آواز کو دبا کر جانتے بوجھتے اندھے بنے ہوئے ہیں۔

آیات ۶۷ تا ۷۲

آخرت کا صاف انکار

اور کہا ان لوگوں نے جنہوں نے کفر کیا	وَقَالَ الَّذِينَ كَفَرُوا
کیا جب ہم ہو جائیں گے مٹی	ءَاِذَا كُنَّا تُرَابًا
اور ہمارے باپ دادا بھی	وَاٰبَاؤُنَا
کیا واقعی ہم ضرور نکالے جانے والے ہیں؟	اِنَّا لَمُخْرَجُونَ ﴿۲۲﴾
یقیناً وعدہ یہ کیا گیا تھا ہم سے اور ہمارے باپ دادا سے اس سے پہلے	لَقَدْ وَعَدْنَا هَذَا نَحْنُ وَاٰبَاؤُنَا مِنْ قَبْلُ
یہ نہیں ہے مگر کہانیاں پہلے لوگوں کی۔	اِنَّ هَذَا اِلَّا اَسَاطِيْرُ الْاَوَّلِيْنَ ﴿۲۳﴾

اے نبی! فرمائیے چلو پھر زمین میں	قُلْ سِيرُوا فِي الْأَرْضِ
پھر دیکھو کیسا ہوا انجام مجرموں کا۔	فَأَنْظُرُوا كَيْفَ كَانَ عَاقِبَةُ الْمُجْرِمِينَ ﴿٦٩﴾
اور نہ افسوس کریں ان پر	وَلَا تَحْزَنُوا عَلَيْهِمْ
اور نہ ہوں مبتلا کسی تنگی میں ان چالوں سے جو وہ چل رہے ہیں۔	وَلَا تَكُنْ فِي ضَيْقٍ مِّمَّا يَمْكُرُونَ ﴿٧٠﴾
اور وہ کہتے ہیں کب پورا ہو گا یہ (عذاب کا) وعدہ	وَيَقُولُونَ مَتَى هَذَا الْوَعْدُ
اگر تم سچے ہو۔	إِنْ كُنْتُمْ صَادِقِينَ ﴿٧١﴾
فرمائیے ممکن ہے کہ وہ ہو پیچھے ہی لگا ہوا تمہارے ساتھ	قُلْ عَسَى أَنْ يَكُونَ رَدِفَ لَكُمْ
اُس عذاب کا کچھ حصہ جو تم جلدی مانگ رہے ہو۔	بَعْضُ الَّذِي تَسْتَعْجِلُونَ ﴿٧٢﴾

ان آیات میں کفار کا یہ گمراہ کن قول بیان کیا گیا کہ کیسے ممکن ہے جب ہماری اور ہمارے باپ دادا کی ہڈیاں مٹی میں مل کر مٹی ہو جائیں، انہیں زندہ کر کے نکالا جائے؟ ایسے ڈراوے ہمارے اسلاف کو بھی دیے گئے تھے لیکن یہ سب محض پچھلے لوگوں کے افسانے ہیں۔ وہ اللہ کے رسول سے مطالبہ کرتے کہ بتائیے کہ عذاب اگر واقعی آنے والا ہے تو کب آئے گا؟ نبی اکرم ﷺ کو تسلی دی گئی کہ آپ ﷺ ان کے اعتراضات پر غمگین نہ ہوں۔ انہیں بتائیے کہ عذاب واقع ہونے والا ہے اور وہ بہت ہی قریب ہے۔ البتہ ذرا غور کرو کہ ماضی میں جن قوموں نے رسولوں کی تعلیمات کا انکار کیا ان کا کیا انجام ہوا؟ دانشمندی یہی ہے کہ ان کے انجام سے عبرت پکڑو اور نبی ﷺ کی ہر بات کی تصدیق کرو۔

آیات ۴۳ تا ۴۵

اللہ تعالیٰ کی بے مثال عظمت

اور اے نبی! بے شک آپ کا رب یقیناً فضل کرنے والا ہے لوگوں پر	وَإِنَّ رَبَّكَ لَذُو فَضْلٍ عَلَى النَّاسِ
اور لیکن اُن میں سے اکثر شکر ادا نہیں کرتے۔	وَلَكِنَّ أَكْثَرَهُمْ لَا يَشْكُرُونَ ﴿۴۳﴾
اور بے شک آپ کا رب یقیناً جانتا ہے جو چھپاتے ہیں اُن کے سینے	وَإِنَّ رَبَّكَ لَيَعْلَمُ مَا تُكِنُّ صُدُورُهُمْ
اور جو وہ ظاہر کرتے ہیں۔	وَمَا يُعْلِنُونَ ﴿۴۴﴾
اور نہیں ہے کوئی غائب ہونے والی چیز آسمان اور زمین میں	وَمَا مِنْ غَائِبَةٍ فِي السَّمَاءِ وَالْأَرْضِ
مگر وہ موجود ہے واضح کتاب میں۔	إِلَّا فِي كِتَابٍ مُّبِينٍ ﴿۴۵﴾

یہ آیات عظمتِ باری تعالیٰ کے بیان پر مشتمل ہیں۔ اللہ سبحانہ و تعالیٰ بندوں کی ناشکری کے باوجود اُن پر بہت احسانات فرمانے والا ہے۔ وہ جانتا ہے کہ ہر شخص کیا ظاہر کر رہا ہے اور کیا چھپا رہا ہے۔ وہ تو آسمان و زمین کے ہر راز سے واقف ہے اور یہ تمام راز ایک واضح کتاب میں تحریر شدہ ہیں۔ اپنے فضل کی وجہ سے وہ مجرموں پر سے عذاب ٹال رہا ہے لیکن اگر وہ باز نہ آئے تو اپنے علم کامل کی بنیاد پر وہ مجرموں کو اُن کے ہر جرم کی سزا ضرور دے گا۔

آیات ۴۶ تا ۴۸

اللہ تعالیٰ کے کلام کی بے مثال عظمت

بے شک یہ قرآن بیان کرتا ہے بنی اسرائیل کے سامنے	إِنَّ هَذَا الْقُرْآنَ يَعْضُّ عَلَى بَنِي إِسْرَائِيلَ
---	---

اکثر ایسی باتیں، وہ جن میں اختلاف کرتے ہیں۔	اَكْثَرَ الَّذِي هُمْ فِيهِ يَخْتَلِفُونَ ﴿٤٦﴾
اور بے شک وہ یقیناً ہدایت اور رحمت ہے مومنوں کے لیے۔	وَإِنَّهُ لَهْدَىٰ وَرَحْمَةٌ لِّلْمُؤْمِنِينَ ﴿٤٧﴾
بے شک اے نبی! آپ کا رب فیصلہ فرمائے گا ان کے درمیان اپنے حکم سے۔	إِنَّ رَبَّكَ يَقْضِي بَيْنَهُم بِحُكْمِهِ ﴿٤٨﴾
اور وہی زبردست ہے، سب کچھ جاننے والا۔	وَهُوَ الْعَزِيزُ الْعَلِيمُ ﴿٤٩﴾

ان آیات میں قرآن حکیم کی تین شانیں بیان کی گئی ہیں :

- i. بنی اسرائیل نے جن معاملات میں اختلاف کیا، قرآن حکیم نے ان معاملات میں اصل حق کو واضح کر دیا۔
 - ii. قرآن حکیم ایمان لانے والوں کے لیے ہر اعتبار سے ہدایت و رہنمائی ہے۔
 - iii. قرآن حکیم ایمان لانے والوں کے لیے دنیا و آخرت میں رحمت کے حصول کا ذریعہ ہے۔
- دنیا میں قرآن پر ایمان لانے والے بھی ہیں اور اس کا انکار کرنے والے بھی۔ اللہ تعالیٰ بہت جلد ان دونوں کے انجام کا فیصلہ فرمادے گا۔ وہ سب کچھ جاننے والا اور زبردست قدرت کا مالک ہے۔

آیات ۷۹ تا ۸۱

اللہ کے حبیب ﷺ کے لیے دلجوئی

تو اے نبی! بھروسہ کیجیے اللہ پر	فَتَوَكَّلْ عَلَى اللَّهِ
بے شک آپ واضح حق پر ہیں۔	إِنَّكَ عَلَى الْحَقِّ الْمُبِينِ ﴿٥١﴾
بے شک آپ نہیں سنا سکتے مردوں کو	إِنَّكَ لَا تَسْمَعُ الْبَوْتَىٰ
نہ آپ سنا سکتے ہیں بہروں کو اپنی پکار	وَلَا تَسْمَعُ الضَّمَّةَ الدُّعَاءَ

اِذَا وَلَوْ اٰمَدُبِرِيْنَ ﴿۸۰﴾	جب وہ بھاگے جا رہے ہوں پیٹھ پھیر کر۔
وَمَا اَنْتَ بِهٰدِي الْعٰبِيْنَ عَنْ ضَلٰلَتِهِمْ ط	اور نہ ہی آپ راہ دکھانے والے ہیں اندھوں کو اُن کی گمراہی سے (نکلنے کے لیے)
اِنْ تُسَبِّحْ اِلَّا مَنْ يُؤْمِنُ بِآيٰتِنَا	آپ نہیں سنا سکتے مگر اُن کو جو ایمان لاتے ہیں ہماری آیات پر
فَهُمْ مُّسْلِمُوْنَ ﴿۸۱﴾	پھر وہ فرماں برداری اختیار کرنے والے ہیں۔

کفار کے بے بنیاد اعتراضات نبی اکرم ﷺ کے لیے انتہائی کرب کا باعث تھے۔ ان آیات میں آپ ﷺ کو تسلی دی گئی کہ آپ ﷺ اللہ تعالیٰ کی طرف سے عطا کردہ واضح حق پر ہیں لہذا کفار کے مقابلے میں اُسی پر بھروسہ کیجیے۔ یہ کافر حقیقت کے اعتبار سے اندھے، بہرے اور مردہ ہیں۔ آپ ﷺ انہیں زبردستی ہدایت نہیں دے سکتے۔ یہ بحیثیت انسان مرچکے ہیں اور محض حیوانوں کی سطح پر جی رہے ہیں۔ البتہ جس شخص میں واقعی انسانیت بیدار ہے وہ آپ ﷺ کی باتوں پر ایمان لائے گا اور ضرور آپ ﷺ کی فرماں برداری کرے گا۔

آیت ۸۲

قرب قیامت کی نشانی

وَ اِذَا وَقَعَ الْقَوْلُ عَلَيْهِمْ	اور جب پوری ہو جائے گی بات (یعنی حجت) اُن پر
اَخْرَجْنَا لَهُمْ دَابَّةً مِّنَ الْاَرْضِ	ہم نکالیں گے اُن کے لیے ایک جانور زمین سے
تُكَلِّمُهُمْ	وہ باتیں کرے گا اُن سے
اِنَّ النَّاسَ كَانُوْا بِآيٰتِنَا لَا يُوقِنُوْنَ ﴿۸۲﴾	کیوں کہ لوگ ہماری آیات پر یقین نہیں رکھتے تھے۔

ع

اس آیت میں قربِ قیامت کی ایک نشانی بیان کی گئی ہے۔ وہ نشانی ایک ایسے جانور کا ظاہر ہونا ہے جو انسانوں کی طرح گفتگو کرے گا اور اُن حقائق کی تصدیق کرے گا جن سے نبی اکرم ﷺ نے لوگوں کو آگاہ فرمایا۔ اس کی گفتگو ایسے لوگوں پر حجت ہوگی جو آپ ﷺ کی تعلیمات کا انکار کرنے والے ہوں گے۔ ارشادِ نبوی ﷺ ہے:

”قیامت ہرگز واقع نہ ہوگی جب تک دس علامات ظاہر نہ ہو جائیں۔ سورج کا مغرب سے طلوع ہونا، ایک جانور کا ظاہر ہونا، یا جوج اور ماجوج کی یلغار، دجال کی آمد، حضرت عیسیٰ کا نزول، ایک دھویں کا پیدا ہونا، تین زلزلے جن سے مشرق، مغرب اور جزیرۃ العرب میں زمین دھنس جائے گی اور یمن سے ایسی آگ کا نکلنا جو لوگوں کو میدانِ حشر کی طرف ہانک کر لے جائے گی“ (سنن ابوداؤد)۔

آیات ۸۳ تا ۸۵

جھٹلانے والوں کا انجام

اور اُس روز ہم جمع کریں گے ہر امت میں سے ایک گروہ اُن میں سے جو جھٹلاتے تھے ہماری آیات	وَيَوْمَ نَحْشُرُ مِنْ كُلِّ اُمَّةٍ فَوْجًا مِّمَّنْ يُكَذِّبُ بآيَاتِنَا
پھر اُن کی الگ الگ گروہ بندی کی جائے گی۔	فَهُمْ يُوزَعُونَ ﴿۸۳﴾
یہاں تک کہ جب وہ آئیں گے	حَتَّىٰ اِذَا جَاءُوْ
پوچھے گا اللہ کیا تم نے جھٹلایا تھا میری آیات کو	قَالَ اَكْذَبْتُمْ بآيَتِيْ
اور تم نہیں سمجھ سکتے تھے انہیں علم کے اعتبار سے	وَلَمْ تُحِيطُوْا بِهَا عِلْمًا
یا کیا تھا جو تم کیا کرتے تھے؟	اَمْ اَآذًا كُنْتُمْ تَعْمَلُوْنَ ﴿۸۴﴾
اور پوری ہو جائے گی (عذاب والی) بات اُن پر	وَوَقَعَ الْقَوْلُ عَلَيْهِمْ

بِمَا ظَلَمُوا	اس لیے کہ وہ ظلم کرتے رہے
فَهُمْ لَا يَنْطِقُونَ ﴿۸۵﴾	پھر وہ نہیں بول سکیں گے۔

ان آیات میں آگاہ کیا گیا کہ روز قیامت دین کی تعلیمات کو جھٹلانے والے جمع کیے جائیں گے۔ پھر ان کے جرائم کی شدت کے اعتبار سے ان کی درجہ بندی کی جائے گی۔ اب اللہ تعالیٰ ان سے دریافت فرمائے گا کہ آخر کیوں تم نے میری واضح آیات کو جھٹلایا؟ شرم کے مارے وہ بات کرنے کے قابل نہ ہوں گے۔ پھر ان پر اللہ تعالیٰ کے قانون عذاب کا اطلاق ہو جائے گا اور وہ جہنم میں پھینک دیے جائیں گے۔ اَللّٰهُمَّ اَجِرْنَا مِنَ النَّارِ (اے اللہ ہمیں آگ کے عذاب سے محفوظ فرما۔) آمین!

آیت ۸۶

رات اور دن آخرت کے لیے نشانیاں

اَلَمْ يَرَوْا اَنَّا جَعَلْنَا الْاَيْلَ لِيَسْكُنُوْا فِيْهِ مِنْ اَرَامٍ كَرِيْمٍ	کیا وہ نہیں دیکھتے کہ ہم نے بنیارات کو تاکہ وہ اُس میں آرام کریں
وَالنَّهَارَ مُبْصِرًا ۙ	اور دن کو روشن بنایا
اِنَّ فِيْ ذٰلِكَ لَاٰيٰتٍ لِّقَوْمٍ يُؤْمِنُوْنَ ﴿۸۶﴾	بے شک اس میں یقیناً نشانیاں ہیں ان کے لیے جو ایمان لانا چاہیں۔

یہ آیت ایمان بالآخرت کے لیے ایک دلیل بیان کر رہی ہے۔ انسان رات اور دن کی حکمتوں پر غور کرے۔ رات اللہ تعالیٰ کی ایک ایسی نشانی ہے جس میں انسان آرام کرتا ہے۔ دن ایک دوسری نشانی ہے جس میں انسان مختلف امور کے لیے بھاگ دوڑ کرتا ہے۔ جس طرح دن کا جوڑا رات ہے، اسی طرح دنیا کی زندگی کا جوڑا آخرت کی زندگی ہے۔ جس طرح رات کو سونے کے بعد انسان دن میں دوبارہ بیدار ہوتا ہے اسی طرح دنیا میں مرنے کے بعد انسان آخرت میں دوبارہ زندہ ہو کر رہے گا۔ اللہ تعالیٰ ہم سب کو اس حقیقت پر سچا اور پختہ ایمان عطا فرمائے۔ آمین!

آیات ۸۷ تا ۸۸

روزِ قیامت کی کیفیات

اور جس روز پھونکا جائے گا صور میں	وَيَوْمَ يُنْفَخُ فِي الصُّورِ
تو گھبرا جائے گی ہر وہ شے جو آسمانوں میں ہے اور ہر وہ شے جو زمین میں ہے	فَفَزِعَ مَنْ فِي السَّمَوَاتِ وَمَنْ فِي الْأَرْضِ
سوائے اُس کے جسے اللہ چاہے	إِلَّا مَنْ شَاءَ اللَّهُ ط
اور سب آجائیں گے اللہ کی طرف عاجزی اختیار کرتے ہوئے۔	وَ كُلُّ أُنْفُسٍ دَاخِرِينَ ﴿۸۷﴾
اور تم دیکھو گے پہاڑوں کو، تم سمجھتے ہو انہیں جما ہوا	و تَرَى الْجِبَالَ تَحْسَبُهَا جَمَدًا
اور وہ چل رہے ہوں گے جیسے بادلوں کا چلنا ہوتا ہے	و هِيَ تَمُرُّ مَرَّ السَّحَابِ ط
کاری گری ہے اللہ کی کہ جس نے بنایا ہر چیز کو	صُنِعَ اللَّهُ الَّذِي أَنْتَقَنَ كُلَّ شَيْءٍ ط
بے شک وہ خوب جاننے والا ہے اُسے جو تم کر رہے ہو۔	إِنَّهُ خَبِيرٌ بِمَا تَفْعَلُونَ ﴿۸۸﴾

یہ آیات روزِ قیامت ذی شعور مخلوقات اور پہاڑوں پر طاری ہونے والی کیفیات کا تذکرہ کر رہی ہیں۔ اُس روز جب صور میں پھونک ماری جائے گی تو آسمان وزمین کی جملہ مخلوقات پر لرزہ طاری ہو جائے گا۔ آخر کار سب اللہ تعالیٰ کی بارگاہ میں عاجزی کے ساتھ آ حاضر ہوں گے۔ وہ پہاڑ جو آج بڑے جمے ہوئے نظر آتے ہیں، بادلوں کی طرح چلتے ہوئے نظر آئیں گے۔ بلاشبہ یہ سب کچھ اُس اللہ تعالیٰ کے حکم سے ہو گا جس نے کائنات کی ہر شے کو بنایا ہے اور جو ہر شے کی ہر بات سے واقف ہے۔

آیات ۸۹ تا ۹۰

جیسا کرو گے ویسا بھرو گے

مَنْ جَاءَ بِالْحَسَنَةِ فَلَهُ خَيْرٌ مِنْهَا ۗ	جو کوئی لائے گا ایک بھلائی تو اُس کے لیے اُس سے بہتر بدلہ ہے
وَهُمْ مِّنْ فَزَعِ يَوْمِئِذٍ اٰمِنُوْنَ ۝۸۹	اور وہ کسی بھی گھبراہٹ سے اُس روز محفوظ ہوں گے۔
وَمَنْ جَاءَ بِالسَّيِّئَةِ	اور جو کوئی لائے گا ایک برائی
فَكَبَّتْ وُجُوهُهُمْ فِي النَّارِ ۗ	تو اوندھے ڈالے جائیں گے اُن کے منہ آگ میں
هَلْ تُجْزَوْنَ اِلَّا مَا كُنْتُمْ تَعْمَلُونَ ۝۹۰	تم بدلہ میں نہیں دیے جاؤ گے مگر وہی جو تم کمایا کرتے تھے۔

ان آیات میں انسانوں کے اعمال کے نتائج سے آگاہ کیا گیا۔ جو انسان روزِ قیامت نیکی لے کر آیا یعنی نیکی کرنے کے بعد دکھاوا، تکبر اور احسان جتلا کر یا کسی اور جرم کی وجہ سے نیکی کو ضائع نہ کیا، اُسے ایک نیکی کا کئی گنا اجر ملے گا۔ ایسا نیک بخت انسان اُس روز ایک اطمینان کی کیفیت میں ہو گا کہ آج دنیا میں کی گئی نیکیوں کا صلہ ملے گا۔ اُس پر وہ گھبراہٹ طاری نہ ہوگی جو اُن لوگوں پر ہوگی جنہوں نے اپنی محنتیں دنیا کی لذتیں حاصل کرنے پر لگا دی تھیں۔ کبھی سوچا ہی نہ تھا کہ آخرت کے لیے بھی کچھ کرنا ہے۔ پھر جس بد نصیب نے برائی کی اور روزِ قیامت اُسے لے کر آگیا یعنی برائی سے توبہ نہ کی تو اُسے اوندھے منہ جہنم میں ڈال دیا جائے گا۔ یہ نتیجہ ہو گا برائی کرنے اور اُس سے توبہ نہ کرنے کا۔

آیات ۹۱ تا ۹۳

نبی اکرم ﷺ کے لیے خصوصی ہدایات

اِنَّمَا اُمرْتُ	(فرمائیے اے نبی!) بلاشبہ مجھے تو حکم دیا گیا ہے
------------------	---

کہ میں عبادت کروں اس شہر کے رب کی جس نے حرمت دی ہے اسے	اَنْ اَعْبُدَ رَبَّ هَذِهِ الْبَلَدَةِ الَّذِي حَرَّمَهَا
اور اسی کے اختیار میں ہے ہر چیز	وَلَهُ كُلُّ شَيْءٍ
اور مجھے حکم دیا گیا ہے کہ میں ہو جاؤں فرماں برداروں میں سے۔	وَاُمِرْتُ اَنْ اَكُوْنَ مِنَ الْمُسْلِمِيْنَ ﴿۹۱﴾
اور یہ کہ میں پڑھتا ہوں قرآن	وَاَنْ اَتْلُوَ الْقُرْآنَ ﴿۹۲﴾
تو جو ہدایت قبول کرتا ہے	فَمِنْ اهْتَدَى
تو بے شک وہ ہدایت قبول کرتا ہے اپنے ہی بھلے کے لیے	فَاِنَّمَا يَهْتَدِي لِنَفْسِهِ ﴿۹۳﴾
اور جو گمراہ ہوتا ہے	وَمَنْ ضَلَّ
تو فرمائیے بے شک میں تو ہوں ہی خبردار کرنے والوں میں سے۔	فَقُلْ اِنَّمَا اَنَا مِنَ الْمُنذِرِيْنَ ﴿۹۴﴾
فرمائیے کل شکر اللہ کے لیے ہے	وَقُلِ الْحَمْدُ لِلّٰهِ
جلد ہی وہ دکھائے گا تمہیں اپنی نشانیاں	سَيُرِيْكُمْ آيٰتِهٖ
تو تم پہچان جاؤ گے اُسے	فَتَعْرِفُوْنَهَا ۗ
اور نہیں ہے آپ کا رب بے خبر اُس عمل سے جو تم کر رہے ہو۔	وَمَا رَبُّكَ بِغَافِلٍ عَمَّا تَعْمَلُوْنَ ﴿۹۵﴾

یہ آیات اللہ کی طرف سے نبی اکرم ﷺ کے لیے خصوصی ہدایات کے بیان پر مشتمل ہیں۔ اللہ تعالیٰ نے آپ ﷺ کو تلقین فرمائی کہ:

- i. اُس اللہ سبحانہ و تعالیٰ کی ہر آن بندگی کرتے رہیں جس نے شہر مکہ کو حرمت عطا فرما کر یہاں کے بسنے والوں کو امن دیا۔ وہی اس شہر کا مالک ہے۔ پھر صرف اسی شہر ہی کا نہیں، کائنات کی ہر شے کا اختیار اُسی کے ہاتھ میں ہے۔
- ii. کوئی آپ ﷺ کی دعوت قبول کرے یا نہ کرے آپ ﷺ ہر حال میں اللہ تعالیٰ کی فرماں برداری کرتے رہیں۔
- iii. آپ ﷺ لوگوں کو قرآن حکیم کا پیغام تسلسل کے ساتھ پہنچاتے رہیں۔ جو قرآن کی دعوت قبول کرے گا اُس کا اچھا بدلہ پا کر رہے گا۔ جو یہ دعوت قبول نہ کرے گا تو اُسے آپ ﷺ برے انجام سے خبردار کر چکے ہیں۔
- iv. اُس اللہ تعالیٰ کا ہر دم شکر ادا کرتے رہیں جو اپنی پہچان کے لیے بے مثال نشانیاں دکھاتا ہی رہے گا۔ وہ اس سے واقف ہے کہ نشانیاں دیکھ کر کون حق تسلیم کرتا ہے اور کون ہٹ دھرمی کا مظاہرہ کرتا ہے؟



ترجمہ برائے تکریم الیسر
قرآن حکیم

سُورَةُ الْقَصَصِ مَكِّيَّةٌ

أَيَّاتُهَا ٨٨ رُكُوعَاتُهَا ٩

سورة القصص

سیدنا موسیٰؑ کی ایمان افروز داستان

اس سورہ مبارکہ کا غالب حصہ سیدنا موسیٰؑ کی حیات مبارکہ کے اہم واقعات پر مشتمل ہے۔

☆ آیات کا تجزیہ :

معرکہ موسیٰؑ و فرعون کی حکمت	• آیات ۶ تا ۲۱
موسیٰؑ کا پہلا دور: ولادت تا مدین روانگی	• آیات ۲۷ تا ۲۸
حیات موسیٰؑ کا دوسرا دور: ظہور نبوت تا ہلاکت فرعون	• آیات ۲۹ تا ۴۳
ماضی کے واقعات کا بیان۔ رسالت محمدی ﷺ کا ثبوت	• آیات ۴۴ تا ۵۰
صالحین اہل کتاب کی تحسین	• آیات ۵۱ تا ۵۵
مشرکین مکہ کی بد بختی	• آیات ۵۶ تا ۶۱
روز قیامت مشرکین کا انجام	• آیات ۶۲ تا ۶۷
عظمت باری تعالیٰ	• آیات ۶۸ تا ۷۵
قارون کا واقعہ بطور عبرت	• آیات ۷۶ تا ۸۲
آخرت میں جزا و سزا	• آیات ۸۳ تا ۸۵
مشرکین سے سودے بازی کی ممانعت	• آیات ۸۶ تا ۸۸

آیات ۶ تا ۲۱

اللہ تعالیٰ مظلوموں کو غالب کر دے گا

بِسْمِ اللّٰهِ الرَّحْمٰنِ الرَّحِیْمِ

طسّم ①

ط۔ سیم۔ میم۔

تِلْكَ آيَاتُ الْكِتَابِ الْمُبِينِ ①	یہ آیات ہیں واضح کتاب کی۔
تَتْلُوْا عَلَيْكَ مِنْ نَّبِيٍّ مُّوسَىٰ وَفِرْعَوْنَ بِالْحَقِّ	اے نبی! ہم سناتے ہیں آپ کو موسیٰ اور فرعون کا واقعہ حق کے ساتھ
لِقَوْمٍ يُؤْمِنُوْنَ ②	اُن لوگوں کے لیے جو ایمان لانا چاہیں۔
اِنَّ فِرْعَوْنَ عَلَا فِي الْاَرْضِ	بلاشبہ فرعون سرکشی کر رہا تھا زمین میں
وَجَعَلَ اَهْلَهَا شِيْعًا	اور اُس نے بنا رکھا تھا اُس کے رہنے والوں کو گروہ گروہ
يَسْتَضِعُّنَّ طَائِفَةً مِنْهُمْ	اُس نے کمزور کر رکھا تھا ایک گروہ کو اُن میں سے
يُذَبِّحُ اِبْنَاءَهُمْ	ذبح کرتا تھا اُن کے بیٹوں کو
وَيَسْتَحْيِ نِسَاءَهُمْ ③	اور زندہ رکھتا تھا اُن کی عورتوں کو
اِنَّهٗ كَانَ مِنَ الْمُفْسِدِيْنَ ④	بے شک وہ فساد کرنے والوں میں سے تھا۔
وَنُرِيْدُ اَنْ نُّسَنَّ عَلَى الَّذِيْنَ اسْتَضِعُّوْا فِي الْاَرْضِ	اور ہم چاہتے تھے کہ احسان کریں اُن پر جنہیں کمزور کر دیا گیا تھا زمین میں
وَنَجْعَلُهُمْ اٰيَةً	اور بنادیں انہیں پیشوا
وَنَجْعَلُهُمُ الْوَارِثِيْنَ ⑤	اور بنادیں انہیں وارث۔
وَنُكِّنْ لَهُمْ فِي الْاَرْضِ	اور ہم اقتدار دیں انہیں زمین میں
وَنُرِيْ فِرْعَوْنَ وَهَامَانَ وَجُنُوْدَهُمَا	اور ہم دکھائیں فرعون اور ہامان اور اُن کے لشکروں کو

مِنْهُمْ مَا كَانُوا يَحْذَرُونَ ﴿١٠﴾

کمزوروں سے وہ کچھ جس سے وہ ڈر رہے تھے۔

ان آیات میں آگاہ کیا گیا کہ قرآن حکیم ایک واضح کتاب ہے۔ اس کتاب میں بیان شدہ واقعات ایمان لانے والوں کے لیے سبق آموز ہیں۔ ایسا ہی ایک واقعہ سیدنا موسیٰ اور فرعون کی کشمکش کا ہے۔ فرعون ایک ظالم انسان تھا جس نے سیدنا موسیٰ کی قوم یعنی بنی اسرائیل کو غلام بنا رکھا تھا۔ وہ ان کی افرادی قوت کو کمزور کرنے کے لیے ان کے نومولود بچوں کو ذبح کر دیتا تھا۔ ظلم اور سفاکی کے اس عمل میں اُس کا وزیر ہامان اور ان دونوں کے لشکر بھی شریک تھے۔ اللہ تعالیٰ نے فیصلہ فرمایا کہ وہ فرعون، ہامان اور ان کے لشکروں کو اپنی قدرت دکھا کر رہے گا۔ انہیں نیست و نابود کرے گا اور بنی اسرائیل کو زمین میں غلبہ و اقتدار عطا فرمائے گا۔

آیات ۷ تا ۹

اللہ تعالیٰ نے دشمن کو محافظ بنا دیا

اور ہم نے وحی کیا موسیٰ کی والدہ کی طرف	وَ اَوْحَيْنَا اِلَىٰ اُمِّ مُوسَىٰ
کہ آپ پلاتی رہیں انہیں دودھ	اَنْ اَرْضِعِيْهٖ ۚ
پھر جب آپ خوف محسوس کریں ان کے بارے میں	فَاِذَا خِفْتِ عَلَيْهِ
تو ڈال دیں انہیں دریا میں	فَاَلْقِيْهِ فِي الْيَمِّ
اور نہ ڈریے اور نہ غم کیجیے	وَلَا تَخَافِي وَلَا تَحْزَنِي ۗ
بے شک ہم لوٹانے والے ہیں انہیں آپ کی طرف	اِنَّا رَاٰدُوْهُ الْبَيْتِ
اور بنانے والے ہیں انہیں رسولوں میں سے۔	وَجَاعِلُوْهُ مِنَ الْمُرْسَلِيْنَ ﴿١٠﴾
تو اٹھالیا انہیں فرعون کے گھر والوں نے	فَاَلْتَقَطَهُ الْاُلُفْرَعَوْنَ
تاکہ وہ ہوں ان کے لیے دشمن اور باعثِ غم	لِيَكُوْنَ لَهُمْ عَدُوًّا وَحَزَنًا ۗ

بے شک فرعون یا ہامان اور ان کے لشکر خطا کار تھے۔	إِنَّ فِرْعَوْنَ وَهَامَانَ وَجُنُودَهُمَا كَانُوا خٰطِئِينَ ۝۱
اور کہا فرعون کی بیوی نے	وَقَالَتِ امْرَأَتُ فِرْعَوْنَ
وہ ٹھنڈک ہے آنکھوں کی میرے اور تیرے لیے	قُرَّتْ عَيْنِي لِي وَ لَكَ ط
مت قتل کرو اسے	لَا تَقْتُلُوهُ ۝۲
ممکن ہے وہ فائدہ پہنچائے ہمیں	عَسَىٰ أَنْ يَنْفَعَنَا
یا ہم بنا لیں اُسے پیٹا	أَوْ نَتَّخِذَ لَهُ وَلَدًا
اور وہ شعور نہیں رکھتے تھے (انجام کا)۔	وَهُمْ لَا يَشْعُرُونَ ۝۳

جب سیدنا موسیٰؑ کی ولادت ہوئی تو ان کی والدہ فکر مند ہوئیں کہ فرعون کے کارندے کہیں سیدنا موسیٰؑ کو ذبح نہ کر دیں۔ اللہ تعالیٰ نے الہام کے ذریعے انہیں بشارت دی کہ سیدنا موسیٰؑ سلامت رہیں گے اور منصب رسالت پر فائز ہوں گے۔ اللہ تعالیٰ نے انہیں رہنمائی دی کہ وہ سیدنا موسیٰؑ کو لکڑی کے ایک تابوت میں لٹا کر دریا کے حوالے کر دیں۔ تابوت دریا میں بہتا ہوا فرعون کے باغ میں پہنچ گیا۔ فرعون کے خادموں نے تابوت اٹھایا اور جا کر فرعون کے حوالے کر دیا۔ فرعون سمجھ گیا کہ تابوت میں موجود بچہ کسی اسرائیلی کا ہے جس نے اس کی جان بچانے کے لیے اسے دریا میں بہا دیا ہے۔ وہ سیدنا موسیٰؑ کو قتل کرنے کا حکم دینے والا تھا کہ اُس کی بیوی سیدہ آسیہ سلام علیہا نے منع کر دیا۔ سیدہ آسیہ نے فرعون سے کہا کہ یہ بچہ ہمارے محل میں پرورش پائے گا تو ہمارے لیے ہی فائدہ مند ہوگا۔ ممکن ہے کہ ہم اسے اپنا بیٹا بنا لیں۔ اس طرح اللہ تعالیٰ نے سیدنا موسیٰؑ کے دشمن کو ہی ان کی حفاظت اور پرورش کا نگران بنا دیا۔ وَاللَّهُ غَالِبٌ عَلَىٰ أَمْرِهِ ۖ وَلَٰكِنَّ أَكْثَرِ النَّاسِ لَا يَعْلَمُونَ ۝

”اللہ اپنے فیصلوں کو پورا کرنے والا ہے لیکن لوگوں کی اکثریت جانتی نہیں“۔ (سورہ یوسف آیت ۲۱)۔

آیات ۱۰ تا ۱۳

سیدنا موسیٰؑ کی پرورش دشمن کے ہاتھوں

اور ہو گیا موسیٰؑ کی والدہ کا دل بے قرار	وَاصْبِحْ فُؤَادُ أُمِّ مُوسَىٰ فُرْعَاءً ۝
اور قریب تھا کہ وہ ظاہر کر دیتیں راز کو	إِنْ كَادَتْ لَتُبْدِي بِهِ
اگر نہ ہوتا کہ ہم نے مضبوط کر دیا اُن کے دل کو	لَوْ لَا أَنْ رَّبَّنَا عَلَيَّ قَلْبَهَا
تاکہ وہ رہیں مومنوں میں سے۔	لِتَكُونَ مِنَ الْمُؤْمِنِينَ ۝
اور انہوں نے کہا موسیٰؑ کی بہن سے	وَقَالَتْ لِأُخْتِهِ قُصِّيهِ ۝
تم پیچھے پیچھے چلو موسیٰؑ کے	فَبَصَّرْتُ بِهِ
اور وہ دیکھتی رہی انہیں ایک طرف سے	عَنْ جُنُبٍ
اور آل فرعون (اس کی) خبر نہیں رکھتے تھے۔	وَهُمْ لَا يَشْعُرُونَ ۝
اور ہم نے حرام کر دیں اُن پر ساری دودھ پلانے والیاں اس سے پہلے	وَحَرَّمْنَا عَلَيْهِ الْمَرَاضِعَ مِنْ قَبْلُ
تو کہا موسیٰؑ کی بہن نے کیا میں بتاؤں تمہیں	فَقَالَتْ هَلْ أَدُلُّكُمْ
ایسے گھر والوں کے بارے میں جو پرورش کریں اس بچہ کی تمہارے لیے	عَلَىٰ أَهْلِ بَيْتٍ يَكْفُلُونَهُ لَكُمْ
اور وہ اس کے خیر خواہ ہوں گے۔	وَهُمْ لَهُ نَاصِحُونَ ۝
پس ہم نے لوٹا دیا موسیٰؑ کو اُن کی والدہ کی طرف	فَرَدَدْنَاهُ إِلَىٰ أُمِّهِ

تا کہ ٹھنڈی ہوں اُن کی آنکھیں	كِي تَقَرَّ عَيْنُهَا
اور وہ غم نہ کریں	وَلَا تَحْزَنَ
اور وہ جان لیں کہ اللہ کا وعدہ سچا ہے	وَلِتَعْلَمَ اَنَّ وَعْدَ اللّٰهِ حَقٌّ
لیکن اُن میں سے اکثر نہیں جانتے۔	وَلٰكِنَّ اَكْثَرَهُمْ لَا يَعْلَمُوْنَ ﴿۱۳﴾

الْحَمْدُ لِلّٰهِ

حضرت موسیٰؑ کی جدائی سے اُن کی والدہ بے قرار ہو گئیں۔ قریب تھا کہ وہ اللہ تعالیٰ کی طرف سے ملنے والی بشارت و رہنمائی دوسروں کو بتادیتیں لیکن اللہ نے انہیں صبر و سکون دیا اور راز کو پوشیدہ رکھنے کی ہمت عطا فرمائی۔ جب سیدنا موسیٰؑ کو تابوت میں ڈال کر دریا میں بہا دیا گیا تو اُن کی بہن ذرافصلے پر تابوت کے ساتھ ساتھ چلتی رہیں۔ اس طرح وہ بھی فرعون کے باغ میں پہنچ گئیں۔ پھر جب سیدنا موسیٰؑ نے کسی بھی خاتون کا دودھ قبول نہ کیا تو اُن کی بہن نے پیشکش کی کہ وہ ایک ایسی خاتون کو لاسکتی ہیں جو سیدنا موسیٰؑ کو دودھ بھی پلائیں گی اور پوری ذمہ داری سے اُن کی دیکھ بھال بھی کریں گی۔ یوں سیدنا موسیٰؑ کی والدہ فرعون کے محل میں آ گئیں، سیدنا موسیٰؑ کی پرورش کرتی رہیں اور فرعون انہیں اس خدمت کا معاوضہ ادا کرتا رہا۔ وَمَكَرُوا وَمَكَرَ اللّٰهُ وَاللّٰهُ خَيْرٌ الْمَكْرِيْنَ (دشمنوں نے چال چلی اور اللہ نے تدبیر فرمائی، بلاشبہ اللہ بہترین تدبیر فرمانے والا ہے۔ سورہ آل عمران آیت ۵۴)۔

آیت ۱۳

علم و حکمت کی عطا... نبوت کی تمہید

اور جب پہنچے موسیٰؑ اپنی عمر کی پختگی کو اور ہو گئے پورے توانا	وَلَمَّا بَلَغَ اَشُدَّهُ
ہم نے دی انہیں حکمت اور علم	وَاَسْتَوٰى اَتَيْنَهُ حُكْمًا وَعِلْمًا
اور اسی طرح ہم بدلہ دیتے ہیں نیکو کاروں کو۔	وَكَذٰلِكَ نَجْزِي الْمُحْسِنِيْنَ ﴿۱۴﴾

یہ آیت آگاہ کر رہی ہے کہ جب حضرت موسیٰؑ پوری طرح سے بلوغت کی عمر کو پہنچے تو اللہ تعالیٰ نے انہیں علم و حکمت کی دولت عطا فرمائی۔ علم و حکمت کی یہ عطا نبوت کی تمہید ہے۔ نبوت کے ظہور سے پہلے ہی اللہ تعالیٰ انبیاء کرامؑ کو سچے خوابوں، الہام یا کشف وغیرہ کے ذریعے عجائباتِ قدرت کا علم عطا کرنا شروع کر دیتا تھا۔ اس آیت میں اللہ تعالیٰ کی اسی شان کا بیان ہے۔

آیات ۱۵ تا ۱۷

سیدنا موسیٰؑ کے ہاتھوں قتلِ خطا

اور موسیٰؑ داخل ہوئے شہر میں جس وقت غفلت میں تھے شہر والے	وَدَخَلَ الْمَدِينَةَ عَلَىٰ حِينٍ غَفْلَةٍ مِّنْ أَهْلِهَا
تو انہوں نے پایا اُس میں دو آدمیوں کو جو لڑ رہے تھے	فَوَجَدَ فِيهَا رَجُلَيْنِ يَقْتَتِلَانِ ۗ
یہ اُن کی قوم میں سے تھا	هَذَا مِنْ شِيعَتِهِ
اور یہ اُن کے دشمنوں میں سے	وَهَذَا مِنْ عَدُوِّهِ ۚ
پس فریاد کی موسیٰؑ سے اُس نے جو اُن کی قوم میں سے تھا	فَاسْتَعَاثَهُ الَّذِي مِّنْ شِيعَتِهِ
اُس کے خلاف جو اُن کے دشمنوں میں سے تھا	عَلَى الَّذِي مِّنْ عَدُوِّهِ ۗ
تو گھونسا مارا اُسے موسیٰؑ نے پھر کام تمام کر دیا اُس کا	فَوَكَزَهُ مُوسَىٰ فَقَضَىٰ عَلَيْهِ ۗ
کہا موسیٰؑ نے یہ ہے شیطان کے عمل میں سے	قَالَ هَذَا مِنْ عَمَلِ الشَّيْطَانِ ۗ
بلاشبہ وہ کھلم کھلا گمراہ کرنے والا دشمن ہے۔	إِنَّهُ عَدُوٌّ مُّبِينٌ ﴿۱۵﴾
عرض کیا موسیٰؑ نے اے میرے رب! بے شک میں نے ظلم کیا اپنی جان پر	قَالَ رَبِّ إِنِّي ظَلَمْتُ نَفْسِي

فَاعْفُرْ لِي	پس بخش دے مجھے
فَغْفَرَ لَهُ ۗ	تو اللہ نے بخش دیا انہیں
إِنَّهُ هُوَ الْغَفُورُ الرَّحِيمُ ﴿۱۱﴾	بے شک اللہ ہے ہی بہت بخشنے والا، ہمیشہ رحم کرنے والا۔
قَالَ رَبِّمَا أَنْعَمْتَ عَلَيَّ	عرض کیا موسیٰؑ نے اے میرے رب! جیسا کہ تو نے انعام کیا ہے مجھ پر
فَلَنْ أَكُونَ ظَهِيرًا لِلْمُجْرِمِينَ ﴿۱۲﴾	پس میں ہر گز نہ بنوں گامدگار مجرموں کا۔

یہ آیات اُس واقعہ کو بیان کر رہی ہیں کہ جب سیدنا موسیٰؑ کے ہاتھوں ایک قتل خطا ہوا۔ وہ ایک روز شہر میں صبح کے وقت داخل ہوئے جب کہ لوگ سو رہے تھے اور شہر میں سناٹا تھا۔ کیا دیکھتے ہیں کہ فرعون کی قوم کا ایک آدمی یعنی قبلی ایک اسرائیلی پر تشدد کر رہا ہے۔ اسرائیلی نے آپ کو مدد کے لیے پکارا۔ آپ نے قبلی کو ظلم کی سزا دینے کے لیے گھونسا سید کیا۔ گھونسے کی ضرب ایسی کاری ثابت ہوئی کہ قبلی گر اور مر گیا۔ سیدنا موسیٰؑ کو اس پر ندامت ہوئی۔ انہوں نے اسے شیطان کا عمل قرار دیا اور اللہ تعالیٰ سے معاف کرنے کی التجا کی۔ اللہ تعالیٰ نے معافی قبول فرمائی اور انہیں خواب یا الہام کے ذریعے بخشش کی بشارت دی۔ آپ نے اللہ تعالیٰ کا شکر ادا کیا اور عہد کیا کہ میں کبھی بھی کسی مجرم کا مددگار نہیں بنوں گا۔ مولانا مودودیؒ اس آیت کی تفسیر میں سیدنا موسیٰؑ کے اس عہد کے بارے میں لکھتے ہیں:

”سیدنا موسیٰؑ کا یہ عہد بہت وسیع الفاظ میں ہے۔ اس سے مراد صرف یہی نہیں ہے کہ میں کسی مجرم فرد کا مددگار نہیں بنوں گا، بلکہ اس سے مراد یہ بھی ہے کہ میری امداد و اعانت کبھی اُن لوگوں کے ساتھ نہ ہوگی، جو دنیا میں ظلم و ستم کرتے ہیں۔ ابن جریرؒ اور متعدد دوسرے مفسرین نے اس کا یہ مطلب بالکل ٹھیک لیا ہے کہ اُسی روز سیدنا موسیٰؑ نے فرعون اور اُس کی حکومت سے قطع تعلق کر لینے کا عہد کر لیا، کیونکہ وہ ایک ظالم حکومت تھی اور اُس نے خدا کی زمین پر ایک مجرمانہ نظام قائم کر رکھا تھا۔ انہوں نے محسوس کیا کہ کسی ایمان دار آدمی کا کام یہ نہیں ہے کہ وہ ایک ظالم سلطنت کا کل پرزہ بن کر رہے اور اُس کی حشمت و طاقت میں اضافے کا موجب بنے۔“

آیات ۱۸ تا ۱۹

قتل خطاکار از فاش ہو گیا

پھر صبح کی موسیٰؑ نے شہر میں ڈرتے ہوئے محسوس کر رہے تھے خطرہ	فَاَصْبَحَ فِي الْمَدِينَةِ خَائِفًا يَتَرَقَّبُ
تو اچانک وہی شخص جس نے مدد مانگی تھی اُن سے گزشتہ روز چیخ کر فریاد کر رہا تھا اُن سے فرمایا موسیٰؑ نے اُس سے	فَاذَ الَّذِي اسْتَنْصَرَهُ بِالْأَمْسِ يَسْتَصْرِخُهُ ۗ
بلاشبہ تم واقعی کھلے گمراہ ہو۔	قَالَ لَهُ مُوسَىٰ
پھر جب چاہا موسیٰؑ نے کہ ہاتھ ڈالیں اُس پر جو اُن دونوں کا دشمن تھا	إِنَّكَ لَعَوِيُّ مَبِينٌ ﴿۱۸﴾
تو بول اٹھا اسرائیلی اے موسیٰؑ!	فَلَمَّا أَنْ أَرَادَ أَنْ يَبْطِشَ بِالَّذِي هُوَ عَدُوٌّ لَهُمَا ۗ
کیا آپ چاہتے ہیں کہ قتل کر دیں مجھے	قَالَ يَهُوسَىٰ
جیسے آپ نے قتل کیا ہے ایک فرد کو گزشتہ روز	أَتُرِيدُ أَنْ تَقْتُلَنِي
آپ نہیں چاہتے مگر یہ کہ بن کر رہیں سرکش زمین میں	كَمَا قَتَلْتَ نَفْسًا بِالْأَمْسِ ۗ
اور آپ نہیں چاہتے کہ ہوں اصلاح کرنے والوں میں سے۔	إِنْ تُرِيدُ إِلَّا أَنْ تَكُونَ جَبَّارًا فِي الْأَرْضِ
	وَمَا تُرِيدُ أَنْ تَكُونَ مِنَ الْمُصْلِحِينَ ﴿۱۹﴾

قتل خطا کے واقعہ کے بعد اگلے ہی روز سیدنا موسیٰؑ نے دیکھا کہ گذشتہ روز انہوں نے جس اسرائیلی کی مدد کی تھی وہ آج ایک اور قبیلے سے جھگڑ رہا ہے۔ اسرائیلی نے سیدنا موسیٰؑ سے مدد طلب کی۔ آپ نے اُسے ڈانٹا کہ تم ہی روز جھگڑتے ہو۔ پھر اسرائیلی کو ملامت کرنے کے بعد جب سیدنا موسیٰؑ نے ارادہ کیا کہ قبیلے کو پکڑ کر اُس اسرائیلی کو اُس سے نجات دلائیں تو اسرائیلی نے سمجھا کہ آپ مجھے ڈانٹ کر شاید اب مجھے مارنے کے لیے آگے بڑھ رہے ہیں۔ اُس نے قتل خطا کا راز فاش کر دیا اور کہا کہ اے موسیٰؑ کیا آپ مجھے اسی طرح مار دیں گے جیسے آپ نے کل ایک قبیلے کو قتل کر دیا تھا۔

آیات ۲۰ تا ۲۲

سیدنا موسیٰؑ کا مدین میں پناہ لینا

اور آیا ایک شخص شہر کے دور والے کنارے سے دوڑتا ہوا	وَجَاءَ رَجُلٌ مِّنْ أَقْصَا الْمَدِينَةِ يَسْعَىٰ
اُس نے کہا اے موسیٰؑ! بے شک سردار مشورہ کر رہے ہیں آپ کے بارے میں	قَالَ يَمُوسَىٰ إِنَّ الْمَلَأَ يَأْتِرونَ بِكَ
تاکہ وہ قتل کر دیں آپ کو	لِيَقْتُلُوكَ
پس نکل جائیے یہاں سے	فَاخْرُجْ
بے شک میں آپ کے خیر خواہوں میں سے ہوں	إِنِّي لَكَ مِنَ النَّاصِحِينَ ﴿۲۰﴾
تو نکلے موسیٰؑ اُس شہر سے ڈرتے ہوئے محسوس کرتے ہوئے خطرہ	فَخَرَجَ مِنْهَا خَائِفًا يَتَرَقَّبُ
پکارا اے میرے رب! بچالے مجھے ظالم قوم سے۔	قَالَ رَبِّ نَجِّنِي مِنَ الْقَوْمِ الظَّالِمِينَ ﴿۲۱﴾
اور جب انہوں نے رخ کیا مدین کی طرف	وَلَمَّا تَوَجَّهَ تَلْقَاءَ مَدْيَنَ

بَع

کہنے لگے امید ہے میرے رب سے کہ لے جائے مجھے سیدھی راہ پر۔	قَالَ عَسَىٰ رَبِّيٰ اَنْ يُّهْدِيَنِي سَوَاءَ السَّبِيلِ ﴿۲۶﴾
--	--

فرعون تک یہ اطلاع پہنچ گئی کہ قبلی کا قتل سیدنا موسیٰ کے ہاتھوں ہوا ہے۔ اُس نے سیدنا موسیٰ سے بدلہ لینے کا فیصلہ کیا۔ اُس کے دربار میں ایک شخص کی ہمدردیاں سیدنا موسیٰ کے ساتھ تھیں۔ وہ فوری طور پر دوڑتا ہوا آیا اور سیدنا موسیٰ کو فرعون کے فیصلہ سے آگاہ کر دیا۔ آپ نے اللہ تعالیٰ سے عافیت کی دعا کی اور مصر سے روانہ ہو گئے تاکہ کسی محفوظ مقام پر جا کر پناہ لے سکیں۔ پھر مدین کی طرف رخ کیا اور اللہ تعالیٰ نے آپ کو بحفاظت مدین کے علاقے میں پہنچا دیا۔

آیات ۲۳ تا ۲۴

خواتین کا مثالی طرزِ عمل

اور جب وہ پہنچے مدین کے پانی (کے گھاٹ) پر	وَلَهُمَا وِرْدَمَاءٌ مَّدْيَنَ
پایا اُس پر لوگوں کے ایک گروہ کو جو پانی پلا رہے تھے (اپنے جانوروں کو)	وَجَدَ عَلَيْهِ اُمَّةٌ مِّنَ النَّاسِ يَسْقُونَ ۙ
اور اُنہوں نے پایا اُن کے علاوہ دو خواتین کو جو اپنے جانور روک رہی تھیں	وَوَجَدَ مِنْ دُونِهِمُ امْرَاتَيْنِ تَذُودِنِ ۚ
پوچھا موسیٰ نے تمہارا کیا معاملہ ہے؟	قَالَ مَا خَطْبُكُمَا ۚ
اُنہوں نے کہا ہم پانی نہیں پلاتیں یہاں تک کہ واپس چلے جائیں چرواہے	قَالَتَا لَا نَسْقِي حَتَّىٰ يُصَدَرَ الرِّعَاءُ ۙ سَكَنَ
اور ہمارے والد بڑے بوڑھے ہیں۔	وَاَبُونَا شَيْخٌ كَبِيرٌ ﴿۲۳﴾
تو آپ نے پانی پلایا اُن کے لیے (اُن کے جانوروں کو)	فَسَقَىٰ لَهُمَا

پھر آپ پلٹے سائے کی طرف	ثُمَّ تَوَلَّى إِلَى الظِّلِّ
تو عرض کی اے میرے رب! بے شک میں اُس کا، جو آپ نازل فرمادیں میری طرف بھلائی میں سے، محتاج ہوں۔	فَقَالَ رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ ﴿۲۳﴾

سیدنا موسیٰؑ جب مدین پہنچے تو ایک عجیب منظر دیکھا۔ پانی کے ایک گھاٹ پر چرواہے اپنے جانوروں کو پانی پلا رہے تھے۔ البتہ دو خواتین ایک طرف کھڑی تھیں اور اپنے جانوروں کو گھاٹ کی طرف جانے سے روک رہی تھیں۔ سیدنا موسیٰؑ کو افسوس ہوا کہ چرواہے صنفِ نازک کا احترام نہیں کر رہے۔ آپ کے دریافت کرنے پر خواتین نے بتایا کہ ہمارے والد ضعیف اور کمزور ہیں۔ گھر پر اور کوئی مرد نہیں لہذا جانوروں کو چرانے اور پانی پلانے کی ذمہ داری ہمیں ادا کرنی پڑتی ہے۔ ہم مردوں کے ساتھ اختلاط سے بچنے کے لیے اُس وقت تک اپنی بکریوں کو پانی نہیں پلاتیں جب تک یہ لوگ کنویں پر ہوتے ہیں۔ جب یہ چلے جاتے ہیں تو ہم اپنی بکریوں کو پلاتے ہیں۔ اُن خواتین نے طویل مضمون ایک مختصر سے فقرے میں بیان کیا جس سے اُن کی حیا داری کا اندازہ ہوتا ہے کہ وہ ایک غیر مرد سے زیادہ بات نہیں کرنا چاہتی تھیں۔ مفتی محمد شفیع رحمۃ اللہ علیہ ”معارف القرآن“ میں ان آیات کی تفسیر کرتے ہوئے لکھتے ہیں:

”اگرچہ یہ واقعہ اُس زمانے کا ہے جبکہ عورتوں پر پردہ لازم نہیں تھا جس کا سلسلہ اسلام کے بھی ابتدائی زمانے تک جاری رہا۔ ہجرت مدینہ کے بعد عورتوں کے لیے پردے کے احکام نازل ہوئے، لیکن اُس وقت بھی پردے کا جو اصل مقصد ہے وہ طبعی شرافت اور حیا کے سبب عورتوں میں موجود تھا کہ ضرورت کے باوجود مردوں کے ساتھ اختلاط گوارا نہ کیا اور تکلیف اٹھانا قبول کیا۔ چوتھا یہ کہ عورتوں کا اس طرح کے کاموں کے لیے باہر نکلنا اُس وقت بھی پسندیدہ نہیں تھا اسی لیے اُنہوں نے اپنے والد کے معذور ہونے کا عذر بیان کیا۔“

سیدنا موسیٰؑ نے چرواہوں کو ہٹا کر پہلے اُن خواتین کے جانوروں کو پانی پلایا۔ پھر ایک درخت کے سایہ میں آکر اللہ تعالیٰ سے پردیس کی بے کسی میں مدد کی یوں التجا کی کہ ”اے میرے رب! تو جو خیر میری جھولی میں ڈال دے، میں اُسی کا محتاج ہوں۔“

آیات ۲۵ تا ۲۸
سیدنا موسیٰؑ کی دعا کی قبولیت

پھر آئی موسیٰؑ کے پاس اُن دونوں میں سے ایک خاتون جو چل رہی تھی بڑی شرم کے ساتھ	فَجَاءَتْهُ إِحْدَاهُمَا تَمْشِي عَلَى اسْتِحْيَاءٍ ۚ
کہا اُس خاتون نے بے شک میرے والد بلارہے ہیں آپ کو	قَالَتْ إِنَّ ابْنِي يَدْعُوكَ
تاکہ وہ آپ کو بدلہ دیں اُس کا جو آپ نے پانی پلایا ہے ہمارے لیے	لِيَجْزِيَكَ أَجْرَ مَا سَقَيْتَ لَنَا ۗ
تو جب آئے موسیٰؑ اُس کے والد کے پاس اور بیان کیا اُن کے سامنے حال	فَلَمَّا جَاءَهُ وَقَصَّ عَلَيْهِ الْقَصَصَ ۙ
اُنہوں نے کہا مت ڈریے	قَالَ لَا تَخَفْ ۗ
آپ بچ کر نکل آئے ہیں ظالم قوم سے۔	نَجَوْتَ مِنَ الْقَوْمِ الظَّالِمِينَ ﴿۲۵﴾
کہا اُن دونوں میں سے ایک خاتون نے اے اباجان! آپ ملازمت پر رکھ لیں انہیں	قَالَتْ إِحْدَاهُمَا يَا بَتِ اسْتَأْجِرْهُ ۗ
بے شک بہتر آدمی جسے آپ ملازم رکھیں وہ ہے جو قوی امانت دار ہو۔	إِنَّ خَيْرَ مَنْ اسْتَأْجَرْتَ الْقَوِيُّ الْأَمِينُ ﴿۲۶﴾
کہا شیخ مدین نے بے شک میں چاہتا ہوں کہ نکاح کر دوں آپ کے ساتھ اپنی ان دونوں بیٹیوں میں سے ایک کا	قَالَ إِنِّي أُرِيدُ أَنْ اُنْكِحَكَ إِحْدَى ابْنَتَيَّ هَاتَيْنِ

اس پر کہ آپ ملازمت کریں میرے پاس آٹھ سال تک	عَلَىٰ أَنْ تَأْجُرَنِي ثَمَنِي حَجَجٍ ۚ
اور اگر آپ پورے کر دیں دس سال	فَإِنْ أَتَمَمْتَ عَشْرًا
تو یہ آپ کی طرف سے ہوگا	فَمِنْ عِنْدِكَ ۚ
اور میں نہیں چاہتا کہ کوئی مشقت ڈالوں آپ پر	وَمَا أُرِيدُ أَنْ أَمْسُقَ عَلَيْكَ ۗ
اور آپ پائیں گے مجھے اگر اللہ نے چاہا نیک لوگوں میں سے۔	سَتَجِدُنِي إِنْ شَاءَ اللَّهُ مِنَ الصَّالِحِينَ ﴿۲۵﴾
فرمایا موسیٰؑ نے یہ بات طے ہوئی میرے اور آپ کے درمیان	قَالَ ذَٰلِكَ بَيْنِي وَبَيْنَكَ ۗ
دونوں مدتوں میں سے جو بھی میں پوری کروں تو مجھ پر کوئی زیادتی نہ ہوگی	أَيُّمَا الْأَجَلَيْنِ فَضَيْتُ فَلَا عُدْوَانَ عَلَيَّ ۗ
اور اللہ اُس پر جو ہم کہہ رہے ہیں نگران ہے۔	وَاللَّهُ عَلَىٰ مَا نَقُولُ وَكِيمٌ ﴿۲۶﴾

ع

اللہ تعالیٰ نے سیدنا موسیٰؑ کی دعا قبول فرمائی اور مدین میں انہیں تمام سہولیاتِ زندگی عطا فرمادیں۔ جن خواتین کے ساتھ انہوں نے حسن سلوک کیا تھا انہوں نے جا کر اپنے والد یعنی شیخ مدین کو تمام ماجرا کہہ سنایا۔ شیخ مدین نے سیدنا موسیٰؑ کو بلانے کے لیے ایک بیٹی کو بھیجا۔ وہ خاتون بالفاظِ قرآنی تَمَثَّلِي عَلَيَّ اسْتَحْيَاءً ”نہایت شرم و حیا سے چلتی ہوئی سیدنا موسیٰؑ کے پاس آئی۔“ گویا قرآن کریم خواتین کی شرم و حیا کی صفت کو خاص طور پر نمایاں کر کے بیان کر رہا ہے اور یہی اللہ تعالیٰ کی محبوب بندوں کا وصفِ مطلوب ہے سیدنا موسیٰؑ نے شیخ مدین کو اپنی پوری داستان سنائی۔ شیخ مدین نے سیدنا موسیٰؑ کو اطمینان دلایا کہ اس علاقے میں فرعون کی عملداری نہیں ہے۔ شیخ مدین کو ایک بیٹی نے مشورہ دیا کہ سیدنا موسیٰؑ کو ملازمت پر رکھ لیا جائے کیونکہ یہ قوت والے اور امانت دار ہیں اور بلاشبہ یہ ایک اچھے ملازم کے اوصاف ہیں۔ شیخ مدین کی بیٹیوں کو سیدنا موسیٰؑ کی قوت اور دیانت داری کا

تجربہ ہو چکا تھا۔ شیخ مدین نے سیدنا موسیٰؑ کو پیشکش کی کہ اگر وہ آٹھ یا دس سال تک اُن کے کاموں میں معاونت پر راضی ہوں تو وہ اُن کو نہ صرف رہائش دیں گے بلکہ ایک بچی کا نکاح بھی اُن سے کر دیں گے۔ سیدنا موسیٰؑ نے یہ پیشکش قبول فرمائی۔

آیات ۲۹ تا ۳۰

سیدنا موسیٰؑ پر ظہور نبوت و رسالت

پس جب پوری کردی موسیٰؑ نے مدت	فَلَمَّا قَضَىٰ مُوسَىٰ الْأَجَلَ
لے کر چلے اپنے گھر والوں کو	وَسَارَ بِأَهْلِهِ
اُنہوں نے دیکھی طور پہاڑ کی طرف آگ	انْسَ مِنْ جَانِبِ الصُّورِ نَارًا ۗ
فرمایا اپنے گھر والوں سے ذرا ٹھہرو	قَالَ لِأَهْلِهِ امْكُثُوا
بے شک میں نے دیکھی ہے آگ	إِنِّي آنَسْتُ نَارًا
شاید میں لے آؤں تمہارے پاس وہاں سے کوئی خبر	لَعَلِّي آتِيكُمْ مِنْهَا بِخَبَرٍ
یا آگ میں سے کوئی انگارہ	أَوْ جَذْوَةٍ مِنَ النَّارِ
تاکہ تم حرارت حاصل کر سکو۔	لَعَلَّكُمْ تَصْطَلُونَ ﴿۲۹﴾
تو جب وہ آئے آگ کے پاس	فَلَمَّا أَتَاهَا
پکارا گیا وادی کے دائیں کنارے سے	نُودِي مِنْ شَاطِئِ الْوَادِ الْأَيْمَنِ
درخت کے بابرکت حصے میں سے	فِي الْبُقْعَةِ الْمُبَارَكَةِ مِنَ الشَّجَرَةِ
اے موسیٰؑ! بے شک میں اللہ ہوں جو تمام جہانوں کا رب ہے۔	أَنْ يُوسَىٰ إِنِّي أَنَا اللَّهُ رَبُّ الْعَالَمِينَ ﴿۳۰﴾

سیدنا موسیٰؑ شیخ مدین کے ساتھ خدمات کی طے شدہ مدت پوری کرنے کے بعد اپنے اہل خانہ کے ساتھ مصر روانہ ہوئے۔ دورانِ سفر ایک رات انہیں طور پہاڑ کے قریب آگ دکھائی دی۔ انہوں نے گھر والوں سے کہا کہ میں آگ کے پاس جا رہا ہوں۔ وہاں موجود لوگوں سے راستے کی رہنمائی حاصل کروں گا یا چند انگارے لے آؤں گا تاکہ تم سردی سے بچنے کے لیے حرارت حاصل کر سکو۔ جب وہ آگ کے پاس پہنچے تو اللہ تعالیٰ کی طرف سے ندا آئی کہ اے موسیٰؑ! میں اللہ ہوں، تمام جہانوں کا رب۔ پھر اللہ تعالیٰ نے انہیں نبوت سے سرفراز فرمایا اور دو معجزات بطور نشانی عطا فرمائے۔

آیات ۳۱ تا ۳۲

سیدنا موسیٰؑ کو عطا کیے گئے معجزات

وَ اَنْ اَلْقِ عَصَاكَ ط	(فرمایا اللہ نے موسیٰؑ سے) اور یہ کہ پھینک دو اپنا عصا
فَلَمَّا رَاَهَا تَهْتَزُّ كَاَنَّهَا جَانٌّ	تو جب دیکھا اسے کہ وہ حرکت کر رہا ہے جیسے کہ وہ سانپ ہو
وَلِي مُدْبِرًا وَّ لَمْ يَعْقِبْ ط	تو وہ پلٹے پیٹھ پھیر کر اور واپس نہیں مڑے
يَمُوسَى اَقْبِلْ وَلَا تَخَفْ ق	(فرمایا اللہ نے) اے موسیٰؑ! سامنے آئیے اور مت ڈریے
اِنَّكَ مِنَ الْاٰمِنِيْنَ ۝۳۱	بے شک آپ محفوظ لوگوں میں سے ہیں۔
اَسْلُكَ يَدَاكَ فِي جَيْبِكَ	ڈال لے اپنا ہاتھ اپنے گریبان میں
تَخْرُجُ بِيضًا مِّنْ غَيْرِ سُوِّهِ ۝۳۲	وہ نکلے گا بالکل سفید ہو کر بغیر کسی بیماری کے
وَاَضْمُ إِلَيْكَ جَنَاحَكَ مِنَ الرَّهْبِ	اور ملالیا کریں اپنے جسم سے اپنا بازو خوف کی صورت میں

یہ دو نشانیاں ہیں آپ کے رب کی طرف سے فرعون اور اُس کے سرداروں کی طرف	فَذُنُوبَكُمْ بَرِّهَانٌ مِنْ رَبِّكَ إِلَىٰ فِرْعَوْنَ وَمَلَئِهِ ط
بے شک وہ ہیں نافرمان لوگ۔	إِنَّهُمْ كَانُوا قَوْمًا فَاسِقِينَ ﴿۳۱﴾

منصب نبوت و رسالت پر فائز کرنے کے بعد اللہ تعالیٰ نے سیدنا موسیٰؑ کو دو معجزے عطا کیے۔ پہلا یہ کہ اُن کا عصا زمین پر ڈالتے ہی ایک سانپ کی صورت اختیار کر لیتا تھا۔ دوسرا یہ کہ اُن کا ہاتھ گریبان میں ڈال کر نکالنے کی صورت میں چمکتا ہوا برآمد ہوتا تھا۔ اللہ تعالیٰ نے اُن سے یہ بھی فرمایا کہ جب کبھی کوئی خطرناک موقع ایسا آئے جس سے دل میں خوف پیدا ہو تو اپنا بازو جسم سے ملا لیں۔ اس سے آپ کا دل قوی ہو جائے گا اور رعب و دہشت کی کیفیت باقی نہ رہے گی۔ اب انہیں حکم دیا گیا کہ وہ ان نشانیوں کے ساتھ فرعون اور اُس کے سرداروں کی طرف جائیں، انہیں زمین میں فساد کرنے سے روکنے کی کوشش کریں اور توحید پر ایمان لانے اور گناہوں سے توبہ کرنے کی دعوت دیں۔

آیات ۳۳ تا ۳۵

سیدنا ہارونؑ کے لیے رسالت کا اعزاز

عرض کیا موسیٰؑ نے اے میرے رب! بے شک میں نے قتل کیا ہے اُن میں سے ایک فرد کو	قَالَ رَبِّ إِنِّي قَتَلْتُ مِنْهُمْ نَفْسًا
تو میں ڈرتا ہوں کہ وہ قتل کر دیں گے مجھے۔	فَأَخَافُ أَنْ يَقْتُلُونِ ﴿۳۳﴾
اور میرا بھائی ہارونؑ، وہ زیادہ فصیح ہے مجھ سے زبان کے اعتبار سے	وَ أَخِي هَارُونُ هُوَ أَفْصَحُ مِنِّي لِسَانًا
تو بھیج دیجیے اُسے میرے ساتھ مدد کے لیے تاکہ وہ میری تصدیق کرے	فَارْسِلْهُ مَعِيَ رِدْءًا يُصَدِّقُنِي ۗ

بے شک میں ڈرتا ہوں کہ وہ جھٹلا دیں گے مجھے۔	إِنِّي أَخَافُ أَنْ يُكَذِّبُونِ ﴿۳۳﴾
فرمایا اللہ نے کہ ہم ابھی مضبوط کرتے ہیں آپ کے بازو کو آپ کے بھائی کے ذریعے	قَالَ سَنَشُدُّ عَضُدَكَ بِأَخِيكَ
اور طے کر دیں گے آپ دونوں کے لیے غلبہ	وَنَجْعَلُ لَكُمَا سُلْطٰنًا
سو وہ نہیں پہنچ سکیں گے آپ دونوں تک میری نشانیوں کی وجہ سے	فَلَا يَصِلُونَ إِلَيْكُمَا بِآيٰتِنَا ۗ
آپ دونوں اور جنہوں نے آپ کی پیروی کی غالب آنے والے ہیں۔	أَنْتُمَا وَمَنِ اتَّبَعَكُمَا الْغٰلِبُونَ ﴿۳۵﴾

ان آیات میں سیدنا ہارونؑ کو رسالت کا منصب عطا کیے جانے کا ذکر ہے۔ سیدنا موسیٰؑ نے اللہ تعالیٰ سے درخواست کی کہ قتل خطا کی وجہ سے مجھے فرعون کی طرف سے انتقام کا اندیشہ ہے۔ اگر میرے بڑے بھائی سیدنا ہارونؑ کو بھی رسالت کے منصب پر فائز کر کے میری معاونت کے لیے فرعون کے دربار میں بھیجا جائے تو میرے لیے سہولت ہوگی۔ سیدنا ہارونؑ کو زیادہ فصاحت سے اپنی بات پیش کرنے کا سلیقہ بھی آتا ہے۔ اللہ تعالیٰ نے سیدنا موسیٰؑ کی اس درخواست کو شرف قبولیت عطا فرمایا اور فرعون کے مقابلے میں غلبے کی بشارت بھی دی۔ اللہ تعالیٰ ہر دین کے خادم کو اُس کے قریبی رشتہ داروں میں سے معاونت کرنے والے عطا فرمائے۔ آمین!

آیات ۳۶ تا ۳۷

آل فرعون کی حق دشمنی

توجہ لائے فرعونوں کے پاس موسیٰؑ ہماری واضح نشانیاں	فَلَمَّا جَاءَهُمْ مُوسَىٰ بِآيٰتِنَا بَيِّنٰتٍ
--	---

قَالُوا مَا هَذَا إِلَّا سِحْرٌ مُّفْتَرَىٰ	انہوں نے کہا یہ نہیں ہے مگر گھڑا ہوا جادو
وَمَا سَبِعْنَا بِهَذَا فِي آبَائِنَا الْأَوَّلِينَ ﴿۳۱﴾	اور ہم نے نہیں سنا ایسا اپنے پہلے باپ دادا میں۔
وَقَالَ مُوسَىٰ رَبِّي أَعْلَمُ بِمَنْ جَاءَ بِالْهُدَىٰ مِنْ عِنْدِهِ	فرمایا موسیٰ نے میرا رب خوب جاننے والا ہے اُسے جو لایا ہے ہدایت اُس کی طرف سے
وَمَنْ تَكُونُ لَهُ عَاقِبَةُ الدَّارِ ۗ	اور اُسے جس کے لیے ہے آخرت کا گھر (جنت)
إِنَّهُ لَا يُفْلِحُ الظَّالِمُونَ ﴿۳۲﴾	بے شک کامیاب نہیں ہوا کرتے ظالم۔

جب سیدنا موسیٰ نے آل فرعون کو حق کی دعوت دی اور معجزات دکھائے تو انہوں نے حق کو جھٹلایا۔ معجزات کو جادو قرار دیا اور آباء و اجداد کے تصورات پر اڑے رہنے کا اعلان کیا۔ جواب میں حضرت موسیٰ نے معاملہ اللہ تعالیٰ کے حوالے کرتے ہوئے ارشاد فرمایا کہ وہی بہتر جانتا ہے کہ کون حق پر ہے اور کون گمراہی پر؟ ہمارے آخری انجام کا فیصلہ اُسی کے اختیار میں ہے۔ بلاشبہ حق قبول کرنے والے اور اُس کا ساتھ دینے والے کامیاب ہوں گے جبکہ گمراہ لوگ ظالم ہیں اور ظالم کبھی کامیاب ہو ہی نہیں سکتے۔

آیات ۳۸ تا ۴۲

فرعون کا مکرو فریب اور برا انجام

وَقَالَ فِرْعَوْنُ يَا أَيُّهَا الْمَلَأُ مَا عَلِمْتُ لَكُمْ مِنْ إِلَهٍ غَيْرِي ۗ	اور کہا فرعون نے اے سردارو! میں نہیں جانتا تمہارے لیے کوئی معبود اپنے سوا
فَأَوْقِدْ لِي يَهَامُنُ عَلَى الطِّينِ	پس بھڑکاؤ آگ میرے لیے اے ہامان گارے پر (اینٹیں بنانے کے لیے)
فَأَجْعَلْ لِي صَرْحًا	پھر بناؤ میرے لیے ایک اونچا محل

تاکہ میں جھانک کر دیکھوں موسیٰؑ کے معبود کو	لَعَلِّيَ اُظْلِعُ اِلَىٰ اِلٰهِ مُوسٰى ۱
اور بے شک میں واقعی خیال کرتا ہوں اُسے جھوٹوں میں سے۔	وَ اِنِّيْ لَاطْغٰىهُ مِنَ الْكٰذِبِيْنَ ۲۸
اور تکبر کیا اُس نے اور اُس کے لشکروں نے زمین میں ناحق	وَ اسْتَكْبَرَ هُوَ وَ جُنُوْدُهٗ فِى الْاَرْضِ بِغَيْرِ الْحَقِّ
اور اُنہوں نے خیال کیا کہ وہ ہماری طرف واپس نہیں لائے جائیں گے۔	وَ ظَنُّوْا اَنَّهُمْ اِلَيْنَا لَا يُرْجَعُوْنَ ۲۹
تو ہم نے پکڑا اُسے اور اُس کے لشکروں کو	فَاَخَذْنٰهُ وَ جُنُوْدَهٗ
پھر پھینک دیا انہیں دریا میں	فَنَبَذْنٰهُمْ فِى الْيَمِّ ۳
پس دیکھو کیسا ہوا انجام ظالموں کا۔	فَاَنْظُرْ كَيْفَ كَانَ عَاقِبَةُ الظّٰلِمِيْنَ ۳۰
اور ہم نے انہیں ایسے پیشوا بنایا جو بلاتے تھے آگ کی طرف	وَ جَعَلْنٰهُمْ اٰیٰتَةً يَّدْعُوْنَ اِلَى النَّارِ ۳
اور قیامت کے دن اُن کی مدد نہیں کی جائے گی۔	وَ يَوْمَ الْقِيٰمَةِ لَا يُنصَرُوْنَ ۳۱
اور ہم نے پیچھے لگا دی اُن کے اس دنیا میں لعنت	وَ اتَّبَعْنٰهُمْ فِىْ هٰذِهِ الدُّنْيَا لَعْنَةً ۳
اور قیامت کے دن وہ ہوں گے بد حال لوگوں میں سے۔	وَ يَوْمَ الْقِيٰمَةِ هُمْ مِنَ الْمَقْبُوْحِيْنَ ۳۲

ع

فرعون نے اپنے سرداروں کے سامنے اعلان کیا کہ تمہارے لیے میرے سوا کوئی اور معبود نہیں یعنی تم نے صرف مجھے ہی حاکم سمجھ کر صرف میرے احکام و قوانین کی پابندی کرنی ہے۔ سیدنا موسیٰؑ کی دعوت سے لوگوں کی توجہ ہٹانے کے لیے ایک مکرو فریب کا منصوبہ بنایا۔ اپنے وزیر ہامان کو حکم دیا کہ میرے لیے ایک اونچا سا محل بنا دو۔ میں اونچے محل کے ذریعے آسمانوں میں جا

کر حضرت موسیٰؑ کے معبود کو دیکھنے کی کوشش کروں گا کیوں کہ مجھے زمین میں تو اُس کا معبود دکھائی نہیں دیتا۔ مگر فریب کا یہ منصوبہ دراصل توجہ کو سیدنا موسیٰؑ کی دعوت سے ہٹانے کی ایک سازش تھی۔ اللہ تعالیٰ نے فرعون اور اُس کے سرداروں کو حق دشمنی کی سزا دی اور دریا میں غرق کر دیا۔ وہ بعد میں آنے والوں کے لیے سرکشی کی یہ خبیث مثال قائم کر گئے کہ ظلم یوں کیا جاتا ہے، انکارِ حق پر ڈٹ جانے اور آخر وقت تک ڈٹے رہنے کی روش یہ ہوتی ہے۔ یہ راہ دکھا کر وہ جہنم میں چلے گئے اور سرکش لوگ اُن کے نقش قدم پر چل کر اسی انجام کی طرف جا رہے ہیں۔ اللہ تعالیٰ نے رہتی دنیا تک اُنہیں سرکشی کی ایک علامت بنا دیا اور لعن طعن اُن کے مقدر میں کر دی۔ پھر آخرت میں اُن کی صورتیں بگاڑ کر اُنہیں بری طرح ذلیل کیا جائے گا۔ اللہ تعالیٰ ہمیں زندگی کے آخری سانس تک حق کا ساتھ دینے کی توفیق عطا فرمائے۔ آمین!

آیت ۴۳

تورات کے محاسن

وَلَقَدْ آتَيْنَا مُوسَى الْكِتَابَ	اور یقیناً ہم نے دی موسیٰؑ کو کتاب
مِنْ بَعْدِ مَا أَهْلَكْنَا الْقُرُونَ الْأُولَىٰ	اس کے بعد کہ ہم نے ہلاک کیا پہلی نسلوں کو
بَصَائِرَ لِلنَّاسِ	(یہ کتاب) آنکھیں کھول دینے والے دلائل والی تھی لوگوں کے لیے
وَهُدًى وَرَحْمَةً	اور ہدایت اور رحمت تھی
لَعَلَّهُمْ يَتَذَكَّرُونَ ﴿۴۳﴾	تاکہ وہ نصیحت حاصل کریں۔

اس آیت میں آگاہ کیا گیا کہ کئی قوموں کی اپنے گناہوں کی وجہ سے ہلاکت کے بعد بنی اسرائیل زمین کے وارث بنے اور اُن کی ہدایت کے لیے اللہ تعالیٰ نے سیدنا موسیٰؑ کو تورات عطا فرمائی۔ تورات میں تین طرح کے محاسن تھے:

i. یہ غافل انسانوں کی آنکھیں کھول دینے والی یعنی اُنہیں حق کی طرف متوجہ کرنے والی تھی۔

- ii. یہ حق کی طرف متوجہ ہونے والوں کے لیے ہدایت تھی۔
- iii. یہ ہدایت پالینے والوں کے لیے رحمت تھی کیونکہ ہر نعمت اسی وقت نعمت ہے جب اُس سے استفادہ اللہ تعالیٰ کی عطا کردہ ہدایت کے مطابق کیا جائے۔

موجودہ تورات میں یہ محاسن نہیں کیوں کہ اُس میں تحریف کردی گئی ہے۔ اب قرآن حکیم ہے جو مذکورہ بالا محاسن سے مزین ہے۔

آیات ۴۴ تا ۴۶

گذشتہ واقعات کا بیان... رسالتِ محمدی کا ثبوت

اور اے نبی! نہیں تھے آپ (موجود طور کے) مغربی طرف	وَمَا كُنْتَ بِجَانِبِ الْغُرُبِیِّ
جب ہم نے بھیجا موسیٰؑ کی طرف حکم (رسول بنانے کا)	اِذْ قَضَيْنَا اِلٰی مُوسٰی الْاَمْرَ
اور نہ تھے آپ (اس واقعے کو) دیکھنے والوں میں سے۔	وَمَا كُنْتَ مِنَ الشَّهِیْدِیْنَ ﴿۳۷﴾
اور لیکن ہم نے پیدا کیں کئی نسلیں	وَلَكِنَّا اَنْشَاْنَا قُرُوْنًا
پھر طویل ہو گئی ان پر مدت	فَتَطَاوَلْ عَلَيْهِمُ الْعُمُرُ ﴿۳۸﴾
اور نہ آپ رہتے تھے مدین والوں میں	وَمَا كُنْتَ ثَاوِیًّا فِیْ اَهْلِ مَدِیْنٍ
کہ آپ سناتے انہیں ہماری آیات	تَتْلُوْا عَلَیْهِمْ اٰیٰتِنَا
اور لیکن ہم ہی ہیں رسول بھیجنے والے۔	وَلَكِنَّا كُنَّا مُرْسِلِیْنَ ﴿۳۹﴾
اور نہ تھے آپ طور پہاڑ کے کنارے پر	وَمَا كُنْتَ بِجَانِبِ الطُّوْرِ
جب ہم نے پکارا تھا (موسیٰؑ کو)	اِذْ نَادٰیْنَا

وَلٰكِنْ رَّحْمَةً مِّنْ رَبِّكَ	لیکن یہ (وحی کے ذریعے آگاہی) رحمت ہے آپ کے رب کی طرف سے
لِيُنذِرَ قَوْمًا مَّا اٰتٰهُمْ مِّنْ نَّذِيْرٍ مِّنْ قَبْلِكَ	تاکہ آپ خبردار کریں انہیں، نہیں آیا جن کے پاس کوئی خبردار کرنے والا اس سے پہلے
لَعَلَّهُمْ يَتَذَكَّرُوْنَ ﴿۲۰﴾	تاکہ وہ نصیحت حاصل کریں۔

ان آیات میں یہ حقیقت بیان ہوئی کہ گذشتہ واقعات کا حکیمانہ اسلوب میں بیان اس بات کی دلیل ہے کہ آپ ﷺ اللہ تعالیٰ کے سچے رسول ہیں۔ نبی اکرم ﷺ مصر، مدین یا کوہ طور کے پاس موجود نہ تھے کہ وہاں ظہور پزیر ہونے والے واقعات کی تفصیل بتائیں۔ اسی طرح آپ ﷺ کو نہ کبھی کسی کتاب کا مطالعہ کرتے دیکھا گیا اور نہ ہی اہل کتاب کے پاس جا کر تفصیلات جاننے کی کوشش کرتے دیکھا گیا کہ کوئی کہہ سکے کہ آپ ﷺ نے دیگر ذرائع سے ان واقعات کا علم حاصل کیا ہے۔ کوئی تسلیم کرے یا نہ کرے حقیقت یہی ہے کہ اللہ تعالیٰ نے آپ ﷺ کو وحی کے ذریعے ماضی کے واقعات بتائے تاکہ آپ ﷺ تمام لوگوں کو اور بالخصوص ان مکہ والوں کو جن کے پاس ڈھائی ہزار برس سے کوئی رسول نہیں آیا تھا، کائنات کے اصل حقائق سے آگاہ کر دیں اور انہیں عقائد و اعمال کی اصلاح کی طرف متوجہ کریں۔

آیات ۷ تا ۵۰

مشرکین مکہ کے بے بنیاد عذر

وَلَوْ لَا اَنْ تُصِيبَهُمْ مُّصِيبَةٌۭٓ بِمَا قَدَّمْتْ اَيْدِيَهُمْ	اور (اے نبی!) اگر نہ ہوتا ایسا کہ (آپ آتے ان کی طرف)، آپڑتی ان پر کوئی مصیبت ان اعمال کی وجہ سے جو انہوں نے آگے بھیجے ہیں
فَيَقُولُوْا رَبَّنَا	تو وہ کہنے لگتے اے ہمارے رب!

کیوں نہیں آپ نے بھیجا ہماری طرف کوئی رسول	لَوْ لَا اَرْسَلْتَ اِلَيْنَا رَسُولًا
پھر ہم پیروی کرتے آپ کی آیات کی	فَتَتَّبِعَ اٰيَاتِكَ
اور ہم ہو جاتے مومنوں میں سے۔	وَنَكُوْنُ مِنَ الْمُؤْمِنِيْنَ ﴿۲۰﴾
جب آگیا ان کے پاس حق ہماری طرف سے	فَلَمَّا جَاءَهُمُ الْحَقُّ مِنْ عِنْدِنَا
کہنے لگے کیوں نہ دی گئی آپ کو اس طرح کی (لکھی ہوئی کتاب) جیسی دی گئی تھی موسیٰ کو	قَالُوْا لَوْلَا اُوْتِيَ مِثْلَ مَا اُوْتِيَ مُوْسٰى ط
اور کیا وہ انکار نہیں کر چکے اس کتاب کا جو دی گئی تھی موسیٰ کو اس سے پہلے	اَوْ لَمْ يَكْفُرُوْا بِمَا اُوْتِيَ مُوْسٰى مِنْ قَبْلُ ؕ
کہتے رہے کہ یہ دونوں (قرآن اور تورات) ایک دوسرے کے مددگار جادو ہیں	قَالُوْا سِحْرَانِ تَظْهَرٰ ۙ
اور یہ بھی کہا کہ بے شک ہم ان سب کا انکار کرنے والے ہیں۔	وَقَالُوْا اِنَّا بِكُلِّ كَفْرٍ وَّ نَّ ﴿۲۱﴾
فرمائیے لے آؤ کوئی کتاب اللہ کی طرف سے	قُلْ فَاْتُوْا بِكِتٰبٍ مِّنْ عِنْدِ اللّٰهِ
جو زیادہ ہدایت والی ہو ان دونوں کتابوں سے	هُوَ اَهْدٰى مِنْهُمَا
میں پیروی کروں گا اس کی	اَتَّبِعُهٗ
اگر تم سچے ہو۔	اِنْ كُنْتُمْ صٰدِقِيْنَ ﴿۲۲﴾
پھر اگر وہ قبول نہ کریں آپ کی بات	فَاِنْ لَّمْ يَسْتَجِیْبُوْا لَكَ
تو جان لیجیے کہ بلاشبہ وہ پیروی کر رہے ہیں اپنی خواہشات کی	فَاعْلَمْ اَنَّهَا يَتَّبِعُوْنَ اَهْوَآءَهُمْ ط

اور کون زیادہ گمراہ ہو گا اُس سے جو پیروی کرے اپنی خواہشات کی بغیر اللہ کی طرف سے کسی ہدایت کے	وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِّنَ اللَّهِ ط
بے شک اللہ ہدایت نہیں دیتا ظالموں کو۔	إِنَّ اللَّهَ لَا يَهْدِي الْقَوْمَ الظَّالِمِينَ ع

یہ آیات مشرکین مکہ کے حق سے اعراض کے جواز کے طور پر پیش کیے جانے والے بے بنیاد عذر کی حقیقت واضح کر رہی ہیں۔ اگر مشرکین مکہ پر اُن کے شرک اور جرائم کی پاداش میں بغیر کسی رسول کے بھیجے ہوئے عذاب آتا تو فریاد کرتے کہ اے اللہ! تو نے کسی رسول اور اپنی کتاب کے ذریعے سے ہماری ہدایت کا اہتمام کیوں نہ کیا۔ اگر رسول آتے تو ہم اُن پر ایمان لاتے اور تیرے احکامات کی پیروی کرتے۔ پھر جب رسول ﷺ آچکے ہیں تو اب یہ مطالبہ کر رہے ہیں کہ ان رسول ﷺ کو بھی بیک وقت لکھی ہوئی کتاب دی جائے جیسے سیدنا موسیٰ کو تورات دی گئی تھی۔ حالانکہ یہ لوگ تورات کی تعلیمات کی بھی مخالفت کر چکے ہیں۔ یہ تورات اور قرآن دونوں کو ایک دوسرے کی تصدیق کرنے والے اور شرک کی یکساں مذمت کرنے والے معاون قرار دے رہے ہیں۔ آپ ﷺ کی طرف سے مشرکین مکہ کو چیلنج دیا گیا کہ تم قرآن اور تورات کے علاوہ اللہ تعالیٰ کی کوئی اور کتاب لے آؤ جو ان دونوں سے زیادہ صحیح ہدایت فراہم کرنے والی ہو، میں اُس کتاب کی پیروی کروں گا۔ البتہ اللہ تعالیٰ نے آگاہ فرمادیا کہ مشرکین مکہ اس چیلنج کو کبھی بھی قبول نہیں کریں گے۔ وہ اللہ تعالیٰ کی کتابوں کی نہیں بلکہ اپنی خواہشاتِ نفس کی پیروی کرنا چاہتے ہیں۔ اُس سے بڑھ کر گمراہ کون ہو سکتا ہے جو خواہشاتِ نفس کو اللہ تعالیٰ کی عطا کردہ ہدایت پر ترجیح دے؟ اللہ تعالیٰ ایسے بے انصافوں کو ہدایت نہیں دے گا۔

آیات ۵۱ تا ۵۵

اہل کتاب کے لیے تحسین و بشارت

اور یقیناً ہم مسلسل بھیجتے رہے اُن کی طرف اپنا کلام	وَلَقَدْ وَصَلْنَا لَهُمُ الْقَوْلَ
تاکہ وہ نصیحت قبول کریں۔	لَعَلَّهُمْ يَتَذَكَّرُونَ ط

وہ لوگ کہ ہم نے دی ہے جنہیں کتاب اس سے پہلے	الَّذِينَ اتَيْنَهُمُ الْكِتَابَ مِنْ قَبْلِهِ
وہ اس کلام پر ایمان لا رہے ہیں۔	هُمْ بِهِ يُؤْمِنُونَ ﴿۵۲﴾
اور جب اسے پڑھا جاتا ہے اُن کے سامنے	وَإِذَا يُتْلَىٰ عَلَيْهِمْ
وہ پکار اٹھتے ہیں ہم ایمان لے آئے اس پر	قَالُوا آمَنَّا بِهِ
بے شک یہ حق ہے ہمارے رب کی طرف سے	إِنَّهُ الْحَقُّ مِنْ رَبِّنَا
بے شک ہم تھے اس سے پہلے بھی مسلمان۔	إِنَّا كُنَّا مِنْ قَبْلِهِ مُسْلِمِينَ ﴿۵۳﴾
یہ وہ لوگ ہیں جنہیں دیا جائے گا اُن کا اجر دو مرتبہ	أُولَٰئِكَ يُؤْتَوْنَ أَجْرَهُم مَّرَّتَيْنِ
اس لیے کہ انہوں نے صبر کیا	بِمَا صَبَرُوا
اور وہ دور کرتے ہیں برائی کو اچھائی سے	وَيَدْرُءُونَ بِالْحَسَنَةِ السَّيِّئَةَ
اور اُس میں سے جو ہم نے رزق دیا ہے انہیں خرچ کرتے ہیں۔	وَمِمَّا رَزَقْنَاهُمْ يُنْفِقُونَ ﴿۵۴﴾
اور جب وہ سنتے ہیں کوئی بے ہودہ بات	وَإِذَا سَمِعُوا اللَّغْوَ
ٹل جاتے ہیں اُس سے	أَعْرَضُوا عَنْهُ
کہتے ہیں ہمارے لیے ہمارے اعمال ہیں	وَقَالُوا إِنَّا أَعْمَالُنَا
اور تمہارے لیے تمہارے اعمال ہیں	وَلكُمْ أَعْمَالُكُمْ
سلام ہو تم پر	سَلَامٌ عَلَيْكُمْ
ہم نہیں الجھتے جاہلوں سے۔	لَا نَبْتَغِي الْجَاهِلِينَ ﴿۵۵﴾

الَّذِينَ

ان آیات میں اہل مکہ کی محرومی اور اہل کتاب کے صالح عنصر کی خوش بختی کا بیان ہے۔ مکہ والوں کے سامنے قرآن حکیم تسلسل کے ساتھ نازل ہوتا رہا لیکن وہ ہدایت قبول کرنے سے محروم رہے۔ دوسری طرف حبشہ سے عیسائیوں کا ایک وفد آیا اور ایک ہی بار قرآن کریم سن کر ایمان لے آیا۔ مکہ والوں نے ان کی توہین کی اور نازیبا کلمات کہے لیکن انہوں نے جواب میں صبر اور خوش اخلاقی کا مظاہرہ کیا، گالیاں دینے والوں کو سلام کیا اور ان کی برائی کا جواب بھلائی سے دیا۔ عیسائی کیونکہ نبی اکرم ﷺ سے قبل آنے والے تمام انبیاء پر ایمان رکھتے تھے لہذا مسلمان تھے۔ اب نبی اکرم ﷺ پر ایمان لا کر گویا دوبارہ مسلمان ہوئے اس لیے انہیں دہرے اجر کی بشارت دی گئی۔ دہرے اجر کی بشارت ایک حدیث مبارکہ میں اس طرح بیان ہوئی:

”تین اشخاص کو ان کی نیکیوں کا اجر دگنا ملے گا۔ پہلا وہ شخص جس کی ملکیت میں کنیز ہو، وہ اسے تعلیم دے اور عمدہ تعلیم دے، اسے ادب سکھائے اور عمدہ ادب سکھائے پھر اسے آزاد کر کے اسی کے ساتھ نکاح کر لے تو اس کے لیے دگنا اجر ہے، دوسرا اہل کتاب میں سے مومن شخص جو پہلے بھی مومن تھا اور پھر ایمان لائے نبی اکرم ﷺ پر تو اس کیلئے دگنا اجر ہے اور تیسرا وہ غلام جو اللہ کا بھی حق ادا کرے اور اپنے آقا کا بھی“۔ (بخاری)

آیت ۵۶

کسی کو ہدایت صرف اللہ تعالیٰ ہی دے سکتا ہے

بے شک اے نبی! آپ ہدایت نہیں دے سکتے	إِنَّكَ لَا تَهْدِي
جسے آپ پسند کریں	مَنْ أَحْبَبْتَ
اور لیکن اللہ ہدایت دیتا ہے جسے چاہتا ہے	وَلَكِنَّ اللَّهَ يَهْدِي مَنْ يَشَاءُ
اور وہ خوب جانتا ہے ہدایت پانے والوں کو۔	وَهُوَ أَعْلَمُ بِالْمُهْتَدِينَ ﴿٥٦﴾

نبی اکرم ﷺ کو انتہائی دکھ تھا کہ حبشہ سے آکر لوگ ایمان لے آئے لیکن مکہ والے اس نعمت سے محروم رہے۔

ندا آئی کہ آشوبِ قیامت سے یہ کیا کم ہے

گرفتہ چینیاں احرام و مکی خفتہ در بطحا!

خاص طور پر ابوطالب کے ایمان نہ لانے پر آپ ﷺ شدید غمگین تھے۔ اللہ تعالیٰ نے تسلی دی کہ آپ ﷺ کی ذمہ داری حق کو پہنچا دینا ہے۔ آپ ﷺ یہ ذمہ داری بخوبی ادا فرما رہے ہیں۔ البتہ کسی کو ہدایت دینا یہ صرف اور صرف اللہ تعالیٰ کے اختیار میں ہے۔ وہ خوب جانتا ہے کہ کون واقعی مخلص اور ہدایت کا طلب گار ہے۔ ہر داعی کے لیے اس آیت میں ایک واضح پیغام ہے کہ وہ لوگوں کے مایوس کن طرزِ عمل سے ہمت نہ ہارے۔ اُس کا کام صرف حق کی طرف بلانا ہے۔ اگر وہ استقامت، خلوص اور ہمدردی سے یہ کام کر رہا ہے تو اپنی ذمہ داری ادا کر رہا ہے۔ لوگوں کا دعوت قبول کرنا اللہ تعالیٰ کی توفیق سے ہی ممکن ہے۔ وہ جس میں حق کی تڑپ پائے گا اُسے ضرور ہدایت دے گا۔

آیات ۵۷ تا ۵۹

کیا توحید کا اقرار تباہ کر دے گا؟

اور مشرکین نے کہا اگر ہم نے پیروی کی ہدایت کی آپ کے ساتھ	وَقَالُوا اِنْ نَّتَّبِعِ الْهُدٰى مَعَكَ
تو ہمیں نکال باہر کیا جائے گا اپنی اس سر زمین سے	نُتَخَطَّفُ مِنْ اَرْضِنَاۙ
اور کیا ہم نے آباد نہیں کیا انہیں امن والے حرم میں	اَوْ لَمْ نُمَكِّنْ لَهُمْ حَرَمًا اٰمِنًا
لائے جاتے ہیں جس کی جانب پھل ہر جنس کے	يُجْبٰى اِلَيْهِ ثَمَرَاتُ كُلِّ شَيْءٍ
رزق کے طور پر ہماری طرف سے	رِّزْقًا مِّنْ لَّدُنَّا
لیکن اُن میں سے اکثر نہیں جانتے۔	وَلٰكِنَّ اَكْثَرَهُمْ لَا يَعْلَمُوْنَ ﴿۵۷﴾
اور ہم نے تباہ کیا کتنی ہی بستیوں کو	وَ كَمْ اَهْلَكْنَا مِنْ قَبْلِكَ

وہ اتر رہی تھیں اپنی معیشت پر	بَطَرْتُ مَعِيشَتَهَا ^ج
تو یہ ہیں اُن کے گھر	فَتِلْكَ مَسْكِنُهُمْ
جو آباد نہیں کیے گئے اُن کے بعد مگر بہت کم	لَمْ تُسْكُنْ مِنْ بَعْدِهِمْ إِلَّا قَلِيلًا ^ط
اور ہم ہی ہمیشہ وارث بننے والے ہیں۔	وَ كُنَّا نَحْنُ الْوَارِثِينَ ^{۵۸}
اور اے نبی! نہیں ہے آپ کا رب تباہ کرنے والا بستیوں کو۔	وَمَا كَانَ رَبُّكَ مُهْلِكَ الْقُرَى
یہاں تک کہ وہ بھیجتا ہے اُن کے مرکز میں رسول	حَتَّى يَبْعَثَ فِي أُمَمٍ رَسُولًا
جو پڑھ کر سناتے ہیں انہیں ہماری آیات	يَتْلُوْنَ عَلَيْهِمْ آيَاتِنَا ^ج
اور ہم نہیں ہیں تباہ کرنے والے بستیوں کو	وَمَا كُنَّا مُهْلِكِي الْقُرَى
مگر جب اُن کے رہنے والے ظالم ہوں۔	إِلَّا وَ أَهْلَهَا ظَالِمُونَ ^{۵۹}

مشرکین مکہ دہائی دیتے تھے کہ اگر ہم نے بت پرستی کی نفی کر دی تو پورا عرب ہمارا دشمن ہو جائے گا۔ وہ ہمارے تجارتی راستے بند کر دیں گے اور مکہ پر حملہ کر کے ہمیں نیست و نابود کر دیں گے۔ جواب میں فرمایا گیا:

i. اللہ تعالیٰ نے حدودِ حرم میں جنگ کی ممانعت کر دی ہے جس کا احترام تمام قبائل عرب بھی کرتے ہیں۔ لہذا مکہ پر حملہ ناممکن ہے۔

ii. دعائے ابراہیمی کے نتیجے میں اللہ تعالیٰ کا مکہ والوں پر یہ احسان ہے کہ یہاں ہر طرح کے میوے دنیا بھر سے آتے رہیں گے۔ لہذا مکہ والوں کے لیے بھوک سے مرنے کا کوئی امکان نہیں۔

iii. جیسے ہوئے کاروبار، چلتی ہوئی تجارت اور مضبوط معیشت تباہی سے نہیں بچا سکتی۔ ماضی میں اپنی معیشت پر ناز کرنے والی گذشتہ قوموں کی تباہی و بربادی کی نہایت عبرتناک مثالیں تاریخ میں موجود ہیں۔ اُن کی تباہ شدہ بستیاں بہت کم ہی دوبارہ آباد ہوئیں۔

iv. اللہ تعالیٰ نے کسی بستی کو تباہ کرنے سے پہلے اُس میں رسول بھیجے۔ رسول کے آنے کے بعد بستی والوں کا معاملہ نازک ہو جاتا ہے۔ رسول اپنی واضح دعوت اور پاکیزہ کردار کے ذریعے حجت تمام کر دیتے ہیں۔ پھر اُن کی دعوت کو جھٹلانے والے ظالم تباہ ہو کر رہتے ہیں۔ لہذا مکہ والوں کو بھی ہوش کے ناخن لینے چاہئیں۔

آیات ۶۰ تا ۶۱

دنیا کے فائدے عارضی اور گھٹیا ہیں

اور جو بھی تمہیں دیا گیا ہے کسی چیز میں سے	وَمَا أُوتِيتُمْ مِّنْ شَيْءٍ
سو وہ سامانِ عیش ہے دنیا کی زندگی کا اور اُسی کی زینت ہے	فَمَتَاعُ الْحَيٰوةِ الدُّنْيَا وَزِينَتُهَا
اور جو اللہ کے پاس ہے وہ بہتر ہے اور باقی رہنے والا ہے	وَمَا عِنْدَ اللّٰهِ خَيْرٌ وَّابْقٰی
تو کیا تم سمجھتے نہیں ہو۔	اَفَلَا تَعْقِلُوْنَ ۝۶۰
تو کیا وہ شخص جس سے ہم نے وعدہ کیا اچھا وعدہ	اَفَمَنْ وَعَدْنٰهُ وَعَدًا حَسَنًا
پھر وہ پانے والا ہے اُسے	فَهُوَ لَاقِبِهٖ
اُس کی طرح ہے جسے ہم نے فائدے کے لیے دیا دنیا کی زندگی کا سامانِ عیش	كَمَنْ مَّتَّعْنٰهُ مَتَاعَ الْحَيٰوةِ الدُّنْيَا
پھر وہ روزِ قیامت ہو پکڑ کر حاضر کیے جانے والوں میں سے۔	ثُمَّ هُوَ يَوْمَ الْقِيٰمَةِ مِنَ الْمَحْضَرِيْنَ ۝۶۱

یہ آیات آگاہ کر رہی ہیں کہ دنیا کا مال و اسباب وقتی بھی ہے اور گھٹیا بھی۔ آخرت کی نعمتیں دائمی اور اعلیٰ ہیں۔ وہ لوگ واقعی احمق ہیں جو دنیا میں اپنی معیشت کی خوشحالی کو حق کا ساتھ دینے پر ترجیح دیں۔ ایسے لوگ گھائے کا سودا کرتے ہیں جو عارضی دنیا میں تو عیش کر لیں لیکن آخرت کی ہمیشہ ہمیش کی زندگی میں قیدی بن کر جہنم کی دکھتی ہوئی آگ کا مزہ چکھتے رہیں۔ ایک عقل مند انسان

لازمًا اس کو ترجیح دے گا کہ دنیا میں چند سال پابندیاں برداشت کر لے لیکن یہاں سے ایسی بھلائیاں کما کر لے جائے جو آخرت کی دائمی زندگی میں اُس کے لیے ہمیشہ کے عیش کا ذریعہ بنیں۔ اللہ تعالیٰ ہمیں ایسی عقل مندی عطا فرمائے۔ آمین!

آیات ۶۲ تا ۶۶

روزِ قیامت مشرکین کی بے بسی اور ذلت

اور اُس روز اللہ پکارے گا انہیں	وَيَوْمَ يُنَادِيهِمْ
پھر پوچھے گا کہاں ہیں میرے وہ شریک جن کے بارے میں تم (میرا شریک ہونے کا) دعویٰ کیا کرتے تھے؟	فَيَقُولُ أَيْنَ شُرَكَائِيَ الَّذِينَ كُنْتُمْ تَزْعُمُونَ ﴿۶۲﴾
کہیں گے وہ لوگ جن پر ثابت ہو گیا (اللہ کے عذاب کا) قول	قَالَ الَّذِينَ حَقَّ عَلَيْهِمُ الْقَوْلُ
اے ہمارے رب! یہ وہ لوگ ہیں جنہیں ہم نے گمراہ کیا	رَبَّنَا هَؤُلَاءِ الَّذِينَ أَغْوَيْنَا ۚ
ہم نے گمراہ کیا انہیں جیسے ہم خود گمراہ ہوئے	أَغْوَيْنَهُمْ كَمَا غَوَيْنَا ۚ
ہم اعلانِ برأت کرتے ہیں آپ کے سامنے	تَبَرَّأْنَا إِلَيْكَ ۗ
وہ نہیں کیا کرتے تھے ہماری عبادت۔	مَا كَانُوا إِلَّا نَا يَعْبُدُونَ ﴿۶۳﴾
اور کہا جائے گا پکارو اپنے شریکوں کو	وَقِيلَ ادْعُوا شُرَكَاءَكُمْ
پھر وہ پکاریں گے انہیں	فَدَعَوْهُمْ
اور وہ جواب نہیں دیں گے انہیں	فَلَمْ يَسْتَجِيبُوا لَهُمْ
اور وہ دیکھیں گے عذاب	وَرَأَوْا الْعَذَابَ ۚ

لو انهم كانوا يهتدون ﴿۳۷﴾	کاش کہ وہ ہدایت پالیتے۔
وَيَوْمَ يُنَادِيهِمْ	اور اُس روز اللہ پکارے گا انہیں
فَيَقُولُ مَاذَا اجبتم المرسلين ﴿۳۸﴾	پھر پوچھے گا تم نے کیا جواب دیا تھا رسولوں کو؟
فَعَبِيتَ عَلَيْهِمُ الْاَنْبَاءُ يَوْمَئِذٍ	تو تاریک ہو جائیں گی ان پر تمام خبریں اُس روز
فَهُمْ لَا يَتَسَاءَلُونَ ﴿۳۹﴾	پھر وہ ایک دوسرے سے نہ پوچھ سکیں گے۔

یہ آیات روز قیامت مشرکین کی لاچارگی و ذلت کا منظر پیش کر رہی ہیں۔ روز قیامت اللہ تعالیٰ مشرکین سے پوچھے گا کہ کہاں ہیں تمہارے وہ خود ساختہ معبود جن کے بارے میں تم بڑا با اختیار ہونے اور میرا شریک ہونے کا دعویٰ کیا کرتے تھے؟ مشرکین کے معبودانِ باطل یعنی دنیا دار مذہبی و سیاسی پیشوا کہیں گے کہ ہم خود گمراہ تھے اور ہم نے ان کو بھی گمراہ کیا۔ البتہ یہ ہماری نہیں بلکہ اپنی نفسانی خواہشات کی بندگی کرتے تھے۔ نفسانی خواہشات کی تسکین کے لیے ہماری گمراہ کن باتوں کو قبول کرتے تھے۔ اللہ تعالیٰ مشرکین سے کہے گا کہ پکارو اپنے معبودوں کو۔ وہ پکاریں گے لیکن پکارا کوئی جواب نہ آئے گا۔ اب وہ عذاب کا سامنا کریں گے۔ اللہ تعالیٰ پوچھے گا ان سے کہ تم نے میرے رسولوں کی دعوت کا کیا جواب دیا تھا؟ وہ شرم کے مارے نہ سراٹھا سکیں گے، نہ کوئی جواب دے سکیں گے اور نہ ہی کسی اور سے کچھ پوچھ سکیں گے۔

آیت ۶۷

مشرکین کے لیے فلاح کا راستہ ... سچی توبہ

فَاَمَّا مَنْ تَابَ	تو وہ جس نے توبہ کی
وَاٰمَنَ	اور ایمان لایا
وَعَمِلَ صَالِحًا	اور عمل کیا اچھا

فَعَسَىٰ أَنْ يَكُونَ مِنَ الْمُفْلِحِينَ ﴿٢٠﴾

پس امید ہے کہ وہ ہو گا کامیاب ہونے والوں میں سے۔

یہ آیت شرک جیسا جرم کرنے والوں کو بھی فلاح کا راستہ دکھا رہی ہے۔ وہ راستہ ہے سچی توبہ کرنا جس کا تقاضا یہ ہے کہ:

i. گناہ پر دلی ندامت کے ساتھ اللہ تعالیٰ کی طرف بخشش کے لیے رجوع کیا جائے۔

ii. سچے دل سے کلمہ توحید پڑھ کر اپنے ایمان کی تجدید کی جائے۔

iii. احکام شریعت کے مطابق عمل کر کے توبہ کی سچائی کا ثبوت پیش کیا جائے۔ احکام شریعت پر عمل کا مظہر یہ بھی ہے کہ اگر

کسی بندے کے ساتھ زیادتی کی ہے تو اُس کی تلافی کی جائے اور اُسے راضی کرنے کی کوشش کی جائے۔

بشارت دی گئی کہ سچی توبہ کرنے والے ہمیشہ ہمیش کی کامیابی حاصل کر لیں گے۔

آیات ۶۸ تا ۷۰

اللہ سبحانہ و تعالیٰ کی عالی شان عظمت

اور تمہارا رب پیدا فرماتا ہے جو چاہتا ہے اور جن لیتا ہے (جسے چاہتا ہے)	وَرَبُّكَ يَخْلُقُ مَا يَشَاءُ وَيَخْتَارُ ٭
نہیں ہے دوسروں کے لیے کوئی اختیار	مَا كَانَ لَهُمُ الْخِيَرَةُ ٭
پاک ہے اللہ اور بلند و برتر ہے اُن سے جنہیں وہ شریک بناتے ہیں۔	سُبْحَانَ اللَّهِ وَتَعَالَىٰ عَمَّا يُشْرِكُونَ ﴿٢١﴾
اور بے شک تمہارا رب جانتا ہے جو چھپاتے ہیں اُن کے سینے	وَرَبُّكَ يَعْلَمُ مَا تُكِنُّ صُدُورُهُمْ
اور جو وہ ظاہر کرتے ہیں	وَمَا يُعْلِنُونَ ﴿٢٢﴾
اور وہی اللہ ہے، نہیں ہے کوئی معبود سوائے اُس کے	وَهُوَ اللَّهُ لَا إِلَهَ إِلَّا هُوَ ٭

اُسی کے لیے ہے شکر دنیا میں اور آخرت میں	لَهُ الْحَمْدُ فِي الْاُولَى وَالْاٰخِرَةِ ۙ
اور اُسی کا حکم چلتا ہے	وَلَهُ الْحُكْمُ
اور اُسی کی طرف تم لوٹائے جاؤ گے۔	وَالِيَّهِ تُرْجَعُونَ ﴿۲۰﴾

سابقہ آیات میں معبودانِ باطل کی نفی کے بعد ان آیات میں معبودِ حقیقی کی عظمت بیان کی جا رہی ہے۔ اللہ سبحانہ تعالیٰ کی صفاتِ عالیہ کے حسبِ ذیل پہلو بیان کیے گئے:

- i. وہ ہر شے کا خالق ہے اور جو چاہے تخلیق فرماتا ہے۔
 - ii. وہ جسے چاہتا ہے عزت و فضیلت سے نوازتا ہے۔
 - iii. کل اختیار اُسی کے لیے ہے اور اُس کے علاوہ کسی کے پاس کوئی اختیار نہیں۔
 - iv. وہ ہر طرح کے شرک سے پاک اور بلند و بالا ہے۔
 - v. وہ ہر شے کا علم رکھتا ہے، یہاں تک کہ اُسے معلوم ہے کہ ایک شخص کیا ظاہر کر رہا ہے اور کیا چھپا رہا ہے؟
 - vi. اِس دنیا میں حمد کے لائق صرف وہی ہے اور آخرت میں بھی حمد اُسی کے لیے ہوگی۔
 - vii. دنیا اور آخرت میں فیصلہ کرنے اور اُسے نافذ کرنے کا اختیار اُسی کو حاصل ہے۔
 - viii. روزِ قیامت اُسی کی طرف سب لوٹائے جائیں گے اور ہر فرد کے لیے کامیابی یا ناکامی کا فیصلہ بھی وہی فرمائے گا۔
- ہم اللہ تعالیٰ کی ذات و صفات کی معرفت کو حاصل کرنے سے عاجز ہیں لیکن دعا ہے کہ وہ ہمیں ہر قسم کے شرک سے محفوظ فرمائے۔ آمین!۔

آیات ۱۷ تا ۲۳

سلسلہ روز و شب ... اللہ تعالیٰ کی عظیم نعمت

اے نبی! پوچھیے کیا تم دیکھتے ہو	قُلْ اَرَاَيْتُمْ
---------------------------------	-------------------

اگر طاری کر دے اللہ تم پر رات کو مسلسل روزِ قیامت تک	اِنْ جَعَلَ اللهُ عَلَيْكُمُ اللَّيْلَ سَرْمَدًا اِلَى يَوْمِ الْقِيَامَةِ
کون سا معبود ہے اللہ کے سوا جو لے آئے تمہارے پاس روشنی؟	مَنْ اِلَّا اللهُ غَيْرُ اللهِ يَاتِيكُمْ بِضِيَاءٍ ط
تو کیا تم سنتے نہیں ہو؟	اَفَلَا تَسْمَعُونَ ④
اے نبی! پوچھیے کیا تم دیکھتے ہو	قُلْ اَرَايْتُمْ
اگر طاری کر دے اللہ تم پر دن کو مسلسل روزِ قیامت تک	اِنْ جَعَلَ اللهُ عَلَيْكُمُ النَّهَارَ سَرْمَدًا اِلَى يَوْمِ الْقِيَامَةِ
کون سا معبود ہے اللہ کے سوا جو لے آئے تمہارے پاس رات تم آرام کرتے ہو جس میں؟	مَنْ اِلَّا اللهُ غَيْرُ اللهِ يَاتِيكُمْ بِلَيْلٍ تَسْكُنُونَ فِيهِ ط
تو کیا تم دیکھتے نہیں ہو؟	اَفَلَا تُبْصِرُونَ ⑤
اور یہ اللہ کی رحمت میں سے ہے کہ اُس نے بنائے تمہارے لیے دن اور رات	وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ
تاکہ تم آرام کرو رات میں	لِتَسْكُنُوا فِيهِ
اور تلاش کرو اللہ کے فضل میں سے (دن میں)	وَلِتَبْتَغُوا مِنْ فَضْلِهِ
اور تاکہ تم شکر کرو۔	وَلَعَلَّكُمْ تَشْكُرُونَ ⑥

سلسلہ روز و شب اللہ تعالیٰ کی نشانیوں میں سے ایک عظیم نشانی اور نعمت ہے۔ یہ رات اور دن کا نظام خود بخود نمود نہیں چل رہا بلکہ یہ

اللہ تعالیٰ ہی کے اختیار میں ہے۔ اگر وہ بندوں پر ہمیشہ کے لیے رات طاری کر دے تو کون دن کا اجالا لاسکتا ہے؟ اسی طرح اگر وہ ہمیشہ کے لیے دن طاری کر دے تو کون ہے جو سکون دینے والی تاریکی برآمد کر سکتا ہے؟ بلاشبہ اُس نے رات انسانوں کے آرام کے لیے بنائی ہے اور دن مختلف سرگرمیوں کے لیے جدوجہد کی غرض سے بنایا ہے۔ اللہ تعالیٰ ہمیں اپنی نعمتوں کی قدر کرنے کی توفیق عطا فرمائے۔ آمین!

آیات ۴۲ تا ۴۵

خود ساختہ معبود کام نہ آئیں گے

وَيَوْمَ يُنَادِيهِمْ	اور اُس روز اللہ پکارے گا انہیں
فَيَقُولُ أَيِّنَ شُرَكَائِيَ الَّذِينَ كُنْتُمْ	پھر پوچھے گا کہاں ہیں میرے وہ شریک جن کے بارے میں تم (میرا شریک ہونے کا) دعویٰ کیا کرتے تھے؟
تَزْعُمُونَ ﴿۴۲﴾	
وَنَزَعْنَا مِنْ كُلِّ أُمَّةٍ شَهِيدًا	اور ہم نکالیں گے ہر امت میں سے ایک گواہ
فَقُلْنَا هَاتُوا بُرْهَانَكُمْ	پھر ہم کہیں گے لاؤ اپنی دلیل
فَعَلِمُوا أَنَّ الْحَقَّ لِلَّهِ	تو وہ جان لیں گے کہ سچ بات اللہ ہی کی ہے
وَضَلَّ عَنْهُمْ مَّا كَانُوا يُفْتَرُونَ ﴿۴۳﴾	اور کھو جائے گا ان سے جو وہ گھڑتے رہے تھے جھوٹ۔

ان آیات میں ایک بار پھر یہ حقیقت ذہن نشین کرائی گئی کہ روزِ قیامت کوئی خود ساختہ معبود کام نہ آئے گا۔ اللہ تعالیٰ شرک کرنے والوں سے پوچھے گا کہ کہاں ہیں تمہارے من گھڑت معبود؟ پھر ہر امت کے رسول، اللہ تعالیٰ کی طرف سے اُس امت پر گواہ بن کر آئیں گے۔ وہ گواہی دیں گے کہ انہوں نے امت تک توحید کی دعوت پہنچانے کا حق ادا کر دیا تھا۔ مشرکین کے پاس اپنے شرک کا کوئی جواز نہ ہو گا۔ بے بسی اور لاچارگی کے اُس عالم میں کوئی اُن کے کام نہ آئے گا۔

آیات ۷۶ تا ۷۷

قارون کو اہل خیر کی نصیحت

بے شک قارون موسیٰ کی قوم میں سے تھا	إِنَّ قَارُونَ كَانَ مِنْ قَوْمِ مُوسَىٰ
پس اُس نے سرکشی کی اُن پر	فَبَغَىٰ عَلَيْهِمْ ۗ
اور ہم نے دیے اُسے خزانے اتنے کہ بلاشبہ اُن کی چابیاں یقیناً مشکل سے اٹھتی تھیں ایک طاقتور جماعت سے	وَآتَيْنَاهُ مِنَ الْكُنُوزِ مَا إِنَّ مَفَاتِحَهُ لَتَنُوءُ بِالْعُصْبَةِ أُولِي الْقُوَّةِ ۗ
جب کہا اُس سے اُس کی قوم نے مت اترا	إِذْ قَالَ لَهُ قَوْمُهُ لَا تَفْرَحْ
بے شک اللہ پسند نہیں فرماتا اترانے والوں کو	إِنَّ اللَّهَ لَا يُحِبُّ الْفَرِحِينَ ۖ
اور تلاش کر اُسے جو دیا ہے اللہ نے تجھے آخرت کا گھر	وَابْتَغِ فِيمَا آتَاكَ اللَّهُ الدَّارَ الْآخِرَةَ
اور مت بھول اپنا حصہ دنیا سے	وَلَا تَنْسَ نَصِيبَكَ مِنَ الدُّنْيَا
اور بھلائی کر جیسے بھلائی کی اللہ نے تیرے ساتھ	وَأَحْسِنْ كَمَا أَحْسَنَ اللَّهُ إِلَيْكَ
اور مت خواہش کر فساد کی زمین میں	وَلَا تَبْغِ الْفُسَادَ فِي الْأَرْضِ ۗ
بے شک اللہ پسند نہیں فرماتا فساد کرنے والوں کو۔	إِنَّ اللَّهَ لَا يُحِبُّ الْمُفْسِدِينَ ۖ

مال و دولت پر مرنے والوں اور اسی کو کامیابی کا معیار سمجھنے والوں کی عبرت کے لیے ان آیات سے قارون کے واقعہ کا بیان شروع ہوتا ہے۔ آگاہ کیا گیا کہ قارون کا تعلق حضرت موسیٰ کی قوم سے تھا۔ وہ دنیوی مفادات کی خاطر فرعون جیسے سفاک دشمن کا ایجنٹ بن کر اپنی ہی قوم پر ظلم کر رہا تھا۔ اُس کے مال و دولت کے خزانے اس قدر کثیر تھے کہ اُن کی محض کنجیوں کو اٹھانے کے

لیے قوت والے مزدوروں کی بڑی نفری درکار ہوتی تھی۔ وہ اس دولت کے نشے میں تکبر کر رہا تھا اور زمین میں ظلم و ستم کر کے فساد مچا رہا تھا۔ قوم کے اہل خیر نے اُسے نصیحت کی کہ:

- i. زمین میں ناحق تکبر نہ کرو، اللہ تعالیٰ کو تکبر کرنے والے ناپسند ہیں۔
- ii. دولت کے ذریعے نیک کام کر کے آخرت کے لیے اجر و ثواب کی صورت پیدا کرو۔
- iii. بخل نہ کرو اور دولت سے دنیا کی جائز نعمتیں حاصل کر کے استفادہ کرو۔
- iv. جیسے اللہ تعالیٰ نے تم پر احسانات کیے ہیں تم بھی نیکیوں کے ذریعے اُس کا شکر ادا کرو۔
- v. لوگوں پر ظلم و ستم کر کے زمین میں فساد نہ مچاؤ، اللہ تعالیٰ کو فساد کرنے والے پسند نہیں ہیں۔

آیت ۷۸

اپنے علم اور قابلیت پر ناز

کہا قارون نے مجھے دیا گیا ہے مال اُس علم کی بنا پر، جو میرے پاس ہے	قَالَ إِنَّمَا أُوتِيْتُهُ عَلَىٰ عِلْمٍ عِنْدِي ۗ
اور کیا اُس نے نہیں جانا کہ اللہ ہلاک کر چکا ہے اُس سے پہلے کئی نسلیں	أَوْ لَمْ يَعْلَمِ أَنَّ اللَّهَ قَدْ أَهْلَكَ مِنْ قَبْلِهِ مِنَ الْقُرُونِ
جو تمہیں زیادہ طاقتور اُس سے	مَنْ هُوَ أَشَدُّ مِنْهُ قُوَّةً
اور زیادہ تمہیں مال جمع کرنے میں	وَ أَكْثَرُ جَمْعًا ۗ
اور پوچھا نہیں جاتا ایسے مجرموں سے اُن کے گناہوں کے بارے میں۔	وَلَا يُسْأَلُ عَنْ ذُنُوبِهِمُ الْمُجْرِمُونَ ﴿۷۸﴾

اہل خیر کی نصیحت کے جواب میں قارون نے اکر کر کہا کہ مجھے مال و دولت اپنے علم، صلاحیت اور قابلیت کی بنیاد پر حاصل ہوا ہے۔ گویا یہ مجھ پر کسی کا احسان نہیں بلکہ یہ میرا حق ہے جو مجھے ملا ہے۔ ارشاد ہوا کہ کیا وہ جانتا نہیں کہ ماضی میں کتنی قوموں کو اللہ تعالیٰ نے ہلاک کیا حالانکہ وہ طاقت اور مال و دولت کے اعتبار سے کہیں آگے تھیں۔ پھر عذاب دیتے وقت مجرموں سے اُن کے گناہوں کا کوئی عذر یا جو از پوچھا نہیں جاتا۔ لہذا ہر آن ہر شخص کو اللہ تعالیٰ کی پکڑ سے ڈرتے رہنا چاہیے۔

آیات ۷۹ تا ۸۰

اللہ تعالیٰ کا انعام کسے ملے گا؟

پھر (ایک روز) نکلا قارون اپنی قوم کے سامنے اپنی زیب و زینت کے ساتھ	فَخَرَجَ عَلَى قَوْمِهِ فِي زِينَتِهِ ط
کہا اُن لوگوں نے جو چاہتے تھے دنیا کی زندگی	قَالَ الَّذِينَ يُرِيدُونَ الْحَيَاةَ الدُّنْيَا
اے کاش! ہمارے لیے بھی ہوتا ویسا جیسا دیا گیا ہے قارون کو	يَلْبَسْتَنَا مِثْلَ مَا أُوتِيَ قَارُونُ ۗ
بلاشبہ وہ ہے یقیناً بہت بڑے نصیب والا۔	إِنَّكَ لَذُو حَظٍّ عَظِيمٍ ﴿۷۹﴾
اور کہا اُن لوگوں نے جنہیں علم دیا گیا تھا	وَقَالَ الَّذِينَ أُوتُوا الْعِلْمَ
افسوس ہے تم پر! اللہ کا عطا کردہ بدلہ بہتر ہے اُس کے لیے جو ایمان لایا اور اُس نے عمل کیا اچھا	وَيُؤْتِيكُمْ ثَوَابَ اللَّهِ خَيْرٌ لِّمَنُ آمَنَ وَعَمِلَ صَالِحًا ۚ
اور نہیں دی جاتی یہ نعمت مگر صبر کرنے والوں کو۔	وَلَا يُلْقِيهَا إِلَّا الصَّابِرُونَ ﴿۸۰﴾

قارون ایک روز اپنی پوری شان و شوکت سے شہر میں نمودار ہوا۔ دنیا داروں نے حسرت سے کہا کہ کاش ہمیں بھی قارون جیسا مال و دولت عطا ہو۔ ایسے میں علم حقیقت رکھنے والوں نے کہا کہ نہیں، اصل اجر و ثواب اللہ تعالیٰ کا عطا کردہ انعام ہے۔ یہ انعام دنیا میں شریعت پر عمل سے ملنے والا سکون اور پاکیزہ روزی اور آخرت کی دائمی اور اعلیٰ نعمتوں سے بھری ہوئی جنت ہے۔ یہ

انعام اُن خوش نصیبوں کو عطا کیا جائے گا جو ایمان لانے کے بعد اعمالِ صالحہ کر رہے ہوں۔ ہر معاملے میں اللہ تعالیٰ کی اطاعت، اُس کی نافرمانی سے پرہیز اور حق کی راہ میں آنے والی مشقتوں پر صبر کرنے والے ہوں۔ اللہ تعالیٰ ہمیں یہ سعادت عطا فرمائے۔ آمین! بقول اقبال۔

جنت تری پنہاں ہے ترے خونِ جگر میں
اے پیکرِ گل، کوششِ پیہم کی جزا دیکھ

آیات ۸۱ تا ۸۲

قارون کی عبرتناک بربادی

تو ہم نے دھنسا دیا اُسے اور اُس کے گھر کو زمین میں	فَخَسَفْنَا بِهِ وَبِدَارِهِ الْأَرْضَ ۗ
پھر نہ تھی اُس کے لیے کوئی جماعت جو مدد کرتی اُس کی اللہ کے مقابلے میں	فَمَا كَانَ لَهُ مِنْ فِئَةٍ يَنْصُرُونَهُ مِنْ دُونِ اللَّهِ ۗ
اور نہ وہ اس قابل تھا کہ ہوتا بدلہ لینے والوں میں سے۔	وَمَا كَانَ مِنَ الْمُنتَصِرِينَ ﴿۸۱﴾
اور ہو گئے وہ لوگ جو تمنا کرتے تھے اُس جیسا ہونے کی کل تک	وَأَصْبَحَ الَّذِينَ تَمَنَّوْا مَكَانَهُ بِالْأَمْسِ يَقُولُونَ وَيُكَانَ اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ
کہنے لگے ارے! گویا اللہ ہی تو کشادہ کرتا ہے روزی جس کے لیے چاہتا ہے اپنے بندوں میں سے	وَيَقْدِرُ ۗ
اور تنگ کرتا ہے (جس کے لیے چاہتا ہے)	لَوْلَا أَنْ مَنَّ اللَّهُ عَلَيْنَا
اگر اللہ نہ کرتا احسان ہم پر	

لَخَسَفَ بِنَاطٍ	تو دھنسا دیتا ہمیں بھی
وَيَكَاثَهُ لَا يُفْلِحُ الْكَافِرُونَ ﴿۸۳﴾	ارے! بے شک کامیاب نہیں ہوا کرتے کافر۔

ان آیات میں آگاہ کیا گیا کہ ایک روز قارون اپنے جملہ مال و اسباب کے ساتھ زمین میں دھنسا دیا گیا۔ اب کوئی اُس کا مددگار نہ تھا جو اُسے تباہی سے بچا سکتا اور نہ وہ خود اس قابل تھا کہ اس انجام کا بدلہ لے سکتا۔ وہی لوگ جو کل تک اُس کی طرح دولت مند بننے کی تمنا کر رہے تھے، آج اللہ تعالیٰ کا شکر ادا کر رہے تھے کہ وہ اُس تباہی سے بچ گئے جو قارون پر آئی تھی۔ وہ جان گئے کہ کسی کو زیادہ رزق دینے کے معنی لازماً یہی نہیں ہیں کہ اللہ تعالیٰ اُس سے بہت خوش ہے۔ اس کے برعکس کسی کا رزق تنگ ہے تو اس کے معنی لازماً یہی نہیں ہیں کہ اللہ تعالیٰ اُس سے ناراض ہے۔ انہیں یہ غلط فہمی تھی کہ دنیوی خوشحالی اور دولت مندی ہی فلاح ہے اور وہ سمجھ رہے تھے کہ قارون بڑی فلاح پارہا ہے۔ اب انہیں معلوم ہو گیا کہ حقیقی فلاح کسی اور ہی چیز کا نام ہے اور وہ کافروں کو نصیب نہیں ہوتی۔ حقیقی فلاح اللہ تعالیٰ کے دیے پر راضی رہنے ہی میں ہے نہ کہ مال و دولت اور اقتدار و حکومت میں۔

آیت ۸۳

آخرت کا حسین انجام کس کے لیے ہے؟

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ	یہ آخرت کا گھر، ہم خاص کر دیں گے اُسے اُن کے لیے جو نہیں چاہتے بڑا بننا زمین میں
وَلَا فَسَادًا	اور نہ ہی (چاہتے ہیں) فساد
وَالْعَاقِبَةُ لِلْمُتَّقِينَ ﴿۸۳﴾	اور اچھا انجام پرہیزگاروں کے لیے ہے۔

اس آیت میں رہنمائی دی گئی ہے کہ آخرت کا اجر و ثواب اور جنت کی نعمت ایسے لوگوں کے لیے ہے جو:

- i. فرعون کی طرح زمین میں سرکشی، تکبر اور اپنی بڑائی قائم نہیں کرتے۔ یعنی وہ اللہ تعالیٰ کا بندہ بن کر رہتے ہیں اور فرعون کی طرح اللہ کے بندوں کو اپنا بندہ بنا کر رکھنے کی کوشش نہیں کرتے۔

ii. قارون کی طرح زمین میں فساد نہیں چاتے۔ اللہ تعالیٰ کی بندگی اور اُس کے قوانین کی اطاعت سے نکل کر آدمی جو کچھ بھی کرتا ہے وہ سراسر فساد ہی فساد ہے۔ فساد کا ایک جزوہ ہے جو قارون کی طرح حرام طریقوں سے دولت سمیٹنے اور حرام راستوں میں خرچ کرنے سے برپا ہوتا ہے۔

آیت کے آخر میں ارشاد ہوا کہ روزِ قیامت حسین انجام اُن کے لیے ہے جو ہر وقت اللہ تعالیٰ کے خوف سے لرزاں و ترساں رہنے والے اور اُس کی نافرمانیوں سے بچنے والے ہوں۔ گویا آخرت میں کامیابی کے لیے بڑائی اور فساد سے بچنے کے ساتھ ساتھ تقویٰ اختیار کرنا بھی ضروری ہے۔

آیت ۸۴

نیکی اور بدی کے نتیجے کا فرق

مَنْ جَاءَ بِالْحَسَنَةِ	جو کوئی لائے گا ایک بھلائی
فَلَهُ خَيْرٌ مِنْهَا	تو اُس کے لیے اُس سے بہتر بدلہ ہے
وَمَنْ جَاءَ بِالسَّيِّئَةِ	اور جو کوئی لائے گا ایک برائی
فَلَا يُجْزَى الَّذِينَ عَمِلُوا السَّيِّئَاتِ	تو بدلہ نہیں دیا جائے گا اُن کو جو کر رہے ہیں برائیاں
إِلَّا مَا كَانُوا يَعْمَلُونَ ﴿۸۴﴾	مگر اُسی کا جو وہ کیا کرتے تھے۔

یہ آیت خوشخبری سنارہی ہے کہ جس شخص نے نیکی کی اور پھر اُس کی نیکی کسی گناہ کی وجہ سے ضائع نہ ہوئی تو اُسے روزِ قیامت کئی گنا اجر ملے گا۔ اس کے برعکس جس بد نصیب نے برائی کی اور پھر اُس سے تو بہ نہ کی تو اُسے برائی کا بالکل ویسا ہی بدلہ ملے گا۔

آیت ۸۵

خدمتِ قرآن کا اعلیٰ صلہ

اے نبی! بے شک وہ اللہ جس نے فرض کیا ہے آپ پر قرآن (کی تبلیغ و اقامت)	إِنَّ الَّذِي فَرَضَ عَلَيْكَ الْقُرْآنَ
وہ ضرور واپس لانے والا ہے آپ کو آپ کی چاہت کی جگہ	لَرَادُّكَ إِلَىٰ مَعَادٍ ۖ
فرمائیے میرا رب خوب جاننے والا ہے اُسے جو لایا ہے ہدایت	قُلْ رَبِّي أَعْلَمُ مَنْ جَاءَ بِالْهُدَىٰ
اور اُسے جو کھلی گمراہی میں ہے۔	وَمَنْ هُوَ فِي ضَلَالٍ مُّبِينٍ ﴿۸۵﴾

اس آیت میں نبی اکرم ﷺ کو بشارت دی گئی کہ جس رب تعالیٰ نے آپ ﷺ پر قرآن حکیم لوگوں تک پہنچانے اور اس کے احکام کے نفاذ کی بھاری ذمہ داری ڈالی ہے، وہ آپ ﷺ کو ضرور کامیابی کی اُن منازل تک پہنچائے گا جو آپ ﷺ کو پسند ہیں۔ دنیا میں آپ ﷺ ایک فاتح کی حیثیت سے مکہ مکرمہ میں داخل ہوں گے اور آخرت میں آپ ﷺ اللہ تعالیٰ کی قربت کے اعلیٰ ترین مقام یعنی مقام محمود پر فائز ہوں گے۔ البتہ دنیا میں وقتی طور پر مشکلات ہیں۔ کچھ لوگ آپ ﷺ کی تعلیمات قبول کر رہے ہیں اور کچھ نہیں۔ اللہ تعالیٰ خوب جانتا ہے کون کیا کر رہا ہے، وہ ہر ایک کو اُس کے عمل کے اعتبار سے بدلہ دے دے گا۔

آیات ۸۶ تا ۸۸

باطل کے ساتھ سمجھوتا نہیں ہو سکتا

اور اے نبی! آپ تو نہیں رکھتے تھے امید	وَمَا كُنْتَ تَرْجُوَ
کہ نازل کی جائے گی آپ کی طرف کتاب	أَنْ يُسَلِّفَ إِلَيْكَ الْكِتَابَ

مگر رحمت ہے آپ کے رب کی طرف سے	إِلَّا رَحْمَةً مِّن رَّبِّكَ
سو آپ ہر گز نہ ہوں کافروں کے مددگار۔	فَلَا تَكُونَنَّ ظَهِيرًا لِلْكَافِرِينَ ﴿۸۱﴾
اور وہ کسی صورت روکنے نہ پائیں آپ کو اللہ کی آیات سے	وَلَا يَصُدُّكَ عَنْ آيَاتِ اللَّهِ
اس کے بعد کہ وہ نازل کی گئی ہیں آپ کی طرف	بَعْدَ إِذْ أُنزِلَتْ إِلَيْكَ
اور بلائیے اپنے رب کی طرف	وَادْعُ إِلَىٰ رَبِّكَ
اور ہر گز نہ ہوں مشرکین میں سے۔	وَلَا تَكُونَنَّ مِنَ الْمُشْرِكِينَ ﴿۸۲﴾
اور مت پکار اللہ کے ساتھ کسی دوسرے معبود کو	وَلَا تَدْعُ مَعَ اللَّهِ إِلَهًا آخَرَ
نہیں ہے کوئی معبود سوائے اُس کے	لَا إِلَهَ إِلَّا هُوَ
ہر چیز ہلاک ہونے والی ہے سوائے اُس کی ذات کے	كُلُّ شَيْءٍ هَالِكٌ إِلَّا وَجْهَهُ
اُسی کا حکم چلتا ہے	لَهُ الْحُكْمُ
اور اُسی کی طرف تم لوٹائے جاؤ گے۔	وَالِيهِ تُرْجَعُونَ ﴿۸۳﴾

وَقِيلَ لَهُمْ

الْقَالَةِ
فِي

مکی دور کے آخر میں مشرکین مکہ آپ ﷺ کو پیشکش کر رہے تھے کہ آپ ﷺ کچھ ہماری مان لیں اور ہم کچھ آپ ﷺ کی مان لیں گے۔ ایک معینہ مدت تک آپ ﷺ ہمارے معبودوں کی عبادت کریں۔ پھر ہم اتنی ہی مدت آپ ﷺ کے معبودِ واحد کی عبادت کریں گے۔ ان آیات میں نبی اکرم ﷺ کو تلقین کی گئی کہ باطل کے ساتھ کوئی سمجھو تا نہ کریں۔ اللہ تعالیٰ نے آپ ﷺ کو نبوت و رسالت اپنے خاص فضل سے عطا فرمائی ہے۔ اب اُس کے شکر کا تقاضا ہے کہ آپ ﷺ اُسی کے ہو کر رہیں اور کافروں کے اتحادی نہ بنیں۔ خیال رکھیں کہ کہیں کافر آپ ﷺ کو شرک کی طرف آمادہ کر کے اللہ تعالیٰ کے واضح

احکام سے پھیر نہ دیں۔ آپ ﷺ صرف اور صرف اسی کی بندگی کریں۔ اُس کے سوا کوئی معبود نہیں۔ اسی کی ذات ہمیشہ قائم و دائم رہنے والی ہے، ہر فیصلے کا اختیار اسی کے پاس ہے اور روزِ قیامت اسی کے سامنے حاضر ہونا ہے۔



ترجمہ برائے تکریم الکریم
قرآن حکیم

سُورَةُ الْعَنْكَبُوتِ مَكِّيَّةٌ

أَيَّاتُهَا ٢٩ رُكُوعَاتُهَا ٤

سورة العنكبوت

صبر و استقامت کی تلقین

سورہ عنکبوت مکی دور میں ایک ایسے پس منظر میں نازل ہوئی جب کفار کی طرف سے اہل ایمان پر تشدد اور مار پیٹ کا بازار گرم تھا۔ اس سورہ مبارکہ میں اللہ تعالیٰ نے اہل ایمان کو نرمی اور سختی دونوں ہی طرح سے صبر اور حق پر ڈٹے رہنے کی تلقین فرمائی۔

☆ آیات کا تجزیہ:

- آیات ۱۳ تا ۱۴
 - آیات ۲۰ تا ۲۲
 - آیات ۲۴ تا ۲۶
 - آیات ۲۵ تا ۲۶
- صبر و استقامت کی تلقین
 صبر و استقامت کے بارے میں رسولوں کی مثالیں
 مشرکانہ تصورات کی حقیقت
 اہل ایمان کے لیے ہدایات۔ مشرکین کے لیے وعیدیں

آیات ۲ تا ۴

صرف کلمہ پڑھ لینے سے جنت نہیں ملے گی

بِسْمِ اللّٰهِ الرَّحْمٰنِ الرَّحِیْمِ

الف۔ لام۔ میم۔	الْمَعَّ
کیا سمجھ لیا ہے لوگوں نے کہ وہ چھوڑ دیے جائیں گے	أَحْسِبَ النَّاسَ أَنْ يُتْرَكُوا
(اس پر) کہ انہوں نے کہا کہ ہم ایمان لے آئے	أَنْ يَقُولُوا آمِنًا
اور انہیں آزما یا نہ جائے گا۔	وَهُمْ لَا يُفْتَنُونَ ①
اور یقیناً ہم نے آزما یا تھا ان کو جو ان سے پہلے تھے	وَلَقَدْ فَتَنَّا الَّذِينَ مِنْ قَبْلِهِمْ

پھر اللہ ظاہر کر کے رہے گا اُن کو جو سچے ثابت ہوئے	فَلْيَعْلَمَنَّ اللَّهُ الَّذِينَ صَدَقُوا
اور وہ ظاہر کر کے رہے گا جھوٹوں کو۔	وَلْيَعْلَمَنَّ الْكٰذِبِيْنَ ۝۶
یا سمجھ لیا ہے اُن لوگوں نے جو کر رہے ہیں برے کام کہ وہ بچ کر نکل جائیں گے ہم سے	اَمْ حَسِبَ الَّذِيْنَ يَعْمَلُوْنَ السَّيِّئٰتِ اَنْ يَّسْبِقُوْنَآء
برا ہے جو وہ فیصلہ کر رہے ہیں۔	سَآءَ مَا يَحْكُمُوْنَ ۝۷

ان آیات میں خبردار کیا گیا کہ لوگ یہ نہ سمجھیں کہ محض زبان سے ایمان کا اقرار انہیں جہنم سے بچالے گا اور جنت میں پہنچادے گا۔ اللہ تعالیٰ آزمائش کے ذریعے ظاہر کر دے گا کہ کون صدق دل سے ایمان لایا ہے اور کون محض زبانی کلامی ایمان کا دعوے دار ہے۔ ماضی میں قوموں کی آزمائش اللہ تعالیٰ کی اس سنت کی گواہ ہے۔ حق کے مخالفین نے نہ صرف زبان سے اہل حق کو ستایا بلکہ پانی و غذا کی بندش، قید و بند کی مشکلات اور تشدد اور مار پیٹ کے ذریعے بھی شدید اذیتوں سے دوچار کیا۔ کئی مومنوں کو تڑپا تڑپا کر شہید کر دیا گیا۔ اب بھی حق کی راہ پر چلنے والوں کو ایسے حالات کا سامنا کرنے کے لیے تیار رہنا چاہیے۔ البتہ جن ظالموں کے تشدد سے اہل ایمان کی آزمائش ہو رہی ہے، وہ کان کھول کر سن لیں کہ وہ بدترین انجام سے دوچار ہو کر رہیں گے۔

آیات ۵ تا ۷

تربیت کے لیے نرمی اور سختی دونوں ضروری ہیں

جو کوئی امید رکھتا ہے اللہ سے ملنے کی	مَنْ كَانَ يَرْجُو لِقَاءَ اللَّهِ
تو بے شک اللہ کا مقرر کردہ وقت یقیناً آنے والا ہے	فَإِنَّ أَجَلَ اللَّهِ لَآتٍ ۝۸
اور وہی تو سب کچھ سننے والا، سب کچھ جاننے والا ہے۔	وَهُوَ السَّمِيعُ الْعَلِيمُ ۝۹
اور جو کوئی جہاد کرتا ہے	وَمَنْ جَاهَدَ

فَاتَّمَا يُجَاهِدُ لِنَفْسِهِ ط	تو بلاشبہ وہ تو جہاد کرتا ہے اپنے ہی لیے
إِنَّ اللَّهَ لَغَنِيٌّ عَنِ الْعَالَمِينَ ①	بے شک اللہ بے نیاز ہے تمام جہان والوں سے۔
وَالَّذِينَ آمَنُوا	اور وہ لوگ جو ایمان لائے
وَعَمِلُوا الصَّالِحَاتِ	اور انہوں نے عمل کیے اچھے
لَنُكَفِّرَنَّ عَنْهُمْ سَيِّئَاتِهِمْ	ہم ضرور دور کر دیں گے ان سے ان کی برائیاں
وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ②	اور ہم ضرور بدلہ دیں گے انہیں بہترین اُس کا جو عمل وہ کرتے رہے ہیں۔

یہ آیات اہل ایمان کو آزمائش میں ڈٹ جانے کی ہدایت دے رہی ہیں۔ البتہ ان کی تربیت کے لیے نرمی اور سختی دونوں اسلوب اختیار کیے گئے ہیں۔ سختی کے اعتبار سے آگاہ کیا گیا کہ جو لوگ بھی دین پر استقامت کے لیے مشقت اٹھا رہے ہیں وہ اپنے ہی اجر و ثواب کا سامان کر رہے ہیں۔ اس سے اللہ تعالیٰ کو کوئی فائدہ حاصل نہ ہو گا۔ نرمی کے اسلوب میں بشارت دی گئی کہ جو لوگ بھی آج تشدد اور اذیتوں کا سامنا کر رہے ہیں، اللہ تعالیٰ ان کے حال سے واقف ہے۔ عنقریب انہیں اس صبر و استقامت کا بھرپور صلہ دیا جائے گا۔ اللہ تعالیٰ ان کے گناہ معاف فرمادے گا اور ان کے حق پر ڈٹے رہنے اور دوسروں کو بھی دین حق کی دعوت دینے کے عمل کا بہترین بدلہ عطا فرمائے گا۔

آیات ۸ تا ۹

والدین کی طرف سے شرک کرنے کا حکم

وَوَصَّيْنَا الْإِنْسَانَ بِوَالِدَيْهِ حُسْنًا ط	اور ہم نے وصیت کی انسان کو اُس کے والدین کے ساتھ بھلائی کی
وَإِنْ جَاهَدَاكَ	اور اگر وہ دونوں مجبور کریں تمہیں

لِتُشْرِكَ بِى	کہ تم شریک کرو کسی کو میرے ساتھ
مَا لَيْسَ لَكَ بِهِ عِلْمٌ	نہیں ہے تمہارے پاس جس کے لیے کوئی علم
فَلَا تَطْعَمُهَا	تو مت کہنا مانو ان کا
اِلَىٰ مَرْجِعِكُمْ	میری طرف ہی لوٹنا ہے تم سب کو
فَاَنْتُمْ بِمَا كُنْتُمْ تَعْمَلُونَ ﴿۱﴾	تو میں بتا دوں گا تمہیں وہ جو تم کیا کرتے تھے۔
وَالَّذِينَ اٰمَنُوا	اور وہ لوگ جو ایمان لائے
وَعَمِلُوا الصّٰلِحٰتِ	اور انہوں نے عمل کیے اچھے
لَنُدْخِلَنَّهُمْ فِي الصّٰلِحِيْنَ ﴿۲﴾	ہم ضرور شامل فرمادیں گے انہیں نیک لوگوں میں۔

ان آیات میں ان نوجوانوں کے مسئلے کے حوالے سے رہنمائی دی گئی جنہیں ان کے والدین شرک کرنے پر مجبور کرتے ہیں۔ والدین کے ساتھ حسن سلوک کا حکم اللہ ہی نے دیا ہے۔ البتہ اگر وہ شرک یا شریعت کی کسی نافرمانی پر مجبور کریں تو اب ان کی بات نہیں مانی جائے گی۔ حدیث نبوی ﷺ کے مطابق :

لَا طَاعَةَ لِمَخْلُوقٍ فِي مَعْصِيَةِ الْخَالِقِ (ابوداؤد)

”مخلوق کی اطاعت نہیں کی جائے گی، خالق کی نافرمانی میں۔“

روز قیامت اولاد اور والدین سب اللہ تعالیٰ کے سامنے حاضر ہوں گے۔ ہر ایک کو اُس کے کیے کا بدلہ دے دیا جائے گا۔ دنیا میں اگر والدین ناراض ہو کر اولاد کو علیحدہ کر دیں تو گھبرانے کی ضرورت نہیں۔ اللہ تعالیٰ حق کے ایسے علمبرداروں کو نیک لوگوں کی پاکیزہ صحبت عطا فرمادے گا۔ سیدنا مصعب بن عمیرؓ کو مشرکہ والدہ نے گھر سے نکال دیا لیکن اب انہیں نبی اکرم ﷺ کی مبارک رفاقت حاصل ہو گئی۔ تربیت نبوی ﷺ کا نتیجہ یہ نکلا کہ انہوں نے صحابہ کرام میں سے سب سے پہلے مکہ سے باہر جا کر

قرآن کے مبلغ بننے کی سعادت حاصل کی۔ نبی اکرم ﷺ نے آپ کو مدینہ منورہ تبلیغ قرآن کے لیے بھیجا۔ آپ نے اپنی موثر تبلیغ کے ذریعے ایک سال کے دوران بہتر ۷۲ مردوں اور تین خواتین کو دائرۃ اسلام میں لانے کا شرف حاصل کیا۔

آیات ۱۰ تا ۱۱

اللہ ظاہر فرمادے گا کہ کون مومن ہے اور کون منافق؟

اور لوگوں میں سے وہ بھی ہے جو کہتا ہے	وَمِنَ النَّاسِ مَن يَقُولُ
ہم ایمان لائے اللہ پر	اٰمَنَّا بِاللّٰهِ
پھر جب اُسے ستایا جاتا ہے اللہ کی راہ میں	فَاِذَا اُوذِيَ فِي اللّٰهِ
وہ ٹھہراتا لوگوں کی طرف سے ستانے کو اللہ کے عذاب کی طرح	جَعَلَ فِتْنَةَ النَّاسِ كَعَذَابِ اللّٰهِ ط
اور اگر آجائے کوئی مدد تمہارے رب کی طرف سے	وَلَيِّنْ جَاءَ نَصْرٌ مِّن رَّبِّكَ
تو وہ ضرور کہیں گے کہ بے شک ہم تو تمہارے ساتھ تھے	لَيَقُولُنَّ اِنَّا كُنَّا مَعَكُمْ ط
تو کیا اللہ زیادہ باخبر نہیں ہے اس سے جو کچھ جہان والوں کے سینوں میں ہے؟	اَوْ لَيْسَ اللّٰهُ بِاَعْلَمَ بِمَا فِي صُدُوْرِ الْعٰلَمِيْنَ ۝۱۰
اور اللہ ظاہر کر کے رہے گا ان کو جو ایمان لائے	وَلَيَعْلَمَنَّ اللّٰهُ الَّذِيْنَ اٰمَنُوْا
اور وہ ظاہر کر کے رہے گا منافقوں کو۔	وَلَيَعْلَمَنَّ الْمُنٰفِقِيْنَ ۝۱۱

یہ آیات منافقانہ کردار واضح کر رہی ہیں۔ جہاں سہولتیں اور فوائد ہوں وہاں منافق ساتھ دیتا ہے اور جہاں مال و جان کی قربانی کا معاملہ آئے منافق پیچھے ہٹ جاتا ہے۔ ان آیات میں خبردار کیا گیا کہ اللہ تعالیٰ آزمائشوں کے ذریعے ہر کلمہ گو مسلمان کے حقیقی

کردار کو ظاہر فرمادے گا۔ حق کی خاطر جان و مال کی بازی لگانے والے، مومن ثابت ہوں گے اور دنیا کی خاطر، دین کے لیے قربانیوں سے گریز کرنے والے منافق قرار پائیں گے۔

آیات ۱۲ تا ۱۳

نوجوانوں کے لیے کافر بزرگوں کا فریب

وَقَالَ الَّذِينَ كَفَرُوا	اور کہا ان لوگوں نے جنہوں نے کفر کیا
لِلَّذِينَ آمَنُوا	ان لوگوں سے جو ایمان لائے
اتَّبِعُوا سَبِيلَنَا	پیروی کرو ہمارے راستے کی
وَلْنَحِبِلْ خَطِيئَتُمْ	اور ہم اٹھالیں گے تمہاری خطائیں
وَمَا هُمْ بِحٰمِلِيْنَ مِنْ خَطِيئَتِهِمْ مِنْ شَيْءٍ ط	اور نہیں ہیں وہ اٹھانے والے ان کی خطاؤں میں سے کچھ بھی
اِنَّهُمْ لَكٰذِبُوْنَ ۝۱۲	بلاشبہ وہ یقیناً جھوٹے ہیں۔
وَلِيَحْمِلُنَّ اَثْقَالَهُمْ	اور وہ لازماً اٹھائیں گے اپنے بوجھ
وَ اَثْقَالًا مَّعَ اَثْقَالِهِمْ ۝۱۳	اور کچھ دوسرے بوجھ اپنے بوجھوں کے ساتھ
وَلَيَسْئَلُنَّ يَوْمَ الْقِيٰمَةِ عِبًا كَانُوْا يَفْتَرُوْنَ ع	اور ضرور ان سے پوچھا جائے گا قیامت کے دن اُس کے بارے میں جو وہ گھڑتے رہے جھوٹ۔

۱۳

مشرکین مکہ کے بڑے بوڑھے نوجوانوں کو بڑے میٹھے انداز میں سمجھاتے تھے کہ محمد ﷺ کی بات نہ مانو، ہمارے راستے پر چلو۔ اگر ہمارے راستے پر چلنا گناہ ہے تو ہم روز قیامت یہ گناہ اپنے سر لے لیں گے۔ ان آیات میں آگاہ کیا گیا کہ قیامت کے روز کوئی

کسی کا گناہ اپنے ذمے نہ لے سکے گا۔ اگر توبہ نہ کی تو ہر ایک کو اپنے کیے ہوئے گناہ کی سزا کا سامنا کرنا پڑے گا۔ البتہ گمراہ کرنے والوں کو دگنی سزا ملے گی۔ اپنی گمراہی کا وبال بھی اُن پر آئے گا اور دوسروں کو گمراہ کرنے کا عذاب بھی جھیلنا پڑے گا۔ ارشادِ نبوی ﷺ ہے:

”جس نے کسی بھلائی کو جاری کیا پھر اُس پر عمل کیا تو اُس کے لیے اجر ہے اور اُس کا اجر بھی ہے جس نے اس بھلائی پر عمل کیا، عمل کرنے والے کے اجر میں کمی کیے بغیر۔ اور جس نے کسی برائی کو جاری کیا پھر اُس پر عمل کیا تو اُس کے لیے وبال ہے اور اُس کا وبال بھی ہے جس نے اس برائی پر عمل کیا عمل کرنے والے کے وبال میں کمی کیے بغیر“ (ابن ماجہ)۔

آیات ۱۴ تا ۱۵

حضرت نوحؑ کی استقامت

اور یقیناً ہم نے بھیجا نوحؑ کو اُن کی قوم کی طرف	وَلَقَدْ ارْسَلْنَا نُوحًا اِلَىٰ قَوْمِهِ
تو وہ رہے اُن میں پچاس کم ہزار برس	فَاكْبَثَ فِيهِمْ اَلْفَ سَنَةٍ اِلَّا خَمْسِيْنَ عَامًا ط
پھر آپکڑا قوم کو طوفان نے	فَاخَذَهُمُ الطُّوفَانُ
جبکہ وہ ظالم تھے۔	وَهُمْ ظَالِمُوْنَ ۝۱۴
پھر ہم نے بچالیا نوحؑ کو اور کشتی والوں کو	فَاَنْجَيْنَاهُ وَاَصْحَابَ السَّفِيْنَةِ
اور ہم نے بنا دیا کشتی کو ایک نشانی تمام جہان والوں کے لیے۔	وَجَعَلْنَاهَا اٰيَةً لِّلْعٰلَمِيْنَ ۝۱۵

یہ آیات بیان کر رہی ہیں کہ حضرت نوحؑ اپنی قوم کے درمیان ۹۵۰ برس تک رہے اور انہیں حق کی دعوت دیتے رہے۔ قوم نے حق کی دعوت کو ٹھکرا دیا اور حضرت نوحؑ کے خلاف بڑی بڑی سازشیں کیں۔ حضرت نوحؑ بڑی استقامت کے ساتھ حق کی راہ میں ڈٹے رہے۔ آخر کار ایک طوفان کے ذریعے مخالفین حق کو ہلاک کر دیا گیا۔ حضرت نوحؑ اور اہل حق اللہ

تعالیٰ کے حکم سے ایک کشتی میں سوار ہو گئے اور طوفان کے شر سے محفوظ رہے۔ اللہ تعالیٰ نے اس کشتی کو رہتی دنیا تک لوگوں کے لیے ایک یادگار بنا دیا۔ مکہ میں ظالموں کے ظلم و ستم کا شکار ہونے والے مومنوں کو یہاں پیغام دیا گیا کہ تمہیں تو ابھی چند برس ہی ظلم و ستم سہتے اور ایک گمراہ قوم کی ہٹ دھرمیاں برداشت کرتے گزرے ہیں، ذرا ہمارے بندے نوحؑ کے صبر و ثبات اور عزم و استقلال کو دیکھو جنہوں نے نوسو پچاس برس تک ان مصائب کا مقابلہ کیا۔

آیات ۱۸ تا ۱۶

حضرت ابراہیمؑ کی دعوت

اور (ہم نے بھیجا) ابراہیمؑ کو جب انہوں نے کہا اپنی قوم سے	وَ اِبْرٰهٖمَ اِذْ قَالَ لِقَوْمِهٖ
عبادت کرو اللہ کی اور بچو اُس کی نافرمانی سے	اَعْبُدُوْا اللّٰهَ وَ اتَّقُوْهُ ۗ
یہ بہتر ہے تمہارے لیے اگر تم جانتے ہو۔	ذٰلِكُمْ خَيْرٌ لَّكُمْ اِنْ كُنْتُمْ تَعْلَمُوْنَ ﴿۱۶﴾
بے شک تم عبادت کرتے ہو اللہ کے سوا چند بتوں ہی کی	اِنَّ سَا تَعْبُدُوْنَ مِنْ دُوْنِ اللّٰهِ اَوْثَانًا
اور تم گھڑتے ہو سراسر جھوٹ	وَ تَخْلُقُوْنَ اِفْكًَا ۗ
بلاشبہ جن کی تم عبادت کرتے ہو اللہ کے سوا	اِنَّ الَّذِيْنَ تَعْبُدُوْنَ مِنْ دُوْنِ اللّٰهِ
اختیار نہیں رکھتے تمہارے لیے کسی رزق کا	لَا يَبْلُكُوْنَ لَكُمْ رِزْقًا
سو تم تلاش کرو اللہ کے ہاں ہی رزق	فَاَبْتَغُوْا عِنْدَ اللّٰهِ الرِّزْقَ
اور عبادت کرو اُس کی	وَ اَعْبُدُوْهُ
اور اُس کا شکر کرو	وَ اشْكُرُوْا لَهٗ ۗ

اُسی کی طرف تم لوٹائے جاؤ گے۔	إِلَيْهِ تُرْجَعُونَ ﴿۱۷﴾
اور اگر تم جھٹلاؤ	وَإِنْ تَكْذِبُوا
تو جھٹلا چکی ہیں کئی امتیں تم سے پہلے	فَقَدْ كَذَّبَ أُمَمٌ مِّنْ قَبْلِكُمْ ط
اور نہیں ہے رسول کے ذمے مگر صاف صاف پہنچا دینا۔	وَمَا عَلَى الرَّسُولِ إِلَّا الْبَلَاغُ الْمُبِينُ ﴿۱۸﴾

حضرت ابراہیمؑ نے طویل عرصہ تک اپنی قوم کو دعوتِ حق دی جس کا لب لباب یہ تھا:

- i. صرف اور صرف اللہ تعالیٰ کی بندگی کرو اور اُس کی نافرمانی سے بچو۔ اسی میں تمہاری بھلائی ہے۔
- ii. اللہ تعالیٰ کے سوا دیگر تمام معبود خود ساختہ یعنی تمہارے اپنے گھڑے ہوئے ہیں اور اُن کی کوئی حقیقت نہیں۔
- iii. تم باطل معبودوں کی عبادت کے حوالے سے نفع یا نقصان کی جو داستانیں بیان کرتے ہو وہ سب جھوٹی ہیں۔
- iv. انسانوں کو رزق اور تمام ضروریات اللہ تعالیٰ فراہم کرتا ہے۔ لہذا اُسی کا شکر ادا کرو اور اُس کے ساتھ من گھڑت معبودوں کو مت شریک کرو۔
- v. کوئی چاہے نہ چاہے اُسے اللہ تعالیٰ کی عدالت میں حاضر ہونا ہے اور اُس کے لیے ہمیشہ ہمیش کی جنت یا جہنم کا فیصلہ اُسی نے کرنا ہے۔

vi. اگر تم نے دعوتِ حق کو جھٹلایا تو یہ روش ماضی میں بھی کئی قوموں نے اختیار کی تھی۔ رسولوں کی ذمہ داری صاف صاف حق کا پیغام پہنچا دینا ہے لوگوں سے منوانا نہیں۔ البتہ جو لوگ حق سے اعراض کریں گے وہ دنیا کی رسوائی اور آخرت کے شدید عذاب سے دوچار ہو کر رہیں گے۔

آیات ۱۹ تا ۲۳

تمام انسانوں کے لیے درسِ عبرت

اور کیا انہوں نے نہیں دیکھا	أَوَلَمْ يَرَوْا
-----------------------------	------------------

کیسے ابتدا کرتا ہے اللہ تخلیق کی	كَيْفَ يُبْدِئُ اللَّهُ الْخَلْقَ
پھر وہ دہرائے گا اُسے	ثُمَّ يَعِيدُهَا ط
بے شک یہ اللہ پر بہت آسان ہے۔	إِنَّ ذَلِكَ عَلَى اللَّهِ يَسِيرٌ ﴿۱۹﴾
اے نبی! فرمائیے چلو پھر زمین میں	قُلْ سِيرُوا فِي الْأَرْضِ
پھر دیکھو کیسے اُس نے ابتدا کی تخلیق کی	فَانظُرُوا كَيْفَ بَدَأَ الْخَلْقَ
پھر اللہ ہی پیدا کرے گا اُسے دوسری پیدائش میں	ثُمَّ اللَّهُ يُنشِئُ النَّشْأَةَ الْآخِرَةَ ط
بے شک اللہ ہر چیز پر قادر ہے۔	إِنَّ اللَّهَ عَلَىٰ كُلِّ شَيْءٍ قَدِيرٌ ﴿۲۰﴾
وہ عذاب دیتا ہے جسے چاہتا ہے	يُعَذِّبُ مَن يَشَاءُ
اور رحم کرتا ہے جس پر چاہتا ہے	وَيَرْحَمُ مَن يَشَاءُ ج
اور اسی کی طرف تم پلٹائے جاؤ گے۔	وَالِيهِ تُقْلَبُونَ ﴿۲۱﴾
اور تم نہیں ہو بے بس کرنے والے (اللہ کو) زمین میں	وَمَا أَنْتُمْ بِمُعْجِزِينَ فِي الْأَرْضِ
اور نہ ہی آسمان میں	وَلَا فِي السَّمَاوَاتِ
اور نہیں ہے تمہارے لیے اللہ کے سوا کوئی دوست اور نہ کوئی مددگار۔	وَمَا لَكُمْ مِّنْ دُونِ اللَّهِ مِنْ وَّالِيٍّ وَلَا نَصِيرٍ ﴿۲۲﴾
اور جنہوں نے انکار کیا اللہ کی آیات کا	وَالَّذِينَ كَفَرُوا بِآيَاتِ اللَّهِ
اور اُس کی ملاقات کا	وَلِقَائِهِ

وہ نامید ہو چکے ہیں میری رحمت سے	أُولَئِكَ يَسُؤُا مِنْ رَحْمَتِي
اور یہی لوگ ہیں جن کے لیے دردناک عذاب ہے۔	وَ أُولَئِكَ لَهُمْ عَذَابٌ أَلِيمٌ ﴿۳۳﴾

ان آیات میں تمام انسانوں کو غور و فکر کی دعوت دی گئی ہے :

i. اللہ تعالیٰ نے کائنات میں کیسی کیسی مخلوقات بنائی ہیں۔ وہ اللہ تمہیں دوبارہ زندہ کرنے پر بھی قادر ہے۔ اُس کے لیے ایسا کرنا انتہائی آسان ہے۔

ii. روزِ قیامت اللہ تعالیٰ کے سامنے تمہاری حاضری ہو کر رہے گی۔ وہ جسے چاہے گا عذاب دے گا اور جسے چاہے گا بخش دے گا۔

iii. کوئی مخلوق زمین یا آسمان میں کہیں بھاگ کر اللہ تعالیٰ کی پکڑ سے نہیں بچ سکتی۔ نہ ہی کوئی اور اللہ تعالیٰ کے سامنے اُس کی مدد کرنے والا یا حمایتی ہو گا۔

iv. جو بد نصیب اللہ تعالیٰ کی نازل کردہ تعلیمات اور آخرت میں اُس کے سامنے حاضری کا انکار کر رہے ہیں، وہ اُس کی رحمت سے مایوس ہوں گے اور دردناک عذاب سے دوچار ہوں گے۔

آیات ۲۴ تا ۲۷

حضرت ابراہیمؑ پر اللہ تعالیٰ کے انعامات

پھر نہ تھا جواب ابراہیمؑ کی قوم کا	فَمَا كَانَ جَوَابَ قَوْمِهِ
مگر یہ کہ انہوں نے کہا قتل کر دو انہیں یا جلادو انہیں	إِلَّا أَنْ قَالُوا اقْتُلُوهُ أَوْ حَرِّقُوهُ
تو بچا لیا انہیں اللہ نے آگ سے	فَأَنْجَاهُ اللَّهُ مِنَ النَّارِ ۗ
بے شک اس میں یقیناً نشانیاں ہیں اُن کے لیے جو ایمان لاتے ہیں۔	إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ ﴿۳۴﴾
اور فرمایا ابراہیمؑ نے بے شک تم نے جو بنائے ہیں اللہ	وَ قَالَ إِنَّمَا اتَّخَذْتُمْ مِّنْ دُونِ اللَّهِ أَوْثَانًا ۚ

کے سوا بت	
آپس کی دوستی کی وجہ سے ہیں دنیا کی زندگی میں	مَوَدَّةَ بَيْنِكُمْ فِي الْحَيَاةِ الدُّنْيَا ۱۷
پھر قیامت کے دن انکار کرے گا تم میں سے ایک دوسرے کا	ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ
اور لعنت کرے گا تم میں سے ایک دوسرے پر	وَيَلْعَنُ بَعْضُكُم بَعْضًا ۱۸
اور تمہارا ٹھکانا آگ ہے	وَمَا لَكُمْ النَّارَ
اور نہ ہو گا تمہارے لیے کوئی مددگار۔	وَمَا لَكُمْ مِّنْ نَّصِيرِينَ ۱۹
تو دعوت قبول کر لی ابراہیمؑ کی لوطؑ نے	فَأَمَّنَ لَهُ لُوطٌ ۲۰
فرمایا ابراہیمؑ نے بے شک میں ہجرت کرنے والا ہوں اپنے رب کی طرف	وَقَالَ إِنِّي مُهَاجِرٌ إِلَىٰ رَبِّي ۲۱
بلاشبہ وہی زبردست ہے، کمال حکمت والا۔	إِنَّهُ هُوَ الْعَزِيزُ الْحَكِيمُ ۲۲
اور ہم نے عطا کیے انہیں اسحاقؑ اور یعقوبؑ	وَوَهَبْنَا لَهُ إِسْحَاقَ وَيَعْقُوبَ
اور ہم نے رکھ دی ان کی اولاد میں نبوت اور کتاب	وَجَعَلْنَا فِي ذُرِّيَّتِهِ النَّبُوَّةَ وَالْكِتَابَ
اور ہم نے دیا انہیں ان کا اجر دنیا میں	وَأَتَيْنَاهُ أَجْرَهُ فِي الدُّنْيَا ۲۳
اور بے شک وہ آخرت میں یقیناً نیک لوگوں میں سے ہوں گے۔	وَأِنَّهُ فِي الْآخِرَةِ لِمِنَ الصَّالِحِينَ ۲۴

وقف ازادہ

حضرت ابراہیمؑ کی قوم نے ان کی دعوت کو جھٹلایا اور انہیں دہکتی ہوئی آگ میں ڈال دیا۔ اللہ تعالیٰ نے ان کے لیے آگ کو گل و گلزار بنا دیا۔ حضرت ابراہیمؑ نے قوم کو آگاہ کیا کہ تم جانتے ہو کہ مٹی کے بنائے ہوئے بت تمہارے کچھ کام نہیں آسکتے۔ لیکن یہ

دنیا کی رشتہ داریوں اور تعلقات کے بندھن ہیں جن کی وجہ سے تم باطل تصورات پر اڑے ہوئے ہو۔ ایک دوسرے سے وابستہ مفادات اور ایک دوسرے کی ناراضی کا خوف ہے جو تمہارے پاؤں کی بیڑی بن چکا ہے۔ اب تم جان بوجھ کر حق کی طرف آنے سے اعراض کر رہے ہو۔ البتہ جان لو کہ قیامت کے دن کوئی تعلق کام نہ آئے گا۔ گمراہی میں مبتلا دوست اور رشتہ دار ایک دوسرے پر لعنت کریں گے اور ایک دوسرے کو اپنی گمراہی کا ذمے دار قرار دیں گے۔ وہاں تم سب کا ٹھکانہ جہنم کی آگ ہوگی اور کوئی تمہاری مدد کے لیے نہ آئے گا۔

حضرت ابراہیمؑ نے جب محسوس کیا کہ اس قوم سے کسی بھلائی کی توقع نہیں تو آپ نے وہاں سے ہجرت فرمائی۔ حضرت لوطؑ آپ پر ایمان لائے اور ساتھ ہی ہجرت کی۔ حضرت ابراہیمؑ مشرک رشتہ داروں سے کٹے تو اللہ تعالیٰ نے انہیں اسحقؑ جیسا بیٹا اور یعقوبؑ جیسا پوتا عطا فرمایا۔ پھر ان کی نسل میں نبوت کا سلسلہ جاری فرما دیا۔ اللہ تعالیٰ نے انہیں دنیا میں اس طرح نوازے کہ چار ہزار برس سے ان کا نام روشن ہے اور قیامت تک رہے گا۔ تمام مسلمان، عیسائی اور یہودی انہیں اپنا امام مانتے ہیں۔ پھر آخرت میں بھی وہ اعلیٰ مقام پر فائز ہوں گے۔

آیات ۲۸ تا ۳۰

قوم لوط کی خباثت

اور (یاد کرو) لوطؑ کو جب انہوں نے فرمایا اپنی قوم سے	وَلَوْطًا إِذْ قَالَ لِقَوْمِهِ
بے شک تم تو کرتے ہو وہ بے حیائی کا کام	إِنَّكُمْ لَتَأْتُونَ الْفَاحِشَةَ
نہیں کیا تم سے پہلے جسے کسی نے بھی جہان والوں میں سے۔	مَا سَبَقَكُمْ بِهَا مِنْ أَحَدٍ مِنَ الْعَالَمِينَ ﴿۲۸﴾
کیا تم (شہوت کے مارے) آتے ہو مردوں پر	أَيُّكُمْ لَتَأْتُونَ الرِّجَالَ
اور کاٹتے ہو (بقائے نسل کے اصل) راستے کو	وَتَقَطُّونَ السَّبِيلَ

اور کرتے ہو اپنی مجلسوں میں برے کام	وَتَاتُونَ فِي نَادِيكُمْ الْمُنْكَرَ ط
تو نہ تھا جواب اُن کی قوم کا	فَمَا كَانَ جَوَابَ قَوْمِهِ
مگر یہ کہ اُنہوں نے کہا لے آؤ ہم پر اللہ کا عذاب	إِلَّا أَنْ قَالُوا ائْتِنَا بِعَذَابِ اللَّهِ
اگر تم بچوں میں سے ہو۔	إِنْ كُنْتُمْ مِنَ الصَّادِقِينَ ۲۹
عرض کی لوٹنے اے میرے رب! مدد فرما میری فساد کی لوگوں کے خلاف۔	قَالَ رَبِّ انصُرْنِي عَلَى الْقَوْمِ الْمُفْسِدِينَ ۳۰

۳۵

یہ آیات آگاہ کر رہی ہیں کہ تاریخ انسانی میں ہم جنس پرستی جیسے قبیح جرم کا ارتکاب سب سے پہلے قوم لوط نے کیا۔ وہ بد بخت بھری محفلوں میں اس جرم کا ارتکاب کرتے تھے۔ حضرت لوط نے اُن کی اصلاح کی بھرپور کوشش کی لیکن وہ ٹس سے مس نہ ہوئے۔ سرکشی کی اس انتہا کو پہنچے کہ حضرت لوط سے مطالبہ کرنے لگے کہ ہم پر اللہ تعالیٰ کا قہر نازل کر کے اپنی رسالت کی سچائی کا ثبوت پیش کرو۔ حضرت لوط نے اللہ تعالیٰ سے اس سرکش قوم کے مقابلے میں مدد کرنے کی التجا کی۔

آیات ۳۱ تا ۳۵

قوم لوط کا برا انجام

اور جب لائے ہمارے بھیجے ہوئے (فرشتے) ابراہیم کے پاس خوشخبری	وَلَمَّا جَاءَتْ رُسُلُنَا إِبْرَاهِيمَ بِالْبُشْرَى ۱
کہنے لگے بے شک ہم ہلاک کرنے والے ہیں اس بستی کے رہنے والوں کو	قَالُوا إِنَّا مُهْلِكُوا أَهْلَ هَذِهِ الْقَرْيَةِ ۲
بے شک اس بستی کے رہنے والے ظالم ہیں۔	إِنَّ أَهْلَهَا كَانُوا ظَالِمِينَ ۳
فرمایا ابراہیم نے اس بستی میں تو لوط بھی ہیں	قَالَ إِنَّ فِيهَا لُوطًا ط

کہا فرشتوں نے ہم خوب جاننے والے ہیں انہیں جو اس بستی میں ہیں	قَالُوا نَحْنُ اَعْلَمُ بِمَنْ فِيهَا
ہم ضرور بچالیں گے لوٹ کو اور ان کے گھر والوں کو	لَنُنَجِّيَنَّهُ وَاَهْلَهُ
سوائے ان کی بیوی کے	اِلَّا امْرَاَتَهُ
وہ پیچھے رہ جانے والوں میں سے ہے۔	كَانَتْ مِنَ الْغَابِرِينَ ﴿۲۱﴾
اور جب آئے ہمارے بھیجے ہوئے (فرشتے) لوٹ کے پاس	وَلَمَّا اُنْجَاۗتْ رُسُلَنَا لُوۡطًا
وہ غمگین ہوئے ان کی وجہ سے	سَيِّءًا بِهٖمُ
اور تنگ ہوئے ان کی وجہ سے دل میں	وَضَاقَ بِهٖمُ ذُرْعًا
کہا فرشتوں نے مت ڈریے	وَقَالُوا لَا تَخَفْ
اور نہ ہی غم کیجیے	وَلَا تَحْزَنْ
بے شک ہم بچالیں گے آپ کو اور آپ کے گھر والوں کو	اِنَّا مُنۡجُوۡكَ وَاَهْلَكَ
سوائے آپ کی بیوی کے	اِلَّا امْرَاَتَكَ
وہ پیچھے رہ جانے والوں میں سے ہے۔	كَانَتْ مِنَ الْغَابِرِينَ ﴿۲۲﴾
بے شک ہم نازل کرنے والے ہیں اس بستی کے رہنے والوں پر	اِنَّا مُنۡزِلُوۡنَ عَلٰۤی اَهْلِ هٰذِهِ الْقَرْيَةِ
عذاب آسمان سے	رِجۡزًا مِّنَ السَّمَآءِ
اس وجہ سے کہ وہ نافرمانی کیا کرتے تھے۔	بِمَا كَانُوۡا يَفۡسُقُوۡنَ ﴿۲۳﴾

اور یقیناً ہم نے چھوڑی اُس بستی میں	وَلَقَدْ تَرَكْنَا مِنْهَا
ایک واضح نشانی	آيَةً بَيِّنَةً
اُن کے لیے جو سمجھتے ہیں۔	لِقَوْمٍ يَعْقِلُونَ ﴿۲۰﴾

اللہ تعالیٰ نے قوم لوط پر عذاب نازل کرنے کے لیے فرشتوں کو خوبصورت لڑکوں کی صورت میں بھیجا۔ وہ فرشتے پہلے حضرت ابراہیمؑ کے پاس آئے اور انہیں حضرت اسحاقؑ کی ولادت کی بشارت دی۔ پھر بتایا کہ ہم قوم لوط کو تباہ کرنے کے لیے بھیجے گئے ہیں۔ حضرت ابراہیمؑ نے چاہا کہ اُس ظالم قوم کو سنبھلنے کے لیے کچھ مزید مہلت مل جائے۔ مگر اُن کی یہ خواہش پوری نہیں کی گئی کیونکہ اُس قوم پر عذابِ الہی کا نزول طے ہو چکا تھا۔ جب فرشتے حضرت لوطؑ کے پاس آئے تو وہ انہیں خوبصورت لڑکوں کی صورت میں دیکھ کر گھبرائے۔ انہیں قوم کی طرف سے ان مہمانوں کے ساتھ بری حرکت کا اندیشہ تھا۔ فرشتوں نے انہیں اپنی حقیقت بتا کر تسلی دی۔ پھر قوم پر عذاب کے فیصلہ سے آگاہ کیا اور بتایا کہ آپ اپنے اہل خانہ سمیت اس عذاب سے محفوظ رہیں گے۔ البتہ آپ کی بیوی کی ہمدردیاں فاسق قوم کے ساتھ ہیں اور اُس کا انجام بھی اُن کے ساتھ ہی ہو گا۔ اُس بد بخت قوم کی بستی کو الٹ دیا گیا اور اوپر سے کنکریوں کی بارش برسائی گئی۔ طویل عرصہ تک اُن کی بستی کے کھنڈرات بعد میں آنے والی قوموں کے لیے نشانِ عبرت بنے رہے۔

آیات ۳۶ تا ۳۹

مجرم قوموں کی عبرتناک مثالیں

اور (ہم نے بھیجا) مدین کی طرف اُن کے بھائی شعیبؑ کو	وَإِلَىٰ مَدْيَنَ أَخَاهُمْ شُعَيْبًا
تو انہوں نے فرمایا اے میری قوم! عبادت کرو اللہ کی	فَقَالَ يٰقَوْمِ اعْبُدُوا اللَّهَ
اور امید رکھو آخرت کے دن کی	وَارْجُوا الْيَوْمَ الْآخِرَ

اور مت پھر زمین میں فساد ہی بن کر۔	وَلَا تَعْتَوُوا فِي الْأَرْضِ مُفْسِدِينَ ﴿۲۱﴾
تو انہوں نے جھٹلاد یا شعیبؑ کو	فَكَذَّبُوهُ
تو پکڑ لیا انہیں زلزلے نے	فَاخَذَهُمُ الرَّجْفَةُ
تو وہ ہو گئے اپنے گھر میں اوندھے گرے ہوئے۔	فَأَصْبَحُوا فِي دَارِهِمْ جُثَثِينَ ﴿۲۲﴾
اور (ہم نے برباد کیا) عاد اور ثمود کو	وَعَادًا وَثَمُودًا
اور واضح ہو چکے ہیں تمہارے لیے اُن کے (تباہ شدہ) مکانات	وَقَدْ تَبَيَّنَ لَكُمْ مِّنْ مَّسْكِنِهِمْ ﴿۲۳﴾
اور خوشنما کر دیا اُن کے لیے شیطان نے اُن کے اعمال کو	وَزَيَّنَ لَهُمُ الشَّيْطَانُ أَعْمَالَهُمْ
اور اُس نے روک دیا انہیں سیدھی راہ سے	فَصَدَّهُمْ عَنِ السَّبِيلِ
حالانکہ وہ سمجھدار تھے۔	وَكَانُوا مُسْتَبْصِرِينَ ﴿۲۴﴾
اور (ہم نے ہلاک کیا) قارون، فرعون اور ہامان کو	وَقَارُونَ وَفِرْعَوْنَ وَهَامَانَ ﴿۲۵﴾
اور بلا شبہہ لائے تھے اُن کے پاس موسیٰؑ واضح نشانیاں	وَلَقَدْ جَاءَهُمْ مُّوسَىٰ بِالْبَيِّنَاتِ
تو انہوں نے تکبر کیا زمین میں	فَأَسْتَكْبَرُوا فِي الْأَرْضِ
اور وہ نہیں تھے بچ نکلنے والے۔	وَمَا كَانُوا سَابِقِينَ ﴿۲۶﴾

ان آیات میں چار مجرم قوموں کی روش بطور عبرت پیش کی گئی ہے۔ اصحابِ مدین نے سیدنا شعیبؑ کی دعوتِ حق کو جھٹلایا۔ اللہ تعالیٰ نے ایک زلزلہ کے ذریعے انہیں برباد کر دیا۔ قوم عاد اور قوم ثمود نے باوجود سمجھدار ہونے کے رسولوں کی واضح تعلیمات کو قبول نہ کیا اور شیطان کی سبھائی ہوئی احمقانہ روش کو اختیار کر کے خسارے کا سودا کیا۔ فرعون، ہامان اور قارون

نے سیدنا موسیٰ کے واضح معجزوں کو جادو قرار دے دیا اور انتہائی تکبر کے ساتھ حق کی دعوت کو رد کر دیا۔ البتہ وہ اللہ کی قدرت کے سامنے نہ ٹھہر سکے اور تباہی کا شکار ہوئے۔

آیت ۲۰

عذاب کی چار صورتیں

توہر ایک کو ہم نے پکڑا اُس کے گناہ کی وجہ سے	فَكُلًّا أَخَذْنَا بِذُنُوبِهِ ۚ
پھر اُن میں سے کوئی وہ تھا ہم نے بھیجی جس پر پتھر اُڑوا لی ہوا	فَبَيْنَهُمْ مَّنْ أَرْسَلْنَا عَلَيْهِ حَاصِبًا ۚ
اور اُن میں سے کوئی وہ تھا پکڑ لیا جسے ایک ہولناک آواز نے	وَمِنْهُمْ مَّنْ أَخَذَتْهُ الصَّيْحَةُ ۚ
اور اُن میں سے کوئی وہ تھا ہم نے دھنسا دیا جسے زمین میں	وَمِنْهُمْ مَّنْ خَسَفْنَا بِهِ الْأَرْضَ ۚ
اور اُن میں سے کوئی وہ تھا جسے ہم نے غرق کر دیا	وَمِنْهُمْ مَّنْ أَغْرَقْنَا ۚ
اور نہ تھا اللہ کہ ظلم کرتا اُن پر	وَمَا كَانَ اللَّهُ لِيُظْلِمَهُمْ
اور لیکن وہ خود ہی اپنی جانوں پر ظلم کرتے رہے۔	وَلَكِنْ كَانُوا أَنْفُسَهُمْ يَظْلِمُونَ ﴿۲۰﴾

اس آیت میں عذاب کی چار صورتیں بیان ہوئیں جن کے ذریعے بڑی بڑی تہذیبوں کو ملیا میٹ کر دیا گیا:

i. تیز آندھی جس کے ذریعے ظالم قوموں پر کنکریاں برسائی گئیں۔ حضرت لوطؑ کی قوم پر یہی عذاب آیا۔

ii. زلزلہ جس کے ذریعے قومِ ثمود اور اصحابِ مدین کو ہلاک کیا گیا۔

iii. زمین میں دھنسا دینا جس کے ذریعے قارون کو نیست و نابود کیا گیا۔

iv. طوفان یا سمندر میں غرق کر دینا جیسا کہ قومِ نوحؑ اور آلِ فرعون کو تباہی سے دوچار کیا گیا۔

قوموں پر عذاب اُن کے اپنے سیاہ کرتوتوں کی وجہ سے آئے۔ اللہ تعالیٰ نے تو اپنے رسولوں کے ذریعے انہیں سیدھی راہ پر لانے میں کوئی کسر نہ چھوڑی لیکن انہوں نے دنیا کے وقتی مفادات کو ترجیح دی اور رسولوں کی دعوت کو رد کر دیا۔ اپنی بربادی و تباہی کے وہ خود ذمے دار تھے اور اللہ تعالیٰ نے اُن پر کوئی ظلم نہیں کیا۔

آیات ۴۱ تا ۴۴

شرک کی حقیقت ... مکڑی کا جال

اُن لوگوں کی مثال جنہوں نے بنا رکھے ہیں اللہ کے سوا اور مددگار	مَثَلُ الَّذِينَ اتَّخَذُوا مِنْ دُونِ اللَّهِ اَوْلِيَاءَ
مکڑی کی مثال جیسی ہے	كَمَثَلِ الْعَنْكَبُوتِ ۚ
جس نے بنایا ایک گھر	اِتَّخَذَتْ بَيْتًا ۗ
حالانکہ بے شک سب گھروں میں زیادہ کمزور یقیناً مکڑی کا گھر ہے	وَ اِنَّ اَوْهَنَ الْبُيُوتِ لَبَيْتُ الْعَنْكَبُوتِ ۗ
کاش! وہ جان لیتے۔	لَوْ كَانُوا يَعْلَمُونَ ﴿۴۱﴾
بے شک اللہ جانتا ہے انہیں جن کو وہ پکارتے ہیں اُس کے سوا کسی بھی چیز میں سے	اِنَّ اللّٰهَ يَعْلَمُ مَا يَدْعُونَ مِنْ دُونِهٖ مِنْ شَيْءٍ ۗ
اور وہی زبردست ہے، کمالِ حکمت والا۔	وَهُوَ الْعَزِيزُ الْحَكِيمُ ﴿۴۲﴾
اور یہ مثالیں، ہم بیان کرتے ہیں انہیں لوگوں کے لیے	وَ تِلْكَ الْاَمْثَالُ نَضْرِبُهَا لِلنَّاسِ ۚ
اور نہیں سمجھتے انہیں مگر وہی جو علم رکھتے ہیں۔	وَ مَا يَعْقِلُهَا اِلَّا الْعَالِمُونَ ﴿۴۳﴾

خَلَقَ اللهُ السَّمَوَاتِ وَالْأَرْضَ بِالْحَقِّ ط	بنایا ہے اللہ نے آسمانوں اور زمین کو با مقصد
إِنَّ فِي ذَلِكَ لَآيَةً لِّلْمُؤْمِنِينَ ﴿۳۰﴾	بے شک اس میں یقیناً نشانی ہے مومنوں کے لیے۔

۳۰

ان آیات میں شرک کے جرم کی حقیقت واضح کی گئی۔ اللہ تعالیٰ کے سوا دیگر معبودوں سے کسی چیز کی امید یا ان پر اعتماد کرنا بالکل اسی طرح ہے جیسے کسی مکڑی کا جال بنانا۔ مکڑی کا جال جس طرح انتہائی کمزور ہوتا ہے بالکل اسی طرح اللہ تعالیٰ کے سوا کسی اور پر بھروسہ اور اعتماد بھی بے فائدہ اور ناپائیدار ہوتا ہے۔ اللہ تعالیٰ مشرکین کے خود ساختہ معبودوں کی لاچاری اور بے بسی سے خوب واقف ہے۔ زبردست اور کمالِ حکمت کا پیکر صرف وہی ہے۔ وہ گمراہ کن تصورات اور طرزِ عمل کو واضح مثالوں کے ذریعے بیان کرتا ہے لیکن لوگوں کی اکثریت ان مثالوں پر غور نہیں کرتی، گویا۔

پھول کی پتی سے کٹ سکتا ہے ہیرے کا جگر

مردِ ناداں پر کلامِ نرم و نازک بے اثر

اللہ تعالیٰ نے کائنات کی ہر شے با مقصد بنائی ہے۔ ہر شے کا مقصد ہے اُس کے حکم کے مطابق کام کرنا۔ انسانوں کی خیر بھی اسی میں ہے کہ وہ اُس کے عطا کردہ اختیار کو اُس کی اطاعت اور بندگی میں استعمال کریں۔ یہ طرزِ عمل اُن کی دنیا و آخرت دونوں ہی کو سنوار دے گا۔ البتہ یہ سعادت اُسی کو حاصل ہوگی جو قرآنِ حکیم کے بیان کردہ حقائق پر ایمان رکھتا ہے۔ اللہ تعالیٰ ہمیں ان حقائق پر یقین کی نعمت عطا فرمائے۔ آمین!

آیت ۲۵

اللہ تعالیٰ کا ذکر ... تسکین قلب اور تزکیہ نفس کا ذریعہ

اے نبی! تلاوت کیجیے اُس کی جو وحی کیا گیا ہے آپ کی طرف کتاب میں سے	اَتْلُ مَا أُوحِيَ إِلَيْكَ مِنَ الْكِتَابِ
اور قائم کیجیے نماز	وَ أَقِمِ الصَّلَاةَ ط
بے شک نماز روکتی ہے بے حیائی اور برائی سے	إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ط
اور یقیناً اللہ کا ذکر سب سے بڑا ہے	وَلَذِكْرُ اللَّهِ أَكْبَرُ ط
اور اللہ جانتا ہے جو تم کر رہے ہو۔	وَاللَّهُ يَعْلَمُ مَا تَصْنَعُونَ ﴿۲۵﴾

اللہ تعالیٰ کی راہ میں مشکلات کے دوران ہمت بندھانے اور ثابت قدم رکھنے والی ایک موثر نعمت اللہ کا ذکر ہے۔ اللہ تعالیٰ کے ذکر کا اعلیٰ ترین ذریعہ ہے تلاوت قرآن کریم اور جامع ترین صورت ہے نماز، نماز میں قولی ذکر بھی ہے اور بدنی بھی۔ پھر اس میں تلاوت قرآن، اللہ تعالیٰ کی تسبیح، تحمید، تکبیر، دعائیں غرض ذکر کی جملہ صورتیں جمع ہیں۔ نماز کی صورت میں ذکر انسان کو بار بار عہد بندگی (إِيَّاكَ نَعْبُدُ وَإِيَّاكَ نَسْتَعِينُ) ... اے اللہ! ہم تیری ہی بندگی کرتے ہیں اور تجھ ہی سے مدد چاہتے ہیں۔ یاد دلا کر برائی و بے حیائی سے روک دیتا ہے۔

سرکشی نے کر دیے دھندلے نقوشِ بندگی

آؤ سجدے میں گریں، لوحِ جبیں تازہ کریں

پھر اللہ تعالیٰ کے ذکر ہی سے دلوں کو اطمینان حاصل ہوتا ہے۔ گویا اللہ تعالیٰ کے ذکر کا حاصل تسکین قلب بھی ہے اور تزکیہ نفس بھی۔

آیات ۴۶ تا ۴۷

اہل کتاب کے لیے دعوت

اور جھگڑانہ کرو اہل کتاب سے مگر اُس طور پر جو بہت اچھا ہو	وَلَا تَجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ ۗ
سوائے اُن کے جو بے انصافی کریں اُن میں سے	إِلَّا الَّذِينَ ظَلَمُوا مِنْهُمْ
اور کہو ہم ایمان لائے اُس پر جو نازل کیا گیا ہماری طرف اور جو نازل کیا گیا تمہاری طرف	وَقُولُوا آمَنَّا بِالَّذِي أُنزِلَ إِلَيْنَا وَأُنزِلَ إِلَيْكُمْ
اور ہمارا معبود اور تمہارا معبود ایک ہی ہے	وَالْهِنَا وَالْهَكْمُ وَاحِدٌ
اور ہم اُسی کے فرماں بردار ہیں۔	وَنَحْنُ لَهُ مُسْلِمُونَ ﴿۴۶﴾
اور اے نبی! اسی طرح ہم نے نازل کی آپ کی طرف یہ کتاب	وَكَذَلِكَ أَنْزَلْنَا إِلَيْكَ الْكِتَابَ ۗ
پھر وہ لوگ کہ ہم نے کتاب دی ہے جنہیں، ایمان لائیں گے اس پر	فَالَّذِينَ اتَّبَعَتْهُمْ الْكِتَابَ يُؤْمِنُونَ بِهِ ۗ
اور ان (مکہ والوں) میں سے بھی وہ ہیں جو ایمان لائیں گے اس پر	وَمِنْ هَؤُلَاءِ مَنْ يُؤْمِنُ بِهِ ۗ
اور انکار نہیں کرتے ہماری آیات کا مگر کافر۔	وَمَا يَجْحَدُ بِآيَاتِنَا إِلَّا الْكَافِرُونَ ﴿۴۷﴾

اس سورہ مبارکہ کی آیت ۵۶ میں مسلمانوں کو مکہ سے ہجرت کی تلقین کی گئی ہے۔ اُس وقت حبشہ ہی ایسا علاقہ تھا جہاں مسلمان ہجرت کر کے جاسکتے تھے۔ حبشہ پر اُس زمانے میں اہل کتاب میں سے عیسائیوں کی حکومت تھی۔ ان آیات میں مسلمانوں کو اہل کتاب کو دعوتِ حق دینے کے حوالے سے درج ذیل نکات کی رہنمائی دی گئی:

- i. گفتگو میں شائستہ اور مہذب انداز اختیار کیا جائے۔
- ii. جو اہل کتاب بحث اور ہٹ دھرمی کا طرزِ عمل اختیار کریں اُن سے خوبصورتی کے ساتھ علیحدگی اختیار کر لی جائے۔
- iii. دعوت کی بنیاد باہمی مشترک نکات کو بنایا جائے یعنی اللہ تعالیٰ کی ہر کتاب پر ایمان لانا، صرف اُسی کو معبود تسلیم کرنا اور اُس کے ہر حکم کے سامنے سر جھکا دینا۔
- آیت ۷۴ میں بشارت دی گئی کہ اہل کتاب اور اہل مکہ میں ایسے سلیم الفطرت لوگ ہیں جو ایمان لے آئیں گے۔ البتہ جو تعصب اور ہٹ دھرمی کا شکار ہیں وہ ہرگز نہیں مانیں گے۔

آیات ۴۸ تا ۵۱

عظمت قرآن اور صداقت رسول ﷺ

اور اے نبی! آپ نہیں پڑھتے تھے اس سے پہلے کوئی کتاب	وَمَا كُنْتُمْ تَتْلُوا مِنْ قَبْلِهِ مِنْ كِتَابٍ
اور نہ ہی لکھتے تھے اُسے اپنے دائیں ہاتھ سے	وَلَا تَحْطُءُ بِبَيْبِنِكَ
(اگر ایسا ہوتا) تب تو ضرور شک میں پڑ جاتے باطل پرست لوگ	إِذْ الْأَرْتَابُ الْمُبْطِلُونَ ﴿۴۸﴾
بلکہ یہ تو واضح آیات ہیں	بَلْ هُوَ آيَاتٌ بَيِّنَاتٌ
اُن لوگوں کے سینوں میں جنہیں علم دیا گیا ہے	فِي صُدُورِ الَّذِينَ أُوتُوا الْعِلْمَ ط
اور انکار نہیں کرتے ہماری آیات کا مگر ظالم۔	وَمَا يَجْحَدُ بِآيَاتِنَا إِلَّا الظَّالِمُونَ ﴿۴۹﴾
اور انہوں نے کہا کیوں نہ نازل کیے گئے اُن پر کچھ معجزے اُن کے رب کی طرف سے؟	وَقَالُوا لَوْلَا أُنزِلَ عَلَيْهِ آيَاتٌ مِّن رَّبِّهِ ط

فَرَمَائِيْ مَعْزَرَةً تَوْصِرُفَ اللّٰهِ هِيْ كَيْفَ يَسْأَلُ	قُلْ اِنَّهَا اٰلَايَاتُ عِنْدَ اللّٰهِ ط
اور بے شک میں تو ہوں ہی صاف صاف خبردار کرنے والا۔	وَ اِنَّمَّا اَنَا نَذِيْرٌ مُّبِيْنٌ ۝۵۰
اور کیا یہ کافی نہیں ہو اُن کے لیے	اَوْ لَمْ يَكْفِهِمْ ط
بے شک ہم نے نازل کی ہے آپ پر کتاب جو پڑھی جاتی ہے اُن کے سامنے	اِنَّا اَنْزَلْنَا عَلَيْكَ الْكِتٰبَ يُتْلٰى عَلَيْهِمْ ط
بے شک اس میں یقیناً رحمت اور نصیحت ہے اُن کے لیے جو ایمان لاتے ہیں۔	اِنَّ فِيْ ذٰلِكَ لَرَحْمَةً وَّ ذِكْرًا لِّقَوْمٍ يُؤْمِنُوْنَ ۝۵۱ ع

ان آیات میں قرآن حکیم کی عظمت اور نبی اکرم ﷺ کی صداقت کو نمایاں کیا گیا۔ اہل مکہ کو توجہ دلائی گئی کہ نبی اکرم ﷺ نے چالیس برس کی عمر مبارک تک نہ کبھی سخن سازی کی اور نہ ہی کوئی تحریری کاوش کی۔ اگر ایسا ہوتا تو شبہہ کیا جاسکتا تھا کہ آپ ﷺ نے قرآن بھی خود سے تصنیف کیا ہے۔ نہیں یہ قرآن اللہ تعالیٰ کا نازل کردہ ہے اور سلیم الفطرت انسانوں کی فطرت کی پکار ہے

دیکھنا تقریر کی لذت کہ جو اُس نے کہا

میں نے یہ جانا کہ گویا یہ ہی میرے دل میں ہے

قرآن حکیم جیسا معجزانہ کلام سامنے آنے کے باوجود کچھ ایسے ظالم ہیں جو نبی اکرم ﷺ سے معجزات دکھانے کا مطالبہ کر رہے ہیں۔ نبی اکرم ﷺ کو تلقین کی گئی کہ ان ظالموں کو آگاہ کر دیں کہ اُن کے فرمائشی معجزے تو صرف اللہ تعالیٰ ہی دکھا سکتا ہے۔ مجھے اللہ سبحانہ تعالیٰ نے قرآن جیسا معجزہ عطا کیا ہے جس کی مانند کلام لانا کسی کے لیے ممکن ہی نہیں۔ پھر یہ قرآن بلاشبہ رحمت بھی ہے اور اصل حقائق کی یاد دہانی کرانے کا ذریعہ بھی۔

آیات ۵۲ تا ۵۵

حق کو جھٹلانے والوں کا بدترین انجام

اے نبی! فرمائیے کافی ہے اللہ میرے اور تمہارے درمیان گواہ	قُلْ كَفَىٰ بِاللَّهِ بَيْنِي وَبَيْنَكُمْ شَهِيدًا ۝
وہ جانتا ہے جو کچھ آسمانوں اور زمین میں ہے	يَعْلَمُ مَا فِي السَّمَوَاتِ وَالْأَرْضِ ۝
اور وہ لوگ جو ایمان لائے باطل پر	وَالَّذِينَ آمَنُوا بِالْبَاطِلِ
اور انہوں نے انکار کیا اللہ کا	وَكَفَرُوا بِاللَّهِ
وہی لوگ خسارے میں جانے والے ہیں۔	أُولَٰئِكَ هُمُ الْخٰسِرُونَ ۝
اور وہ جلدی کرتے ہیں آپ سے عذاب کے لیے	وَيَسْتَعْجِلُونَكَ بِالْعَذَابِ ۝
اور اگر نہ ہوتی ایک طے شدہ مدت	وَلَوْلَا أَجَلٌ مُّسَمًّى
یقیناً آجاتا ان پر عذاب	لَجَاءَهُمُ الْعَذَابُ ۝
اور وہ ضرور آئے گا ان پر اچانک	وَلَيَأْتِيَنَّهُمْ بَغْتَةً
اور انہیں احساس تک نہ ہوگا۔	وَهُمْ لَا يَشْعُرُونَ ۝
اور وہ جلدی طلب کرتے ہیں آپ سے عذاب	يَسْتَعْجِلُونَكَ بِالْعَذَابِ ۝
اور بے شک جہنم یقیناً گھیر لینے والی ہے کافروں کو۔	وَإِنَّ جَهَنَّمَ لَمُحِيطَةٌ بِالْكَافِرِينَ ۝
جس دن ڈھانپ لے گا انہیں عذاب	يَوْمَ يَعْشُهُمُ الْعَذَابُ

مِنْ فَوْقِهِمْ	اُن کے اوپر سے
وَمِنْ تَحْتِ اَرْجُلِهِمْ	اور اُن کے پاؤں کے نیچے سے
وَيَقُولُ دُوْقُوْا مَا كُنْتُمْ تَعْمَلُوْنَ ﴿۵۵﴾	اور فرمائے گا اللہ چکھو اُسے جو تم کرتے رہے تھے۔

نبی اکرم ﷺ کو ان آیات میں حکم دیا گیا کہ وہ اعلان کر دیں کہ آسمانوں اور زمین کے ہر راز کا جاننے والا معبودِ حقیقی یعنی اللہ اس بات پر گواہ ہے کہ میں حق پر ہوں۔ عنقریب حق کو جھٹلانے والے اور باطل پر ایمان لانے والے بہت بڑے خسارے کا شکار ہونے والے ہیں۔ وہ نبی اکرم ﷺ سے عذاب لانے کا مطالبہ کر رہے ہیں۔ اُن پر عذاب اچانک آپہنچے گا۔ پھر روزِ قیامت وہ جہنم کے دائمی عذاب میں گرفتار ہوں گے۔ جہنم کی آگ انہیں اوپر اور نیچے سے ڈھانپ لے گی اور اللہ تعالیٰ یہ کہہ کر اُن کی حسرت میں اضافہ فرمائے گا کہ چکھو اپنے سیاہ کر توتوں کا مزہ۔

آیات ۵۶ تا ۶۰

ہجرت کا حکم

يُعِبَادِي الَّذِينَ اٰمَنُوْا	اے میرے وہ بندو جو ایمان لائے ہو!
اِنَّ اَرْضِيْ وَاِسْعَةً	بے شک میری زمین بہت کشادہ ہے
فَاَيُّاِيْ فَاَعْبُدُوْنَ ﴿۵۶﴾	پس تم صرف میری ہی بندگی کرو۔
كُلُّ نَفْسٍ ذٰٓئِقَةُ الْمَوْتِ ﴿۵۷﴾	ہر جان موت کا مزہ چکھنے والی ہے
ثُمَّ اِلَيْنَا تُرْجَعُوْنَ ﴿۵۸﴾	پھر ہماری طرف ہی تم لوٹائے جاؤ گے۔
وَالَّذِيْنَ اٰمَنُوْا	اور وہ لوگ جو ایمان لائے
وَعَمِلُوا الصّٰلِحٰتِ	اور انہوں نے عمل کیے اچھے

ہم ضرور ٹھکانا دیں گے انہیں جنت کے بالاخانوں میں	لَنُبَوِّئَنَّهُمْ مِنَ الْجَنَّةِ غُرَفًا
رواں ہیں جن کے نیچے سے نہریں	تَجْرِي مِنْ تَحْتِهَا الْأَنْهَارُ
وہ ہمیشہ رہنے والے ہیں ان میں	خَالِدِينَ فِيهَا ۗ
اور کیا ہی خوب بدلہ ہے عمل کرنے والوں کا۔	نِعْمَ أَجْرُ الْعَمِلِينَ ۝۵۷
یہ وہ لوگ ہیں جنہوں نے صبر کیا	الَّذِينَ صَبَرُوا
اور وہ اپنے رب پر بھروسہ کرتے ہیں۔	وَعَلَىٰ رَبِّهِمْ يَتَوَكَّلُونَ ۝۵۸
اور کتنے ہی جاندار ہیں	وَكَأَيِّنْ مِنْ دَابَّةٍ
جو نہیں اٹھائے پھرتے اپنا رزق	لَّا تَحْمِلُ رِزْقَهَا ۗ
اللہ ہی رزق دیتا ہے انہیں اور تمہیں بھی	اللَّهُ يَرْزُقُهَا وَإِيَّاكُمْ ۗ
اور وہی سب کچھ سننے والا، سب کچھ جاننے والا ہے۔	وَهُوَ السَّمِيعُ الْعَلِيمُ ۝۶۰

یہ آیات ہجرت کے حکم اور ہجرت کرنے والوں کے لیے تسلی کے بیان پر مشتمل ہیں۔ اہل ایمان کو آگاہ کیا گیا کہ اہمیت کسی خطہ زمین کی نہیں، اللہ تعالیٰ کی عبادت کی ہے۔ اگر کسی علاقہ میں اُس کی عبادت کرنا دشوار ہو جائے تو وہاں سے ہجرت کر جاؤ۔ اُس کی زمین وسیع ہے۔ وہ اُس کے حکم سے اُس کے بندوں کو ضرور بہتر ٹھکانا فراہم کر دے گی۔

جرأت ہے نمو کی توفضانگ نہیں ہے

اے مردِ خدا! ملکِ خدا تنگ نہیں ہے

اگر کوئی شخص زمین ہی کو مقدس سمجھ کر اس سے چمٹا رہے اور ہجرت نہ کرے تو عنقریب موت آکر اُسے اپنی پسندیدہ زمین سے جدا کر دے گی۔ پھر اللہ تعالیٰ کی بارگاہ میں شرمندگی کے ساتھ حاضری ہوگی۔ اس کے برعکس ہجرت کرنے والوں کو جنت کے

بالا خانوں کی صورت میں عمدہ ٹھکانا نصیب ہو گا۔ پھر اس دنیا میں بھی ہجرت کرنے والے یہ نہ سمجھیں کہ دیارِ غیر میں کہاں سے ضروریاتِ زندگی میسر آئیں گی۔ جو اللہ ہر مخلوق کو روزی اور ضروریاتِ زندگی فراہم کر رہا ہے وہ اپنی راہ میں ہجرت کرنے والوں کو بھی اپنے بھرپور فضل سے نوازے گا۔

آیات ۶۱ تا ۶۳

حق واضح کرنے والے دو سوالات

اور اے نبی! اگر آپ اُن سے پوچھیں	وَلٰیۡنَ سَاَلْتَهُمْ
کس نے بنایا ہے آسمانوں اور زمین کو	مَنْ خَلَقَ السَّمٰوٰتِ وَالْاَرْضَ
اور کام میں لگا دیا سورج اور چاند کو	وَسَخَّرَ الشَّمْسَ وَالْقَمَرَ
وہ ضرور کہیں گے اللہ نے	لَيَقُوْلَنَّ اللّٰهُ
تو کہاں سے وہ بہکائے جاتے ہیں؟	فَاَنۡیَ یُؤۡفَکُوۡنَ ﴿۶۱﴾
اللہ کشادہ کرتا ہے روزی جس کے لیے چاہتا ہے اپنے بندوں میں سے	اللّٰهُ یَبۡسُطُ الرِّزۡقَ لِمَنۡ یَّشَآءُ مِنْ عِبَادِهٖ
اور تنگ کرتا ہے اُس کے لیے	وَيَقۡدِرُ لَهٗ
بے شک اللہ ہر چیز کا علم رکھنے والا ہے۔	اِنَّ اللّٰهَ بِکُلِّ شَیْءٍ عَلِیۡمٌ ﴿۶۲﴾
اگر آپ اُن سے پوچھیں	وَلٰیۡنَ سَاَلْتَهُمْ
کس نے نازل کیا آسمان سے پانی	مَنْ نَزَّلَ مِنَ السَّمَآءِ مَآءً
پھر زندہ کیا زمین کو اُس کی موت کے بعد	فَاَحۡیَا بِهٖ الْاَرْضَ مِنْۢ بَعۡدِ مَوۡتِهَا

وہ ضرور کہیں گے اللہ نے	لَيَقُولَنَّ اللَّهُ ط
فرمائیے کل شکر اللہ کے لیے ہے	قُلِ الْحَمْدُ لِلَّهِ ط
بلکہ اُن میں سے اکثر نہیں سمجھتے۔	بَلْ أَكْثَرُهُمْ لَا يَعْقِلُونَ ع

ان آیات میں شرک کرنے والوں سے دو ایسے سوالات پوچھے گئے جو انہیں سوچنے اور حق کا اعتراف کرنے پر مجبور کرنے کے لیے کافی ہیں:

i. بتاؤ تمام آسمان اور زمین کس نے بنائے ہیں اور سورج اور چاند کو انسانوں کی خدمت میں کس نے لگا دیا ہے؟
جواب میں مشرکین بول پڑے کہ یہ کاری گری اللہ تعالیٰ ہی کی ہے۔ انہیں آگاہ کیا گیا کہ اللہ تعالیٰ نہ صرف کائنات کا خالق اور اس کا نظام چلانے والا ہے بلکہ وہی ہر انسان کو رزق دینے والا بھی ہے۔ اُس نے کسی کا رزق وسیع کر دیا اور کسی کا محدود۔ بلاشبہ وہ ہر انسان کی مصلحت سے واقف ہے۔

ii. بتاؤ آسمان سے بارش کون برساتا ہے اور بارش کے ذریعے مردہ زمین کو زندہ کر کے نباتات کون اُگاتا ہے؟
مشرکین پکار اٹھے کہ یہ قدرت صرف اللہ تعالیٰ ہی کی ہے۔ بلاشبہ وہی ہر خوبی و کمال کا مالک ہے لیکن افسوس انسانوں کی اکثریت غور نہیں کرتی۔

آیت ۶۴

دنیا کی زندگی محض ڈرامہ ہے

اور نہیں ہے یہ دنیوی زندگی	وَمَا هَذِهِ الْحَيَاةُ الدُّنْيَا
مگر تماشا اور کھیل	إِلَّا لَهْوٌ وَ لَعِبٌ ط
اور بے شک آخرت کا گھر یقیناً وہی اصل زندگی ہے	وَ إِنَّ الدَّارَ الْآخِرَةَ لَهِیَ الْحَيَاةُ م
کاش کہ وہ جان لیتے۔	لَوْ كَانُوا يَعْلَمُونَ ع

اس آیت میں ایک ایسا مضمون بیان کیا جا رہا ہے جو پیش نظر رکھنے سے انسان کی سوچ اور ترجیحات کا رخ بدل جاتا ہے۔ یہ مضمون دنیا کی زندگی کی حقیقت اور آخرت کی زندگی کی ابدیت کا بیان ہے دنیا کی محدود زندگی کو آخرت کی لامحدود زندگی سے کوئی نسبت ہو ہی نہیں سکتی۔ دنیا کی زندگی ایک ڈرامے کی طرح ہے جس کا دورانیہ محدود ہوتا ہے۔ مختلف افراد اپنا اپنا کردار ادا کرتے ہیں۔ کوئی بادشاہ ہے اور کوئی فقیر۔ البتہ ڈرامہ ختم ہوتے ہی ہر فرد اپنی اصل اوقات پر آجاتا ہے۔ اسی طرح دنیا میں کوئی شاہانہ انداز کی زندگی سے نوازا گیا ہے اور کسی کی گزر اوقات مشکل کر دی گئی ہے۔ البتہ یہ تمام حالات عارضی ہیں۔ عنقریب موت کے بعد ہر ایک کو، خواہ امیر ہو یا فقیر، ایک جیسے کفن اور ایک جیسی قبر کی کوٹھڑی میں قیامت کا انتظار کرنا ہے۔ ڈرامے میں ایوارڈ، ڈائریکٹر کی ہدایات کی روشنی میں انجام دی گئی کارکردگی پر ملتا ہے۔ اسی طرح آخرت میں بدلہ دنیا میں اپنے اپنے کردار میں اللہ تعالیٰ کی ہدایات کا پاس کرنے کے اعتبار سے ملے گا۔ پھر یہ بدلہ دائمی ہو گا جو ہمیشہ ہمیش کی جنت یا ہمیشہ ہمیش کی جہنم کی صورت میں ظاہر ہو گا۔ اللہ تعالیٰ ہمیں اُس لامحدود زندگی کی تیاری کے لیے محنت کرنے کی توفیق عطا فرمائے۔ آمین!

آیات ۶۵ تا ۶۶

اللہ تعالیٰ کا کرم ... بندوں کا ظلم

فَاِذَا رَكِبُوا فِي الْفُلِكِ	پھر جب وہ سوار ہوتے ہیں کشتیوں میں
دَعَوْا اللَّهَ مُخْلِصِينَ لَهُ الدِّينَ ۗ	تو وہ پکارتے ہیں اللہ کو خالص کرتے ہوئے اُس کے لیے اپنا دین
فَلَمَّا نَجَّاهُمْ إِلَى الْبَرِّ	پس جب اللہ نجات دے دیتا ہے انہیں خشکی کی طرف
اِذَا هُمْ يُشْرِكُونَ ﴿٦٥﴾	تو فوراً ہی وہ شرک کرنے لگتے ہیں۔
لِيَكْفُرُوا بِمَا آتَيْنَاهُمْ ۗ	تاکہ وہ ناشکری کریں اُس نعمت کی جو ہم نے دی ہے انہیں
وَلِيَتَمَتَّعُوا ۗ	سو وہ فائدہ اٹھالیں

فَسَوْفَ يَعْلَمُونَ ﴿۲۱﴾

پھر عنقریب وہ جان لیں گے۔

بحری سفر کے دوران لوگوں پر خوف طاری رہتا ہے کہ کہیں کوئی طوفان نہ آجائے اور کشتی یا جہاز ڈوب نہ جائے۔ وہ صرف اللہ تعالیٰ ہی سے سلامتی کی دعائیں کرتے ہیں۔ وہ جانتے ہیں کہ اس مشکل سے صرف وہی بچا سکتا ہے۔ البتہ جب وہ انہیں خشکی پر باسلامت پہنچا دیتا ہے تو کچھ لوگ اُس کے ساتھ من گھڑت معبودوں کو بھی پکارنا شروع کر دیتے ہیں۔ بندوں کی یہ ناشکری اور سرکشی تھوڑے سے وقت کے لیے ہے۔ عنقریب محاسبہ ہو گا اور انہیں اپنی مشرکانہ روش کا خمیازہ بھگتنا پڑے گا۔

آیات ۶۷ تا ۶۸

مشرکین مکہ کی ناشکری و ناانصافی

اور لَمْ يَرَوْا اَنَّا جَعَلْنَا حَرَمًا اَمِنًا	کیا وہ نہیں دیکھتے بے شک ہم نے بنا دیا ہے امن والا حرم
وَيُتَخَفُ النَّاسُ مِنْ حَوْلِهِمْ ط	اور اُٹھالیے جاتے ہیں لوگ اُن کے آس پاس سے
اَفَبِالْبَاطِلِ يُؤْمِنُونَ	تو کیا وہ باطل پر ایمان لاتے ہیں
وَبِنِعْمَةِ اللّٰهِ يَكْفُرُونَ ﴿۲۲﴾	اور اللہ کی نعمت کی وہ ناشکری کرتے ہیں؟
وَمَنْ اَظْلَمُ مِمَّنِ افْتَرٰى عَلَى اللّٰهِ كَذِبًا	اور کون زیادہ ظالم ہے اُس سے جو منسوب کرے اللہ کے ساتھ جھوٹ
اَوْ كَذَّبَ بِالْحَقِّ لَمَّا جَاءَهُ ط	یا جھٹلا دے حق کو جب وہ اُس کے پاس آئے
اَلَيْسَ فِيْ جَهَنَّمَ مَثْوٰى لِّلْكَافِرِيْنَ ﴿۲۳﴾	کیا نہیں ہے جہنم میں ٹھکانا کافروں کے لیے۔

اللہ تعالیٰ نے بیت اللہ کے اطراف میں حدودِ حرم مقرر فرما کر شہر مکہ کو امن کا گہوارہ بنا دیا۔ اطراف میں جنگ و جدال ہوتا رہتا ہے لیکن مکہ میں امن و امان کی فضا قائم رہتی ہے۔ اس کے باوجود مشرکین مکہ حق کے بجائے باطل یعنی اللہ تعالیٰ کے بجائے

بتوں پر ایمان رکھتے ہیں۔ شرک کے جھوٹے عقیدے کے لیے دلائل پیش کرتے ہیں اور خالص توحید کی دعوت کو جھٹلاتے ہیں۔ بلاشبہ یہ لوگ بہت بڑے ناشکرے اور ناانصاف ہیں۔

آیت ۶۹

ہدایت جہاد کرنے والے کو ملتی ہے

اور وہ لوگ جو جہاد کرتے ہیں ہماری راہ میں	وَالَّذِينَ جَاهَدُوا فِيْنَا
ہم ضرور ہدایت دیتے ہیں انہیں اپنے راستوں کی	لَنَهْدِيَنَّهُمْ سُبُلَنَا
اور بے شک اللہ یقیناً ساتھ ہے نیک لوگوں کے۔	وَإِنَّ اللَّهَ لَمَعَ الْحَسِينِ ۝۶۹

ع
۳

سورہ عنکبوت کی اس آخری آیت میں بڑے تاکید اسلوب میں آگاہ کیا گیا جو لوگ اللہ تعالیٰ کی راہ میں مال و جان سے جہاد کرتے ہیں وہ انہی کو اپنے راستوں کی ہدایت دیتا ہے۔ قرآن وحدیث کے مطالعہ سے علم تو حاصل ہو سکتا ہے لیکن علم کے ساتھ ساتھ ایک باطنی بصیرت، نئے نئے مسائل میں حق و باطل کے درمیان تمیز، خلوص و اخلاص اور زیادہ سے زیادہ مال و جان کے ساتھ دین کی خدمت کی توفیق اسی کو ملے گی جو دین کی نصرت و اقامت کے لیے میدان میں نکل آئے۔ قرآن غلبہ دین کی جدوجہد کے دوران اس جدوجہد کے مختلف تقاضوں کو پورا کرنے کے لیے رہنمائی دیتا ہے۔ ہم یہ جدوجہد کریں گے تو ہمیں ان مسائل کا سامنا ہو گا جن کا قرآن حکیم نے حل پیش کیا ہے۔ اب ہمیں اس کتاب کی عطا کردہ ہدایات کا فہم حاصل ہو گا۔ مولانا مودودی صاحب نے ”تفہیم القرآن“ کے مقدمہ میں اس نکتے کی خوب وضاحت فرمائی ہے:

”لیکن فہم قرآن کی ان ساری تدبیروں کے باوجود آدمی قرآن کی روح سے پوری طرح آشنا نہیں ہونے پاتا جب تک کہ عملاً وہ کام نہ کرے جس کے لیے قرآن آیا ہے۔ یہ محض نظریات اور خیالات کی کتاب نہیں ہے کہ آپ آرام دہ کرسی پر بیٹھ کر اسے پڑھیں اور اس کی ساری باتیں سمجھ جائیں۔ یہ دنیا کے عام تصور مذہب کے مطابق ایک نری مذہبی کتاب بھی نہیں ہے کہ مدرسے اور خانقاہ میں اس کے سارے رموز حل کر لیے جائیں۔ یہ ایک دعوت اور تحریک کی کتاب ہے۔ اس نے آتے ہی ایک

خاموش طبع اور نیک نہاد انسان کو گوشہ عزلت سے نکال کر اللہ سے پھری ہوئی دنیا کے مقابلہ میں لاکھڑا کیا۔ باطل کے خلاف اس سے آواز اٹھوائی اور وقت کے علمبردارانِ کفر و فسق و ضلالت سے اس کو لڑا دیا۔ گھر گھر سے ایک ایک سعید روح اور پاکیزہ نفس کو کھینچ کھینچ کر لائی اور داعیِ حق کے جھنڈے تلے ان سب کو اکٹھا کیا۔ گوشے گوشے سے ایک ایک فتنہ جو اور فساد پرور کو بھڑکا کر اٹھایا اور حامیانِ حق سے ان کی جنگ کرائی۔ ایک فردِ واحد کی پکار سے اپنا کام شروع کر کے خلافتِ الہیہ کے قیام تک پورے ۲۳ سال یہی کتاب اس عظیم الشان تحریک کی رہنمائی کرتی رہی اور حق و باطل کی اس طویل و جاں گسل کشمکش کے دوران ایک ایک منزل اور ایک ایک مرحلے پر اسی نے تخریب کے ڈھنگ اور تعمیر کے نقشے بتائے۔ اب بھلا یہ کیسے ممکن ہے کہ آپ سرے سے نزاعِ کفر و دین اور معرکہِ اسلام و جاہلیت کے میدان میں قدم ہی نہ رکھیں اور اس کشمکش کی کسی منزل سے گزرنے کا آپ کو اتفاق ہی نہ ہو اور پھر محض قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں۔ اسے تو پوری طرح آپ اُسی وقت سمجھ سکتے ہیں جب اسے لے کر اٹھیں اور دعوتِ الی اللہ کا کام شروع کریں اور جس جس طرح یہ کتاب ہدایت دیتی جائے اسی طرح قدم اٹھاتے چلے جائیں۔ تب وہ سارے تجربات آپ کو پیش آئیں گے جو نزولِ قرآن کے وقت پیش آئے تھے۔“

اَللّٰهُمَّ اِزْرِقْنَا اَنْ نُّجَاهِدَ فِيْ سَبِيْلِكَ بِاَمْوَالِنَا وَاَنْفُسِنَا۔ آمین!



ترجمہ برائے تدریس

قرآن حکیم

سُورَةُ الرَّؤْفِ الْمَكِّيَّةِ

أَيَّهَا ۲۰ رُكُوعَاتُهَا ۲

سورة الروم

اللہ کی نعمتوں اور قدرتوں کا بیان

اس سورہ مبارکہ میں اللہ تعالیٰ کی نعمتوں اور زبردست قدرتوں کا بیان نمایاں ہے تاکہ لوگ اُس کی نعمتوں کا احساس کر کے اور اُس کی پکڑ سے ڈر کر اپنے سیرت و کردار کی اصلاح کر لیں۔

☆ آیات کا تجزیہ :

ایک خوش کن بشارت	• آیات ۶ تا ۱
مضامین عبرت و موعظت	• آیات ۷ تا ۱۹
اللہ تعالیٰ کی نعمتیں اور قدرتیں	• آیات ۲۰ تا ۲۷
توحید باری تعالیٰ	• آیات ۲۸ تا ۳۲
بندوں کا افسوسناک طرزِ عمل	• آیات ۳۳ تا ۳۷
قربِ الہی کا حصول	• آیات ۳۸ تا ۴۰
عذابِ الہی کا سبب اور نجات کی راہ	• آیات ۴۱ تا ۴۵
اللہ تعالیٰ کی نعمتیں اور قدرتیں	• آیات ۴۶ تا ۵۴
احوالِ قیامت	• آیات ۵۵ تا ۵۷
نبی اکرم ﷺ کی دلجوئی	• آیات ۵۸ تا ۶۰

آیات ۱ تا ۶

مسلمانوں کے لیے خوشخبری

بِسْمِ اللَّهِ الرَّحْمَنِ الرَّحِيمِ

الف۔ لام۔ میم۔

الْم

مغلوب ہو گئے رومی۔	غَلِبَتِ الرَّؤْمُ ۝۱
قریب کی زمین میں	فِي أَدْنَى الْأَرْضِ
اور وہ اپنے مغلوب ہونے کے بعد عنقریب غالب آئیں گے۔	وَهُمْ مِّنْ بَعْدِ غَلِبِهِمْ سَيَغْلِبُونَ ۝۲
چند برسوں میں	فِي بَضْعِ سِنِينَ ۝۳
اللہ ہی کے لیے ہے اختیار پہلے بھی اور بعد بھی	لِلَّهِ الْأَمْرُ مِنْ قَبْلُ وَمِنْ بَعْدُ ۝۴
اور اُس روز خوش ہوں گے مومن۔	وَيَوْمَئِذٍ يَفْرَحُ الْمُؤْمِنُونَ ۝۵
اللہ کی مدد سے	بِنَصْرِ اللَّهِ ۝۶
وہ مدد فرماتا ہے جس کی چاہتا ہے	يَنْصُرُ مَنْ يَشَاءُ ۝۷
اور وہی زبردست ہے، ہمیشہ رحم کرنے والا۔	وَهُوَ الْعَزِيزُ الرَّحِيمُ ۝۸
(یقیناً یہ) اللہ کا وعدہ ہے	وَعَدَ اللَّهُ ۝۹
خلاف نہیں کرتا اللہ اپنے وعدے کے	لَا يُخْلِفُ اللَّهُ وَعْدَهُ ۝۱۰
اور لیکن اکثر لوگ نہیں جانتے۔	وَلَكِنَّ أَكْثَرَ النَّاسِ لَا يَعْلَمُونَ ۝۱۱

یہ آیات سن ۶۱۳ء میں اُس وقت نازل ہوئیں جب ایرانی آتش پرستوں نے رومی اہل کتاب کو فلسطین کی سرزمین میں شکست سے دوچار کیا۔ اس واقعہ سے مشرکین مکہ خوش ہوئے اور مسلمانوں کو رنج ہوا۔ اس کا سبب یہ تھا کہ مشرکین مکہ کی ہمدردیاں ایرانیوں کے ساتھ تھیں کیونکہ وہ بھی مشرک تھے۔ اس کے برعکس مسلمانوں کی ہمدردیاں اہل کتاب رومیوں کے ساتھ تھیں۔ اللہ تعالیٰ نے مسلمانوں کو بشارت دی کہ عنقریب رومیوں کو فتح حاصل ہوگی۔ یہ فتح ایک ایسے روز حاصل ہوگی جس

روز مسلمان بھی اللہ تعالیٰ کی مدد کے سہارے ایک کامیابی پر خوشیاں منا رہے ہوں گے۔ یہ خوشخبری ۹ سال بعد عین بدر کے دن پوری ہوئی اور قرآن حکیم کے کتاب الہی ہونے کا ثبوت واضح طور پر ظاہر ہو گیا۔

آیات ۷ تا ۸

آخرت واقع ہونے کے دو ثبوت

وہ جانتے ہیں صرف ظاہر کو دنیا کی زندگی میں سے	يَعْلَمُونَ ظَاهِرًا مِّنَ الْحَيٰوةِ الدُّنْيَا ۗ
اور وہ آخرت سے تو بالکل ہی غافل ہیں۔	وَهُمْ عَنِ الْآخِرَةِ هُمْ غٰفِلُونَ ﴿۷﴾
اور کیا وہ غور نہیں کرتے اپنے آپ میں	اَوْ لَمْ يَتَفَكَّرُوْا فِيْٓ اَنْفُسِهِمْ ۗ
نہیں بنایا اللہ نے آسمانوں اور زمین کو اور جو کچھ ان کے درمیان ہے بامقصد	مَا خَلَقَ اللّٰهُ السَّمٰوٰتِ وَالْاَرْضَ وَمَا بَيْنَهُمَا اِلَّا بِالْحَقِّ
اور ایک مقررہ مدت کے لیے	وَ اَجَلٍ مُّسَمًّى ۗ
اور بے شک لوگوں میں سے اکثر اپنے رب کی ملاقات کے یقیناً انکاری ہیں۔	وَ اِنَّ كَثِيْرًا مِّنَ النَّاسِ بِلِقَآئِ رَبِّهِمْ لَكٰفِرُوْنَ ﴿۸﴾

یہ آیات آخرت کے حوالے سے انسانوں کی اکثریت کی غفلت کا ذکر کر رہی ہیں۔ اگر وہ غور کریں تو دو حقائق آخرت کے واقع ہونے کا واضح ثبوت ہیں:

i. کائنات میں ہر شے کی تخلیق بامقصد ہے۔ انسان کے وجود میں ضمیر کا بھی ایک مقصد ہے۔ ضمیر ہر نیکی پر تسکین دیتا ہے اور ہر برائی پر جھنجھوڑتا ہے۔ ضمیر کا یہ وصف ہمیں آگاہ کر رہا ہے کہ نیکی کا اچھا بدلہ اور بدی کا برا بدلہ مل کر رہے گا۔

ii. کائنات میں ہر شے ایک خاص مدت کے بعد فنا ہو جاتی ہے۔ اسی طرح ایک روز پوری کائنات بھی فنا ہو جائے گی۔ البتہ انسان فنا ہو کر ختم نہیں ہو جائے گا، ضمیر کی خش اس حقیقت کا پتہ دے رہی ہے کہ اُسے دوبارہ زندہ کر کے اللہ تعالیٰ کے سامنے پیش کیا جائے گا، پھر اُسے نیکی کا اچھا اور بدی کا برا بدلہ دیا جائے گا، افسوس کہ انسانوں کی اکثریت واضح حقائق سامنے آنے کے بعد بھی آخرت کے دن اور اُس روز اللہ تعالیٰ کے سامنے حاضر ہونے کا انکار کر رہی ہے۔

آیات ۹ تا ۱۰

سرکش قوموں کے انجام سے سبق حاصل کرو

اور کیا وہ نہیں چلے پھرے زمین میں	أَوَلَمْ يَسِيرُوا فِي الْأَرْضِ
پس دیکھتے کہ کیسا ہوا انجام اُن لوگوں کا جو ان سے پہلے تھے	فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ
وہ زیادہ سخت تھے ان سے قوت میں	كَانُوا أَشَدَّ مِنْهُمْ قُوَّةً
اور انہوں نے جو تا زمین کو	وَآثَارُوا الْأَرْضِ
اور آباد کیا اُسے اُس سے زیادہ جتنا انہوں نے آباد کیا ہے	وَعَمَرُوهَا أَكْثَرَ مِمَّا عَمَرُوهَا
اور آئے تھے اُن کے پاس اُن کے رسول واضح نشانیوں کے ساتھ	وَجَاءَتْهُمْ رُسُلُهُمْ بِالْبَيِّنَاتِ ط
تو نہ تھا اللہ کہ ظلم کرتا اُن پر	فَمَا كَانَ اللَّهُ لِيَظْلِمَهُمْ
اور لیکن وہ خود ہی اپنی جانوں پر ظلم کرتے رہے۔	وَلَكِنْ كَانُوا أَنْفُسَهُمْ يَظْلِمُونَ ۙ
پھر ہو گیا انجام اُن کا جنہوں نے برائی کی تھی برا	ثُمَّ كَانَ عَاقِبَةُ الَّذِينَ أَسَاءُوا الشُّوْأَى
اس لیے کہ انہوں نے جھٹلایا اللہ کی آیات کو	أَنْ كَذَّبُوا بِآيَاتِ اللَّهِ

بِج

وَكَانُوا بِهَا يَسْتَهْزِءُونَ ﴿۱۰﴾

اور وہ اُن کا مذاق اڑاتے رہے۔

سابقہ قوموں کی تاریخ اور اُن کی تباہ شدہ بستیوں کے کھنڈرات ظاہر کرتے ہیں کہ وہ قومیں اسباب، صلاحیت اور قوت کے اعتبار سے زیادہ ترقی یافتہ تھیں۔ البتہ جب اُن کے پاس اللہ تعالیٰ کے رسول واضح تعلیمات کے ساتھ آئے تو اُنہوں نے اپنی دنیوی ترقی اور علم کی بنیاد پر رسولوں کی دعوت کو حقارت سے جھٹلا دیا۔ رسولوں کی طرف سے عذاب کی خبروں کا مذاق اڑایا۔ آخر کار اللہ تعالیٰ نے اُنہیں تباہ و برباد کر دیا۔ اللہ تعالیٰ نے تو نیکی و بدی کا شعور دے کر، ضمیر کے ذریعے جھنجھوڑ کر اور رسولوں کے ذریعے خبردار کر کے اُن کی اصلاح کا پورا انتظام کیا لیکن وہ بد نصیب اصلاح پر آمادہ نہ ہوئے۔ لہذا اللہ تعالیٰ نے اُن پر ظلم نہیں کیا بلکہ وہ خود ہی اپنی تباہی کے ذمہ دار تھے۔

آیات ۱۶ تا ۱۱

احوالِ آخرت

اللَّهُ يَبْدَأُ الْخَلْقَ	اللہ ہی ابتدا کرتا ہے تخلیق کی
ثُمَّ يُعِيدُهُ	پھر وہ دہرائے گا اُسے
ثُمَّ إِلَيْهِ تُرْجَعُونَ ﴿۱۱﴾	اور پھر اُسی کی طرف تم لوٹائے جاؤ گے۔
وَيَوْمَ تَقُومُ السَّاعَةُ	اور جس روز قائم ہوگی قیامت
يُبْلِسُ الْمُجْرِمُونَ ﴿۱۲﴾	اُس روز مایوس ہو جائیں گے مجرم۔
وَلَمْ يَكُنْ لَهُمْ مِّنْ شُرَكَائِهِمْ شُفَعَاءُ	اور نہیں ہوں گے اُن کے لیے اُن کے شریکوں میں سے سفارش کرنے والے
وَكَانُوا بِشُرَكَائِهِمْ كَافِرِينَ ﴿۱۳﴾	اور وہ خود بھی ہو جائیں گے اپنے شریکوں کے انکاری۔

وَيَوْمَ تَقُومُ السَّاعَةُ	اور جس روز قائم ہوگی قیامت
يَوْمَئِذٍ يَتَفَرَّقُونَ ﴿۱۷﴾	اُس روز وہ ہو جائیں گے جدا جدا
فَأَمَّا الَّذِينَ آمَنُوا	پھر جو لوگ ایمان لائے
وَعَمِلُوا الصَّالِحَاتِ	اور کرتے رہے اچھے عمل
فَهُمْ فِي رَوْضَةٍ يُحْبَرُونَ ﴿۱۸﴾	پس وہ ہیں جن کی جنت میں آؤ بھگت کی جائے گی۔
وَأَمَّا الَّذِينَ كَفَرُوا	اور وہ لوگ جنہوں نے کفر کیا
وَكَذَّبُوا بِآيَاتِنَا	اور جھٹلایا ہماری آیات کو
وَلِقَائِي الْأَخِرَةِ	اور آخرت کی ملاقات کو
فَأُولَٰئِكَ فِي الْعَذَابِ مُحْضَرُونَ ﴿۱۹﴾	پس وہ لوگ عذاب میں حاضر کیے ہوئے ہوں گے۔

اللہ تعالیٰ نے تمام انسانوں کو پیدا کیا۔ وہ انہیں دوبارہ بھی زندہ کرے گا۔ مجرم اُس نئی زندگی میں اچانک بیدار ہو کر اور غیر متوقع صورت حال کا سامنا کر کے شدید مایوسی سے دوچار ہوں گے۔ پھر تمام انسان اپنے اپنے اعمال کے اعتبار سے دو گروہوں میں تقسیم ہو جائیں گے۔ یعنی دنیا کے وہ تمام تعلقات جو نسل، وطن، زبان، قبیلہ و برادری اور معاشی و سیاسی مفادات کی بنیاد پر ہیں، ختم ہو جائیں گے۔ خالص عقیدے اور اخلاق و کردار کی بنیاد پر نئے سرے سے گروہ بندی ہوگی۔ ہر انسان اللہ تعالیٰ کی بارگاہ میں پیش ہوگا۔ نیک انسانوں کا مقام جنت ہو گا جہاں اُن کی بھرپور مہمان نوازی ہوگی۔ مجرم لوگ عذاب میں گرفتار ہوں گے۔ کوئی من گھڑت معبود اُن کی سفارش نہیں کرے گا بلکہ وہ خود بھی اپنے خود ساختہ معبودوں سے اعلانِ بیزاری کریں گے۔

آیات ۱۷ تا ۱۹

مردہ زمین کو زندہ کرنے والا تمہیں بھی زندہ کرے گا

فَسُبْحٰنَ اللّٰهِ	پس (بیان کرو) پاکیزگی اللہ کی
حِیْنَ تُمْسُوْنَ	جب تم شام کرتے ہو
وَ حِیْنَ تُصْبِحُوْنَ ﴿۱۷﴾	اور جب تم صبح کرتے ہو۔
وَ لَهُ الْحَمْدُ فِی السَّمٰوٰتِ وَ الْاَرْضِ	اور اُسی کے لیے شکر ہے آسمانوں اور زمین میں
وَ عَشِیًّا	اور پچھلے پہر
وَ حِیْنَ تُظْهِرُوْنَ ﴿۱۸﴾	اور جب تم دوپہر کرتے ہو۔
یُخْرِجُ الْحَیَّ مِنَ الْمِیْتِ	وہ نکالتا ہے زندہ کو مردہ سے
وَ یُخْرِجُ الْمِیْتِ مِنَ الْحَیِّ	اور نکالتا ہے مردہ کو زندہ سے
وَ یُحِیُّ الْاَرْضَ بَعْدَ مَوْتِهَا ۗ	اور زندہ کرتا ہے زمین کو اُس کی موت کے بعد
وَ کَذٰلِکَ تُخْرِجُوْنَ ﴿۱۹﴾	اور اسی طرح تم بھی (قبروں سے) نکالے جاؤ گے۔

۲
۵

ان آیات میں اہل ایمان کو تلقین کی گئی کہ وہ صبح و شام اللہ تعالیٰ کی تسبیح کریں۔ یعنی اس بات کا اقرار کریں کہ اللہ تعالیٰ ہر کمی اور کمزوری سے پاک ہے۔ وہی ہے جس کی تعریف پوری کائنات میں جاری و ساری ہے۔ وہ مردہ سے زندہ نکالتا ہے اور زندہ سے مردہ جیسے انڈے سے زندہ پرندے کو پیدا فرماتا ہے اور پرندوں سے انڈے۔ وہی مردہ کو زندہ کرتا ہے جیسے مردہ زمین پر بارش برسا کر اُس سے نباتات، پودے اور درخت اگاتا ہے۔ پھر وہی زندہ مخلوقات کو موت دیتا ہے۔ لہذا وہ اس پر بھی قادر ہے کہ انسانوں کو مرنے کے بعد دوبارہ زندہ کرے اور قبروں سے نکال کر میدانِ حشر میں جمع کر دے۔

آیات ۲۰ تا ۲۱ انسان کے لیے سامانِ تسکین

وَمِنْ آيَاتِهِ	اور اللہ کی نشانیوں میں سے ہے
أَنْ خَلَقَكُمْ مِنْ تُرَابٍ	کہ اُس نے بنایا تمہیں مٹی سے
ثُمَّ إِذَا أَنْتُمْ بَشَرٌ تَنْتَشِرُونَ ﴿۲۰﴾	پھر اُسی وقت سے تم وہ انسان ہو جو (زمین میں) پھیلتے جا رہے ہو۔
وَمِنْ آيَاتِهِ	اور اُس کی نشانیوں میں سے ہے
أَنْ خَلَقَ لَكُمْ مِنْ أَنْفُسِكُمْ أَزْوَاجًا	کہ اُس نے بنائے تمہارے لیے تمہاری جنس سے جوڑے
لِتَسْكُنُوا إِلَيْهَا	تاکہ تم سکون حاصل کرو ان کے پاس
وَجَعَلَ بَيْنَكُمْ مَوَدَّةً وَرَحْمَةً ۗ	اور اُس نے رکھ دی تمہارے درمیان محبت اور رحمت
إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ ﴿۲۱﴾	بے شک اس میں یقیناً نشانیاں ہیں اُن کے لیے جو غور و فکر کرتے ہیں۔

یہ اللہ تعالیٰ کی عظیم قدرت کا مظہر ہے کہ اُس نے مٹی سے کروڑوں انسان تخلیق فرمائے جو پوری زمین پر پھیلتے جا رہے ہیں۔ انسانوں کو اُس نے مرد اور عورت کی صورتوں میں پیدا فرمایا۔ پھر مرد اور عورت کو ایک دوسرے کے لیے جوڑا بنا کر اُن میں باہم کشش رکھی۔ دونوں کے باہمی ملاپ کو ایک دوسرے کے لیے تسکین حاصل کرنے کا ذریعہ بنایا۔ پھر میاں اور بیوی کے درمیان باہم محبت و الفت کا جذبہ رحمت کے طور پر پیدا فرمایا۔ اللہ تعالیٰ کا یہ احسان زندگی کی مختلف مشکلات اور پریشانیوں کے دوران انسان کو حوصلہ اور چین و سکون دینے کا بہت بڑا سہارا ہے۔

آیات ۲۲ تا ۲۵

اللہ تعالیٰ کی بے مثال قدر تیں اور رحمتیں

اور اُس کی نشانیوں میں سے ہے	وَمِنْ آيَاتِهِ
بنانا آسمانوں اور زمین کا	خَلَقَ السَّمٰوٰتِ وَالْاَرْضِ
اور الگ الگ ہونا تمہاری زبانوں اور تمہارے رنگوں کا	وَ اٰخْتِلَافُ الْاَلْسِنٰتِ وَالْوٰاِنِكُمْ ط
بے شک اس میں یقیناً نشانیاں ہیں جاننے والوں کے لیے۔	اِنَّ فِيْ ذٰلِكَ لَاٰيٰتٍ لِّلْعٰلَمِيْنَ ﴿۲۲﴾
اور اُس کی نشانیوں میں سے ہے	وَمِنْ آيَاتِهِ
تمہارا سونارت اور دن کو	مَنَامُكُمْ بِاللَّيْلِ وَالنَّهَارِ
اور تمہارا تلاش کرنا اُس کے فضل میں سے	وَ اٰبْتِغَاؤُكُمْ مِّنْ فَضْلِهِ ط
بے شک اس میں یقیناً نشانیاں ہیں ان کے لیے جو سنتے ہیں۔	اِنَّ فِيْ ذٰلِكَ لَاٰيٰتٍ لِّقَوْمٍ يَّسْعُوْنَ ﴿۲۳﴾
اور اُس کی نشانیوں میں سے ہے	وَمِنْ آيَاتِهِ
کہ وہ دکھاتا ہے تمہیں بجلی خوف سے اور امید سے	يُرِيْكُمْ الْبَرْقَ خَوْفًا وَ طَمَعًا
اور نازل کرتا ہے آسمان سے پانی	وَ يُنَزِّلُ مِنَ السَّمَآءِ مَآءً
پھر زندہ کرتا ہے پانی سے زمین کو اُس کی موت کے بعد	فَيُحْيِيْ بِهٖ الْاَرْضَ بَعْدَ مَوْتِهَا ط
بے شک اس میں یقیناً نشانیاں ہیں ان کے لیے جو سمجھتے	اِنَّ فِيْ ذٰلِكَ لَاٰيٰتٍ لِّقَوْمٍ يَّعْقِلُوْنَ ﴿۲۴﴾

ہیں۔	
اور اُس کی نشانیوں میں سے ہے	وَمِنْ آيَاتِهِ
کہ قائم ہیں آسمان اور زمین اُس کے حکم سے	اَنْ تَقُومَ السَّمَاوَاتُ وَالْاَرْضُ بِاَمْرِهٖ ۛ
پھر جب وہ پکارے گا تمہیں ایک ہی بار زمین میں سے	ثُمَّ اِذَا دَعَاكُمْ دَعْوَةً مِّنَ الْاَرْضِ
تو فوراً ہی تم نکل آؤ گے۔	اِذَا اَنْتُمْ تَخْرُجُونَ ﴿۲۱﴾

ان آیات میں اللہ تعالیٰ نے اپنی کئی قدرتیں اور رحمتیں بیان کی ہیں:

- i. آسمانوں اور زمین کی تخلیق اُس کی عظیم قدرت کا کتنا بڑا شاہکار ہے۔
- ii. دنیا میں بولی جانے والی مختلف بولیاں بھی قدرتِ خداوندی کا حیران کن مظہر ہیں۔
- iii. کائنات میں مختلف رنگوں میں مخلوقات کی تخلیق اللہ تعالیٰ کی حسین کاری گری کا نمونہ ہے۔
گلابائے رنگ رنگ سے ہے رونق چمن
اے ذوق! اس چمن کو ہے زیب اختلاف سے
- iv. رات اور دن میں حاصل ہونے والی میٹھی نیند اُس کے کرم کی فرحت بخش نشانی ہے۔
- v. دن کا اجالا اور اُس میں اپنی ضروریات کے لیے بھاگ دوڑ کی سرگرمیاں بھی اُسی کی رحمت ہی کی مرہون منت ہیں۔
- vi. آسمانوں پر چمکنے والی بجلیاں اور اُن کو دیکھ کر خوف و امید کی کیفیات اللہ کی عظمت اور جلال کا احساس دلاتی ہیں۔
- vii. آسمانوں سے برستی ہوئی موسلا دھار بارش اُس کی حیات بخش نعمت ہے۔
- viii. بارش سے مردہ زمین کا زندہ ہونا اور طرح طرح کی نباتات کا پیدا ہونا اُس کی قدرت کے عظیم خزانوں کا عکس ہے۔
- ix. آسمانوں اور زمین کا ایک توازن کے ساتھ قائم رہنا اُس کا کتنا بڑا انعام اور اُس کے زبردست ہونے کی دلیل ہے۔
- x. اللہ تعالیٰ کے اقتدار و اختیار کا یہ عالم ہے کہ اُس کے ایک حکم سے تمام انسان قبروں سے نکل کر اُس کی بارگاہ میں جمع ہو جائیں گے۔

آیات ۲۶ تا ۲۷

اللہ تعالیٰ کی اونچی شان

اور اُسی کا ہے جو کچھ آسمانوں اور زمین میں ہے	وَلَهُ مَنْ فِي السَّمٰوٰتِ وَالْاَرْضِ ط
سب اُس کے فرمانبردار ہیں۔	كُلٌّ لَّهُ قٰنُۢنٌ ۝۲۶
اور وہی ابتدا کرتا ہے تخلیق کی	وَهُوَ الَّذِيۡ يَبْدُوۡا الْخَلْقَ
پھر وہ دہرائے گا اُسے	ثُمَّ يُعِيۡدُهُۥ
اور یہ بہت آسان ہے اُس پر	وَهُوَ اَهْوَنُ عَلَيْهِ ط
اور اُس کے لیے اونچی مثالیں ہیں آسمان اور زمین میں	وَلَهُ الْمَثَلُ الْاَعْلٰی فِي السَّمٰوٰتِ وَالْاَرْضِ ؕ
اور وہی زبردست ہے، کمالِ حکمت والا۔	وَهُوَ الْعَزِيۡزُ الْحَكِيۡمُ ۝۲۷

کائنات کی ہر شے کا خالق اور مالک اللہ تعالیٰ ہے۔ ہر شے اُسی کے طے کردہ قوانین کے مطابق سرگرم عمل ہے۔ اُس نے بڑی آسانی سے پہلی بار ہر شے کو بنایا لہذا دوسری بار اُس شے کو بنانا اُس کے لیے بالکل بھی مشکل نہیں۔ بلاشبہ تمام آسمانوں اور زمین میں اُسی کی شان سب سے اونچی اور قائم و دائم رہنے والی ہے۔ زمین و آسمان کی کوئی بھی چیز حسن اور خوبی میں اُس کی شان اور صفات جیسی ہو ہی نہیں سکتی۔ بلکہ اگر کسی چیز میں کوئی خوبی موجود بھی ہے تو وہ بھی اُسی کی عطا کردہ ہے۔

آیات ۲۸ تا ۲۹

شُرک کی نفی ایک مثال کے ذریعے

اللہ نے بیان کی تمہارے لیے مثال خود تمہی میں سے	ضَرَبَ لَكُمْ مَثَلًا مِّنْ اَنْفُسِكُمْ ط
کیا تمہارے غلاموں میں سے کوئی شریک ہیں اُس میں	هَلْ لَّكُمْ مِّنْ مَّا مَلَکَتْ اَيْمَانُكُمْ مِّنْ شُرَكَآءٍ فِیْ

مَا رَزَقْنَاكُمْ	جو ہم نے رزق دیا ہے تمہیں
فَأَنْتُمْ فِيهِ سَوَاءٌ	پھر تم اُس میں برابر ہو
تَخَافُونَهُمْ كَخِيفَتِكُمْ أَنْفُسَكُمْ ^ط	تم اندیشہ رکھتے ہو اُن کے بارے میں جیسے تمہارا اندیشہ رکھنا ہوتا ہے اپنوں کے بارے میں
كَذَلِكَ نَفْصِلُ الْأَيَّاتِ لِقَوْمٍ يَعْقِلُونَ ^{٢٨}	یونہی ہم واضح کرتے ہیں آیات کو اُن کے لیے جو سمجھتے ہیں۔
بَلِ اتَّبَعَ الَّذِينَ ظَلَمُوا أَهْوَاءَهُمْ بِغَيْرِ عِلْمٍ ^ج	بلکہ پیروی کرتے ہیں وہ لوگ جنہوں نے ظلم کیا اپنی خواہشات کی بغیر کسی علم کے
فَمَنْ يَهْدِي مَنْ أَضَلَّ اللَّهُ ^ط	پھر کون ہدایت دے گا اُس کو جسے گمراہ کر دیا اللہ نے
وَمَا لَهُمْ مِنْ نَّاصِرِينَ ^{٢٩}	اور نہ ہو گا اُن کے لیے کوئی مددگار۔

یہ آیات ایک واضح مثال کے ذریعے شرک کی نفی کر رہی ہیں۔ غور کرو کیا کوئی آقا اپنے غلام کو اپنے مال اور اختیارات میں برابر کا سا جھی بناتا ہے؟ کیا غلام کی ضروریات اور آرام کے لیے وہی کچھ کرتا ہے جو اپنے لیے کرتا ہے؟ جب ایک انسان دوسرے انسان کو اپنا ہمسرا بنانے کے لیے تیار نہیں تو کیسے ممکن ہے کہ خالق اپنی مخلوق کو اپنے ساتھ شریک کر لے گا۔ اصل بات یہ ہے کہ مشرکین اپنی خواہشات کی پیروی کر رہے ہیں۔ ایسے لوگوں کو زبردستی ہدایت نہیں دی جاسکتی۔

آیات ۳۰ تا ۳۲

فطرت کی پکار... اللہ تعالیٰ کی مکمل اطاعت

فَأَقِمْ وَجْهَكَ لِلدِّينِ حَنِيفًا ^ط	پس اے نبی! سیدھا کر لیجیے اپنا رخ دین کے لیے یکسو ہو کر
فِطْرَتِ اللَّهِ	(اختیار کیے رہیں) اللہ کی وہ فطرت

اَلَّتِي فَطَرَ النَّاسَ عَلَيْهَا ط	بنایا ہے اُس نے لوگوں کو جس پر
لَا تَبْدِيلَ لِخَلْقِ اللّٰهِ ط	بدلنا نہیں ہے اللہ کے بنائے ہوئے کو
ذٰلِكَ الدِّينُ الْقَيِّمُ ؕ	یہی سیدھا دین ہے
وَلَكِنَّ اَكْثَرَ النَّاسِ لَا يَعْلَمُوْنَ ﴿۳۰﴾	لیکن اکثر لوگ نہیں جانتے۔
مُنِيْبِيْنَ اِلَيْهِ	رجوع کرنے والے ہو جاؤ اُس کی طرف
وَ اتَّقُوْهُ	اور پرہیزگاری اختیار کرو اُس کی
وَ اَقِيْمُوا الصَّلٰوةَ	اور قائم کرو نماز
وَ لَا تَكُوْنُوْا مِنَ الْمَشْرِكِيْنَ ﴿۳۱﴾	اور نہ ہو جاؤ شرک کرنے والوں میں سے۔
مِنَ الَّذِيْنَ فَرَّقُوْا دِيْنَهُمْ	اُن لوگوں میں سے جنہوں نے ٹکڑے کر دیا اپنا دین
وَ كَانُوْا شِيْعًا ط	اور ہو گئے گروہ گروہ
كُلُّ حِزْبٍ بِمَا لَدَيْهِمْ فَرِحُوْنَ ﴿۳۲﴾	ہر گروہ کے لوگ اُس پر جو اُن کے پاس ہے خوش ہیں۔

یہ آیات آگاہ کر رہی ہیں کہ انسان کی فطرت میں اللہ تعالیٰ کی معرفت، اُس سے لو لگانے کی خواہش اور صرف اُسی کی اطاعت کرنے کا جذبہ رکھ دیا گیا ہے۔ اسی کا نتیجہ ہے کہ انسان اگر برائی کرتا ہے تو اُسے باطن میں ایک خلش سی محسوس ہوتی ہے کیوں کہ برائی سے اللہ تعالیٰ ناراض ہوتا ہے۔ اس کے برعکس ہر نیکی سے انسان کے باطن میں خوشی کی لہر اٹھتی ہے کیوں کہ نیکی سے وہ خوش ہوتا ہے۔ انسانوں کو چاہیے کہ وہ فطرت کی پکار کے مطابق طرزِ عمل اختیار کرتے ہوئے اللہ تعالیٰ کی نافرمانی سے بچیں اور اُسی سے لو لگانے کے لیے نماز قائم کریں۔ یہ ہے بالکل خالص دین۔ کچھ باتوں میں اللہ تعالیٰ کی اطاعت کرنا اور کچھ میں نہ کرنا دراصل دین کے حصے بخرے کرنا ہے۔ دین کی وحدت کو پارہ پارہ کرنے والے درحقیقت مشرک ہیں۔ اس لیے کہ وہ کچھ اللہ

تعالیٰ کی مانتے ہیں اور کچھ اپنی خواہش نفس کی۔ وہ دین کے کسی ایک حصہ کو اختیار کر کے خود کو حق پر اور دوسروں کو گمراہی پر سمجھ رہے ہیں۔ آج بد قسمتی سے ہماری اکثریت اس جرم کا ارتکاب کر رہی ہے۔

آیات ۳۳ تا ۳۷

انسانوں کا غیر متوازن طرزِ عمل

وَ اِذَا مَسَّ النَّاسَ ضُرٌّ	اور جب پہنچتی ہے لوگوں کو کوئی تکلیف
دَعَا رَبَّهُمْ مُنِيْبِيْنَ اِلَيْهِ	تو وہ پکارتے ہیں اپنے رب کو رجوع کرنے والے ہو کر اُس کی طرف
ثُمَّ اِذَا اَذَقَهُمْ مِنْهُ رَحْمَةً	پھر جب وہ چکھاتا ہے انہیں اپنی طرف سے رحمت
اِذَا فَرِيقٌ مِنْهُمْ يَرْبِهْمُ لِشُرْكُوْنَ ۙ	تو اسی وقت کچھ لوگ اُن میں سے اپنے رب کے ساتھ شرک کرنے لگتے ہیں۔
لِيَكْفُرُوْا بِمَا اٰتَيْنَهُمْ ۗ	تاکہ وہ ناشکری کریں اُن نعمتوں کی جو ہم نے دی ہیں انہیں
فَتَتَّبِعُوْا ۗ	سو تم فائدہ اٹھا لو
فَسَوْفَ تَعْلَمُوْنَ ۗ	پھر عنقریب تم جان لو گے۔
اَمْ اَنْزَلْنَا عَلَيْهِمْ سُلْطٰنًا	کیا ہم نے نازل کی ہے اُن پر کوئی دلیل
فَهُوَ يَنْتَكِمُ بِمَا كَانُوْا بِهِ يُشْرِكُوْنَ ۗ	پھر وہ بتاتی ہے انہیں اُس کے بارے میں جس کو وہ شریک کر رہے ہیں۔
وَ اِذَا اَذَقْنَا النَّاسَ رَحْمَةً	اور جب ہم چکھاتے ہیں لوگوں کو رحمت

وہ خوش ہوتے ہیں اُس سے	فَرِحُوا بِهَا ط
اور جب پہنچتی ہے انہیں کوئی برائی	وَ اِنْ تَصِبُّهُمْ سَيِّئَةٌ
اُس کمائی کی وجہ سے جو آگے بھیجی اُن کے ہاتھوں نے	بِمَا قَدَّمَتْ اَيْدِيهِمْ
تو اُس وقت وہ مایوس ہو جاتے ہیں۔	اِذَا هُمْ يَقْنَطُونَ ﴿۳۶﴾
اور کیا وہ نہیں دیکھتے	اَوْ لَمْ يَرَوْا
اللہ کشادہ کرتا ہے روزی جس کے لیے چاہتا ہے	اِنَّ اللّٰهَ يَبْسُطُ الرِّزْقَ لِمَنْ يَّشَاءُ
اور تنگ کرتا ہے (جس کے لیے چاہے)	وَ يَقْدِرُ ط
بے شک اس میں یقیناً نشانیاں ہیں اُن کے لیے جو ایمان رکھتے ہیں۔	اِنَّ فِيْ ذٰلِكَ لَاٰيٰتٍ لِّقَوْمٍ يُّؤْمِنُوْنَ ﴿۳۷﴾

ان آیات میں انسانوں کی اکثریت کے خود غرضانہ طرز عمل کا بیان ہے۔ جب انہیں کوئی تکلیف پہنچتی ہے تو گڑ گڑاتے ہوئے اللہ تعالیٰ سے دعائیں کرتے ہیں۔ پھر جب وہ تکلیف دور فرما دیتا ہے تو اسے اپنے خود ساختہ معبودوں کا کرم قرار دیتے ہیں۔ کیا اُن کے پاس اپنے شرک کے لیے کوئی دلیل ہے؟ نہیں! حقیقت یہ ہے کہ کل اختیار صرف اور صرف اللہ تعالیٰ کے پاس ہے۔ وہ جس کے لیے چاہتا ہے رزق کو وسیع کرتا ہے اور جس کے لیے چاہے تنگ کر دیتا ہے۔ جو لوگ واقعی حق پر ایمان لانا چاہیں اُن کے لیے اس حقیقت میں معرفت و ہدایت کا سامان ہے۔

آیات ۳۸ تا ۴۰

قربِ الہی کے حصول کے لیے رہنمائی

پس دیا کرو قرابت دار کو اُس کا حق	فَاَتِ ذَا الْقُرْبٰی حَقَّهُ
-----------------------------------	-------------------------------

اور مسکین اور مسافر کو بھی	وَالْمَسْكِينِ وَابْنِ السَّبِيلِ ط
یہ بہتر ہے اُن کے لیے جو چاہتے ہیں اللہ کی رضا	ذٰلِكَ خَيْرٌ لِّلَّذِيْنَ يُرِيْدُوْنَ وَجْهَ اللّٰهِ ۙ
اور یہی لوگ کامیاب ہونے والے ہیں۔	وَأُولٰٓئِكَ هُمُ الْبٰرِحُونَ ۝۳۱
اور جو تم دیتے ہو سو دپر	وَمَا آتَيْتُمْ مِّن رَّبًّا
تاکہ وہ بڑھتا رہے لوگوں کے اموال میں	لِيَرْبُوْا فِيْ اَمْوَالِ النَّاسِ
تو وہ نہیں بڑھتا اللہ کے ہاں	فَلَا يَرْبُوْا عِنْدَ اللّٰهِ ۚ
اور جو تم دیتے ہو زکوٰۃ میں سے	وَمَا آتَيْتُمْ مِّنْ زَكٰوٰتٍ
چاہتے ہو اللہ کی رضا	تُرِيْدُوْنَ وَجْهَ اللّٰهِ ۙ
تو وہی لوگ کئی گنا بڑھانے والے ہیں۔	فَأُولٰٓئِكَ هُمُ الْمُضْعِفُونَ ۝۳۲
اللہ وہ ہے جس نے پیدا کیا تمہیں	اللّٰهُ الَّذِيْ خَلَقَكُمْ
پھر رزق دیا تمہیں	ثُمَّ رَزَقَكُمْ
پھر موت دے گا تمہیں	ثُمَّ يَمِيْتُكُمْ
پھر زندہ کرے گا تمہیں	ثُمَّ يَحْيِيْكُمْ ط
کیا ہے کوئی تمہارے شریکوں میں سے جو کرے ان کاموں میں سے کچھ بھی؟	هَلْ مِنْ شُرَكَائِكُمْ مَّنْ يَّفْعَلُ مِنْ ذٰلِكُمْ مِّنْ شَيْءٍ ط
پاک ہے وہ اور بلند و مرتبہ اُن سے جنہیں وہ شریک بناتے ہیں۔	سُبْحٰنَهُ وَتَعَالٰى عَمَّا يُشْرِكُوْنَ ۝۳۳

جو انسان اپنے رب کی قربت حاصل کرنا چاہتا ہے اُسے چاہیے کہ وہ اپنے مستحق قرابت داروں، محتاجوں اور مسافروں کی مدد کے لیے مال خرچ کرے۔ وہ یہ نیکی نفل صدقات کے ذریعے بھی انجام دے سکتا ہے اور زکوٰۃ کے ذریعے بھی۔ اس کے برعکس مال کو سود حاصل کرنے کا ذریعہ بنانا اللہ تعالیٰ کو ناراض اور اُس کی قربت سے محروم کر دیتا ہے۔ ہمیں اُس اللہ تعالیٰ کو راضی کرنے کی پوری کوشش کرنی چاہیے جس نے ہمیں پیدا کیا، ہمیں رزق اور تمام ضروریاتِ زندگی عطا کیں۔ وہی ہمیں موت دے گا، پھر دوبارہ زندہ کرے گا اور ہمیں اُس کے سامنے جوابدہی کے لیے حاضر ہونا ہے۔ اُس جوابدہی کے وقت رسوائی سے بچنے کے لیے ضروری ہے کہ ہم وہ کام کریں جس سے اللہ تعالیٰ کی رضا حاصل ہو۔

آیات ۴۱ تا ۴۲

قوموں پر عذاب گناہوں کی وجہ سے آتا ہے

ظَهَرَ الْفُسَادُ فِي الْبَرِّ وَالْبَحْرِ	برپا ہو گیا ہے فساد سمندر اور خشکی میں
بِمَا كَسَبَتْ اَيْدِي النَّاسِ	اُس کی وجہ سے جو کمایا لوگوں کے ہاتھوں نے
لِيُذِيقَهُمْ بَعْضَ الَّذِي عَمِلُوا	تاکہ اللہ چکھائے مزہ انہیں کچھ اعمال کا جو انہوں نے کیے
لَعَلَّهُمْ يَرْجِعُونَ ﴿۴۱﴾	تاکہ وہ باز آجائیں۔
قُلْ سِيرُوا فِي الْاَرْضِ	اے نبی! فرمائیے چلو پھر زمین میں
فَاَنْظُرُوا كَيْفَ كَانَ عَاقِبَةُ الَّذِينَ مِنْ قَبْلُ ۗ	پھر دیکھو کیا انجام ہوا اُن کا جو پہلے گزرے
كَانَ اَكْثَرُهُمْ مُشْرِكِينَ ﴿۴۲﴾	اُن میں سے اکثر مشرک تھے۔

ان آیات کی رُو سے سمندروں اور خشکی میں لوگوں پر آفات، عذاب اور بد امنی کے مسائل اُن کے گناہوں کی وجہ سے آتے ہیں۔ ان مصائب کے ذریعے اللہ تعالیٰ قوموں کو جھنجھوڑتا ہے تاکہ وہ اپنی روش پر توبہ کریں اور نیکی کی راہ اختیار کریں۔ تاریخ

اس بات پر گواہ ہے کہ عذاب اُن قوموں پر آیا جو شرک کا جرم کر رہی تھیں یا اللہ تعالیٰ کے دین کے حصے بخرے کر کے کچھ احکام پر عمل کرتی تھیں اور کچھ احکام کو پاؤں تلے روندتی تھیں۔

آیات ۴۳ تا ۴۵

عذاب سے بچنے کی راہ

پس اے نبی! سیدھا کر لیجیے اپنا رخ خالص دین کے لیے	فَاقِمُ وَجْهَكَ لِلدِّينِ الْقَدِيمِ
اس سے پہلے کہ وہ دن آئے، ٹلنا نہیں ہے جس کا اللہ کی طرف سے	مِنْ قَبْلِ أَنْ يَأْتِيَ يَوْمٌ لَا مَرَدَّ لَهُ مِنَ اللَّهِ
اُس روز وہ جدا جدا ہو جائیں گے۔	يَوْمَئِذٍ يَصَّدَّعُونَ ﴿۴۳﴾
جس نے کفر کیا تو اُسی پر ہے اُس کا کفر (یعنی وبال)	مَنْ كَفَرَ فَعَلَيْهِ كُفْرُهُ
اور جس نے عمل کیا اچھا	وَمَنْ عَمِلَ صَالِحًا
تو وہ اپنے لیے ہی راہ سنوار رہے ہیں۔	فَلَا نَفْسِهِمْ يُهَدُونَ ﴿۴۴﴾
تاکہ بدلہ دے اللہ انہیں جو ایمان لائے	لِيَجْزِيَ الَّذِينَ آمَنُوا
اور عمل کرتے رہے اچھے	وَعَمِلُوا الصَّالِحَاتِ
اپنے فضل میں سے	مِنْ فَضْلِهِ ط
بے شک وہ پسند نہیں کرتا کافروں کو۔	إِنَّهُ لَا يُحِبُّ الْكَافِرِينَ ﴿۴۵﴾

یہ آیات ہدایت دے رہی ہیں کہ اللہ تعالیٰ کے عذاب سے بچنے کے لیے ہمیں اپنا رخ کر لینا چاہیے خالص دین کی طرف۔ یعنی زندگی کے ہر گوشے میں اللہ تعالیٰ کی اطاعت کرنی چاہیے۔ عنقریب روزِ حساب آنے والا ہے جب تمام انسان دو گروہوں میں

تقسیم ہو جائیں گے۔ اللہ تعالیٰ کے نافرمان دائمی عذاب سے دوچار ہوں گے اور اُس کے وفادار اور فرمانبردار، اُس کے فضل و کرم سے بہترین اجر و ثواب پائیں گے۔ اللہ تعالیٰ ہمیں روزِ قیامت کی رسوائی سے محفوظ فرمائے۔ آمین!

آیات ۴۶ تا ۴۷ اللہ تعالیٰ کی نعمتیں اور قدرتیں

اور اُس کی نشانیوں میں سے ہے	وَمِنْ آيَاتِهِ
کہ وہ بھیجتا ہے ہواؤں کو خوشخبری دینے والیاں بنا کر	أَنْ يُرْسِلَ الرِّيَّاحَ مُبَشِّرَاتٍ
اور تاکہ چکھائے تمہیں اپنی رحمت میں سے	وَلِيَذِيقَكُمْ مِنْ رَحْمَتِهِ
اور تاکہ چلتی رہیں کشتیاں اُس کے حکم سے	وَلِتَجْرِيَ الْفُلُكُ بِأَمْرِهِ
اور تاکہ تم تلاش کرو اُس کے فضل میں سے	وَلِتَبْتَغُوا مِنْ فَضْلِهِ
اور تاکہ تم شکر ادا کرو۔	وَلَعَلَّكُمْ تَشْكُرُونَ ﴿۴۶﴾
اور اے نبی! یقیناً ہم نے بھیجا آپ سے پہلے رسولوں کو اُن کی قوم کی طرف	وَلَقَدْ أَرْسَلْنَا مِنْ قَبْلِكَ رُسُلًا إِلَىٰ قَوْمِهِمْ
پس وہ لائے اُن کے پاس واضح نشانیاں	فَجَاءَهُمْ بِالْبَيِّنَاتِ
پھر ہم نے انتقام لیا اُن سے جنہوں نے جرائم کیے	فَأَنْتَقَمْنَا مِنَ الَّذِينَ أَجْرَمُوا ۗ
اور تھا لازم ہم پر مومنوں کی مدد کرنا۔	وَكَانَ حَقًّا عَلَيْنَا نَصْرُ الْمُؤْمِنِينَ ﴿۴۷﴾

ان آیات میں اللہ تعالیٰ کی پانچ نعمتیں اور قدرتیں بیان کی گئی ہیں:

i. بارش سے قبل ٹھنڈی ہواؤں کا خوشخبری لے کر آنا۔

- ii. بارش کی صورت میں اللہ تعالیٰ کی رحمت کا برسنہ۔
- iii. دریاؤں اور سمندروں میں کشتیوں کا چلنا جن کے ذریعے بڑے پیمانے پر تجارتی سرگرمیاں انجام دی جاتی ہیں۔
- iv. لوگوں کی ہدایت کے لیے رسولوں کا بھیجنا۔
- v. سرکش قوموں کو ہلاک کر کے اہل ایمان کی مدد کرنا۔
- اللہ تعالیٰ ہمیں اپنی نعمتوں کا شکر ادا کرنے کی توفیق عطا فرمائے۔ آمین!

آیات ۴۸ تا ۵۳

بارش اور اُس کی برکات

اللہ وہ ہے جو بھیجتا ہے ہوائیں	اللَّهُ الَّذِي يُرْسِلُ الرِّيحَ
تو وہ اٹھلاتی ہیں بادل	فَتُنْزِلُ سَحَابًا
پھر اللہ پھیلاتا ہے اُسے آسمان میں جیسے چاہتا ہے	فَيَبْسُطُهُ فِي السَّمَاءِ كَيْفَ يَشَاءُ
اور وہ کر دیتا ہے اُسے ٹکڑے ٹکڑے	وَيَجْعَلُهُ كِسْفًا
پس تم دیکھتے ہو بارش کو نکلتی ہے اُس کے درمیان سے	فَتَنْزِي اَلْوَدْقِ يَخْرُجُ مِنْ خِلَالِهِ
پھر جب وہ برساتا ہے اُسے جس پر چاہتا ہے اپنے بندوں میں سے	فَاِذَا اَصَابَ بِهِ مَنْ يَشَاءُ مِنْ عِبَادِهٖ
تو وہ یکدم خوش ہو جاتے ہیں۔	اِذَا هُمْ يَسْتَبْشِرُوْنَ ﴿۴۸﴾
حالانکہ بے شک وہ اس سے پہلے کہ بارش برسائی جاتی اُن پر	وَ اِنْ كَانُوْا مِنْ قَبْلِ اَنْ يُنَزَّلَ عَلَيْهِمْ
اس سے پہلے یقیناً انتہائی ناامید تھے	مِّنْ قَبْلِهٖ لَمُبْلِسِيْنَ ﴿۴۹﴾

فَاَنْظُرْ اِلَىٰ اَثْرِ رَحْمَتِ اللّٰهِ	سو دیکھو اللہ کی رحمت کے آثار
كَيْفَ يُحْيِي الْاَرْضَ بَعْدَ مَوْتِهَا ۗ	کیسے وہ زندہ کرتا ہے زمین کو اُس کی موت کے بعد
اِنَّ ذٰلِكَ لَمُعْجِزٌ مِّنْ عِندِ اللّٰهِ	بے شک وہی یقیناً زندہ کرنے والا ہے مردوں کو
وَهُوَ عَلٰی كُلِّ شَيْءٍ قَدِيْرٌ ۝۵۱	اور وہ ہر چیز پر قادر ہے۔
وَلٰكِن اَرْسَلْنَا رِيْحًا	اور یقیناً اگر ہم بھیج دیتے کوئی ہوا
فَرَاوْهُ مُصْفَرًّا	پھر وہ دیکھتے کھیتی کو زرد
لَّا ظَنُّوْا مِنْ بَعْدِهَا يَكْفُرُوْنَ ۝۵۲	تو ضرور کرنے لگتے اُس کے بعد ناشکری۔
فَاِنَّكَ لَا تُسْمِعُ الْمَوْتٰى	تو بے شک آپ نہیں سنا سکتے مردوں کو
وَلَا تُسْمِعُ الصُّمَّ الدُّعَاۗءَ اِذَا وَاوَّ مُدْبِرِيْنَ ۝۵۳	اور نہ آپ سنا سکتے ہیں بہروں کو اپنی پکار جب وہ بھاگے جارہے ہوں پیٹھ پھیر کر۔
وَمَا اَنْتَ بِهٰدِ الْعُمْىٰ عَن ضَلٰلَتِهِمْ ۗ	اور نہ ہی آپ راہ دکھانے والے ہیں اندھوں کو اُن کی گمراہی سے (نکلانے کے لیے)
اِنَّ تُسْمِعُ اِلَّا مَن يُّؤْمِنُ بِآيٰتِنَا	آپ نہیں سنا سکتے مگر اُن کو جو ایمان لاتے ہیں ہماری آیات پر
فَهُمْ مُّسْلِمُوْنَ ۝۵۴	پھر وہ فرمانبرداری اختیار کرنے والے ہیں۔

اللہ تعالیٰ بارش کی آمد سے قبل ہوائیں بھیجتا ہے جو ٹنوں وزنی بادلوں کو اٹھلاتی ہیں۔ پھر جس طرح چاہتا ہے ان بادلوں کو آسمان پر بکھیر دیتا ہے۔ اب بادلوں کو ٹکڑے ٹکڑے کر دیتا ہے اور اُن کے بیچوں بیچ سے بارش نازل فرماتا ہے۔ پھر وہ اپنے بندوں میں سے جس پر چاہتا ہے یہ بارش برساتا ہے اور وہ خوشی سے جھوم اٹھتے ہیں۔ بارش کے نزول سے قبل یہی لوگ بڑی مایوسی کا شکار

تھے۔ اب بارش سے اللہ تعالیٰ مردہ زمین کو زندہ کرتا ہے اور اُس میں طرح طرح کی نباتات اُگاتا ہے۔ جس طرح اُس نے زمین کو زندہ کیا وہ مردوں کو بھی زندہ کرنے پر قادر ہے۔ پھر اگر اللہ تعالیٰ لو کے تھیڑے یا سخت ٹھنڈی ہوا بھیج کر کسی کی فصل کو جھلسا دے تو وہ شکوے اور شکایات کرنے لگتا ہے۔ وہ بھول جاتا ہے کہ جس اللہ تعالیٰ نے یہ نعمت دی تھی اُسی نے واپس لے لی ہے۔ قدرتِ خداوندی کی اتنی واضح نشانیاں دیکھنے کے باوجود بعض بد نصیب ایسے ہیں جو حق قبول کرنے کو تیار نہیں۔ بلاشبہ ایسے بد نصیبوں کو زبردستی ہدایت نہیں دی جاسکتی۔

آیت ۵۴

اللہ تعالیٰ کی قدرت اور بندے کی بے بسی

اللہ وہ ہے جس نے پیدا کیا تمہیں کمزوری سے	اللَّهُ الَّذِي خَلَقَكُمْ مِنْ ضَعْفٍ
پھر اُس نے بنائی کمزوری کے بعد قوت	ثُمَّ جَعَلَ مِنْ بَعْدِ ضَعْفٍ قُوَّةً
پھر اُس نے بنائی قوت کے بعد کمزوری اور بڑھاپا	ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً ط
وہ پیدا کرتا ہے جو چاہتا ہے	يَخْلُقُ مَا يَشَاءُ ط
اور وہی سب کچھ جاننے والا، بڑی قدرت رکھنے والا ہے۔	وَهُوَ الْعَلِيمُ الْقَدِيرُ ﴿۵۴﴾

انسان اپنی تخلیق پر غور کر کے اپنی بے بسی اور اللہ تعالیٰ کی عظیم قدرت کا احساس کر سکتا ہے۔ اللہ تعالیٰ نے انسان کو اس صورت میں پیدا کیا کہ وہ بالکل لاچار، کمزور اور دوسروں کا محتاج ہوتا ہے۔ پھر اللہ تعالیٰ ہی رفتہ رفتہ اُسے قوت اور توانائی دیتا ہے۔ پھر وہی رفتہ رفتہ اُسے دوبارہ لاغر اور لاچار کر دیتا ہے۔ بلاشبہ انسان پورے کا پورا اللہ تعالیٰ ہی کے اختیار میں ہے۔

لائی حیات آئے، قضا لے چلی چلے

اپنی خوشی نہ آئے نہ اپنی خوشی چلے

آیات ۵۵ تا ۵۷

روزِ قیامت مجرموں کی حسرت

اور جس روز قائم ہوگی قیامت	وَيَوْمَ تَقُومُ السَّاعَةُ
قسمیں کھائیں گے مجرم	يُقْسِمُ الْمُجْرِمُونَ
ہم نہیں رہے (دنیا برزخ میں) سوائے ایک گھڑی کے	مَا لَبِثُوا غَيْرَ سَاعَةٍ
اسی طرح سے وہ (دنیا میں) بہکائے جاتے تھے۔	كَذَلِكَ كَانُوا يُؤْفَكُونَ ﴿۵۵﴾
اور کہیں گے وہ لوگ جنہیں دیا گیا تھا علم اور ایمان	وَقَالَ الَّذِينَ أُوتُوا الْعِلْمَ وَالْإِيمَانَ
یقیناً تم رہے ہو اللہ (کے حساب) کی کتاب میں دوبارہ اٹھائے جانے کے دن تک	لَقَدْ لَبِثْتُمْ فِي كِتَابِ اللَّهِ إِلَى يَوْمِ الْبَعْثِ
سو یہ ہے دوبارہ اٹھائے جانے کا دن	فَهَذَا يَوْمُ الْبَعْثِ
اور لیکن تم نہیں جانتے تھے۔	وَلَكِنَّكُمْ كُنْتُمْ لَا تَعْلَمُونَ ﴿۵۶﴾
تو اُس روز فائدہ نہیں دے گا انہیں جنہوں نے ظلم کیا ہے اُن کا عذر	فِيَوْمَئِذٍ لَا يَنْفَعُ الَّذِينَ ظَلَمُوا مَعذِرَتُهُمْ
اور نہ ہی انہیں توبہ کا موقع دیا جائے گا۔	وَلَا هُمْ يُسْتَعْتَبُونَ ﴿۵۷﴾

روزِ قیامت مجرم بڑی حسرت سے کہیں گے کہ ہم دنیا برزخ میں صرف ایک گھڑی کا وقت گزار کر آئے ہیں۔ وہ سعادت مند لوگ جو ایمان اور علم کی دولت سے فیض یاب ہوئے، مجرمین سے کہیں گے نہیں بلکہ تم دنیا برزخ میں دوبارہ جی اٹھنے کے دن تک رہے۔ آج وہ دن آچکا ہے۔ البتہ گناہوں پر پشیمانی اور توبہ کا موقع صرف دنیا میں تھا۔ آج کے دن کی حسرت و ندامت بے فائدہ

ہے۔ نہ تم اللہ تعالیٰ کے سامنے اپنے جرائم کا کوئی عذر پیش کر سکتے ہو اور نہ ہی اُس کی بارگاہ میں کوئی رحم کی اپیل داخل کر سکتے ہو۔ اللہ تعالیٰ ہمیں اُس روز کی رسوائی سے محفوظ فرمائے۔ آمین!

آیات ۵۸ تا ۶۰

نبی اکرم ﷺ کی دلجوئی

اور یقیناً ہم نے بیان کی ہے لوگوں کے لیے اس قرآن میں ہر قسم کی مثال	وَلَقَدْ صَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ ط
اور اے نبی! اگر آپ لے آئیں اُن کے پاس کوئی نشانی	وَلَيْنِ جُنَّتْهُمْ بِآيَةٍ
ضرور کہیں گے وہ لوگ جنہوں نے کفر کیا ہے	لَيَقُولَنَّ الَّذِينَ كَفَرُوا
تم نہیں ہو مگر ناحق کرنے والے۔	اِنْ اَنْتُمْ اِلَّا مُبْطِلُونَ ﴿۵۸﴾
اسی طرح سے اللہ مہر کر دیتا ہے اُن کے دلوں پر جو نہیں جانتے۔	كَذَلِكَ يَطْبَعُ اللَّهُ عَلَى قُلُوبِ الَّذِينَ لَا يَعْلَمُونَ ﴿۵۹﴾
پس اے نبی! ڈٹے رہیے	فَاصْبِرْ
بے شک اللہ کا وعدہ سچا ہے	اِنَّ وَعْدَ اللَّهِ حَقٌّ
اور ہر گز نہ ہٹا پائیں آپ کو (راہِ حق سے) وہ لوگ جو یقین نہیں رکھتے۔	وَلَا يَسْتَنْخِضُكَ الَّذِينَ لَا يُؤْقِنُونَ ﴿۶۰﴾

پنج

سورہ روم کی ان آخری آیات میں نبی اکرم ﷺ کو تسلی دی گئی کہ قرآن کریم میں لوگوں کی ہدایت کے لیے ہر مثال بیان کر دی گئی ہے۔ البتہ جب قرآن کریم کی یہ تعلیمات کفار کے سامنے پیش کی جاتی ہیں تو وہ انہیں خود ساختہ قرار دے کر جھٹلا دیتے ہیں۔ حقیقت

یہ ہے کہ اللہ تعالیٰ نے ان بد بختوں کو ہدایت سے محروم رکھنے کے لیے ان کے دلوں پر مہر لگا دی ہے۔ آخری آیت میں نبی اکرم ﷺ کو خوشخبری دی گئی کہ عنقریب اللہ تعالیٰ کا وعدہ پورا ہو گا اور حق کو غلبہ حاصل ہو گا۔ آپ ﷺ استقامت کے ساتھ حق پر ڈٹے رہیں اور ثابت کر دیں کہ کوئی دھمکی، کوئی تشدد، کوئی لالچ اور کوئی مصالحت کی پیشکش آپ ﷺ کو سیدھی راہ سے نہیں ہٹا سکتی۔ نبی اکرم ﷺ نے اللہ تعالیٰ کے اس فرمان پر عمل کا حق ادا کر دیا۔ اس آیت کی تفسیر میں مولانا مودودی لکھتے ہیں:

”اب اس بات کا ثبوت تاریخ کی بے لاگ شہادت دیتی ہے کہ نبی ﷺ دنیا پر ویسے ہی بھاری ثابت ہوئے جیسا اللہ اپنے آخری نبی ﷺ کو بھاری بھرم دیکھنا چاہتا تھا۔ آپ ﷺ سے جس نے جس میدان میں بھی زور آزمائی کی، اُس نے اُسی میدان میں مات کھائی اور آخر اس شخصیتِ عظمیٰ ﷺ نے وہ انقلاب برپا کر کے دکھا دیا جسے روکنے کے لیے عرب کے کفر و شرک نے اپنی ساری طاقت صرف کر دی اور اپنے سارے حربے استعمال کر ڈالے۔“



ترجمہ برائے تدریس
قرآن حکیم

سُورَةُ الْقَمَارَاتِ مَكِّيَّةٌ

أَيَّاتُهَا ٣٢ رُكُوعَاتُهَا ٢

سورة لقمان

حکمت سے پُر، تعلیمات کا خزانہ

اس سورہ مبارکہ میں حکمت سے پُر، ایسی تعلیمات کا ذکر جمیل ہے جو انسانوں کے عقیدے، عمل اور سیرت میں رُوح پرور انقلاب برپا کر دیتی ہیں۔

☆ آیات کا تجزیہ:

قرآنِ حکیم کے حوالے سے دو طرزِ عمل	• آیات ۹ تا ۹
عظمتِ باری تعالیٰ	• آیات ۱۰ تا ۱۱
حضرت لقمان کی پُر حکمت نصیحت	• آیات ۱۲ تا ۱۹
اللہ تعالیٰ کے احسانات اور بندوں کے دو طرزِ عمل	• آیات ۲۰ تا ۲۴
عظمتِ باری تعالیٰ	• آیات ۲۵ تا ۳۰
مضامینِ عبرت و موعظت	• آیات ۳۱ تا ۳۳
عظمتِ باری تعالیٰ	• آیت ۳۴

آیات ۵ تا ۵

قرآنِ حکیم سے کن کو ہدایت ملتی ہے؟

بِسْمِ اللّٰهِ الرَّحْمٰنِ الرَّحِیْمِ

الف۔ لام۔ میم۔	الْمَعَجِزِ
یہ آیات ہیں حکمت بھری کتاب کی۔	تِلْكَ آيَاتُ الْكِتَابِ الْحَكِيمِ ﴿١﴾
ہدایت اور رحمت ہیں نیکی کرنے والوں کے لیے۔	هُدًى وَرَحْمَةً لِّلْمُحْسِنِينَ ﴿٢﴾

الَّذِينَ يُقِيمُونَ الصَّلَاةَ	جو قائم کرتے ہیں نماز
وَيُؤْتُونَ الزَّكَاةَ	اور دیتے ہیں زکوٰۃ
وَهُمْ بِالْآخِرَةِ هُمْ يُوقِنُونَ ﴿۳﴾	اور وہ آخرت پر تو یقین رکھتے ہیں۔
أُولَٰئِكَ عَلَىٰ هُدًى مِّن رَّبِّهِمْ	یہی لوگ ہدایت پر ہیں اپنے رب کی طرف سے
وَأُولَٰئِكَ هُمُ الْمُفْلِحُونَ ﴿۴﴾	اور یہی لوگ کامیاب ہونے والے ہیں۔

قرآن کریم اللہ تعالیٰ کا ایک پُر حکمت کلام ہے۔ یہ اُن بندوں کے حق میں ہدایت و رحمت ہے جو نماز کے ذریعے اللہ تعالیٰ سے لو لگائے رکھتے ہیں، زکوٰۃ ادا کر کے دل سے دنیا کی محبت دور کرتے رہتے ہیں اور اپنے پورے طرزِ عمل سے ثابت کرتے ہیں کہ انہیں آخرت میں جو ابد ہی کا پورا یقین ہے۔ بلاشبہ ایسے ہی لوگ نہ صرف ہدایت پر ہیں بلکہ روزِ قیامت سرخرو ہونے والے ہیں۔ اللہ تعالیٰ ہمیں ان بندوں میں شامل فرمائے۔ آمین!

آیات ۶ تا ۹

قرآن حکیم کے حوالے سے دو طرزِ عمل

وَمِنَ النَّاسِ مَن يَشْتَرِي لَهْوَ الْحَدِيثِ	اور لوگوں میں سے ایسا بھی ہے جو خریدتا ہے غافل کرنے والی بات
لِيُضِلَّ عَن سَبِيلِ اللَّهِ بِغَيْرِ عِلْمٍ ۖ	تاکہ وہ گمراہ کرے اللہ کی راہ سے بغیر کسی علم کے
وَيَتَّخِذَهَا هُزُوًا ۗ	اور بنائے اُسے مذاق
أُولَٰئِكَ لَهُمْ عَذَابٌ مُّهِينٌ ﴿۶﴾	یہی لوگ ہیں جن کے لیے ذلیل کرنے والا عذاب ہے۔
وَإِذَا تُتْلَىٰ عَلَيْهِ آيَاتُنَا	اور جب پڑھ کر سنائی جاتی ہیں اُسے ہماری آیات

وَلٰی مُسْتَكْبِرًا	وہ رُخ پھیر لیتا ہے تکبر کرتے ہوئے
كَانَ لَمْ يَسْمَعْهَا	گویا کہ اُس نے نہیں سنا انہیں
كَانَ فِيْ اُذُنَيْهِ وَقْرًا	گویا کہ اُس کے دونوں کانوں میں بوجھ ہے
فَبَشِّرْهُ بِعَذَابٍ اَلِيْمٍ ﴿۷﴾	سوائے نبی! خوشخبری دے دیجیے اُسے دردناک عذاب کی۔
اِنَّ الَّذِيْنَ اٰمَنُوْا	بے شک وہ لوگ جو ایمان لائے
وَعَمِلُوا الصّٰلِحٰتِ	اور عمل کرتے رہے اچھے
لَهُمْ جَنّٰتُ النَّعِيْمِ ﴿۸﴾	اُن کے لیے نعمتوں والے باغات ہیں۔
خٰلِدِيْنَ فِيْهَا	ہمیشہ رہنے والے ہیں اُن باغات میں
وَعَدَّ اللّٰهُ حَقًّا	(یقیناً) اللہ کا وعدہ سچا ہے
وَهُوَ الْعَزِيْزُ الْحَكِيْمُ ﴿۹﴾	اور وہی زبردست ہے، کمالِ حکمت والا۔

ان آیات میں قرآن حکیم کے حوالے سے انسانوں کے دو طرزِ عمل بیان کیے گئے:

i. ایک طرزِ عمل قرآن حکیم سے دشمنی کا ہے۔ ایسا طرزِ عمل اختیار کرنے والے خود تو قرآن حکیم کے پڑھنے پڑھانے سے محروم ہیں ہی، وہ دوسروں کو بھی محروم کرنے کے لیے انہیں کھیل، تماشے، ڈرامے، گانے، موسیقی اور غافل کرنے والی دیگر سرگرمیوں میں ملوث کرنے کی کوشش کرتے ہیں۔ اُن کے لیے ذلت آمیز عذاب ہے۔ جب بھی انہیں قرآن سے نصیحت کی جاتی ہے تو بڑے تکبر اور حقارت سے وعظ و نصیحت کو ٹھکرا دیتے ہیں۔ اس طرزِ عمل کی سزا دکھ دینے والا رسوا کن عذاب ہے۔

ii. دوسرا طرز عمل اُن لوگوں کا ہے جو قرآن پر ایمان لاتے ہیں اور اُس کے تمام احکام پر پورے جوش و جذبہ سے عمل کرتے ہیں۔ ایسے لوگوں سے اللہ تعالیٰ نے لازوال نعمتوں والی جنت کا وعدہ کیا ہے۔ بلاشبہ اللہ تعالیٰ کا وعدہ یقینی اور پورا ہو کر رہنے والا ہے۔ اللہ تعالیٰ ہمیں اِس وعدہ کا مصداق بنا دے۔ آمین!

آیات ۱۰ تا ۱۱

تخلیق باری تعالیٰ کے شاہکار

اللہ نے بنایا آسمانوں کو بغیر ستونوں کے جیسا کہ تم دیکھتے ہو انہیں	خَالِقَ السَّمٰوٰتِ بِغَيْرِ عَمَدٍ تَرَوْنَهَا
اور اُس نے ڈال دیے زمین میں بوجھ (یعنی پہاڑ) کہ وہ ہلاتی نہ رہے تمہیں	وَ اَلْقٰی فِی الْاَرْضِ رَوٰسِیَ اَنْ تَمِیْدَ بِكُمْ
اور پھیلا دیے اُس میں ہر قسم کے جاندار	وَبَثَّ فِیْهَا مِنْ كُلِّ دَابَّةٍ ط
اور ہم نے نازل کیا آسمان سے پانی	وَ اَنْزَلْنَا مِنَ السَّمٰوٰتِ مَآءً
اور ہم نے اگائیں زمین میں ہر طرح کی عمدہ چیزیں۔	فَاَنْبَتْنَا فِیْهَا مِنْ كُلِّ زَوْجٍ کَرِیْمٍ ۝۱۰
یہ ہے اللہ کی تخلیق	هٰذَا خَلَقَ اللّٰهُ
تو مجھے دکھاؤ کیا بنایا ہے انہوں نے جو اللہ کے سوا ہیں	فَاَرُوْنِیْ مَاذَا خَلَقَ الَّذِیْنَ مِنْ دُوْنِهٖ ط
بلکہ ظالم لوگ کھلی گمراہی میں ہیں۔	بَلِ الظَّالِمُوْنَ فِیْ ضَلٰلٍ مُّبِیْنٍ ۝۱۱

اللہ تعالیٰ ہی وہ عظیم خالق و مصور ہے جس نے:

i. اونچے اونچے آسمان بغیر ستونوں کے بنائے۔

بِ

ii. بھاری بھاری پہاڑ زمین میں نصب کر دیے تاکہ وہ توازن میں رہے۔

iii. طرح طرح کی مخلوقات زمین میں پھیلا دیں۔

iv. بار بار آسمان سے موسلا دھار بارش نازل فرماتا رہتا ہے۔

v. کیسی کیسی حسین اور رنگارنگ نباتات زمین میں اُگاتا رہتا ہے۔

یہ سب معبودِ حقیقی اللہ تعالیٰ کی تخلیق کے شاہکار ہیں۔ کیا مشرکین کے خود ساختہ معبودوں نے بھی کچھ بنایا ہے؟ بلاشبہ مشرکین بڑے ہی ناانصاف اور واضح گمراہی میں ہیں۔

آیت ۱۲

حضرت لقمانؑ کا تعارف

وَلَقَدْ آتَيْنَا لُقْمَانَ الْحِكْمَةَ	اور یقیناً ہم نے دی لقمانؑ کو دانائی
أَنِ اشْكُرْ لِلَّهِ ۖ	کہ کرو شکر اللہ کا
وَمَنْ يَشْكُرْ	اور جو کوئی شکر کرتا ہے
فَأَتِمَّا يَشْكُرْ لِنَفْسِهِ ۚ	تو بے شک وہ تو شکر کرتا ہے اپنے ہی لیے
وَمَنْ كَفَرَ	اور جس نے ناشکری کی
فَإِنَّ اللَّهَ غَنِيٌّ حَمِيدٌ ﴿۱۲﴾	تو بے شک اللہ بے نیاز، ہر تعریف کے لائق ہے۔

حضرت لقمانؑ ایک حکیم و دانا انسان تھے۔ اہل عرب اُن کے اقوال کو بڑی اہمیت دیتے تھے اور اپنے کلام میں بطور سند پیش کرتے تھے۔ اسی لیے اللہ تعالیٰ نے اُن کی اپنے بیٹے کے حوالے سے نصیحت، اتمامِ حجت کے لیے اہل عرب کے سامنے بیان کر دی کہ دیکھو حضرت لقمانؑ کی تعلیمات بھی وہی تھیں جو آج حضرت محمد ﷺ پیش فرما رہے ہیں۔ اس آیت میں بتایا گیا کہ

اللہ تعالیٰ نے حضرت لقمانؑ کو تلقین کی تھی کہ وہ اللہ تعالیٰ کا شکر ادا کریں کیونکہ انہیں حکمت کی صورت میں بہت بڑی دولت دی گئی ہے:

وَمَنْ يُؤْتَ الْحِكْمَةَ فَقَدْ اُوْتِيَ خَيْرًا كَثِيرًا (البقرہ: ۲۶۹)

”اور جسے عطا کی گئی حکمت تو یقیناً اُسے دے دی گئی بہت بڑی بھلائی“۔

حکیم انسان اس حقیقت کو جان لیتا ہے کہ اس کائنات کا خالق اور محسن حقیقی صرف اللہ تعالیٰ ہے۔ لہذا وہ اُس کا شکر ادا کرتا ہے۔ شکر ادا کرنے سے انسان پر اللہ تعالیٰ کی عنایات میں مزید اضافہ ہو جاتا ہے:

وَ اذْ تَاذَنَ رَبُّكُمْ لَنْ يَنْ شَكَرْتُمْ لَا زِيْدَ لَكُمْ وَا لَنْ يَنْ كَفَرْتُمْ اِنَّ عَذَابَ لَشَدِيْدٍ (ابراہیم: ۷)

”اور جب آگاہ کر دیا تمہارے رب نے اگر تم شکر کرو گے تو میں ضرور اور ہی زیادہ دوں گا تمہیں اور اگر تم ناشکری کرو گے تو بلاشبہ میرا عذاب یقیناً بہت ہی سخت ہے“۔

گویا شکر کرنا انسان ہی کے لیے باعث خیر و برکت ہے۔ اس سے اللہ تعالیٰ کی شان یا قدرت میں کوئی اضافہ نہیں ہوتا۔ اُس کی شان بہت اونچی اور اُس کی قدرت بہت زبردست ہے۔ وہ کسی کے شکر کرنے یا حمد و ثنا کرنے کا محتاج نہیں ہے۔

آیت ۱۳

حضرت لقمانؑ کی اہم ترین نصیحت

وَ اذْ قَالَ لُقْمٰنُ لِابْنِهٖ	اور جب کہا لقمانؑ نے اپنے بیٹے سے
وَهُوَ يَعْظُمُ	اور وہ نصیحت کر رہے تھے اُسے
يٰبُنَيَّ لَا تُشْرِكْ بِاللّٰهِ	اے میرے بیٹے! کسی کو شریک نہ کرو اللہ کے ساتھ
اِنَّ الشِّرْكَ لَظُلْمٌ عَظِيْمٌ ﴿۱۳﴾	بے شک شرک یقیناً بہت بڑا ظلم ہے۔

حضرت لقمانؑ نے اپنے بیٹے کو وعظ و نصیحت کرتے ہوئے فرمایا کہ اللہ کے ساتھ کسی کو بھی شریک نہ کرنا۔ نہ کوئی اس قابل ہے کہ اُسے اونچا کر کے اللہ کے برابر کر دیا جائے اور نہ ہی اللہ میں ایسی کوئی کمی ہے کہ اُسے نیچے کر کے مخلوق کے برابر قرار دیا جائے۔ بلاشبہ سب سے بڑا ظلم اور نا انصافی یہ ہے کہ اللہ کے ساتھ اُس کی مخلوقات میں سے کسی کو برابر کر دیا جائے۔ مشرک شرک کر کے نہ صرف اللہ تعالیٰ کے ساتھ نا انصافی کرتا ہے بلکہ اپنی جیسی مخلوق کی بندگی کر کے خود کو دنیا میں ذلیل اور آخرت میں عذاب کا مستحق بنا کر اپنے ساتھ بھی ظلم کرتا ہے۔ اللہ تعالیٰ ہمیں اس ظلم سے محفوظ فرمائے۔ آمین! اگلی آیت میں بیان ہوا کہ مشرکین مکہ اپنی اولادوں کو شرک کرنے پر مجبور کرتے تھے۔ اس آیت میں اُن ظالموں کو سنایا جا رہا ہے کہ تمہاری سر زمین کے مشہور حکیم نے تو اپنے بیٹے کی خیر خواہی کا حق یوں ادا کیا تھا کہ اُسے شرک سے پرہیز کرنے کی نصیحت کی۔ تمہارا اپنی اولاد کو شرک پر مجبور کرنا اُن کے ساتھ بد خواہی ہے یا خیر خواہی؟

آیات ۱۴ تا ۱۵

والدین کے بارے حکیمانہ وصیت

اور ہم نے وصیت کی انسان کو اُس کے والدین کے بارے میں	وَوَصَّيْنَا الْاِنْسَانَ بِوَالِدَيْهِ ۚ
اٹھایا اُسے اُس کی ماں نے	حَمَلَتْهُ اُمُّهُ
کمزوری پر کمزوری کی حالت میں	وَهِنًا عَلٰی وَهِنٍ
اور چھڑانا ہے دودھ اُس کا دو سالوں میں	وَفِصْلُهُ فِىْ عَامَيْنِ
کہ کرو شکر میرا	اِنَّ اَشْكُرُّ لِيْ
اور اپنے والدین کا	وَبِوَالِدَيْكَ ۚ

میری طرف ہی لوٹنا ہے۔	اِلَى الْبَصِيرِ ﴿۱۴﴾
اور اگر وہ دونوں مجبور کریں تمہیں	وَ اِنْ جَاهَدَكَ
اس پر کہ تم شریک کرو کسی کو میرے ساتھ	عَلَى اَنْ تُشْرِكَ بِى
نہیں ہے تمہارے پاس جس کے لیے کوئی علم	مَا لَيْسَ لَكَ بِهٖ عِلْمٌ
تو مت کہنا مانو ان کا	فَلَا تُطْعَمَهَا
اور ساتھ دو ان کا دنیا میں بھلے طریقے سے	وَ صَاحِبُهَا فِي الدُّنْيَا مَعْرُوفًا
اور پیروی کرو اس کے راستے کی جس نے رُخ کیا میری	وَ اتَّبِعْ سَبِيْلَ مَنْ اَنَابَ اِلَىَّ
طرف	
پھر میری طرف ہی لوٹنا ہے تم سب کو	ثُمَّ اِلَى مَرْجِعِكُمْ
تو میں بتا دوں گا تمہیں وہ جو تم کیا کرتے تھے۔	فَاَنْتَبِئْكُمْ بِمَا كُنْتُمْ تَعْمَلُوْنَ ﴿۱۵﴾

ان آیات میں اللہ تعالیٰ نے انسان کو والدین کے ساتھ حسن سلوک کی وصیت فرمائی۔ خاص طور پر ماں کی عظمت سے آگاہ کیا جو بڑی تکلیف برداشت کر کے بچہ کا حمل اٹھاتی ہے، اسے جنم دیتی ہے اور دو سال تک دودھ پلانے کی مشقت سے گزرتی ہے۔ البتہ اگر والدین انسان کو شرک کا حکم دیں تو ان کی بات نہیں ماننی چاہیے۔ شریعت کا اصول ہے:

لَا طَاعَةَ لِمَخْلُوْقٍ فِي مَعْصِيَةِ الْخَالِقِ (ابوداؤد)

”مخلوق کی اطاعت نہیں کی جائے گی خالق کی نافرمانی میں“

البتہ دنیا میں والدین کے ساتھ حسن سلوک برقرار رکھنا ہے۔ آخرت میں ہر انسان اور اس کے والدین اللہ تعالیٰ کے سامنے پیش ہوں گے۔ وہاں فیصلہ کر دیا جائے گا کہ کون حق پر تھا اور کون گمراہ؟

آیت ۱۶

اعمال کا نتیجہ ظاہر ہو کر رہے گا

اے میرے بیٹے!	يٰٓبُنَيَّ
اگر ہو کوئی عمل رائی کے دانے کے برابر	اِنَّهَا اِنْ تَكَ مِنْ ثِقَالٍ حَبَّةٍ مِّنْ خَرْدَلٍ
پھر وہ ہو کسی چٹان میں	فَتَكُنُّ فِيْ صَخْرَةٍ
یا آسمانوں میں	اَوْ فِي السَّمٰوٰتِ
یا زمین میں	اَوْ فِي الْاَرْضِ
لے آئے گا اُسے اللہ	يَاۡتِ بِهَا اللّٰهُ
بے شک اللہ بہت باریک بین، خوب باخبر ہے۔	اِنَّ اللّٰهَ لَطِيْفٌ خَبِيْرٌ ﴿۱۶﴾

اس آیت میں حضرت لقمان اپنے بیٹے کو خبردار کر رہے ہیں کہ اعمال کا نتیجہ ظاہر ہو کر رہے گا۔ یہ آخرت میں اعمال کا حساب کتاب ہونے اور ان کا بدلہ دیے جانے کی طرف اشارہ ہے۔ دنیا میں اعمال کا بدلہ نہیں دیا جاتا۔ نیکی کی جزا اور برائی کی سزا حقیقی مناسبت سے نہ یہاں ملتی ہے اور نہ مل سکتی ہے۔ البتہ ضمیر کا نیکی پر شاباش دینا اور برائی پر خاش پیدا کرنا اس بات کا ثبوت ہے کہ اعمال انسانی کا بدلہ مل کر رہے گا۔ نیکی اور بدی کے حوالے سے مختلف احساسات مکافاتِ عمل کی دلیل ہیں۔

از مکافاتِ عمل غافل مشو

گندم از گندم بروید جو ز جو

ضمیر کی خاش اگر با مقصد ہے تو اس کا تقاضا ہے کہ ایک دن ایسا ہو جس میں نیک لوگوں کو ان کی نیکیوں کے تناسب سے بھرپور انعام اور ظالموں کو ان کی برائیوں کی مناسبت سے بھرپور سزا ملے۔

آیات ۱ تا ۱۹

حضرت لقمان کی حکیمانہ نصیحتیں

اے میرے بیٹے!	يٰۤاِبْنٰی
قائم کرو نماز	اَقِمِ الصَّلٰوةَ
اور حکم دینیکی کا	وَ اَمْرًا بِالْمَعْرُوفِ
اور روکو برائی سے	وَ اِنَّهٗ عَنِ الْمُنْكَرِ
اور صبر کرو اس پر جو تمہیں پہنچے	وَ اَصْبِرْ عَلٰی مَا اَصَابَكَ ط
بے شک یہ ہمت کے کاموں میں سے ہے۔	اِنَّ ذٰلِكَ مِنْ عَزْمِ الْاُمُوْرِ ﴿۱۴﴾
اور نہ پھلاؤ اپنا گال لوگوں کے لیے	وَ لَا تَصْعُرْ خَدَّكَ لِلنَّاسِ
اور نہ چلو زمین میں اترتے ہوئے	وَ لَا تَمْشِ فِي الْاَرْضِ مَرْحًا ط
بے شک اللہ پسند نہیں فرماتا کسی اترنے والے اور بڑائی کرنے والے کو۔	اِنَّ اللّٰهَ لَا يُحِبُّ كُلَّ مُخْتَالٍ فَخُوْرٍ ﴿۱۵﴾
اور میانہ روی رکھو اپنی چال میں	وَ اقْصِدْ فِيْ مَشْيِكَ
اور پست رکھو اپنی آواز	وَ اعْضُضْ مِنْ صَوْتِكَ ط
بے شک آوازوں میں سب سے بری آواز	اِنَّ اَنْكَرَ الْاَصْوَاتِ
یقیناً گدھے کی آواز ہے۔	لصَوْتِ الْحَمِيْرِ ﴿۱۶﴾

ع

ان آیات میں حضرت لقمانؑ کی اپنے بیٹے کے لیے چند حکیمانہ نصیحتوں کا ذکر ہے:

i. نماز کے ذریعے اللہ تعالیٰ سے لو لگائے رکھو۔

ii. نیکی کا حکم دو اور برائی سے روکو۔ برائی سے روکنے پر لوگوں کی طرف سے جو رد عمل سامنے آئے اُس کو برداشت کر کے حق کی تبلیغ جاری رکھو۔ جان لو کہ ایسی استقامت بڑی ہمت کی بات ہے۔

iii. تکبر نہ کرو یعنی لوگوں کے سامنے اپنی بڑائی کا اظہار نہ کرو۔ ایسا بھی نہ ہو کہ تم انہیں حقیر سمجھ کر ان کے سامنے گال پھلائے رکھو اور ان سے سیدھے منہ بات ہی نہ کرو۔ پھر انسان کی چال تکبر کے اظہار کی ایک علامت ہوتی ہے۔ لہذا کبھی بھی زمین پر اکڑ کر نہ چلو۔

iv. میانہ روی اختیار کرو ظاہری چال میں اور پوری زندگی کی روش میں۔ ظاہری اعتبار سے نہ اکڑ کر چلنا درست ہے اور نہ ہی اپنے زہد اور تقویٰ کے اظہار کے لیے مریضوں کی طرح جھک کر چلنا مناسب ہے۔ اسی طرح زندگی کے جملہ فکری و عملی معاملات میں بھی انتہا پسندی سے بچنے کی کوشش کرو۔

v. اپنی آواز کو پست رکھو اور دلیل کے مقابلہ میں بلند آواز کے ذریعے لوگوں پر غالب آنے کی کوشش نہ کرو۔

آیات ۲۰ تا ۲۲

اللہ تعالیٰ کے احسانات اور بندوں کے دو کردار

کیا تم نے نہیں دیکھا کہ اللہ نے کام میں لگا دیا تمہارے لیے وہ سب کچھ جو آسمانوں میں ہے اور وہ سب کچھ جو زمین میں ہے	اَلَمْ تَرَوْا اَنَّ اللّٰهَ سَخَّرَ لَكُمْ مَّا فِي السَّمٰوٰتِ وَمَا فِي الْاَرْضِ
اور پوری کر دیں ہیں تم پر اپنی نعمتیں کھلی اور چھپی	وَ اَسْبَغَ عَلَيْكُمْ نِعْمَهُ ظَاهِرَةً وَ بَاطِنَةً ط
اور لوگوں میں سے ایسے بھی ہیں جو جھگڑتے ہیں اللہ کے بارے میں بغیر کسی علم کے	وَمِنَ النَّاسِ مَنْ يُجَادِلُ فِي اللّٰهِ بِغَيْرِ عِلْمٍ

اور بغیر کسی ہدایت کے	وَلَا هُدًى
اور بغیر کسی واضح کتاب کے۔	وَلَا كِتَابٍ مُّنِيرٍ ﴿۲۰﴾
اور جب بھی اُن سے کہا جاتا ہے کہ پیروی کرو اُس کی جو نازل فرمایا ہے اللہ نے	وَإِذَا قِيلَ لَهُمْ اتَّبِعُوا مَا أَنْزَلَ اللَّهُ
تو کہتے ہیں (نہیں) بلکہ ہم تو پیروی کریں گے اُس کی جس پر ہم نے پایا اپنے باپ دادا کو	قَالُوا بَلْ نَتَّبِعُ مَا وَجَدْنَا عَلَيْنَا آبَاءَنَا
اور کیا اگرچہ شیطان اُن کو بلا رہا ہو بھڑکتی ہوئی آگ کے عذاب کی طرف؟	أَوْ لَوْ كَانَ الشَّيْطَانُ يَدْعُوهُمْ إِلَىٰ عَذَابِ السَّعِيرِ ﴿۲۱﴾
اور جس نے جھکا دیا اپنا چہرہ اللہ کے لیے	وَمَنْ يُسَلِّمْ وَجْهَهُ إِلَى اللَّهِ
اور وہ نیک بھی ہے	وَهُوَ مُحْسِنٌ
تو یقیناً اُس نے تھام لیا ایک مضبوط سہارا	فَقَدْ اسْتَبْسَكَ بِالْعُرْوَةِ الْوُثْقَىٰ ط
اور اللہ ہی کی طرف ہے تمام معاملات کا انجام۔	وَإِلَى اللَّهِ عَاقِبَةُ الْأُمُورِ ﴿۲۲﴾

یہ آیات آگاہ کر رہی ہیں کہ اللہ تعالیٰ نے کائنات کی ہر شے انسانوں کی خدمت میں لگا دی ہیں۔ اُس نے انسانوں پر مادی عنایات بھی کی ہیں اور باطنی نعمتوں کے ذریعے اُن کے دلوں کی تسکین کا سامان بھی کیا ہے۔ البتہ انسانوں کی طرف سے دو کردار سامنے آرہے ہیں:

i. پہلا کردار اُن بد نصیبوں کا ہے جو اللہ تعالیٰ کی ہدایات کے بارے میں شکوک و شبہات کا اظہار کرتے ہیں۔ اُس کے کلام کی پیروی کے بجائے آباء و اجداد کے عقیدے اور رسومات کو ترجیح دیتے ہیں۔ ایسے لوگوں کو دراصل شیطانِ مردود دکھتی ہوئی آگ کے عذاب کی طرف لے جا رہا ہے۔

ii. دوسرا کردار اُن نیک بندوں کا ہے جو اپنے معاملات اللہ تعالیٰ کے سپرد اور اُس کے احکامات کے سامنے اپنا سر تسلیم خم کر چکے ہیں۔ وہ اللہ تعالیٰ کی رضا کے لیے نیکیوں پر کار بند ہیں۔ ایسے لوگ عنقریب لازوال نعمتوں سے فیضیاب ہوں گے۔

آیات ۲۳ تا ۲۴

نبی اکرم ﷺ کی دلجوئی

اور اے نبی! جس نے کفر کیا تو غمگین نہ کرے آپ کو اُس کا کفر	وَمَنْ كَفَرَ فَلَا يَحْزُنكَ كُفْرُهُ ۗ
ہماری طرف ہی اُن کا لوٹنا ہے	إِلَيْنَا مَرْجِعُهُمْ
پھر ہم بتادیں گے اُنہیں جو کچھ اُنہوں نے کیا	فَنُنَبِّئُهُمْ بِمَا عَمِلُوا ۗ
بے شک اللہ جانتا ہے جو کچھ سینوں میں ہے۔	إِنَّ اللَّهَ عَلِيمٌ بِذَاتِ الصُّدُورِ ۝۲۳
ہم سامانِ عیش دے رہے ہیں اُنہیں تھوڑا سا	نُتَعِّمُهُمْ قَلِيلًا
پھر ہم گھیر کر لے آئیں گے اُنہیں ایک سخت عذاب کی طرف۔	ثُمَّ نَضْطَرُّهُمْ إِلَىٰ عَذَابٍ غَلِيظٍ ۝۲۴

نبی اکرم ﷺ کو ان آیات میں تسلی دی گئی کہ آپ ﷺ کی دعوت کا انکار کر کے کوئی شخص آپ ﷺ کا یا اسلام کا کچھ نہیں بگاڑ رہا بلکہ اپنا ہی نقصان کر رہا ہے۔ آپ ﷺ کو اس معاملہ میں غمزدہ نہیں ہونا چاہیے۔ آپ ﷺ اللہ تعالیٰ پر توکل کر کے اپنا دعوت کا کام کرتے جائیں۔ اللہ تعالیٰ ان سرکشوں کے ایک ایک عمل اور سینوں میں پوشیدہ نیتوں اور عزائم سے بھی واقف ہے۔ وہ اُنہیں چند روزہ مہلت دے رہا ہے۔ آخر کار اُنہیں اُسی کی طرف لوٹنا ہے اور پھر وہ اُس کی پکڑ سے نہیں بچ سکیں گے۔

آیات ۲۵ تا ۲۸
عظمت باری تعالیٰ

اور اے نبیٰ! اگر آپ اُن سے پوچھیں	وَلَیِّنْ سَاَلْتَهُمْ
کس نے بنایا ہے آسمانوں اور زمین کو	مَنْ خَلَقَ السَّمٰوٰتِ وَالْاَرْضَ
تو وہ ضرور کہیں گے اللہ نے	لَيَقُوْلَنَّ اللّٰهُ ط
فرمائیے کل شکر اللہ کے لیے ہے	قُلِ الْحَمْدُ لِلّٰهِ ط
لیکن اُن میں سے اکثر نہیں جانتے۔	بَلْ اَكْثَرُهُمْ لَا یَعْلَمُوْنَ ﴿۲۵﴾
اللہ ہی کے لیے ہے جو کچھ آسمانوں اور زمین میں ہے	لِلّٰهِ مَا فِی السَّمٰوٰتِ وَالْاَرْضِ ط
بے شک اللہ ہی بے نیاز، ہر تعریف کے لائق ہے۔	اِنَّ اللّٰهَ هُوَ الْغَنّٰی الْحَمِیْدُ ﴿۲۶﴾
اور اگر واقعی ایسا ہو کہ زمین میں جو بھی درخت ہیں قلمیں ہوں	وَلَوْ اَنَّ مَا فِی الْاَرْضِ مِنْ شَجَرَةٍ اَقْلَامٌ
اور سمندر اُس کی سیاہی ہو	وَالْبَحْرُ یَمْدُ اُ
جس کے بعد سات سمندر اور ہوں	مِنْۢ بَعْدِہٖ سَبْعَةُ اَبْحُرٍ
تو بھی ختم نہ ہوں گے اللہ کے فرمان	مَا نَفَدَتْ کَلِمٰتُ اللّٰهِ ط
بے شک اللہ زبردست ہے، کمالِ حکمت والا۔	اِنَّ اللّٰهَ عَزِیْزٌ حَکِیْمٌ ﴿۲۷﴾
نہیں ہے تمہارا پیدا کرنا	مَا خَلَقْکُمْ

اور نہ ہے تمہارا دوبارہ زندہ کرنا	وَلَا بَعَثَكُمْ
مگر ایک جان کی طرح	اِلَّا كَنَفْسٍ وَّاحِدَةٍ ط
بے شک اللہ سب کچھ سننے والا، سب کچھ دیکھنے والا ہے۔	اِنَّ اللّٰهَ سَمِيعٌ بَصِيْرٌ ﴿۲۸﴾

ان آیات میں اللہ سبحانہ تعالیٰ کی بلند شان کے حسبِ ذیل مظاہر بیان کیے گئے ہیں:

- i. اللہ تعالیٰ ہی تمام آسمانوں اور زمین کا خالق ہے اور ان دونوں میں اُس کی حمد و ثنا مسلسل جاری ہے۔
- ii. کائنات کی ہر شے اللہ تعالیٰ ہی کے اختیار میں ہے۔ ہر شے اُس کی محتاج ہے لیکن وہ کسی کا محتاج نہیں۔ تمام تعریفیں اُسی کے لیے ہیں۔
- iii. زمین کے تمام درخت اگر قلم بنا دیے جائیں اور زمین پر موجود سمندروں جیسے سات سمندر سیاہی بنا دیے جائیں تو یہ قلم گھس جائیں گے اور سیاہی ختم ہو جائے گی لیکن اللہ تعالیٰ کے کلمات کا بیان مکمل نہ ہو گا۔ اللہ کی ہر مخلوق اُس کے کلمہ کن سے وجود میں آتی ہے۔ مخلوقات میں مسلسل اضافہ ہو رہا ہے لہذا ممکن نہیں کہ ان کلمات کو شمار کیا جاسکے یا ضبطِ تحریر میں لایا جاسکے، بقول اقبال۔

یہ کائنات ابھی ناتمام ہے شاید
کہ آرہی ہے دمام صدائے کن فیکون

- iv. تمام انسانوں کو پیدا کرنا اور پھر روزِ قیامت دوبارہ زندہ کرنا اللہ تعالیٰ کے لیے ایسا ہی ہے جیسے کسی ایک انسان کو پیدا کرنا اور دوبارہ زندہ کرنا۔

آیات ۲۹ تا ۳۰

کائنات کا پورا نظام اللہ تعالیٰ ہی چلا رہا ہے

کیا تم نے نہیں دیکھا کہ اللہ ہی داخل کرتا ہے رات کو دن میں	اَلَمْ تَرَ اَنَّ اللّٰهَ يُوَلِّجُ اَللَّیْلَ فِی النَّهَارِ
---	---

اور داخل کرتا ہے دن کو رات میں	وَيُؤَلِّجُ النَّهَارَ فِي الْبَيْلِ
اور اُس نے کام میں لگا دیا سورج اور چاند کو	وَسَخَّرَ الشَّمْسَ وَالْقَمَرَ
ہر ایک حرکت کر رہا ہے ایک مقررہ وقت کے لیے	كُلٌّ يَجْرِي إِلَىٰ آجَلٍ مُّسَمًّى
اور بے شک اللہ اُس سے جو تم کر رہے ہو خوب باخبر ہے۔	وَ اَنَّ اللّٰهَ بِمَا تَعْمَلُونَ خَبِيرٌ ﴿۱۹﴾
یہ اس لیے ہے کہ اللہ ہی اصل حق ہے	ذٰلِكَ بِاَنَّ اللّٰهَ هُوَ الْحَقُّ
اور بلاشبہ جسے بھی وہ پکارتے ہیں اللہ کے سوا وہ باطل ہے	وَ اَنَّ مَا يَدْعُونَ مِنْ دُونِهِ الْبَاطِلُ
اور بے شک اللہ ہی بہت بلند و بالا، سب سے بڑا ہے۔	وَ اَنَّ اللّٰهَ هُوَ الْعَلِيُّ الْكَبِيْرُ ﴿۲۰﴾

۳۲

یہ آیات واضح کر رہی ہیں کہ کائنات کے تمام امور اللہ تعالیٰ کے حکم اور فیصلوں ہی سے انجام پاتے ہیں۔ رات اور دن کے بدلنے کا نظام اسی کے حکم سے جاری ہے۔ اسی نے سورج اور چاند کی گردش کے لیے ایک ضابطہ مقرر کر دیا ہے اور یہ گردش ایک طے شدہ مدت تک تسلسل سے جاری رہے گی۔ کائنات کے اتنے بڑے نظام کی نگرانی کرنے والا تمام انسانوں کے اعمال سے بھی پوری طرح باخبر ہے۔ بلاشبہ کائنات کا اصل حق صرف اور صرف اللہ سبحانہ تعالیٰ ہی ہے۔ اُس کے سوا دیگر معبود لاچار، بے بس، من گھڑت اور باطل ہیں۔

آیات ۳۱ تا ۳۲

اللہ تعالیٰ کا احسان اور بندوں کی ناشکری

کیا تم نہیں دیکھتے کہ کشتیاں چلتی ہیں سمندر میں اللہ کی نعمت سے	اَلَمْ تَرَ اَنَّ الْفُلَكَ تَجْرِي فِي الْبَحْرِ بِنِعْمَتِ اللّٰهِ
تاکہ وہ دکھائے تمہیں اپنی نشانیوں میں سے	لِيُرِيَكُمْ مِّنْ اٰيٰتِهٖ ط

بے شک اس میں یقیناً نشانیاں ہیں ہر اُس شخص کے لیے جو بڑا صبر کرنے والا، بڑا شکر گزار ہے۔	اِنَّ فِيْ ذٰلِكَ لَاٰیٰتٍ لِّكُلِّ صَبَّارٍ شَكُوْرٍ ﴿۳۱﴾
اور جب ڈھانپ لیتی ہے انہیں کوئی موج سا بان کی طرح	وَ اِذَا غَشِيَهُمْ مَّوْجٌ كَالظُّلُمِ
تو وہ پکارتے ہیں اللہ کو خالص کرتے ہوئے اُس کے لیے اپنا دین	دَعَوْا اللّٰهَ مُخْلِصِيْنَ لَهُ الدِّيْنَ ﴿۳۲﴾
پھر جب اللہ نجات دے دیتا ہے انہیں خشکی کی طرف	فَلَمَّا نَجَّاهُمْ اِلَى الْبَرِّ
تو اُن میں سے کچھ ہی میانہ روی اختیار کرنے والے ہوتے ہیں	فَبِئْسَ مَا كَانُوْا يَفْعَلُوْنَ ﴿۳۳﴾
اور ہماری آیات کا انکار نہیں کرتا مگر وہ جو بہت بے وفاء، بے حد ناشکر ہے۔	وَمَا يَجْحَدُ بِآٰیٰتِنَا اِلَّا كُلُّ خٰفِرٍ كَفُوْرٍ ﴿۳۴﴾

اللہ سبحانہ تعالیٰ ہی ہے جو سمندروں میں کشتیوں کو بحفاظت چلاتا ہے تاکہ انسان اپنی تجارتی و دیگر سرگرمیاں انجام دے سکیں۔ پھر جب کبھی کسی طوفان کے آنے کی صورت میں کشتی ڈولتی ہے تو بندے صرف اللہ تعالیٰ ہی کو مدد کے لیے پکارتے ہیں۔ البتہ جب وہ انہیں حفاظت کے ساتھ خشکی پر لے آتا ہے تو سوائے چند کے اکثر اُسے خود ساختہ معبودوں کا احسان قرار دیتے ہیں۔ ایسے لوگ بلاشبہ پرلے درجے کے احسان فراموش اور ناشکرے ہیں۔

آیت ۳۳

ڈرو اُس دن سے جب کوئی کسی کے کام نہ آئے گا

اے لوگو! بچو اپنے رب کی نافرمانی سے	يٰۤاَيُّهَا النَّاسُ اتَّقُوْا رَبَّكُمْ
اور ڈرو اُس دن سے کہ کام نہ آئے گا باپ اپنے بیٹے کے	وَ اٰخِشُوْا يَوْمًا لَا يَجْزِيْ وَالِدٌ عَنْ وَّلَدٍ ۗ

اور نہ بیٹا ہی کام آنے والا ہو گا اپنے والد کے کچھ بھی	وَلَا مَوْلُوْدٌ هُوَ جَازٍ عَنِ وَالِدِهٖ شَيْعًا ط
بے شک اللہ کا وعدہ سچا ہے	اِنَّ وَعْدَ اللّٰهِ حَقٌّ
تو ہر گز نہ ڈالے دھوکہ میں تمہیں دنیا کی زندگی	فَلَا تَغُرَّنَّكُمُ الْحَيٰوةُ الدُّنْيَا طَفَنَ
اور ہر گز نہ ڈالے دھوکہ میں تمہیں اللہ کے بارے میں بہت بڑا دھوکے باز۔	وَلَا يَغُرَّنَّكُمُ بِاللّٰهِ الْغُرُوْرُ ﴿۳۱﴾

اس آیت میں بڑے جلالی اسلوب میں لوگوں کو اللہ تعالیٰ کی نافرمانی سے بچنے اور آخرت کے دن ہونے والے حساب کتاب کے احساس سے ڈرنے کا حکم دیا گیا ہے۔ ایک ایسا دن جس میں کوئی کسی کے کام نہ آئے گا۔ یہاں تک کہ باپ بیٹے کے کام نہ آئے گا اور نہ ہی بیٹا باپ کو بچا سکے گا۔ اس دن کا آنا یقینی ہے لہذا ہر انسان کو چوکنا رہنا چاہیے کہ کہیں دنیا کی زندگی اور یہاں کی سہولیات و آسائشوں کا حصول اُسے غافل نہ کر دے۔ پھر یوں نہ ہو کہ شیطان اُسے اللہ تعالیٰ کی رحمت کا سہارا دے کر گناہوں پر آمادہ کیے رکھے۔ بلاشبہ اللہ تعالیٰ کی رحمت بڑی وسیع ہے مگر یاد رکھنا چاہیے کہ اُس کی پکڑ بھی بہت سخت ہے:

نَبِيٌّ عِبَادِيْ اَبِيْ اَنَا الْغَفُوْرُ الرَّحِيْمُ ۝ وَاَنْ عَذَابِيْ هُوَ الْعَذَابُ الْاَلِيْمُ ۝ (الحجر: ۴۹، ۵۰)

”اے نبی صلی اللہ علیہ وسلم! بتا دیجیے میرے بندوں کو کہ میں ہی بہت بخشنے والا، ہمیشہ رحم کرنے والا ہوں اور بے شک میرا عذاب ہی

دردناک عذاب ہے۔“

اللہ تعالیٰ ہمیں شیطان کے حملوں سے محفوظ فرمائے اور اپنی رحمت کی امید کے ساتھ ساتھ اپنے عذاب سے ڈرتے رہنے کی بھی توفیق عطا فرمائے۔ آمین!

آیت ۳۴

پانچ باتوں کا علم صرف اللہ تعالیٰ کو ہے

بے شک اللہ کے پاس ہی ہے قیامت کا علم	اِنَّ اللّٰهَ عِنْدَهُ عِلْمُ السَّاعَةِ ؕ
--------------------------------------	--

اور وہ نازل فرماتا ہے بارش	وَيُنزِلُ الْغَيْثَ ۚ
اور وہ جانتا ہے جو کچھ ماؤں کے رحموں میں ہے	وَيَعْلَمُ مَا فِي الْاَرْحَامِ ۝۷
اور کوئی فرد نہیں جانتا کہ وہ کل کیا کمائے گا	وَمَا تَدْرِي نَفْسٌ مَّا ذَاتُ تُكْسِبُ غَدًا ۝۸
اور کوئی فرد نہیں جانتا کہ وہ کون سی زمین میں مرے گا	وَمَا تَدْرِي نَفْسٌ بِأَيِّ اَرْضٍ تَمُوتُ ۝۹
بے شک اللہ سب کچھ جاننے والا، خوب باخبر ہے۔	إِنَّ اللّٰهَ عَلِيمٌ خَبِيرٌ ۝۱۰

یہ آیت آگاہ کر رہی ہے کہ پانچ باتوں کا علم صرف اللہ تعالیٰ ہی کے پاس ہے:

قیامت کب واقع ہوگی؟

i. بارش کب، کہاں اور کتنی نازل ہوگی؟ کس کے لیے فائدہ مند اور کس کے لیے نقصان دہ ہوگی؟

ii. ماں کے رحم میں کیا ہے یعنی لڑکا یا لڑکی، نیک یا بد، ذہین یا کند ذہن وغیرہ۔

iii. کوئی انسان آنے والے روز کیا سرگرمیاں انجام دے گا؟

iv. کسی انسان کی موت کس جگہ واقع ہوگی؟



ترجمہ برائے تکریم الیقین
قرآن حکیم

سُورَةُ السَّجْدَةِ مَكِّيَّةٌ

أَيَّاتُهَا ٣٠ رُكُوعَاتُهَا ٣

سورة السجدة

وہ سورہ مبارکہ جس سے نبی اکرم ﷺ کو خاص شغف تھا

مسند احمد میں سیدنا جابرؓ سے روایت ہے:

كَانَ النَّبِيُّ ﷺ لَا يَنَامُ حَتَّى يَقْرَأَ (الْم تَنْزِيلُ) السَّجْدَةَ وَ (تَبَارَكَ الَّذِي بِيَدِهِ الْمُلْكُ)
”نبی اکرم ﷺ رات کو نہیں سوتے تھے جب تک سورہ سجدہ اور سورہ ملک کی تلاوت نہ کر لیں۔“

☆ آیات کا تجزیہ:

- آیات ۳ تا ۳۱ عظمت قرآن
- آیات ۳ تا ۹ عظمت باری تعالیٰ
- آیات ۱۰ تا ۱۳ مجرموں کا کردار اور انجام
- آیات ۱۵ تا ۱۷ مومنوں کا کردار اور انجام
- آیات ۱۸ تا ۲۰ مومن اور فاسق برابر نہیں ہیں
- آیات ۲۱ تا ۲۲ قوموں پر عذاب
- آیات ۲۳ تا ۲۵ تورات اور حاملین تورات کی تحسین
- آیات ۲۶ تا ۳۰ مضامین عبرت و موعظت

آیات ۱ تا ۳

عظمت قرآن حکیم

بِسْمِ اللَّهِ الرَّحْمَنِ الرَّحِيمِ

الف۔ لام۔ میم۔

المّٓج

تَنْزِيلُ الْكِتَابِ لَا رَيْبَ فِيهِ مِنْ رَبِّ الْعَالَمِينَ ۝	اس کتاب کا اتارا جانا، اس میں کوئی شک نہیں کہ تمام جہانوں کے رب کی طرف سے ہے۔
أَمْ يَقُولُونَ افْتَرَاهُ ۚ	کیا وہ کہتے ہیں کہ نبیؐ نے خود سے بنا لیا ہے اسے
بَلْ هُوَ الْحَقُّ مِنْ رَبِّكَ	بلکہ وہ حق ہے اے نبیؐ! آپ کے رب کی طرف سے
لِتُنذِرَ قَوْمًا	تاکہ آپ خبردار کریں اُس قوم کو
مَّا أَتَاهُمْ مِنْ نَّذِيرٍ مِنْ قَبْلِكَ	نہیں آیا جن کے پاس کوئی خبردار کرنے والا آپ سے پہلے
لَعَلَّهُمْ يَهْتَدُونَ ۝	تاکہ وہ ہدایت پائیں۔

ان آیات میں اعلان کیا گیا کہ بلاشبہ قرآن حکیم اللہ تعالیٰ کی نازل کردہ کتاب ہے۔ یہ کسی انسان کا بنایا ہوا کلام نہیں بلکہ اللہ تعالیٰ کی طرف سے حق ہے۔ اس کے نزول کا مقصد یہ ہے کہ نبی اکرم ﷺ بنفس نفیس ان اہل عرب کو اللہ تعالیٰ کا پیغام پہنچادیں جن کے پاس سیدنا اسماعیلؑ کے بعد ڈھائی ہزار برس سے کوئی رسول نہیں آیا۔ ممکن ہے کہ وہ اس قرآن کی تعلیمات پر ایمان لا کر سیدھی راہ کی ہدایت حاصل کریں۔

آیات ۶ تا ۴

عظمت باری تعالیٰ

اللَّهُ الَّذِي خَلَقَ السَّمَوَاتِ وَالْأَرْضَ	اللہ وہ ہے جس نے بنایا آسمانوں اور زمین کو
وَمَا بَيْنَهُمَا	اور اُسے جو ان دونوں کے درمیان ہے
فِي سِتَّةِ أَيَّامٍ	چھ دنوں میں
ثُمَّ اسْتَوَىٰ عَلَى الْعَرْشِ ۝	پھر قائم ہوا عرش پر

نہیں ہے تمہارے لیے اُس کے سوا کوئی دوست اور نہ ہی کوئی سفارش کرنے والا	مَا لَكُمْ مِّنْ دُونِهِ مِنْ وَّلِيٍّ وَّ لَا شَفِيعٍ ط
تو کیا تم نصیحت حاصل نہیں کرتے؟	اَفَلَا تَتَذَكَّرُونَ ﴿۳۰﴾
وہ تدبیر فرماتا ہے معاملے کی آسمان سے زمین کی طرف	يُدَبِّرُ الْأَمْرَ مِنَ السَّمَاءِ إِلَى الْأَرْضِ
پھر وہ (معاملہ) اوپر جاتا ہے اُس کی طرف ایک ایسے دن میں	ثُمَّ يَعْرُجُ إِلَيْهِ فِي يَوْمٍ
جس کی مقدار ہزار سال ہے، اُس (حساب) سے جو تم شمار کرتے ہو۔	كَانَ مِقْدَارًا أَلْفَ سَنَةٍ مِّمَّا تَعُدُّونَ ﴿۳۱﴾
وہی جاننے والا ہے پوشیدہ اور ظاہر کا	ذَلِكَ عِلْمُ الْغَيْبِ وَالشَّهَادَةِ
زبردست ہے، ہمیشہ رحم کرنے والا۔	الْعَزِيزُ الرَّحِيمُ ﴿۳۲﴾

یہ آیات عظمت باری تعالیٰ کے درج ذیل گوشے بیان کر رہی ہیں:

- i. اللہ تعالیٰ نے چھ مراحل میں تمام آسمان، زمین اور ان کے درمیان کی کائنات تخلیق فرمائی۔
- ii. کائنات کا پورا نظام اللہ تعالیٰ ہی چلا رہا ہے۔
- iii. انسانوں کے لیے اللہ تعالیٰ کے سوا کوئی مددگار اور مشکل کشا نہیں۔
- iv. زمین پر انجام پانے والے تمام امور کی منصوبہ بندی اللہ تعالیٰ ہی کرتا ہے۔
- v. اللہ تعالیٰ کا ایک دن انسانوں کے دنوں کے اعتبار سے ہزار برس کا ہے۔

آیات ۷ تا ۹ عظمت انسان

اُس نے خوب بنائی ہر چیز جو بھی بنائی	الَّذِي أَحْسَنَ كُلَّ شَيْءٍ خَلَقَهُ
اور ابتدا کی انسان کی تخلیق کی گارے سے۔	وَبَدَأَ خَلْقَ الْإِنْسَانِ مِنْ طِينٍ ۝
پھر بنائی اُس کی نسل حقیر پانی کے خلاصے سے۔	ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ ۝
پھر درست کیا اُسے	ثُمَّ سَوَّاهُ
اور پھونکی اُس میں اپنی روح	وَأَنفَخَ فِيهِ مِنْ رُّوحِهِ
اور بنائے تمہارے لیے کان اور آنکھیں اور دل	وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۗ
بہت ہی کم شکر تم ادا کرتے ہو۔	قَلِيلًا مَّا تَشْكُرُونَ ۝

یہ آیات انسان کو اللہ تعالیٰ کی طرف سے عطا کردہ عظمت بیان کر رہی ہیں۔ ویسے تو اللہ تعالیٰ نے ہر شے کو بہت عمدہ بنایا لیکن انسان کو تو خاص طور پر بہترین ساخت میں پیدا کیا۔ اُس کی تخلیق کی ابتداء گارے سے کی اور پھر نطفے سے اُس کی نسل کو جاری رکھا۔ اُس کے خاکی وجود میں اپنی روح ڈال کر اُسے عظمت سے مالا مال کر دیا۔ بقول اقبال۔

ہے ذوقِ تجلی بھی اسی خاک میں پنہاں

غافل تو نر اصحابِ ادراک نہیں ہے

پھر ہر انسان کو سمجھ بوجھ اور عقل دی تاکہ وہ اپنے حوالے سے نفع و نقصان اور خیر و شر کا فیصلہ کر سکے۔ انسانوں کی اکثریت اللہ تعالیٰ کی عطا کردہ نعمتوں سے غافل ہے۔ روح اور اُس کے تقاضوں کو فراموش کر کے محض حیوانی سطح کی زندگی گزار رہی

ہے۔ سمجھ بوجھ اور عقل کو حق کی معرفت حاصل کرنے کے لیے استعمال نہیں کرتی۔ اللہ تعالیٰ ہمیں اس محرومی اور ایسی ناشکری سے محفوظ فرمائے۔ آمین!

آیات ۱۰ تا ۱۱

طنزیہ اعتراض ... غضبناک جواب

اور کہا کافروں نے جب ہم رل مل جائیں گے زمین میں	وَقَالُوا إِذَا ضَلَلْنَا فِي الْأَرْضِ
کیا بے شک ہم پیدا کیے جائیں گے نئی تخلیق میں	ءَا إِنَّا لَنَعْلَمُ خَلْقَ جَدِيدٍ
بلکہ وہ اپنے رب کی ملاقات سے انکاری ہیں۔	بَلْ هُمْ بِلِقَائِ رَبِّهِمْ لَكِفْرُونَ ﴿۱۰﴾
اے نبی! فرمائیے وفات دے گا تمہیں موت کا فرشتہ جو مقرر کر دیا گیا ہے تم پر	قُلْ يَتَوَفَّكُم مَّلَكُ الْمَوْتِ الَّذِي وُكِّلَ بِكُمْ
پھر اپنے رب کی طرف ہی تم لوٹائے جاؤ گے۔	ثُمَّ إِلَىٰ رَبِّكُمْ تُرْجَعُونَ ﴿۱۱﴾

کفار اعتراض کرتے تھے کہ کیسے ممکن ہے کہ جب ہم مرنے کے بعد مٹی میں گل سڑ جائیں تو ہمیں دوبارہ زندہ کیا جاسکے۔ جواب دیا گیا کہ یہ اللہ تعالیٰ کے سامنے حاضر ہو کر اپنے سیاہ اعمال کا جواب دینا نہیں چاہتے۔ انہیں پسند ہو یا نہ ہو، حقیقت یہ ہے کہ موت کے فرشتے کو حکم دے دیا گیا ہے کہ وہ کب، کس کو موت سے دوچار کرے گا۔ پھر کوئی چاہے یا نہ چاہے اُسے اللہ تعالیٰ کی بارگاہ میں حاضر ہو کر اپنے اعمال کا حساب دینا پڑے گا۔

آیات ۱۲ تا ۱۳

مجرموں کا روز قیامت برانجام

اور کاش! تم دیکھو جب مجرم لوگ جھکائے ہوں گے	وَلَوْ تَرَىٰ إِذِ الْمُجْرِمُونَ نَاكِسَ وُجُوهِهِمْ عِنْدَ
---	--

اپنے سر اپنے رب کے پاس	رَبُّهُمْ ^ط
اے ہمارے رب! ہم نے دیکھ لیا اور ہم نے سن لیا	رَبَّنَا أَبْصَرْنَا وَسَمِعْنَا
پس واپس بھیج دے ہمیں	فَارْجِعْنَا
ہم عمل کریں گے اچھا	نَعْمَلْ صَالِحًا
بے شک اب ہم یقین کرنے والے ہیں۔	إِنَّا مُوقِنُونَ ﴿۱۶﴾
اور اگر ہم چاہتے تو یقیناً دے دیتے ہر جان کو اُس کی ہدایت	وَلَوْ شِئْنَا لَآتَيْنَا كُلَّ نَفْسٍ هُدًىٰ
اور لیکن حق ثابت ہوئی وہ بات میری طرف سے	وَالَكِنَّ حَقَّ الْقَوْلُ مِنِّي
میں ضرور بھر دوں گا جہنم کو جنوں اور انسانوں سب سے۔	لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ ﴿۱۷﴾
پس چکھو اس لیے کہ تم نے بھلا دیا تھا اس دن کی ملاقات کو	فَذُوقُوا بِمَا نَسِيتُمْ لِقَاءَ يَوْمِكُمْ هَٰذَا
بے شک ہم نے نظر انداز کر دیا ہے تمہیں	إِنَّا نَسِينَكُمْ
اور چکھو ہمیشگی کے عذاب کا مزہ	وَذُوقُوا عَذَابَ الْخُلْدِ
اُس کی وجہ سے جو تم عمل کیا کرتے تھے۔	بِمَا كُنْتُمْ تَعْمَلُونَ ﴿۱۸﴾

روزِ قیامت مجرم اللہ تعالیٰ کے سامنے سر جھکا کر گھٹنوں کے بل گرے ہوئے ہوں گے۔ فریاد کریں گے کہ ہمیں دوبارہ دنیا میں بھیج کر اپنی اصلاح کا ایک موقع دے دیا جائے۔ اللہ تعالیٰ کی طرف سے جواب دیا جائے گا کہ اب تو اصل حقائق تم نے دیکھے ہی لیے ہیں۔ اس کے بعد تو ہر شخص ایمان لے آئے گا۔ اصل ایمان تو دنیا میں رہتے ہوئے غیب کے ساتھ یعنی بن دیکھے مطلوب

تھا۔ اب واپسی کی کوئی راہ نہیں۔ دنیا میں تم نے آج کے دن کے حساب کتاب کی تیاری سے غفلت برتی۔ اب اس غفلت کے نتیجے اور اپنے سیاہ اعمال کے بدلے میں ہمیشہ ہمیش کے عذاب کا مزہ چکھنے کے لیے تیار ہو جاؤ۔

آیات ۱۵ تا ۱۷

مومنوں کا طرزِ عمل اور حسین انجام

بے شک ایمان لاتے ہیں ہماری آیات پر	إِنَّمَا يُؤْمِنُ بِآيَاتِنَا
وہی لوگ کہ جب انہیں نصیحت کی جاتی ہے ان کے ساتھ تو وہ گر پڑتے ہیں سجدہ کرتے ہوئے	الَّذِينَ إِذَا ذُكِّرُوا بِهَا خَرُّوا سُجَّدًا
اور تسبیح کرتے ہیں اپنے رب کی حمد کے ساتھ	وَسَبَّحُوا بِحَمْدِ رَبِّهِمْ
اور وہ تکبر نہیں کرتے۔	وَهُمْ لَا يَسْتَكْبِرُونَ ﴿١٥﴾
جدا رہتے ہیں ان کے پہلو بستروں سے	تَتَجَافَى جُنُوبُهُمْ عَنِ الْمَضَاجِعِ
وہ پکارتے ہیں اپنے رب کو ڈرتے ہوئے اور امید رکھتے ہوئے	يَدْعُونَ رَبَّهُمْ خَوْفًا وَطَمَعًا
اور اُس میں سے جو ہم نے دیا ہے انہیں خرچ کرتے ہیں۔	وَمِمَّا رَزَقْنَاهُمْ يُنفِقُونَ ﴿١٦﴾
پس نہیں جانتا کوئی شخص کہ کیا کچھ چھپا کر رکھا گیا ہے ان کے لیے آنکھوں کی ٹھنڈک میں سے	فَلَا تَعْلَمُ نَفْسٌ مَّا أُخْفِيَ لَهُمْ مِّن قُرَّةِ أَعْيُنٍ
بدلہ ہے اُس عمل کا جو وہ کیا کرتے تھے۔	جَزَاءً بِمَا كَانُوا يَعْمَلُونَ ﴿١٧﴾

یہ آیات مومنوں کے پاکیزہ کردار کا نقش واضح کر رہی ہیں:

- i. جب انہیں اللہ تعالیٰ کے احکام کی یاد دہانی کرائی جاتی ہے تو وہ فوراً سر تسلیم خم کر دیتے ہیں۔
- ii. وہ اللہ تعالیٰ کی تسبیح اور حمد کا مسلسل اہتمام کرتے ہیں۔
- iii. وہ ہر قسم کے تکبر اور بڑائی سے اجتناب کرتے ہیں۔
- iv. وہ راتوں کو اٹھ کر بارگاہِ الہی میں سجدہ ریز ہوتے ہیں، اللہ تعالیٰ کے خوف اور اُس سے امید کے احساسات کے ساتھ گڑ گڑاتے ہوئے دعائیں کرتے ہیں۔
- v. اللہ تعالیٰ کے عطا کردہ رزق میں سے اُس کی راہ میں خرچ کرتے رہتے ہیں۔

اللہ تعالیٰ اُن کے اعمال کے بدلہ میں ایسی نعمتیں عطا فرمائے گا جس کا اس دنیا میں تصور ممکن ہی نہیں۔ حدیثِ قدسی ہے:

قَالَ اللَّهُ تَعَالَى أَعَدَدْتُ لِعِبَادِي الصَّالِحِينَ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ وَاقْرَأْ وَإِنْ شِئْتُمْ فَلَا تَعْلَمُ

نَفْسٌ مَّا أُخْفِيَ لَهُمْ مِّن قُرَّةٍ أَعْيُنٍ (بخاری، مسلم)

”اللہ تعالیٰ فرماتا ہے کہ میں نے تیار کر رکھی ہیں وہ نعمتیں اپنے نیک بندوں کے لیے، نہ کسی آنکھ نے دیکھا ہے انہیں اور نہ کسی کان نے سنا ہے ذکر اُن کا اور نہ ہی گزرا ہے خیال اُن کا کسی دل پر اور پڑھ لو اگر تم چاہو فَلَا تَعْلَمُ نَفْسٌ مَّا أُخْفِيَ لَهُمْ مِّن قُرَّةٍ أَعْيُنٍ ... پس نہیں جانتا کوئی شخص کہ کیا کچھ چھپا کر رکھا گیا ہے اُن کے لیے آنکھوں کی ٹھنڈک میں سے (سورہ سجدہ آیت ۱۷)“!

آیات ۲۰ تا ۱۸

مومن اور فاسق برابر نہیں ہو سکتے

تو کیا وہ شخص جو ہو مومن	أَفَمَنْ كَانَ مُؤْمِنًا
اُس کی طرح ہے جو ہو نافرمان؟	كَمَنْ كَانَ فَاسِقًا
نہیں برابر ہو سکتے۔	لَا يَسْتَوُونَ ﴿۱۸﴾
جو لوگ ایمان لائے	أَمَّا الَّذِينَ آمَنُوا

وَقِيْلَ لَنْ

وَعَمِلُوا الصَّالِحَاتِ	اور کرتے رہے اچھے عمل
فَلَهُمْ جَنَّاتُ الْبَاوِيِّ	تو اُن کے لیے ہیں رہنے والے باغات
نُزُلًا بِمَا كَانُوا يَعْمَلُونَ ﴿۱۹﴾	ضیافت ہے اُس کے بدلہ میں جو وہ کیا کرتے تھے۔
وَأَمَّا الَّذِينَ فَسَقُوا	اور وہ لوگ جنہوں نے نافرمانی کی
فَبَأْوَاهُمُ النَّارُ	تو اُن کا ٹھکانا آگ ہے
كَلْبًا آرَادُوا	جب بھی وہ ارادہ کریں گے
أَنْ يَخْرُجُوا مِنْهَا	کہ نکل جائیں اُس میں سے
أَعِيدُوا فِيهَا	وہ دوبارہ ڈال دیے جائیں گے اُس میں
وَقِيلَ لَهُمْ	اور کہا جائے گا اُن سے
ذُوقُوا عَذَابَ النَّارِ الَّتِي كُنْتُمْ بِهَا تُكذِّبُونَ ﴿۲۰﴾	چکھو آگ کا وہ عذاب جسے تم جھٹلایا کرتے تھے۔

یہ آیات واضح کر رہی ہیں کہ اللہ تعالیٰ کے فرمانبردار اور نافرمان بندے برابر نہیں ہو سکتے۔ شیطان یہ دھوکہ دیتا ہے چونکہ اللہ تعالیٰ بہت غفور و رحیم ہے لہذا وہ سب ہی کو بخش دے گا۔ گویا اُس کے احکامات پر عمل کرنا یا نہ کرنا برابر ہے۔ نہیں! جو لوگ ایمان لا کر نیک اعمال کریں گے اُن کا ٹھکانہ ہمیشہ ہمیش کی جنت ہے۔ اس کے برعکس جو لوگ اللہ تعالیٰ کے احکامات کو توڑتے ہیں، اُن کا ٹھکانہ جہنم کی بھڑکتی ہوئی آگ ہے۔ وہ جب بھی آگ سے نکلنے کی کوشش کریں گے دوبارہ اُس میں دھکیل دیے جائیں گے۔ اُنہیں کہا جائے گا کہ آگ کے اُس عذاب کا مزہ لیتے رہو جسے تم جھٹلاتے رہے تھے۔ اَللّٰهُمَّ اَجِرْنَا مِنَ النَّارِ (اے اللہ! محفوظ فرما ہمیں جہنم کی آگ سے)۔ آمین!

آیات ۲۱ تا ۲۲

بڑے عذاب سے پہلے چھوٹے عذاب آتے ہیں

اور ہم ضرور چکھاتے رہیں گے انہیں نزدیک والے عذاب میں سے	وَلَنُنذِرَنَّهُمْ مِنَ الْعَذَابِ الْأَدْنَىٰ
بڑے عذاب سے پہلے	دُونَ الْعَذَابِ الْأَكْبَرِ
تاکہ وہ پلٹ آئیں (نافرمانی سے)۔	لَعَلَّهُمْ يَرْجِعُونَ ﴿۲۱﴾
اور کون زیادہ ظالم ہوگا اُس سے جسے نصیحت کی جائے اُس کے رب کی آیات کے ذریعے	وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ
پھر وہ رُخ پھیر لے اُن سے	ثُمَّ أَعْرَضَ عَنْهَا ۗ
بے شک ہم مجرموں سے انتقام لینے والے ہیں۔	إِنَّا مِنَ الْمُجْرِمِينَ مُنتَقِمُونَ ﴿۲۲﴾

۱۵

ان آیات میں آگاہ کیا گیا کہ اللہ تعالیٰ نافرمان قوموں پر آخرت کے بڑے عذاب سے پہلے دنیا میں چھوٹے چھوٹے عذاب بھیجتا ہے۔ حکمت یہ ہوتی ہے کہ شاید لوگ چھوٹے عذاب سے لرز جائیں۔ اپنے گناہوں کا اعتراف کریں اور توبہ کر کے اپنی اصلاح کر لیں۔ گویا دنیا میں یہ عذاب دینا افراد کی اصلاح، معاشرے کو جرائم سے پاک کرنے اور بندوں کو آخرت کے بڑے عذاب سے بچانے کا ذریعہ ہے۔ بلاشبہ یہ بھی بندوں کے لیے اللہ تعالیٰ کی رحمت ہی کا مظہر ہے۔ البتہ ایسے لوگ سب سے بڑے ظالم ہیں جو نہ چھوٹے عذابوں سے کوئی سبق لیں اور نہ ہی قرآن حکیم کے ذریعے کی جانے والی یاد دہانی سے اصلاح پر آمادہ ہوں۔ یہ لوگ واقعی مجرم ہیں اور اللہ تعالیٰ ان مجرموں سے ضرور انتقام لے گا۔

آیات ۲۳ تا ۲۵

امامت کا اعزاز کسے حاصل ہوتا ہے؟

اور یقیناً ہم نے دی موسیٰؑ کو کتاب	وَلَقَدْ آتَيْنَا مُوسَى الْكِتَابَ
پس اے نبی! نہ ہوں آپ شہبہ میں ایسی ہی کتاب کے ملنے سے	فَلَا تَكُنْ فِي مِرْيَةٍ مِّنْ لِّقَائِهِ
اور ہم نے بنایا اُسے ہدایت بنی اسرائیل کے لیے۔	وَجَعَلْنَاهُ هُدًى لِّبَنِي إِسْرَائِيلَ ﴿۳۲﴾
اور ہم نے بنائے اُن میں سے امام	وَجَعَلْنَا مِنْهُمْ إِمَّةً
جو رہنمائی کرتے تھے ہمارے حکم سے	يَهْدُونَ بِأَمْرِنَا
جب انہوں نے صبر کیا	لَبَّاسًا صَبْرًا ﴿۳۳﴾
اور وہ ہماری آیات پر یقین رکھا کرتے تھے۔	وَكَانُوا بِآيَاتِنَا يُوقِنُونَ ﴿۳۴﴾
بے شک آپؑ کا ہی رب فیصلہ فرمائے گا اُن کے درمیان روزِ قیامت	إِنَّ رَبَّكَ هُوَ يَفْصِلُ بَيْنَهُمْ يَوْمَ الْقِيَامَةِ
اُس کے بارے میں جس میں وہ اختلاف کیا کرتے تھے۔	فِيمَا كَانُوا فِيهِ يَخْتَلِفُونَ ﴿۳۵﴾

بلاشبہ اللہ تعالیٰ ہی نے سیدنا موسیٰؑ کو کتاب عطا فرمائی۔ یہ کتاب بنی اسرائیل کے لیے ہدایت تھی۔ بنی اسرائیل میں سے اللہ تعالیٰ نے کچھ سعادت مندوں کو امامت کے منصب پر فائز کیا۔ انہیں یہ سعادت اس لیے ملی کہ:

i. انہوں نے صبر کیا۔ وہ باصلاحیت تھے اور دنیا میں تو انانیاں لگا کر مال و جائیداد جمع کر سکتے تھے، لیکن انہوں نے اللہ کی کتاب کی خدمت اور اُس کے حقوق کی ادائیگی کو دنیا کی آسائشوں پر ترجیح دی۔ صبر عن الدنیا کر کے اپنے اوقات اللہ کی کتاب کے سیکھنے، سکھانے اور دوسروں کے لیے عملی نمونہ پیش کرنے میں لگا دیے۔

ii. انہیں اللہ تعالیٰ کی آیات کے حوالے سے یقین تھا کہ وہی سب سے بڑا خزانہ ہیں۔ هُوَ خَيْرٌ مِّمَّا يَجْمَعُونَ کے مصداق اللہ تعالیٰ کی آیات کا فہم اور اُن سے ملنے والی ہدایت، مادی مال و اسباب سے کئی درجے بہتر ہے۔ ہدایت ہے تو ہر نعمت، نعمت ہے۔ ہدایت نہیں تو بظاہر جو شے نعمت نظر آرہی ہے وہ روزِ قیامت حساب کتاب کے وقت زحمت بن جائے گی۔ مذکورہ بالا دو صفات کی وجہ سے انہیں منصبِ امامت ملا۔ اس طرح لوگوں کی مختلف امور کے حوالے سے رہنمائی کا اعزاز ملا اور یہ عمل صدقہ جاریہ کی صورت اختیار کر گیا۔ اللہ تعالیٰ ہمیں بھی مذکورہ بالا صفات عطا فرمائے اور قرآن حکیم کی خدمت کے لیے قبول فرمائے۔ آمین!

آیات ۲۶ تا ۲۷

دعوتِ غور و فکر

اور کیا اس بات نے ہدایت نہیں دی انہیں کہ ہم نے ہلاک کیا اُن سے پہلے کتنی ہی قوموں کو	اَوْ لَمْ يَهْدِ لَهُمْ كَمْ اَهْلَكْنَا مِنْ قَبْلِهِمْ مِّنَ الْقُرُونِ
وہ چلتے پھرتے ہیں جن کی بستوں میں	يَمْشُونَ فِي مَسْكِنِهِمْ ط
بے شک اس میں یقیناً نشانیاں ہیں	اِنَّ فِيْ ذٰلِكَ لَاٰيٰتٍ
تو کیا وہ سنتے نہیں ہیں؟	اَفَلَا يَسْمَعُوْنَ ۝۲۶
اور کیا انہوں نے نہیں دیکھا کہ ہم ہانک کر لے جاتے ہیں پانی کو بنجر زمین کی طرف	اَوْ لَمْ يَرَوْا اَنَّا نَسُوْقُ الْمَآءَ اِلَى الْاَرْضِ الْجُرُزِ

فَنُخْرِجْ بِهِ زُرْعًا	پھر ہم نکالتے ہیں اُس کے ذریعے کھیتی
تَأْكُلُ مِنْهُ أَنْعَامُهُمْ وَاَنْفُسُهُمْ ۗ	کھاتے ہیں جس میں سے اُن کے چوپائے اور وہ خود بھی
اَفَلَا يُبْصِرُونَ ﴿۳۰﴾	تو کیا وہ دیکھتے نہیں ہیں؟

الغائۃ

ان آیات میں دو اعتبارات سے غور و فکر کرنے اور حق کو قبول کرنے کی دعوت دی جا رہی ہے:

i. ماضی میں کتنی ہی نافرمان قوموں کو اللہ تعالیٰ نے ہلاک کیا۔ اُن کی بستیوں کے کھنڈرات آج عبرت کی تصویر بنے ہوئے ہیں۔ کیا لوگ اُن کے انجام پر غور و فکر کر کے سیدھی راہ کی طرف نہیں آئیں گے۔

ii. اللہ تعالیٰ بنجر زمین کی طرف پانی بہا کر لے آتا ہے۔ پھر اس زمین سے ایسی نباتات اُگتی ہیں جو انسانوں اور اُن کے جانوروں، دونوں کے لیے غذا کا ذریعہ بنتی ہیں۔ کیا ایسی کاری گری کوئی اور دکھا سکتا ہے، یا غذا کی ایسی نعمت کوئی اور فراہم کر سکتا ہے؟ کیا طرح طرح کے فائدے پہنچانے والے بے شمار جانوروں کی پرورش کا اہتمام کوئی اور کر سکتا ہے؟ بلاشبہ اللہ تعالیٰ کے سوا یہ لطف و کرم کسی اور کے بس کی بات نہیں۔ پھر جو اللہ تعالیٰ مردہ زمین کو زندہ کر سکتا ہے کیا وہ انسانوں کو دوبارہ زندہ کرنے پر قادر نہیں؟ کیوں نہیں! وہ تو ہر چیز پر قدرت رکھتا ہے اور جو چاہے سو کر سکتا ہے۔

اللہ تعالیٰ ہمیں غور و فکر کرنے اور حق تک پہنچنے کی توفیق عطا فرمائے۔ آمین!

آیات ۲۸ تا ۳۰

طنزیہ سوال کا ویسا ہی جواب

وَيَقُولُونَ مَتَىٰ هَذَا الْفَتْحُ	اور وہ کہتے ہیں کب ہو گا یہ فیصلہ
اِنْ كُنْتُمْ صَادِقِينَ ﴿۳۱﴾	اگر تم سچے ہو۔
قُلْ يَوْمَ الْفَتْحِ لَا يَنْفَعُ الَّذِينَ كَفَرُوا اِيْمَانُهُمْ	اے نبی! فرمائیے فیصلے کے دن فائدہ نہیں دے گا اُن لوگوں کو جنہوں نے کفر کیا اُن کا ایمان لانا

اور نہ انہیں مہلت دی جائے گی۔	وَلَا هُمْ يُنظَرُونَ ﴿۱۹﴾
پس رُخ پھیر لیجیے اُن سے	فَاعْرِضْ عَنْهُمْ
اور انتظار کیجیے	وَأَنْتَظِرُ
بے شک وہ بھی انتظار کرنے والے ہیں۔	إِنَّهُمْ مُنْتَضِرُونَ ﴿۲۰﴾

تج
۱۶

کفار اپنے من گھڑت تصورات کی گمراہی کو چھپانے کے لیے حق کی دعوت پر اعتراضات کرتے تھے۔ بار بار کہتے تھے کہ اگر مسلمان آخرت کا تصور دینے میں سچے ہیں تو بتائیں کہ آخرت یعنی فیصلہ کا دن کب آئے گا؟ جواب دیا گیا کہ فیصلے کے روز کافروں کو اُن کا ایمان لانا فائدہ نہ دے گا اور نہ ہی انہیں کوئی مہلت دی جائے گی۔ آج اُن کے پاس مہلت ہے۔ خیر اسی میں ہے کہ ایمان لائیں اور نیکیاں کر کے اُس فیصلہ کے دن کامیاب ہونے کی تیاری کریں۔ نبی اکرم ﷺ کو تلقین کی گئی کہ وہ اعتراض کرنے والوں کو زیادہ اہمیت نہ دیں۔ وہ حق کو قبول کرنے کے بجائے فیصلے کا انتظار کر رہے ہیں۔ تو اے نبی ﷺ آپ بھی اُن کی رسوائی کا منظر سامنے آنے کا انتظار کیجیے۔



تَجْمِيدُ تَكْرِيبِ

فَرَانِ حَكِيمِ

سُورَةُ الْاِحْزَابِ مَكِّيَّةٌ

اَيَاتُهَا ٤٣ رُكُوعَاتُهَا ٩

سورة الاحزاب

اہم معاشرتی احکامات

اس سورہ مبارکہ میں انتہائی اہم معاشرتی احکامات بیان کیے گئے ہیں جنہوں نے اسلامی معاشرے پر دور رس نتائج مرتب کیے اور اُسے دیگر معاشروں سے بالکل جدا کر دیا۔

☆ آیات کا تجزیہ:

- آیات ۳ تا ۳۱ نبی اکرم ﷺ کو احکام شریعت پر ڈٹے رہنے کی تلقین
- آیات ۶ تا ۱۲ احکامات شریعت
- آیات ۷ تا ۸ انبیاء سے عہد اور اس کا نتیجہ
- آیات ۹ تا ۲۵ غزوہ احزاب پر بھرپور تبصرہ
- آیات ۲۶ تا ۲۷ غزوہ بنو قریظہ پر اجمالی تبصرہ
- آیات ۲۸ تا ۲۹ دنیا پرستی کی زور دار مذمت
- آیات ۳۰ تا ۳۴ خواتین کے لیے اہم ہدایات
- آیات ۳۵ تا ۳۶ اللہ کے محبوب بندوں اور بندیوں کے اوصاف
- آیات ۳۷ تا ۴۹ نبی اکرم ﷺ اور مومنوں کے لیے اہم ہدایات
- آیات ۵۰ تا ۵۲ نبی اکرم ﷺ کے لیے رعایتی احکامات
- آیات ۵۳ تا ۵۵ حکم حجاب
- آیات ۵۶ تا ۵۸ عظمت مصطفیٰ ﷺ
- آیت ۵۹ چہرے کے پردے کا حکم
- آیات ۶۰ تا ۶۸ گستاخان رسول ﷺ پر غیظ و غضب

- آیات ۶۹ تا ۷۱ مومنوں کے لیے ہدایات
- آیات ۷۲ تا ۷۳ انسانوں پر ایک امانت کی ذمہ داری

آیات ۳ تا ۳

جلالی اسلوب میں احکام شریعت پر عمل کا حکم

بِسْمِ اللّٰهِ الرَّحْمٰنِ الرَّحِیْمِ

اے نبی! پرہیزگاری اختیار کیجیے اللہ کی	يَا أَيُّهَا النَّبِيُّ اتَّقِ اللَّهَ
اور مت بات مانے کافروں اور منافقوں کی	وَلَا تُطِعِ الْكٰفِرِيْنَ وَالْمُنٰفِقِيْنَ ۝۱
بے شک اللہ سب کچھ جاننے والا، کمالِ حکمت والا ہے۔	اِنَّ اللّٰهَ كَانَ عَلِيْمًا حَكِيْمًا ۝۲
اور پیروی کیجیے اُس کی جو وحی کی جاتی ہے آپ کی طرف	وَاتَّبِعْ مَا يُوحٰى اِلَيْكَ مِنْ رَّبِّكَ ۝۳
آپ کے رب کی جانب سے	
بے شک اللہ اُس سے جو تم کر رہے ہو خوب باخبر ہے۔	اِنَّ اللّٰهَ كَانَ بِمَا تَعْمَلُوْنَ خَبِيْرًا ۝۴
اور بھروسہ کیجیے اللہ پر	وَتَوَكَّلْ عَلٰى اللّٰهِ ۝۵
اور کافی ہے اللہ کا کارساز ہونا۔	وَكَفٰى بِاللّٰهِ وَكِیْلًا ۝۶

سورہ احزاب میں چند ایسے سخت احکامات دیئے گئے ہیں جن کا اُس وقت کے معاشرے میں نافذ کرنا دشوار تھا۔ کفار و منافقین کے لیے انہیں برداشت کرنا کافی مشکل تھا اور اُن کی طرف سے شدید مخالفت کا اندیشہ تھا۔ ایسے میں نبی اکرم ﷺ کو جلالی اسلوب میں تلقین کی گئی کہ آپ ﷺ احکامات شریعت پر ڈٹے رہیں۔ کفار و منافقین کے دباؤ کو قبول نہ کریں اور اللہ تعالیٰ پر مکمل توکل و بھروسہ کریں۔ وہ آپ ﷺ کا حامی و ناصر ہوگا۔

آیات ۵ تا ۴

دوستی احکام شریعت

نہیں بنائے اللہ نے کسی آدمی کے لیے دو دل اُس کے سینے میں	مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِ ۚ
اور نہیں بنایا تمہاری اُن بیویوں کو، تم ظہار کرتے ہو جن سے، تمہاری مائیں	وَمَا جَعَلَ اَزْوَاجَكُمْ الَّتِي تُوْظَرُونَ مِنْهُنَّ اُمَّهَاتِكُمْ ۚ
اور نہیں بنایا تمہارے منہ بولے بیٹوں کو تمہارے حقیقی بیٹے	وَمَا جَعَلَ اَدْعِيَاءَكُمْ اَبْنَاءَكُمْ ۗ
یہ کہنا ہے تمہارا اپنے مومنوں سے	ذٰلِكُمْ قَوْلُكُمْ بِاَفْوَاهِكُمْ ۗ
اور اللہ سچ کہتا ہے اور سیدھی راہ دکھاتا ہے۔	وَاللَّهُ يَقُوْلُ الْحَقَّ وَهُوَ يَهْدِي السَّبِيْلَ ﴿۲۱﴾
پکارو انہیں اُن کے باپوں کی نسبت سے	اُدْعُوهُمْ لِاَبَائِهِمْ
یہ زیادہ عدل کی بات ہے اللہ کے ہاں	هُوَ اَقْسَطُ عِنْدَ اللّٰهِ ۚ
پھر اگر تم نہیں جانتے اُن کے باپوں کو	فَاِنْ لَّمْ تَعْلَمُوْا اَبَاءَهُمْ
تو وہ تمہارے بھائی ہیں دین میں	فَاِخْوَانُكُمْ فِي الدِّيْنِ
اور تمہارے دوست ہیں	وَمَوَالِيكُمْ ۗ
اور نہیں ہے تم پر کوئی گناہ اُس میں جو تم خطا کر چکے اس بارے میں	وَلَيْسَ عَلَيْكُمْ جُنَاحٌ فِیْمَا اَخْطَاْتُمْ بِهٖ ۙ

اور لیکن (اُس پر گناہ ہے) جو ارادے سے کیا تمہارے دلوں نے	وَلٰكِنْ مَّا تَعَمَّدَتْ قُلُوْبُكُمْ ۗ
اور اللہ بہت بخشنے والا، ہمیشہ رحم کرنے والا ہے۔	وَكَانَ اللّٰهُ غَفُوْرًا رَّحِيْمًا ۝

ان آیات میں اُس وقت کے معاشرہ کے اعتبار سے دو سخت احکامات دیے گئے:

i. اظہار کی کوئی حیثیت نہیں۔ ظہار سے مراد یہ ہے کہ ایک شخص قسم کھائے کہ میری بیوی مجھ پر اسی طرح حرام ہے جیسے میری ماں۔ جو شخص یہ قسم کھا لیتا تھا اب اُس کے لیے زندگی بھر بیوی سے تعلق ممنوع ہو جاتا تھا۔ شریعت کے مطابق ہر فرد کی ماں صرف وہ ہے جس نے اُسے جنم دیا ہے۔ بیوی کو ماں کہنے سے نہ وہ ماں بن جاتی ہے اور نہ ہی اُس سے تعلق ممنوع ہوتا ہے۔ ظہار کرنے والا کفارہ ادا کر کے بیوی کے ساتھ تعلق قائم کر سکتا ہے۔

ii. منہ بولے بیٹے کی کوئی حیثیت نہیں۔ ہر فرد کو اُس کے اصل والد کی طرف منسوب کرو۔ والد کا علم نہ ہو تو وہ دینی اعتبار سے تمہارا بھائی ہے۔ کسی شخص کا نسب تبدیل کرنا یعنی اُسے حقیقی والد کے بجائے کسی اور کا بیٹا قرار دینا گناہ کبیرہ ہے۔ ارشاد نبوی ﷺ ہے:

مَنْ ادَّعى اِلٰى غَيْرِ اَبِيْهِ وَهُوَ يَعْلَمُ اَنَّهُ غَيْرُ اَبِيْهِ فَالْجَنَّةُ عَلَيْهِ حَرَامٌ (بخاری، مسلم، ابوداؤد)

”جس نے اپنے آپ کو اپنے باپ کے سوا کسی اور کا بیٹا کہا، حالانکہ وہ جانتا ہو کہ وہ شخص اس کا باپ نہیں ہے، اُس پر جنت حرام ہے“

آیت ۶

نبی ﷺ مومنوں کے لیے اُن کی جانوں سے بڑھ کر ہیں

نبی زیادہ عزیز ہیں مومنوں کے لیے اُن کی جانوں سے	النَّبِيُّ اَوْلٰى بِالْمُؤْمِنِيْنَ مِنْ اَنْفُسِهِمْ
اور آپ کی ازواج اُن کی مائیں ہیں	وَازْوَاجُهُمْ اُمَّهَاتُهُمْ ۗ
اور رشتہ دار ایک دوسرے (کی میراث) کے زیادہ حق	وَاُولُو الْاَرْحَامِ بَعْضُهُمْ اَوْلٰى بِبَعْضٍ فِىْ كِتٰبٍ

اللہ	دار ہیں اللہ کی شریعت میں
مِنَ الْمُؤْمِنِينَ وَالْمُهَاجِرِينَ	دوسرے مومنین اور مہاجرین سے
إِلَّا أَنْ تَفْعَلُوا إِلَىٰ أَوْلِيَٰكُمْ مَّعْرُوفًا ط	مگر یہ کہ تم کرو اپنے دوستوں سے کوئی بھلائی
كَانَ ذَٰلِكَ فِي الْكِتَابِ مَسْطُورًا ۝۱	یہ (حکم) کتاب میں لکھا ہوا ہے۔

اس آیت میں مومنوں کے لیے مقام مصطفیٰ ﷺ کو واضح کیا گیا۔ مومن کامل وہی ہے جس کے لیے نبی اکرم ﷺ کی ذات نہ صرف تمام انسانوں بلکہ اپنی ذات سے بھی بڑھ کر ہو۔ ارشاد نبوی ﷺ ہے :

لَا يُؤْمِنُ مَنْ عَبَدَ حَتَّىٰ أَكُونَ أَحَبَّ إِلَيْهِ مِنْ نَفْسِهِ، وَأَهْلِي أَحَبَّ إِلَيْهِ مِنْ أَهْلِهِ، وَذَائِقَ أَحَبَّ إِلَيْهِ مِنْ ذَاتِهِ (المعجم الكبير للطبرانی)

”ایک بندہ، مومن نہیں ہو سکتا، جب تک اُسے میں محبوب نہ ہو جاؤں اپنے آپ سے اور میرے گھر والے اُس کے گھر والوں سے اور میری ذات اُس کی اپنی ذات سے۔“

نبی ﷺ کی ناموس کی حرمت پر جان قربان کر دینے کی آرزو دراصل ایک مومن کے سچے ہونے کا ثبوت ہے۔ اسی طرح نبی اکرم ﷺ کی ازواجِ مطہرات مومنوں کے لیے ماں ہونے کا تقدس رکھتی ہیں۔ آپ ﷺ کے وصال کے بعد کوئی اُن سے نکاح نہیں کر سکتا۔ البتہ نامحرم مردوں سے اُن کے لیے بھی پردہ کرنے کا حکم برقرار رہے گا۔ آیت مبارکہ میں مزید ارشاد ہوا کہ شریعت نے وراثت کے احکامات کے حوالے سے مسلمانِ رحمی رشتہ داروں کو اولیت دی ہے۔ ان کے علاوہ باقی مسلمانوں سے حسن سلوک کی کوئی بھی صورت اختیار کی جاسکتی ہے۔

آیات ۷ تا ۸

انبیاء سے خصوصی عہد

وَإِذْ أَخَذْنَا مِنَ النَّبِيِّينَ مِيثَاقَهُمْ	اور جب ہم نے لیا نبیوں سے اُن کا عہد
--	--------------------------------------

اور اے نبی! آپ سے	وَمِنْكَ
اور نوحؑ اور ابراہیمؑ اور موسیٰؑ اور عیسیٰ ابن مریم سے	وَمِنْ نُوحٍ وَّ اِبْرٰهِيْمٍ وَّ مُوسٰى وَّ عِيسٰى ابْنِ مَرْيَمَ ۝
اور ہم نے لیا ان سے بہت پختہ عہد۔	وَ اَخَذْنَا مِنْهُم مِّيثَاقًا غَدِيًّا ۝
تاکہ اللہ پوچھے سچوں سے ان کے سچ کے بارے میں	لِّيَسْئَلَ الصّٰدِقِيْنَ عَنْ صِدْقِهِمْ ۝
اور اُس نے تیار کر رکھا ہے کافروں کے لیے دردناک عذاب۔	وَ اَعَدَّ لِلْكَافِرِيْنَ عَذَابًا اَلِيْمًا ۝

ع

ان آیات میں انبیاء کرام کی ارواح سے ایک عہد خصوصی لینے کا ذکر ہے۔ آیت ۷ کی تفسیر کرتے ہوئے مفتی محمد شفیع نے معارف القرآن میں لکھا ہے کہ یہ عہد بھی ازل میں اسی وقت لیا گیا جب تمام ارواح انسانیہ سے عہد الست لیا گیا تھا۔ مفتی صاحب مزید لکھتے ہیں:

”یہ عہد انبیاء سے نبوت و رسالت کے فرائض ادا کرنے اور باہم ایک دوسرے کی تصدیق اور مدد کرنے کا عہد تھا۔ جیسا کہ ابن جریر و ابن ابی حاتم وغیرہ نے حضرت قتادہ سے روایت کیا ہے۔ اور ایک روایت میں اس عہد انبیاء میں یہ بھی شامل تھا کہ وہ سب اس کا بھی اعلان کریں کہ محمد رسول اللہ لا نبی بعدہ، یعنی محمد مصطفیٰ ﷺ اللہ کے رسول ہیں اور خاتم النبیین ہیں، آپ ﷺ کے بعد کوئی نبی نہیں ہوگا۔“

آیت ۸ میں آگاہ کیا گیا کہ اب جو امتی اپنے نبی کے عہد کا پاس کرے گا اُسے اجر دیا جائے گا۔ جس امتی نے اپنے نبی کے عہد سے بے وفائی کی اُسے المناک عذاب سے دوچار کیا جائے گا۔ ان آیات میں اللہ تعالیٰ نے انبیاء میں سے خاص طور پر پانچ جلیل القدر رسولوں کا ذکر کیا ہے۔ ترتیب زمانی کے اعتبار سے یہ رسول ہیں حضرت نوحؑ، حضرت ابراہیمؑ، حضرت موسیٰؑ، حضرت عیسیٰؑ اور نبی اکرم ﷺ۔ یہ وہ رسول ہیں جنہیں اللہ تعالیٰ نے خاص طور پر اقامت دین کے لیے جدوجہد کرنے کا حکم دیا تھا:

شَرَعْنَا لَكُمْ مِّنَ الدِّينِ مَا وُصِيَ بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا

فِيهِ (سورہ شوریٰ آیت ۱۳)

”اللہ نے طے کر دیا ہے تمہارے لیے دین کے حوالے سے وہی حکم جس کی اُس نے وصیت کی تھی نوح کو اور جس کی ہم نے وحی کی ہے اے نبی ﷺ! آپ ﷺ کی طرف اور جس کی ہم نے وصیت کی تھی ابراہیم اور موسیٰ اور عیسیٰ کو کہ قائم کرو دین کو اور مت پڑو تفرقہ میں اس حکم میں۔“

آیات ۱۱ تا ۹

غزوہ احزاب پر اجمالی تبصرہ

اے اہل ایمان!	يَا أَيُّهَا الَّذِينَ آمَنُوا
یاد کرو اللہ کی اُس نعمت کو جو تم پر ہوئی	اذْكُرُوا نِعْمَةَ اللَّهِ عَلَيْكُمْ
جب چڑھ آئے تم پر لشکر	إِذْ جَاءَتْكُمْ جُنُودٌ
تو ہم نے بھیج دی اُن پر آندھی	فَأَرْسَلْنَا عَلَيْهِمْ رِيحًا
اور ایسے لشکر کہ جنہیں تم نے نہیں دیکھا	وَجُنُودًا لَّمْ تَرَوْهَا
اور اللہ اُسے جو تم کر رہے تھے خوب دیکھنے والا تھا۔	وَكَانَ اللَّهُ بِمَا تَعْمَلُونَ بَصِيرًا ۝۹
جب وہ چڑھ آئے تم پر تمہارے اوپر سے	إِذْ جَاءَ وَكُم مِّنْ فَوْقِكُمْ
اور تمہارے نیچے سے	وَمِنْ أَسْفَلَ مِنْكُمْ
اور جب پتھر اُری تھیں نگاہیں	وَإِذْ زَاغَتِ الْأَبْصَارُ

اور پہنچ رہے تھے دل (خوف سے دھڑک دھڑک کر) گلوں تک	وَبَلَغَتِ الْقُلُوبُ الْحَنَاجِرَ
اور تم گمان کر رہے تھے اللہ کے بارے میں کئی طرح کے گمان۔	وَتَظُنُّونَ بِاللَّهِ الظُّنُونًا ۝۱
اس موقع پر آزمالیے گئے مومن	هُنَالِكَ ابْتُلِيَ الْمُؤْمِنُونَ
اور وہ ہلامارے گئے بڑی شدت کے ہلانے کے ساتھ۔	وَزُلْزِلُوا زِلْزَالًا شَدِيدًا ۝۱۱

یہ آیات غزوہ احزاب کی مختصر داستان بیان کر رہی ہیں۔ اس غزوہ میں ہر طرف سے کفار نے یلغار کی اور آکر مدینہ کو گھیر لیا۔ کفار کی تعداد دس ہزار تھی۔ وہ بھرپور تیاری سے آئے تھے اور پوری طرح جنگی ساز و سامان سے لیس تھے۔ مدینہ میں داخل ہونے کا راستہ صرف ایک سمت تھا۔ اس سمت میں مسلمانوں نے تحفظ کے لیے خندق کھود لی تھی۔ کفار خندق کو عبور کرنے کی پوری کوشش کر رہے تھے۔ اس صورت حال میں مسلمانوں پر شدید خوف طاری ہوا اور ڈر کے مارے ان کے دل اچھل اچھل کر حلق تک پہنچ رہے تھے۔ یہ کیفیت پورے ایک ماہ تک جاری رہی۔ پھر اللہ تعالیٰ کی مدد آگئی۔ تیز ہواؤں اور فرشتوں کے ذریعے کفار کے خیمے اکھاڑ دیئے گئے۔ دیگیں الٹ دی گئیں اور چولہوں کی آگ خیموں کو جلانے لگی۔ وہ بھاگنے پر مجبور ہو گئے۔ پس اللہ تعالیٰ کی مدد سے اہل ایمان، کفار کے ناپاک ارادوں اور سازشوں کے شر سے محفوظ رہے۔

آیات ۱۲ تا ۱۵

غزوہ احزاب میں منافقوں کا طرزِ عمل

اور جب کہہ رہے تھے منافقین	وَإِذْ يَقُولُ الْمُنَافِقُونَ
اور وہ لوگ جن کے دلوں میں بیماری ہے	وَالَّذِينَ فِي قُلُوبِهِمْ مَّرَضٌ

مَا وَعَدَنَا اللَّهُ وَرَسُولُهُ	نہیں وعدہ کیا تھا ہم سے اللہ اور اُس کے رسول نے
إِلَّا غُرُورًا ﴿۱۱﴾	مگر دھوکہ دینے کے لیے۔
وَإِذْ قَالَتْ طَائِفَةٌ مِّنْهُمْ	اور جب کہا ایک جماعت نے اُن میں سے
يَا هَلْ يَثْرَبَ لَا مَقَامَ لَكُمْ	اے اہل یثرب! کوئی ٹھہرنے کا موقع نہیں ہے تمہارے
فَارْجِعُوا ۚ	لپس لوٹ چلو
وَيَسْتَأْذِنُ فَرِيقٌ مِّنْهُمْ النَّبِيَّ	اور اجازت مانگ رہا تھا ایک گروہ اُن میں سے نبی سے
يَقُولُونَ إِنَّ بَيْوتَنَا عَوْرَةٌ ۗ	وہ کہہ رہے تھے بے شک ہمارے گھر غیر محفوظ ہیں
وَمَا هِيَ بِعَوْرَةٍ ۗ	حالانکہ وہ نہیں تھے غیر محفوظ
إِنَّ يُرِيدُونَ إِلَّا فِرَارًا ﴿۱۲﴾	وہ نہیں چاہتے تھے مگر بھاگنا
وَلَوْ دَخَلَتْ عَلَيْهِمْ مِّنْ أَقْطَارِهَا	اور اگر داخل کر دیے جاتے (لشکر) اُن پر اُس (شہر) کے
ثُمَّ سِيلُوا الْفِتْنَةَ	پھر اُن سے تقاضا کیا جاتا فتنے میں پڑنے کا
لَا تَوْهًا	تو یقیناً وہ کر گزرتے ایسا
وَمَا تَلَبَّثُوا بِهَا إِلَّا يَسِيرًا ﴿۱۳﴾	اور نہ دیر کرتے اس میں مگر بہت تھوڑی۔
وَلَقَدْ كَانُوا عَاهِدُوا اللَّهَ مِنْ قَبْلُ	حالانکہ واقعی انہوں نے عہد کیا تھا اللہ سے اس سے پہلے

وہ نہیں پھیریں گے پیٹھیں	لَا يُؤَلُّونَ الْاَدْبَارَ
اور اللہ کے عہد کے بارے میں پوچھا جائے گا۔	وَكَانَ عَهْدُ اللَّهِ مَسْئُولًا ﴿۱۵﴾

غزوہٴ احزاب کے موقع پر جب کفار نے مدینہ کا محاصرہ کر لیا تو منافقین کے باطن میں پوشیدہ اسلام دشمنی، رسول اللہ ﷺ سے بغض اور بزدلی ظاہر ہو گئی۔ وہ ایسی باتیں کر رہے تھے جن سے مسلمانوں پر مایوسی طاری ہو اور ان کے حوصلے پست ہو جائیں۔ وہ برسرِ عام کہنے لگے کہ ہمیں روم، ایران اور یمن پر فتح کے خواب دکھائے گئے تھے جبکہ آج ہم رفعِ حاجت کے لیے گھر سے باہر نہیں جاسکتے۔ نبی اکرم ﷺ کا حکم تھا کہ تمام مومنین خندق کے قریب قریب مورچوں میں رہیں اور کفار کی خندق عبور کرنے کی کوششوں کو تیر اندازی سے ناکام کر دیں۔ منافقین اس کے برعکس مشورہ دے رہے تھے کہ جاؤ گھروں میں اور اپنی موت کا انتظار کرو۔ کسی بھی وقت کفار مدینہ میں داخل ہو کر تمہارا صفایا کر دیں گے۔ اگر واقعی کفار مدینہ میں داخل ہو جاتے اور ان سے مرتد ہونے کا مطالبہ کرتے تو منافقین مرتد ہونے میں دیر نہ لگاتے۔ حالانکہ وہ غزوہٴ احد کے بعد وعدہ کر چکے تھے کہ آئندہ کبھی بھی دین اسلام کے لیے قربانی پیش کرنے سے پیچھے نہ ہٹیں گے۔ اللہ تعالیٰ انہیں اس عہد شکنی کی سزا ضرور دے گا۔

آیات ۱۶ تا ۱۸

کیا محاذِ جنگ سے فرار، موت سے بچالے گا

اے نبی! فرما دیجیے تمہیں ہر گز نفع نہ دے گا بھاگنا	قُلْ لَنْ يَنْفَعَكُمْ الْفِرَارُ
اگر تم بھاگتے ہو موت سے یا قتل ہونے سے	اِنْ فَرَرْتُمْ مِنَ الْمَوْتِ اَوِ الْقَتْلِ
اور اس صورت میں تمہیں فائدہ نہیں دیا جائے گا مگر بہت کم۔	وَ اِذَا لَا تَتَّبِعُونَ اِلَّا قَلِيلًا ﴿۱۶﴾
فرمائیے وہ کون ہے جو بچائے گا تمہیں اللہ سے	قُلْ مَنْ ذَا الَّذِي يَعْصِيكُمْ مِنَ اللّٰهِ

اگر وہ چاہے تمہارے بارے میں برائی	اِنْ اَرَادَ بِكُمْ سُوًّا
یا وہ چاہے تمہارے بارے میں رحمت	اَوْ اَرَادَ بِكُمْ رَحْمَةً
اور وہ نہیں پائیں گے اپنے لیے اللہ کے سوا کوئی حامی اور مددگار۔	وَلَا يَجِدُونَ لَهُمْ مِّنْ دُونِ اللّٰهِ وَلِيًّا وَلَا نَصِيْرًا ﴿۱۷﴾
یقیناً اللہ جانتا ہے رکاوٹیں ڈالنے والوں کو تم میں سے	قَدْ يَعْلَمُ اللّٰهُ الْمُعْوِقِيْنَ مِنْكُمْ
اور کہنے والوں کو اپنے بھائیوں سے	وَالْقَائِلِيْنَ لِاِخْوَانِهِمْ
آ جاؤ ہماری طرف	هَلُمُّوا اِلَيْنَا
اور وہ لڑائی میں نہیں آتے مگر بہت کم۔	وَلَا يَأْتُوْنَ الْبَاسَ اِلَّا قَلِيْلًا ﴿۱۸﴾

یہ آیات آگاہ کر رہی ہیں کہ اللہ تعالیٰ جانتا ہے ان منافقین کو جو جنگ سے گریز کر کے گھروں میں جا چھپتے ہیں۔ کیا وہ گھروں میں جا کر اللہ تعالیٰ کی پکڑ سے بچ سکتے ہیں؟ کیا انہیں گھروں میں موت نہیں آسکتی؟ بد بخت منافقین مخلص مومنوں کو مشورہ دیتے تھے کہ اپنی جان کی حفاظت کرو اور خندق کے قریب مت جاؤ۔ حقیقت تو یہ ہے کہ موت تو بہر حال اپنے مقررہ وقت پر آئی ہی ہے۔ اللہ تعالیٰ کرے کہ یہ اُس کی راہ میں آجائے۔

اللہ کے رستے کی جو موت آئے مسیحا
اکسیر یہی ایک دوامیرے لیے ہے

آیات ۱۹ تا ۲۰

منافقت کا سبب ... مال اور جان کی محبت

سخت بخیل ہیں منافقین تمہارے بارے میں	اَشِحَّةً عَلَيْكُمْ ^ط
پس جب آتی ہے خوف کی صورت	فَاِذَا جَاءَ الْخَوْفُ
تو اے نبی! آپ دیکھتے ہیں انہیں کہ وہ دیکھ رہے ہوتے ہیں آپ کی طرف	رَايْتَهُمْ يَنْظُرُونَ اِلَيْكَ
پھرتی ہیں ان کی آنکھیں اُس شخص کی طرح، طاری کردی گئی ہو جس پر موت	تَدُوْرُ اَعْيُنُهُمْ كَالَّذِي يُغْشَى عَلَيْهِ مِنَ الْمَوْتِ ^ج
پھر جب چلی جاتی ہے خوف کی حالت	فَاِذَا ذَهَبَ الْخَوْفُ
وہ تکلیف دیتے ہیں تمہیں	سَلَقُوْكُمْ
تیز زبانوں کے ساتھ	بِالسِّنَةِ حِدَادٍ
ٹوٹے پڑتے ہیں مال پر	اَشِحَّةً عَلٰى الْخَيْرِ ^ط
یہ لوگ ایمان نہیں لائے	اُولٰٓئِكَ لَمْ يُؤْمِنُوْا
تو ضائع کر دیے اللہ نے ان کے اعمال	فَاَحْبَطَ اللّٰهُ اَعْمَالَهُمْ ^ط
اور یہ اللہ پر بہت آسان ہے۔	وَكَانَ ذٰلِكَ عَلٰى اللّٰهِ يَسِيْرًا ^{١٩}
وہ سمجھتے ہیں لشکروں کو کہ نہیں گئے	يَحْسَبُوْنَ الْاَحْزَابَ لَمْ يَذْهَبُوْا ^ج

وَاِنْ يَأْتِ الْاَكْزَابُ	اور اگر لشکر آجائیں
يُودُّوْا لَوْ اَنْهَمُ بَادُوْنَ فِي الْاَعْرَابِ	وہ پسند کریں گے کہ کاش وہ ہوں باہر نکلے ہوئے بدوؤں میں
يَسْأَلُوْنَ عَنْ اَنْبِيَائِكُمْ	پوچھتے رہیں تمہاری خبروں کے بارے میں
وَ لَوْ كَانُوْا فِيْكُمْ ط	اور اگر وہ ہوتے تم میں
مَا قَتَلُوْا اِلَّا قَلِيْلًا ؕ	تو نہ لڑتے مگر بہت کم۔

ع
۱۸

منافقین کا اصل مرض ہے مال اور جان سے محبت۔ کوئی خطرے کی خبر آئے تو ان پر ایسا خوف طاری ہوتا ہے جیسا اُس شخص پر جو موت کے وقت آخری سانس لے رہا ہو۔ اگر فوج کی صورت پیدا ہو جائے تو وہ مالِ غنیمت پر ٹوٹ پڑتے ہیں۔ وہ کفار کے لشکروں کے ناکام لوٹنے کے باوجود ڈر رہے ہیں کہ کہیں وہ واپس نہ آجائیں۔ اُن کی خواہش تو یہ ہے کہ مدینہ سے دور کسی بستی میں چلے جائیں اور وہاں سے مسلمانوں اور کفار کے درمیان کشمکش کے بارے میں معلومات حاصل کرتے رہیں۔ ان بد نصیبوں کی ساری نیکیاں اللہ تعالیٰ نے ضائع فرمادیں۔ اس کا سبب مولانا مودودی ان آیات کی تفسیر کے دوران اس طرح لکھتے ہیں:

”کفر اور اسلام کی کشمکش میں جب کڑی آزمائش کا وقت آیا تو انہوں نے دو غلے پن کا ثبوت دیا، دین کے مفاد پر اپنے مفاد کو ترجیح دی اور اسلام کی حفاظت کے لیے جان، مال اور محنت صرف کرنے میں دریغ کیا۔ اس سے معلوم ہوا کہ فیصلے کا اصل مدار ظاہری اعمال نہیں ہیں، بلکہ یہ سوال ہے کہ آدمی کی وفاداریاں کس طرف ہیں۔ جہاں اللہ اور اُس کے دین سے وفاداری نہیں ہے وہاں اقرارِ ایمان اور عبادات اور دوسری نیکیوں کی کوئی قیمت نہیں۔“

اللہ تعالیٰ ہمیں منافقت کے مرض سے محفوظ فرمائے اور مال، جان اور ہر شے کی محبت کو اپنی اور اپنے رسول ﷺ کی محبت پر قربان کرنے کی ہمت و سعادت عطا فرمائے۔ آمین!

آیت ۲۱

نبی اکرم ﷺ بہترین نمونہ ہیں

یقیناً تمہارے لیے اللہ کے رسول کی ذات مبارکہ میں بہترین نمونہ ہے	لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ
اُس کے لیے جو طلب گار ہو اللہ کا	لِّمَن كَانَ يَرْجُوا اللَّهَ
اور آخرت کے دن کا	وَالْيَوْمَ الْآخِرَ
اور یاد کرتا ہو اللہ کو کثرت سے۔	وَذَكَرَ اللَّهَ كَثِيرًا ۝۲۱

اس آیت میں رہنمائی دی گئی کہ اللہ کے رسول ﷺ کی ذاتِ بابرکت میں مومنوں کے لیے بہترین نمونہ ہے۔ ایسے مومن جو اللہ کی رضا اور آخرت کی فلاح کے طلب گار ہوں۔ پھر وہ ہر وقت حالتِ ذکر میں رہنا چاہتے ہوں۔ آپ ﷺ واحد رسول ہیں جن کی سیرت پوری طرح سے محفوظ اور قابلِ اتباع ہے۔ آپ ﷺ انفرادی اعتبار سے معاشرے کے ہر کردار کے لیے نمونہ ہیں۔ والد، شوہر، داماد، خسر، پڑوسی، تاجر، داعی، امام مسجد، خطیب، مدرس، معلم، مربی، سپہ سالار، فاتح، قاضی، حکمران، غرض بظاہر بالکل مختلف حیثیتوں کے لیے بھی اُسوہ ہیں۔ کوئی پیغمبر بے کسی کے عالم میں داعی تو ہیں لیکن حکمران نہیں۔ کسی کی زندگی میں غلبہ دین کی جدوجہد کے لیے تحریکی دور تو ہے لیکن غلبہ دین کے بعد اسلامی ریاست کی عملداری نہیں۔ اللہ کے رسول ﷺ ان تمام اعتبارات سے نمونہ ہیں۔ اسی طرح اجتماعی اعتبار سے آپ ﷺ نے بالکل انسانی سطح پر جدوجہد کر کے تاریخ انسانی کا عظیم ترین اور ہر اعتبار سے کامل انقلاب برپا کیا۔ اس جدوجہد میں معجزات کا عمل دخل نہ ہونے کے برابر ہے تاکہ بعد میں بھی لوگ آپ ﷺ کے اُسوے کی پیروی کر سکیں۔ غزوہ احزاب کے جس پس منظر میں یہ آیت نازل ہوئی اُس حوالے سے مولانا مودودیؒ تحریر فرماتے ہیں:

”یہاں تو رسول اللہ ﷺ کا حال یہ تھا کہ ہر مشقت جس کا آپ ﷺ نے دوسروں سے مطالبہ کیا، اُسے برداشت کرنے میں آپ ﷺ خود سب کے ساتھ شریک تھے، بلکہ دوسروں سے بڑھ کر ہی آپ ﷺ نے حصہ لیا، کوئی تکلیف ایسی نہ تھی جو دوسروں نے اٹھائی ہو اور آپ ﷺ نے نہ اٹھائی ہو۔ خندق کھودنے والوں میں آپ ﷺ خود شامل تھے۔ بھوک اور سردی کی تکلیفیں اٹھانے میں ایک ادنیٰ مسلمان کے ساتھ آپ ﷺ کا حصہ بالکل برابر کا تھا۔ محاصرے کے دوران میں آپ ﷺ ہر وقت محاذ جنگ پر موجود رہے اور ایک لمحے کے لیے بھی دشمن کے مقابلے سے نہ ہٹے۔ بنو قریظہ کی غداری کے بعد جس خطرے میں سب مسلمانوں کے بال بچے مبتلا تھے اسی میں آپ ﷺ کے بال بچے بھی مبتلا تھے۔ آپ ﷺ نے اپنی حفاظت اور اپنے بال بچوں کی حفاظت کے لیے کوئی خاص اہتمام نہ کیا جو دوسرے مسلمانوں کے لیے نہ ہو۔ جس مقصدِ عظیم کے لیے آپ ﷺ دوسروں سے قربانیوں کا مطالبہ کر رہے تھے اس پر سب سے پہلے اور سب سے بڑھ کر آپ ﷺ خود اپنا سب کچھ قربان کر دینے کو تیار تھے۔ اس لیے جو کوئی بھی آپ ﷺ کے اتباع کا مدعی تھا اُسے یہ نمونہ دیکھ کر اُس کی پیروی کرنی چاہیے تھی۔“

آیات ۲۲ تا ۲۴

غزوہ احزاب کے موقع پر مومنوں کا طرزِ عمل

اور جب دیکھا مومنوں نے لشکروں کو	وَلَمَّا رَأَى الْمُؤْمِنُونَ الْاِحْزَابَ ۙ
کہنے لگے یہی تو ہے جس کا ہم سے وعدہ کیا تھا اللہ اور اُس کے رسول نے	قَالُوْا هٰذَا مَا وَعَدَنَا اللّٰهُ وَرَسُوْلُهُ
اور سچ فرمایا تھا اللہ اور اُس کے رسول نے	وَصَدَقَ اللّٰهُ وَرَسُوْلُهُ ۙ
اور نہیں بڑھایا اس (صورتِ حال) نے انہیں مگر ایمان اور فرمانبرداری میں۔	وَمَا زَادَهُمْ اِلَّا اِيْمَانًا وَتَسْلِيْمًا ۝۳۳

مومنوں میں وہ جواں مرد بھی ہیں	مِنَ الْمُؤْمِنِينَ رِجَالٌ
سچ کر دکھائی جنہوں نے وہ بات، انہوں نے عہد کیا تھا اللہ سے جس پر	صَدَقُوا مَا عَاهَدُوا اللَّهَ عَلَيْهِ ۚ
پھر اُن میں کوئی تو وہ ہے جو پوری کر چکا اپنی نذر	فَبِئْهُمْ مَّنْ قَضَىٰ نَحْبَهُ
اور اُن میں سے کوئی وہ ہے جو انتظار کر رہا ہے (اس کا)	وَمِنْهُمْ مَّنْ يَنْتَظِرُ ۗ
اور انہوں نے نہیں بدلا (اپنی بات کو) ذرا بھی۔	وَمَا بَدَّلُوا تَبْدِيلًا ۝۲۱
تاکہ بدلہ دے اللہ سچوں کو اُن کے سچ کا	لِيَجْزِيَ اللَّهُ الصَّادِقِينَ بِصِدْقِهِمْ
اور عذاب دے منافقوں کو اگر چاہے	وَيُعَذِّبَ الْمُنَافِقِينَ إِن شَاءَ
یا توبہ قبول فرمائے اُن کی	أَوْ يَتُوبَ عَلَيْهِمْ ۗ
بے شک اللہ بہت بخشنے والا، ہمیشہ رحم کرنے والا ہے۔	إِنَّ اللَّهَ كَانَ عَفُورًا رَّحِيمًا ۝۲۲

جب سچے اہل ایمان نے دیکھا کہ کیل کانٹے سے لیس کفار کے لشکر نے مدینہ کو گھیر لیا ہے تو وہ پکار اُٹھے کہ اسی کا وعدہ ہم سے اللہ اور اس کے رسول ﷺ نے کیا تھا یعنی:

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالسَّمَاوَاتِ وَبَشِيرِ الصَّابِرِينَ ۝ (البقرة آیت ۱۵۵)

”اور ہم ضرور آزمائیں گے تمہیں کچھ خوف اور بھوک سے اور اموال اور جانوں اور پھلوں میں نقصان سے اور (اے نبی ﷺ!) بشارت دیجیے صبر کرنے والوں کو“۔

اس صورت حال میں مومنوں کے ایمان اور تسلیم و رضا میں اور اضافہ ہوا۔ انہوں نے بڑی دلیری سے کفار کو خندق عبور کرنے سے روک رکھا۔ اس دوران چند صحابہ نے جام شہادت بھی نوش کیا اور باقی بھی یہ سعادت حاصل کرنے کے لیے بے چین تھے

وبال دوش ہے اس ناتواں کو سر لیکن

لگا رکھا ہے ترے خنجر و سناں کے لیے

اللہ تعالیٰ ان اہل ایمان کو ان کی سرفروشی کا بھرپور بدلہ عطا فرمائے گا۔ البتہ منافقین میں سے کچھ کو ان کے طرزِ عمل کی سزا دے گا اور کچھ کو توبہ اور اصلاحِ کردار کی توفیق عطا فرمائے گا۔

آیت ۲۵

کفار کے لشکروں کی ذلت آمیز شکست

اور لوٹا دیا اللہ نے انہیں جنہوں نے کفر کیا تھا ان کے غصہ کے ساتھ	وَرَدَّ اللَّهُ الَّذِينَ كَفَرُوا بِغِيظِهِمْ
وہ نہیں پاسکے کوئی بھلائی	لَمْ يَنَالُوا خَيْرًا ط
اور کافی ہے اللہ مومنوں کے لیے جنگ میں	وَكَفَى اللَّهُ الْمُؤْمِنِينَ الْقِتَالَ ط
اور اللہ بڑی قوت والا، بہت زبردست ہے۔	وَكَانَ اللَّهُ قَوِيًّا عَزِيزًا ج

اس آیت میں کفار کے لشکروں کی ذلت آمیز شکست اور واپسی کا ذکر ہے۔ ان کی تمام تیاریاں، جنگی مصارف پر خرچ، جسمانی محنت و تکلیف اور مدینہ کے محاصرے کی پورے ایک ماہ کی مشقت ضائع ہو گئی۔ ان کے ہاتھ کچھ نہ آیا اور وہ مایوسی و حسرت کے ساتھ اپنے علاقوں کو لوٹ گئے۔ پھر جن بد نصیبوں نے توبہ نہیں کی، وہ اپنے نامہ اعمال کو مزید سیاہیوں سے بھر گئے۔

آیات ۲۶ تا ۲۷

بنو قریظہ کی ذلت آمیز تباہی

اور اتار دیا اللہ نے انہیں جنہوں نے مدد کی تھی لشکروں	وَ أَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ
---	--

صِبَا صِيْهِمْ	کی اہل کتاب میں سے اُن کے قلعوں سے
وَكَذٰبٍ فِیْ قُلُوْبِهِمُ الرُّعْبَ	اور ڈال دیا اُن کے دلوں میں رعب
فَرِیْقًا تَقْتُلُوْنَ	ایک گروہ کو تم قتل کرتے تھے
وَ تَأْسِرُوْنَ فَرِیْقًا ۝۲۱	اور ایک گروہ کو تم قید کرتے تھے۔
وَ اَوْرَثَكُمْ اَرْضَهُمْ	اور وارث بنا دیا تمہیں اُن کی زمین کا
وَ دِیَارَهُمْ	اور اُن کے گھروں کا
وَ اَمْوَالَهُمْ	اور اُن کے اموال کا
وَ اَرْضًا لَّمْ تَطَّوُّهَا ۝۲۲	اور اُس زمین کا بھی، تم نے قدم نہیں رکھا جس پر
وَ كَانَ اللّٰهُ عَلٰی كُلِّ شَيْءٍ قَدِيْرًا ۝۲۳	اور اللہ ہر چیز پر قادر ہے۔

ع
۱۹

یہود کے قبیلہ بنو قریظہ نے غزوہ خندق کے دوران ميثاقِ مدینہ کو توڑ کر کفار کے لشکروں سے گھل جوڑ کرنے کی کوشش کی۔ جب صحابہ کرام نے جا کر اُن کو ميثاقِ مدینہ کی یاد دہانی کرائی تو انہوں نے رسول اللہ ﷺ کی شانِ اقدس میں گستاخی کی۔ کفار کے لشکروں کی واپسی کے بعد اللہ تعالیٰ نے مسلمانوں کو حکم دیا کہ بنو قریظہ کو اُن کی عہد شکنی کی سزا دو۔ مسلمانوں نے اُن کے قلعوں کو گھیر لیا۔ انہوں نے بُزدلی کا مظاہرہ کرتے ہوئے ہتھیار ڈال دیے اور سیدنا سعد بن معاذؓ (رئیس اوس) کو فیصلہ کیلئے منصف بنانے کی درخواست کی۔ نبی کریم ﷺ نے یہ درخواست قبول کر لی۔ سیدنا سعد بن معاذؓ نے تورات کی روشنی میں فیصلہ دیا کہ عہد شکنی کرنے والی قوم کے تمام جوانوں کو قتل کر دو۔ بچوں، بوڑھوں اور عورتوں کو غلام بنا لو۔ تمام املاک کو مالِ غنیمت کے طور پر قبضہ میں لے لو۔ اس فیصلہ پر عمل درآمد کیا گیا اور بنو قریظہ عبرتناک ذلت سے دوچار ہوئے۔

آیات ۲۸ تا ۲۹

نبی اکرم ﷺ کی دنیا سے بیزاری

اے نبی! فرمائیے اپنی ازواج سے	يَا أَيُّهَا النَّبِيُّ قُلْ لِأَزْوَاجِكَ
اگر تم چاہتی ہو دنیا کی زندگی اور اسی کی زیب و زینت	إِنْ كُنْتُمْ تُرِيدْنَ الْحَيَاةَ الدُّنْيَا وَزِينَتَهَا
تو آؤ میں کچھ سامان دے دیتا ہوں تمہیں	فَتَعَالَيْنَ أُمَتِّعَنَّ
اور پھر میں رخصت کر دیتا ہوں تمہیں بڑی خوبصورت رخصتی کے ساتھ۔	وَأُسَرِّحَنَّ سَرَاحًا جَبِيلًا ۝۲۸
اور اگر تم چاہتی ہو اللہ کو	وَإِنْ كُنْتُمْ تُرِيدْنَ اللَّهَ
اور اُس کے رسول کو	وَرَسُولَهُ
اور آخرت کے گھر کو	وَالدَّارَ الْآخِرَةَ
تو بے شک اللہ نے تیار کر رکھا ہے تم میں سے نیک بیبیوں کے لیے شاندار بدلہ۔	فَإِنَّ اللَّهَ أَعَدَّ لِلْمُحْسِنَاتِ مِنْكُنَّ أَجْرًا عَظِيمًا ۝۲۹

غزوہ بنو قریظہ کے نتیجہ میں مسلمانوں کو بہت بڑی مقدار میں مال و دولت ملا اور مدینہ کے ہر گھر میں خوشحالی آگئی۔ البتہ نبی اکرم ﷺ کے گھر میں اب بھی وہی فاقہ کشی، بغیر چراغ کے اندھیری راتیں اور فقر کا عالم رہا۔ ابھی چونکہ حجاب کا حکم نہیں آیا تھا لہذا منافقین آپ ﷺ کے گھر پر آتے اور ازواجِ مطہرات کے سامنے بڑے ہمدرد بن کر فقر کی صورتِ حال پر افسوس کرتے۔ ان میں دنیا کی آسائشوں کی کمی کے حوالے سے حسرت پیدا کرنے کی کوشش کرتے۔ انہیں ترغیب دیتے کہ وہ نبی اکرم ﷺ سے دنیوی سہولیات فراہم کرنے کا مطالبہ کریں۔ جب ازواجِ مطہرات نے آپ ﷺ سے ایسا مطالبہ کیا

تو آپ ﷺ کو اس پر شدید دُکھ ہوا۔ آپ ﷺ نے پورے ایک ماہ ازواجِ مطہرات سے علیحدگی اختیار کیے رکھی۔ اس واقعہ کو سیرت میں واقعہ ایلا کہا جاتا ہے۔ ایک ماہ کے بعد آپ ﷺ نے ازواجِ مطہرات کے سامنے دو صورتیں رکھیں:

i. ان کا مطالبہ پورا کرتے ہوئے انہیں مال و متاع دے دیا جائے، البتہ پھر انہیں خوبصورتی کے ساتھ رخصت کر دیا جائے کیوں کہ نبی ﷺ کو ان دنیوی سہولیات سے کوئی رغبت نہیں۔

ii. وہ اگر اللہ تعالیٰ، اُس کے رسول ﷺ اور آخرت کی طلب گار ہیں تو پھر نبی اکرم ﷺ کے ساتھ فقر کی اسی زندگی پر راضی رہیں۔

تمام ازواجِ مطہرات نے دوسری صورت کو بخوشی قبول فرمایا۔

آیات ۳۰ تا ۳۱

ازواجِ مطہرات کا خصوصی معاملہ

اے نبیؐ کی ازواج! جس نے ارتکاب کیا تم میں سے کھلی بے حیائی کا	يُنْسَاءَ النَّبِيِّ مَنْ يَأْتِ مِنْكُنَّ بِفَاحِشَةٍ مُّبِينَةٍ
بڑھایا جائے گا اُس کے لیے عذاب کو دوگنا	يُضْعَفُ لَهَا الْعَذَابُ ضِعْفَيْنِ ۗ
اور یہ اللہ پر بہت آسان ہے۔	وَكَانَ ذَٰلِكَ عَلَى اللَّهِ يَسِيرًا ۝
اور جس نے فرمانبرداری کی تم میں سے اللہ کی	وَمَنْ يَقْنُتْ لِلَّهِ
اور اُس کے رسولؐ کی	وَرَسُولِهِ
اور عمل کیا اچھا	وَتَعْمَلْ صَالِحًا
ہم دیں گے اُسے اُس کا اجر دوگنا	نُعْزِمَهَا أَجْرَهَا مَرَّتَيْنِ ۗ

وَاعْتَدْنَا لَهُا رِزْقًا كَرِيمًا ﴿۳۱﴾

اور ہم نے تیار کر رکھی ہے اُس کے لیے عزت والی روزی۔

ازواجِ مطہرات پر اللہ تعالیٰ کا خصوصی فضل تھا۔ اُس نے انہیں اپنے حبیب ﷺ کی زوجیت میں آنے کا شرف عطا فرمایا اور براہِ راست نبی اکرم ﷺ سے فیض حاصل کرنے کی سعادت بخشی۔ اب ازواجِ مطہرات امت کی خواتین کے لیے نمونہ ہیں۔ خواتین بھلائی اور برائی میں اُن کی پیروی کریں گی۔ اُن کی برائی امت کی خواتین کے بگاڑ کا ذریعہ بنے گی اور اُن کی بھلائی امت کی خواتین کی فلاح کا سبب بنے گی۔ لہذا ”جن کے رُتبے ہیں سوا، اُن کی سوا مشکل ہے“۔ اگر انہوں نے اپنے اس خصوصی مقام کا پاس نہ کیا اور برائی کی تو اپنے بگاڑ کے ساتھ دوسروں کے بگاڑ کی بھی سزا پائیں گی۔ اسی طرح اگر انہوں نے اپنے خصوصی اعزاز کے شایانِ شان طرزِ عمل اختیار کیا اور نیک کام کیے تو اپنی نیکی کے ساتھ اس بات کا اجر بھی پائیں گی کہ انہوں نے دوسروں کو بھلائی کی راہ دکھائی۔ اب بڑے بہترین رزق سے اُن کا اکرام کیا جائے گا۔ بلاشبہ ازواجِ مطہرات نے نیکی اور پارسائی کی اعلیٰ مثال قائم فرما کر اللہ کے رسول ﷺ کی زوجیت کا حق ادا کر دیا۔ اللہ تعالیٰ امت کی خواتین کو اُن کی پیروی کی سعادت عطا فرمائے۔ آمین!

آیات ۳۲ تا ۳۴

خواتین کے لیے ہدایات

اے نبیؐ کی ازواج! تم نہیں ہو عورتوں میں سے کسی اور کی طرح	يٰۤاَيُّهَا النَّبِيُّ لَسْتَنَّ كَاَحَدٍ مِّنَ النِّسَاءِ
اگر تم پر ہیزگاری اختیار کرو	اِنَّ التَّقِيَّتْنَ
تو نرم لہجہ نہ رکھو بات کرنے میں	فَلَا تَخْضَعْنَ بِالْقَوْلِ
پھر کہیں لالچ کر بیٹھے وہ کہ جس کے دل میں بیماری ہے	فَيُطْعَمَ الَّذِي فِي قَلْبِهِ مَرَضٌ

اور کہو بھلی بات۔	وَقُلْنَ قَوْلًا مَعْرُوفًا ۝۳۳
اور ٹھہری رہو اپنے گھروں میں	وَقَرْنَ فِي بُيُوتِكُنَّ
اور نمائش نہ کرتی پھر وزینت کی جیسا کہ نمائش کرنا تھا سابقہ جاہلیت میں	وَلَا تَبَرَّجْنَ تَبَرُّجَ الْجَاهِلِيَّةِ الْأُولَى
اور قائم کرو نماز	وَأَقِمْنَ الصَّلَاةَ
اور دو زکوٰۃ	وَاتِينَ الزَّكَاةَ
اور کہنا مانو اللہ اور اُس کے رسول کا	وَاطِعْنَ اللَّهَ وَرَسُولَهُ ۝۳۴
بے شک یہی چاہتا ہے اللہ کہ دور کر دے تم سے گندگی اے نبی کے گھر والو!	إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ
اور پاک کر دے تمہیں خوب اچھی طرح۔	وَيُطَهِّرَكُمْ تَطْهِيرًا ۝۳۵
اور یاد رکھو وہ جو بھی تلاوت کیا جاتا ہے تمہارے گھروں میں اللہ کی آیات میں سے	وَاذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ
اور حکمت میں سے	وَالْحِكْمَةِ ۝۳۶
بے شک اللہ بہت باریک بین، خوب باخبر ہے۔	إِنَّ اللَّهَ كَانَ لَطِيفًا خَبِيرًا ۝۳۷

ان آیات میں ازواجِ مطہرات کو اُن کا خصوصی مقام یاد دلا کر اہم ہدایات دی جا رہی ہیں۔ ازواجِ مطہرات امت کی تمام خواتین کے لیے ایک نمونہ ہیں لہذا اُن کے توسط سے یہ ہدایات تمام مسلمان خواتین کے لیے ہیں۔ یہ ہدایات درج ذیل ہیں:

- i. نامحرم سے گفتگو کی ضرورت پڑ جائے تو لہجہ میں نرمی سے اجتناب کیا جائے اور صرف وہی بات کی جائے جو ضروری ہے۔
ایسا نہ ہو کہ لہجہ کی نرمی سے کسی کا دل خاتون کی طرف مائل ہو جائے۔
- ii. پورے وقار کے ساتھ گھر کی چار دیواری میں رہا جائے اور انتہائی ضرورت کے بغیر گھر سے باہر نہ نکلا جائے۔
- iii. باہر نکلنے کی صورت میں شرم و حیا اور پردے کا پورا اہتمام کیا جائے اور دورِ جاہلیت کی طرح زیب و زینت کی نمائش نہ کی جائے۔
- iv. باقاعدگی سے نماز ادا کی جائے۔
- v. شرعی قواعد و ضوابط کے مطابق زکوٰۃ ادا کی جائے۔
- vi. زندگی کے ہر معاملے میں اللہ تعالیٰ اور رسول ﷺ کی اطاعت کی جائے۔
- vii. قرآن و حدیث کی تعلیمات اور ان سے حاصل ہونے والی حکمت و دانائی کو یاد رکھنے کا اہتمام کیا جائے۔

آیت ۳۵

مردوں اور عورتوں کے لیے دس پسندیدہ اوصاف

بے شک فرمانبردار مرد اور فرمانبردار عورتیں	إِنَّ الْمُسْلِمِينَ وَالْمُسْلِمَاتِ
اور مومن مرد اور مومن عورتیں	وَالْمُؤْمِنِينَ وَالْمُؤْمِنَاتِ
اور تابع دار مرد اور تابع دار عورتیں	وَالْقَانِتِينَ وَالْقَانِتَاتِ
اور سچے مرد اور سچی عورتیں	وَالصَّادِقِينَ وَالصَّادِقَاتِ
اور صبر کرنے والے مرد اور صبر کرنے والی عورتیں	وَالصَّابِرِينَ وَالصَّابِرَاتِ
اور عاجزی کرنے والے مرد اور عاجزی کرنے والی عورتیں	وَالْخُشَعِينَ وَالْخُشَعَاتِ

اور صدقہ دینے والے مرد اور صدقہ دینے والی عورتیں	وَالْمُتَصَدِّقِينَ وَالْمُتَصَدِّقَاتِ
روزہ رکھنے والے مرد اور روزہ رکھنے والی عورتیں	وَالصَّائِمِينَ وَالصَّائِمَاتِ
اور شرم گاہوں کی حفاظت کرنے والے مرد اور شرم گاہوں کی حفاظت کرنے والی عورتیں	وَالْحَفِظِينَ فُرُوجَهُمْ وَالْحَفِظَاتِ
اور کثرت سے اللہ کا ذکر کرنے والے مرد اور کثرت سے اللہ کا ذکر کرنے والی عورتیں	وَالذَّكِرِينَ اللَّهُ كَثِيرًا وَالذَّكِرَاتِ
تیار کر رکھی ہے اللہ نے اُن کے لیے بخشش اور بہت شاندار بدلہ۔	أَعَدَّ اللَّهُ لَهُمْ مَغْفِرَةً وَأَجْرًا عَظِيمًا ﴿۲۵﴾

اس آیت میں مردوں اور خواتین کے لیے دس پسندیدہ اوصاف کا بیان ہے:

- i. شریعت کے ہر حکم کے سامنے پوری رضا اور رغبت سے سر جھکا دینا۔
- ii. دل کی گہرائی سے نبی اکرم ﷺ سے ملنے والی تمام تعلیمات پر ایمان لانا۔
- iii. عاجزی سے اللہ تعالیٰ اور اُس کے رسول ﷺ کے احکامات کی تابعداری کرنا۔
- iv. نہ صرف قول بلکہ پورے کردار سے سچائی کی مثال قائم کرنا۔ جھوٹ، فریب، خیانت، دھوکہ دہی، وعدہ خلافی اور ریاکاری سے بچنا۔
- v. ذاتی عمل میں استقامت، حق کی راہ کی مشکلات اور حادثات پر صبر و رضا کا مظاہرہ کرنا۔
- vi. ہر وقت اللہ تعالیٰ کے لیے عاجزی اختیار کیے رہنا اور تکبر و غرور سے بچنا۔
- vii. اللہ تعالیٰ کی راہ میں زکوٰۃ دینا اور نفلی صدقہ و خیرات کرتے رہنا۔
- viii. اللہ تعالیٰ کی رضا کے حصول کے لیے نہ صرف فرض بلکہ نفلی روزے بھی رکھنا۔

ix. اپنے ستر، عصمت اور عفت کی حفاظت کرنا اور جنسی اعتبار سے پاکیزگی کا اہتمام کرنا۔

x. دل میں ہر وقت اللہ تعالیٰ کو یاد رکھنا اور زبان پر کثرت سے اُس کے ذکر کو جاری رکھنا۔

آیت کے آخر میں مذکورہ بالا اوصاف کے حاملین کو گناہوں کی بخشش اور نیکیوں پر شاندار اجر کی بشارت دی گئی ہے۔ مولانا مودودی ان اوصاف کے بارے میں لکھتے ہیں:

”اس آیت میں یہ بتا دیا گیا ہے کہ اللہ تعالیٰ کے ہاں اصل قدر و قیمت کن اوصاف کی ہے۔ یہ اسلام کی بنیادی قدریں Basic values ہیں جنہیں ایک فقرے کے اندر سمیٹ دیا گیا ہے۔ ان قدروں کے لحاظ سے مرد اور عورت کے درمیان کوئی فرق نہیں ہے۔ عمل کے لحاظ سے تو بلاشبہ دونوں صنفوں کا دائرہ کار الگ ہے۔ مردوں کو زندگی کے کچھ شعبوں میں کام کرنا ہے اور عورتوں کو کچھ اور شعبوں میں۔ البتہ اگر یہ اوصاف دونوں میں یکساں موجود ہوں تو اللہ تعالیٰ کے ہاں دونوں کا مرتبہ یکساں اور دونوں کا اجر برابر ہو گا۔“

آیت ۳۶

حقیقی مومن اور حقیقی مومنہ کا طرز عمل

اور لائق نہیں کسی مومن مرد اور کسی مومن عورت کے لیے	وَمَا كَانَ لِمُؤْمِنٍ وَلَا لِمُؤْمِنَةٍ
جب فیصلہ کر دیں اللہ اور اُس کے رسول کسی کام کا	إِذَا قَضَى اللَّهُ وَرَسُولُهُ أَمْرًا
کہ ہو اُن کے لیے کوئی اختیار اُن کے اس معاملے میں	أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ
اور جس نے نافرمانی کی اللہ اور اُس کے رسول کی	وَمَنْ يَعْصِ اللَّهَ وَرَسُولَهُ
تو یقیناً وہ جا پڑا کھلی گمراہی میں۔	فَقَدْ ضَلَّ ضَلًّا مُّبِينًا ﴿۳۶﴾

یہ آیت واضح کر رہی ہے کہ حقیقی مومنین اور حقیقی مومنات وہ ہیں کہ جیسے ہی ان کے علم میں اللہ تعالیٰ اور اُس کے رسول ﷺ کا حکم آتا ہے وہ اُس کے سامنے سر تسلیم خم کر دیتے ہیں۔ حقیقی ایمان کے اس تقاضے کا اطلاق صرف کسی فرد پر ہی نہیں ہوتا بلکہ اس کی رُو سے قوم یا ادارے یا عدالت یا پارلیمنٹ یا ریاست کسی کو بھی یہ حق نہیں پہنچتا کہ جس معاملے میں اللہ تعالیٰ اور اُس کے رسول ﷺ کی طرف سے کوئی حکم ثابت ہو، اُس میں وہ اپنی آزادی رائے استعمال کرے۔ ایمان لانے کے معنی ہی اللہ تعالیٰ اور رسول ﷺ کے آگے اپنے آزادانہ اختیار سے دستبردار ہو جانے کے ہیں۔ بلاشبہ جو اللہ تعالیٰ اور اُس کے رسول ﷺ کی نافرمانی کرتا ہے وہ دراصل اپنی کھلی گمراہی کا ثبوت پیش کرتا ہے۔ اللہ تعالیٰ ہمیں اس روش سے محفوظ فرمائے۔ آمین!

آیات ۳۷ تا ۳۹

منہ بولے بیٹے کی بیوی، بہو نہیں ہے

اور اے نبی! جب آپ فرما رہے تھے اُس شخص سے اللہ نے احسان کیا تھا جس پر	وَ اِذْ تَقُولُ لِلَّذِي اَنْعَمَ اللّٰهُ عَلَيْهِ
اور آپ نے بھی احسان کیا تھا جس پر	وَ اَنْعَمْتَ عَلَيْهِ
روکے رکھو اپنے پاس اپنی بیوی کو	اَمْسِكْ عَلَيْكَ زَوْجَكَ
اور پرہیزگاری اختیار کرو اللہ کی	وَ اتَّقِ اللّٰهَ
اور آپ چھپا رہے تھے اپنے جی میں وہ بات اللہ ظاہر کرنے والا تھا جسے	وَ تَخْفِي فِي نَفْسِكَ مَا اللّٰهُ مُبْدِيهِ
اور آپ ڈر رہے تھے لوگوں سے	وَ تَخْشَى النَّاسَ
حالانکہ اللہ زیادہ حقدار ہے کہ آپ ڈریں اُس سے	وَ اللّٰهُ اَحَقُّ اَنْ تَخْشَهُ

پھر جب ختم کر لی زید نے اُس سے اپنی حاجت	فَلَمَّا قَضَى زَيْدٌ مِّنْهَا وَطَرًا
ہم نے نکاح کر دیا آپ کا اُس سے	زَوَّجْنَاهَا
تاکہ نہ ہو مومنوں پر کوئی تنگی اپنے منہ بولے بیٹوں کی بیویوں کے بارے میں	لِيَكُنْ لَا يَكُونَ عَلَى الْمُؤْمِنِينَ حَرَجٌ فِي أَزْوَاجِ أَدْعِيَائِهِمْ
جب وہ ختم کر چکیں اُن سے حاجت	إِذَا قَضَوْا مِنْهُنَّ وَطَرًا
اور اللہ کا حکم تو پورا ہونے والا تھا۔	وَكَانَ أَمْرُ اللَّهِ مَفْعُولًا ﴿۲۷﴾
نہیں ہے نبی پر کوئی مضائقہ اُس بات میں جو طے کر دی ہے اللہ نے اُن کے لیے	مَا كَانَ عَلَى النَّبِيِّ مِنْ حَرَجٍ فِيمَا فَرَضَ اللَّهُ لَهُ
یہی اللہ کا دستور تھا اُن (انبیاء) کے بارے میں جو گزر چکے ہیں پہلے	سُنَّةَ اللَّهِ فِي الَّذِينَ خَلَوْا مِنْ قَبْلُ
اور اللہ کا حکم پورے اندازے سے طے کیا ہوا ہے۔	وَكَانَ أَمْرُ اللَّهِ قَدَرًا مَّقْدُورًا ﴿۲۸﴾
وہ لوگ جو پہنچاتے ہیں اللہ کے پیغامات	الَّذِينَ يَبْلِغُونَ رِسَالَاتِ اللَّهِ
اور وہ اُسی سے ڈرتے ہیں	وَيَحْشَوْنَهُ
اور وہ نہیں ڈرتے کسی سے سوائے اللہ کے	وَلَا يَحْشَوْنَ أَحَدًا إِلَّا اللَّهَ ط
اور کافی ہے اللہ حساب لینے والا۔	وَكَفَى بِاللَّهِ حَسِيبًا ﴿۲۹﴾

یہ آیات دور جاہلیت کی ایک گمراہی کی اصلاح کر رہی ہیں۔ دور جاہلیت میں منہ بولے بیٹے کو حقیقی بیٹا اور اُس کی بیوی کو حقیقی بہو سمجھا جاتا تھا۔ اگر کسی شخص کا منہ بولا بیٹا اپنی بیوی کو طلاق دے دے یا اُس کی بیوی بیوہ ہو جائے تو وہ شخص اُس خاتون سے نکاح

نہیں کر سکتا تھا۔ قرآن مجید اس روایت کو توڑنا چاہتا تھا۔ ان آیات نے واضح کر دیا کہ منہ بولا بیٹا حقیقی بیٹا نہیں ہے اور نہ اُس کی بیوی بہو ہے۔ لہذا مطلقہ یا بیوہ ہونے کی صورت میں اُس سے نکاح کرنا جائز ہے۔ نبی اکرم ﷺ نے سیدنا زید بن حارثہؓ کو منہ بولا بیٹا بنا رکھا تھا۔ جب سورہ احزاب کی آیت ۴ میں اِس کی ممانعت آئی تو آپ ﷺ نے اُن سے یہ رشتہ ختم کیا اور اُن کی دلجوئی کے لیے اپنے خاندان کی ایک خاتون یعنی پھوپھی زاد بہن حضرت زینب بنت جحش کا اُن سے نکاح کر دیا۔ اُن دونوں میں موافقت پیدا نہ ہو سکی اور نوبت طلاق تک پہنچ گئی۔ سیدہ زینبؓ اِس نکاح پر راضی نہ تھیں لیکن انہوں نے نبی ﷺ کی خواہش کے سامنے سر جھکا دیا تھا۔ اب طلاق کا معاملہ اُن کے لیے باعث دکھ تھا۔ اُن کی دلجوئی کی یہی صورت تھی کہ نبی ﷺ خود اُن سے نکاح کریں۔ لیکن اِس معاملے میں عرب کی مذکورہ بالا روایت آڑے آرہی تھی۔ اِس روایت پر ضرب کاری لگانے کے لیے ضروری تھا کہ آپ ﷺ سیدہ زینبؓ سے نکاح کریں۔ ورنہ یہ روایت کبھی ختم نہ ہوتی۔ اِس لیے کہ آپ ﷺ آخری نبی ہیں۔ آپ ﷺ کے بعد کوئی اور نبی آنے والا نہیں، جو اِس روایت کو ختم کرتا۔ بلاشبہ لوگوں کی طرف سے شدید مخالفت کا اندیشہ تھا لیکن اللہ تعالیٰ نے نبی ﷺ کو متوجہ کیا کہ اللہ کے رسول صرف اُسی سے ڈرتے ہیں۔ وہ لوگوں کے ڈر کی وجہ سے کسی جائز کام کو ترک نہیں کرتے۔ آپ ﷺ لوگوں کی اصلاح کے لیے آئے ہیں۔ لہذا سیدہ زینبؓ سے نکاح کر کے ثابت کر دیں کہ منہ بولا بیٹا حقیقی بیٹا نہیں اور اُس کی بیوی حقیقی بہو نہیں۔

آیت ۴۰

سیدنا محمد ﷺ آخری نبی ہیں

مَا كَانَ مُحَمَّدٌ ابًا أَحَدٍ مِّنْ رِّجَالِكُمْ	نہیں ہیں محمدؐ والد تمہارے مردوں میں سے کسی کے
وَلَكِن رَّسُولَ اللَّهِ	اور لیکن وہ اللہ کے رسول ہیں
وَخَاتَمَ النَّبِيِّينَ ۗ	اور ختم کرنے والے ہیں نبیوں (کے سلسلے) کو

وَكَانَ اللَّهُ بِكُلِّ شَيْءٍ عَلِيمًا ۝ اور اللہ ہر چیز کو خوب جاننے والا ہے۔

یہ آیت نبی اکرم ﷺ کا مقام و مرتبہ بیان کر رہی ہے۔ آپ ﷺ کا کوئی بیٹا نہیں۔ آپ ﷺ اللہ سبحانہ تعالیٰ کے برگزیدہ رسول ہیں۔ آپ ﷺ کی ذات اقدس پر نبوت کا سلسلہ اپنے اختتام کو پہنچ رہا ہے۔ اب قیامت تک کوئی نبی نہیں آئے گا۔ آپ ﷺ کے بعد جو شخص نبوت کا دعویٰ کرے گا وہ جھوٹا اور مکار ہے۔ ارشاد نبوی ﷺ ہے:

وَأَنَّهُ سَيَكُونُ فِي أُمَّتِي ثَلَاثُونَ كَذَّابُونَ كُلُّهُمْ يَزْعُمُ أَنَّهُ نَبِيٌّ وَأَنَا خَاتَمُ النَّبِيِّينَ لَأَنِّي بَعْدِي (سنن الترمذی)

”اور بے شک تمہیں گے میری امت میں تیس جھوٹے مکار۔ ان میں سے ہر کوئی دعویٰ کرے گا کہ وہ نبی ہے حالانکہ میں آخری نبی ہوں۔ میرے بعد کوئی نبی نہیں آئے گا۔“

آیات ۴۱ تا ۴۴

اللہ تعالیٰ کا خوب کثرت سے ذکر کرو

اے ایمان والو!	يَا أَيُّهَا الَّذِينَ آمَنُوا
ذکر کیا کرو اللہ کا خوب ذکر۔	اذْكُرُوا اللَّهَ ذِكْرًا كَثِيرًا ۝
اور بیان کیا کرو اُس کی پاکی صبح و شام۔	وَسَبِّحُوهُ بُكْرَةً وَأَصِيلًا ۝
وہی ہے جو رحمت نازل کرتا ہے تم پر	هُوَ الَّذِي يُصَلِّيْ عَلَيْكُمْ
اور اُس کے فرشتے بھی (تم پر نزولِ رحمت کی دعا کرتے ہیں)	وَمَلَائِكَتُهُ
تاکہ وہ نکالے تمہیں اندھیروں سے روشنی کی طرف	لِيُخْرِجَكُم مِّنَ الظُّلُمَاتِ إِلَى النُّورِ ۝
اور وہ مومنوں پر ہمیشہ رحم فرمانے والا ہے۔	وَكَانَ بِالْمُؤْمِنِينَ رَحِيمًا ۝

ان کے لیے بطور دعا جس روز وہ ملیں گے اللہ سے، سلام ہوگا	تَجِدْتَهُمْ يَوْمَ يَلْقَوْنَهُ سَلَامًا ۝۳۲
اور اُس نے تیار کر رکھا ہے اُن کے لیے عزت والا اجر۔	وَأَعَدَّ لَهُمْ أَجْرًا كَرِيمًا ۝۳۳

ان آیات میں اہل ایمان کو تلقین کی گئی کہ وہ اللہ تعالیٰ کا کثرت سے ذکر کریں اور صبح و شام اُس کی تسبیح میں مشغول رہیں۔ اُس کے مومنوں پر بے شمار احسانات ہیں۔ وہ ہر وقت اُن پر رحمتوں کا نزول فرماتا رہتا ہے۔ اُس کے فرشتے بھی مومنوں کے حق میں دعائے رحمت کرتے ہیں۔ دنیا میں وہ مومنوں کو اپنے خصوصی فضل سے گمراہیوں کے اندھیروں سے ہدایت کے نور کی طرف لاتا رہتا ہے اور آخرت میں اُنہیں سلامتی کا تحفہ اور شرف و اکرام والا اجر عطا فرمائے گا۔ اللہ تعالیٰ ہمیں توفیق عطا فرمائے کہ ہم اُس کے عظیم احسانات کا شکر ادا کر سکیں۔ آمین!

آیات ۴۵ تا ۴۶

نبی اکرم ﷺ کی خصوصی شان

اے نبی! بے شک ہم نے بھیجا ہے آپ کو گواہ بنا کر	يَا أَيُّهَا النَّبِيُّ إِنَّا أَرْسَلْنَاكَ شَاهِدًا
بشارت دینے والا	وَمُبَشِّرًا
اور خبردار کرنے والا۔	وَنَذِيرًا ۝۴۵
اور اللہ کی طرف بلانے والا اُس کے حکم سے	وَدَاعِيًا إِلَى اللَّهِ بِإِذْنِهِ
اور روشن کر دینے والا چراغ۔	وَسِرَاجًا مُنِيرًا ۝۴۶

یہ آیات عظمت مصطفیٰ ﷺ کے درج ذیل مظاہر بیان کر رہی ہیں :

i. نبی اکرم ﷺ گواہ ہیں یعنی روز قیامت آپ ﷺ اللہ تعالیٰ کی طرف گواہی دیں گے کہ آپ ﷺ نے اپنی امت تک قول اور عمل سے اُس کا دین پہنچانے کا حق ادا فرما دیا تھا۔

- .ii آپ ﷺ اعمالِ صالحہ کے حوالے سے بہترین اجر کی بشارت دینے والے ہیں۔
- .iii آپ ﷺ نافرمانیوں کے حوالے سے برے عذاب سے خبردار کرنے والے ہیں۔
- .iv آپ ﷺ نوعِ انسانی کو اللہ تعالیٰ کی توفیق اور نصرت سے سیدھی راہ کی طرف بلانے والے ہیں۔
- .v آپ ﷺ اپنی ذاتِ مبارکہ میں ایک ایسا روشن چراغ ہیں جو بھٹکے ہوئے لوگوں کو سیدھی راہ اور سیدھی راہ پر چلنے والوں کو اعلیٰ سعادتوں کی منزل دکھانے والا ہے۔

آیات ۷ تا ۸

نبی ﷺ کا معاملہ بندوں کے ساتھ

اور اے نبی! بشارت دیجیے مومنوں کو	وَبَشِّرِ الْمُؤْمِنِينَ
کہ بے شک اُن کے لیے اللہ کی طرف سے ہے بہت بڑا فضل۔	إِنَّ لَهُمْ مِّنَ اللَّهِ فَضْلًا كَبِيرًا ﴿۷﴾
اور مت بات مانے کافروں اور منافقوں کی	وَلَا تَطْعَمِ الْكٰفِرِينَ وَ الْمُنٰفِقِينَ
اور چھوڑیے اُن کے ستانے کو	وَدَعْ اٰذٰهُمُ
اور بھروسہ ساجھیے اللہ پر	وَتَوَكَّلْ عَلَى اللّٰهِ ط
اور کافی ہے اللہ کا کارساز ہونا۔	وَ كَفٰى بِاللّٰهِ وَكِيْلًا ﴿۸﴾

ان آیات میں نبی اکرم ﷺ کو حکم دیا گیا کہ وہ مومن بندوں کو اللہ تعالیٰ کی طرف سے بہت بڑے انعام کی خوشخبری سنادیں۔ اس کے برعکس کافروں اور منافقوں کے دباؤ کو قبول نہ کریں اور نہ ہی اُن کی گستاخیوں اور شرارتوں سے رنجیدہ ہوں۔ اللہ تعالیٰ

پر بھروسہ کر کے حق کے مشن کو استقامت سے جاری و ساری رکھیں۔ وہ بہترین کارساز ہے۔ وہ ضرور گستاخوں کو رسوا کرے گا اور اپنے نبی ﷺ کو عظیم کامیابیوں سے سرفراز فرمائے گا۔

آیت ۴۹

رخصتی سے پہلے طلاق کے بارے میں حکم

اے ایمان والو!	يَا أَيُّهَا الَّذِينَ آمَنُوا
جب تم نکاح کرو مومن عورتوں سے	إِذَا نَكَحْتُمُ الْمُؤْمِنَاتِ
پھر تم طلاق دے دو انہیں اس سے پہلے کہ تم نے ہاتھ لگایا ہو انہیں	ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ
تو انہیں ہے تمہارے لیے ان پر عدت جسے تم شمار کرو	فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا
سو انہیں کچھ سامان دو	فَمَتَّعُوهُنَّ
اور رخصت کرو انہیں بڑی خوبصورت رخصتی کے ساتھ۔	وَسَرِّحُوهُنَّ سَرَاحًا جَمِيلًا ﴿۴۹﴾

اگر ایک خاتون کو اس کا شوہر رخصتی سے پہلے طلاق دے دے تو وہ بغیر عدت کے کسی اور مرد سے نکاح کر سکتی ہے۔ عدت کی حکمت یہ ہے کہ اگر طلاق دینے والے شخص سے کوئی اولاد ہونے والی ہے تو وہ ظاہر ہو جائے۔ جب رخصتی نہیں ہوئی تو اولاد کے ہونے کا سوال ہی نہیں پیدا ہوتا۔ اگر کسی خاتون کو رخصتی سے قبل طلاق دی جا رہی ہو تو شوہر کا اخلاقی فرض ہے کہ کچھ نہ کچھ دے کر اور خوبصورتی سے علیحدگی کے معاملہ کو انجام دے۔

آیات ۵۰ تا ۵۲

نبی اکرم ﷺ کے لیے خصوصی معاشرتی احکامات

اے نبی! بے شک ہم نے حلال کر دیں ہیں آپ کے لیے آپ کی وہ ازواج جنہیں آپ دے چکے ہیں ان کے مہر	يَا أَيُّهَا النَّبِيُّ إِنَّا أَحْلَلْنَا لَكَ أَزْوَاجَكَ الَّتِي آتَيْتَ أَجُورَهُنَّ
اور آپ کی کنیزیں اس غنیمت میں سے جو عطا کی ہے اللہ نے آپ کو	وَمَا مَلَكَتْ يَمِينُكَ مِمَّا آفَاءَ اللَّهِ عَلَيْكَ
اور آپ کے چچا کی بیٹیاں	وَبَنَاتِ عَمِّكَ
اور آپ کی پھوپھیوں کی بیٹیاں	وَبَنَاتِ عَمَّتِكَ
اور آپ کے ماموں کی بیٹیاں	وَبَنَاتِ خَالِكَ
اور آپ کی خالوں کی بیٹیاں	وَبَنَاتِ خَلَّتِكَ
جنہوں نے ہجرت کی ہے آپ کے ساتھ	الَّتِي هَاجَرْنَ مَعَكَ
اور کوئی بھی مومن خاتون اگر وہ پیش کر دے اپنے آپ کو نبی کے لیے	وَأَمْرًا مَوْمِنَةً إِنْ وَهَبَتْ نَفْسَهَا لِلنَّبِيِّ
اگر چاہیں نبی نکاح کرنا اس سے	إِنْ أَرَادَ النَّبِيُّ أَنْ يَسْتَنْكِحَهَا
یہ خاص ہے آپ کے لیے مومنوں کے علاوہ	خَالِصَةً لَّكَ مِنْ دُونِ الْمُؤْمِنِينَ ط
یقیناً ہم جانتے ہیں جو ہم نے مقرر کیا ہے ان پر ان کی	قَدْ عَلِمْنَا مَا فَرَضْنَا عَلَيْهِمْ فِي أَزْوَاجِهِمْ وَمَا

مَلَكَتْ أَيْمَانُهُمْ	بیویوں اور کنیزوں کے بارے میں
لِكَيْلَا يَكُونَ عَلَيْكَ حَرَجٌ ط	تاکہ نہ رہے آپ پر کوئی تنگی
وَكَانَ اللَّهُ غَفُورًا رَحِيمًا ۝۵	اور اللہ بہت بخشنے والا، ہمیشہ رحم کرنے والا ہے۔
تُرْجَىٰ مَنْ تَشَاءُ مِنْهُمْ	آپ دور کر لیں جسے چاہیں اپنی ازواج میں سے
وَتُعَوِّذُ إِلَيْكَ مَنْ تَشَاءُ ط	اور قریب کر لیں اپنے جسے چاہیں
وَمَنْ ابْتَغَيْتَ مِمَّنْ عَزَلْتَ فَلَا جُنَاحَ عَلَيْكَ ط	اور اگر آپ طلب کریں ان میں سے اُسے جسے آپ نے دور کر دیا تھا تو کوئی مضائقہ نہیں آپ پر
ذَلِكَ أَذَىٰ أَنْ تَقَرَّ أَعْيُنُهُنَّ	یہ زیادہ قریب ہے اس کے کہ ٹھنڈی ہوں ان کی آنکھیں
وَلَا يَحْزَنَنَّ	اور وہ نہ ہوں غمگین
وَيَرْضَيْنَ بِمَا آتَيْنَهُنَّ كُلُّهُنَّ ط	اور راضی رہیں اُس پر جو آپ دیں انہیں وہ سب کی سب
وَاللَّهُ يَعْلَمُ مَا فِي قُلُوبِكُمْ ط	اور اللہ جانتا ہے جو تمہارے دلوں میں ہے
وَكَانَ اللَّهُ عَلِيمًا حَلِيمًا ۝۶	اور اللہ سب کچھ جاننے والا، بڑے تحمل والا ہے۔
لَا يَحِلُّ لَكَ النِّسَاءُ مِنْ بَعْدِ	حلال نہیں آپ کے لیے عورتیں اس کے بعد
وَلَا أَنْ تَبَدَّلَ بِهِنَّ مِنْ أَزْوَاجٍ	اور نہ ہی یہ کہ آپ بدل کر لے آئیں ان کی جگہ دوسری بیویاں

اور اگرچہ بھلا لگے آپ کو ان کا حسن	وَلَوْ اَعْجَبَكَ حُسْنُهُنَّ
سوائے آپ کی کنیزوں کے	اِلَّا مَا مَلَكَتْ يَمِيْنُكَ ط
اور اللہ ہر چیز پر نگران ہے۔	وَكَانَ اللّٰهُ عَلٰی كُلِّ شَيْءٍ رَّقِيْبًا ۝

ان آیات میں نبی اکرم ﷺ کو ایسے احکامات دیے گئے جو آپ ﷺ کے لیے خاص ہیں اور ان کا دیگر اہل ایمان پر اطلاق نہیں ہوتا۔ یہ احکامات درج ذیل ہیں:

- i. آپ ﷺ چار سے زائد نکاح بھی کر سکتے ہیں۔
- ii. آپ ﷺ کسی خاتون سے بغیر مہر ادا کیے بھی نکاح کر سکتے ہیں۔ آپ ﷺ نے اس سہولت سے استفادہ نہیں فرمایا۔
- iii. آپ ﷺ پر ازواجِ مطہرات کے درمیان عدل کرنا واجب نہیں۔ اس رعایت کے باوجود آپ ﷺ ازواجِ مطہرات کے درمیان عدل کرتے رہے۔
- iv. ایک مستند روایت کے مطابق آپ ﷺ نے گیارہ نکاح کیے۔ اس کے بعد اللہ تعالیٰ نے آپ ﷺ کو مزید نکاح کرنے سے منع فرمادیا۔

اگر نبی اکرم ﷺ کو دیگر مومنین کے برعکس کچھ خاص سہولیات دی گئی ہیں تو آپ ﷺ پر کچھ ایسی پابندیاں بھی تھیں جو دیگر مومنوں پر نہیں تھیں۔ مولانا مودودیؒ اس حوالے سے لکھتے ہیں:

”حضور ﷺ کے لیے نمازِ تہجد فرض تھی اور باقی تمام امت کے لیے وہ نفل ہے۔ آپ ﷺ کے لیے اور آپ ﷺ کے خاندان والوں کے لیے صدقہ لینا حرام ہے اور کسی دوسرے کے لیے وہ حرام نہیں ہے۔ آپ ﷺ کی میراث تقسیم نہ ہو سکتی تھی، باقی سب کی میراث کے لیے وہ احکام ہیں جو سورہٴ نساء میں بیان ہوئے ہیں۔“

ان آیات میں نبی اکرم ﷺ کے لیے بیان شدہ خصوصی رعایت کی حکمت مولانا مودودیؒ اس طرح بیان کرتے ہیں:

”محمد ﷺ نے پچیس سال کی عمر میں ایک ایسی خاتون سے شادی کی تھی جن کی عمر اس وقت چالیس سال تھی، اور پورے پچیس برس تک آپ ﷺ ان کے ساتھ نہایت خوشگوار ازدواجی زندگی بسر کرتے رہے۔ پھر جب ان کا انتقال ہو گیا تو آپ ﷺ نے ایک اور سن رسیدہ خاتون حضرت سودہ سے نکاح کیا اور پورے چار سال تک تنہا ہی آپ ﷺ کی بیوی رہیں۔ اب آخر کون صاحب عقل اور ایمان دار آدمی یہ تصور کر سکتا ہے کہ تریپن سال کی عمر سے گزر جانے کے بعد یکایک حضور ﷺ کی خواہشات نفسانی بڑھتی چلی گئیں اور آپ ﷺ کو زیادہ سے زیادہ بیویوں کی ضرورت پیش آنے لگی۔“

گویا آپ ﷺ کے لیے چار سے زائد نکاح کی اجازت کسی نفسانی خواہش کی تسکین کے لیے نہیں تھی بلکہ اس کے پس منظر میں کچھ اور مصلحتیں تھیں۔ مولانا مزید تحریر فرماتے ہیں:

”حضور ﷺ کے سپرد جو کام کیا گیا تھا وہ یہ تھا کہ آپ ﷺ ایک ان پڑھ قوم کو جو اسلامی نقطہ نظر ہی سے نہیں بلکہ عام تہذیب و تمدن کے نقطہ نظر سے بھی ناتراشیدہ تھی، ہر شعبہ زندگی میں تعلیم و تربیت دے کر ایک اعلیٰ درجہ کی مہذب و شائستہ اور پاکیزہ قوم بنائیں۔ اس غرض کے لیے صرف مردوں کو تربیت دینا کافی نہ تھا، بلکہ عورتوں کی تربیت بھی اتنی ہی ضروری تھی۔ مگر جو اصول تمدن و تہذیب سکھانے کے لیے آپ ﷺ مامور کیے گئے تھے ان کی رُو سے مردوں اور عورتوں کا آزادانہ اختلاط ممنوع تھا اور اس قاعدے کو توڑے بغیر آپ ﷺ کے لیے عورتوں کو براہ راست خود تربیت دینا ممکن نہ تھا۔ اس بنا پر عورتوں میں کام کرنے کی صرف یہی ایک صورت آپ ﷺ کے لیے ممکن تھی کہ مختلف عمروں اور ذہنی صلاحیتوں کی متعدد خواتین سے آپ ﷺ نکاح کریں، ان کو براہ راست خود تعلیم و تربیت دے کر اپنی مدد کے لیے تیار کریں، اور پھر ان سے شہری اور بدوی اور جوان اور بوڑھی، ہر قسم کی عورتوں کو دین سکھانے اور اخلاق و تہذیب کے نئے اصول سمجھانے کا کام لیں۔“

اس کے علاوہ نبی ﷺ کے سپرد یہ خدمت بھی کی گئی تھی کہ پرانے جاہلی نظام زندگی کو ختم کر کے اُس کی جگہ اسلامی نظام زندگی عملاً قائم کر دیں۔ اس خدمت کی انجام دہی میں جاہلی نظام کے علمبرداروں سے جنگ ناگزیر تھی۔ اور یہ کشمکش ایک ایسے ملک میں پیش آرہی تھی جہاں قبائلی طرز زندگی اپنی مخصوص روایات کے ساتھ رائج تھا۔ ان حالات میں دوسری تدابیر کے ساتھ آپ ﷺ کے لیے یہ بھی ضروری تھا کہ آپ ﷺ مختلف خاندانوں میں نکاح کر کے بہت سی دوستیوں کو پختہ اور بہت

سی عداوتوں کو ختم کر دیں۔ چنانچہ جن خواتین سے آپ ﷺ نے شادیاں کیں ان کے ذاتی اوصاف کے علاوہ ان کے انتخاب میں یہ مصلحت بھی کم و بیش شامل تھی۔ حضرت عائشہؓ اور حضرت حفصہؓ کے ساتھ نکاح کر کے آپ ﷺ نے سیدنا ابو بکرؓ اور سیدنا عمرؓ کے ساتھ اپنے تعلقات کو اور زیادہ گہرا اور مستحکم کر لیا۔ حضرت ام سلمہؓ اُس خاندان کی بیٹی تھیں جس سے ابو جہل اور خالد بن ولیدؓ کا تعلق تھا۔ اور حضرت ام حبیبہؓ، ابوسفیانؓ کی بیٹی تھیں۔ ان شادیوں نے بہت بڑی حد تک ان خاندانوں کی دشمنی کا زور توڑ دیا، بلکہ ام حبیبہؓ کے ساتھ حضور ﷺ کا نکاح ہونے کے بعد تو ابوسفیان پھر کبھی حضور ﷺ کے مقابلے پر نہ آیا۔ حضرت صفیہؓ، جویریہؓ، اور ریحانہؓ یہودی خاندانوں سے تھیں۔ انہیں آزاد کر کے جب حضور ﷺ نے ان سے نکاح کیے تو آپ ﷺ کے خلاف یہودیوں کی سرگرمیاں ٹھنڈی پڑ گئیں۔ کیونکہ اُس زمانے کی عربی روایات کے مطابق جس شخص سے کسی قبیلے کی بیٹی بیاہی جاتی وہ صرف لڑکی کے خاندان ہی کا نہیں بلکہ پورے قبیلے کا داماد سمجھا جاتا تھا اور داماد سے لڑنا بڑے عار کی بات تھی۔ معاشرے کی عملی اصلاح اور اُس کی جاہلانہ رسوم کو توڑنا آپ ﷺ کے فرائض منصبی میں شامل تھا۔ چنانچہ ایک نکاح آپ ﷺ کو اس مقصد کے لیے بھی کرنا پڑا، جیسا کہ اسی سورہ احزاب میں مفصل بیان ہو چکا ہے۔

آیات ۵۳ تا ۵۴

پردے کا حکم

اے ایمان والو!	يَا أَيُّهَا الَّذِينَ آمَنُوا
نہ داخل ہونے کے گھروں میں	لَا تَدْخُلُوا بُيُوتَ النَّبِيِّ
سوائے اس کے کہ اجازت دی جائے تمہیں کھانے کے لیے	إِلَّا أَنْ يُؤْذَنَ لَكُمْ إِلَى طَعَامٍ
بغیر اس کے انتظار کرنے والے ہو اُس کے تیار ہونے کے	غَيْرِ نَظَرٍ إِنَّهُ
اور لیکن جب تمہیں بلایا جائے تو داخل ہو	وَلَكِنْ إِذَا دُعِيتُمْ فَادْخُلُوا

فَاذْطَعِبْتُمْ فَاَنْتَشِرُوا	پھر جب کھا چکو تو منتشر ہو جاؤ
وَلَا مُسْتَأْنِسِينَ لِحَدِيثٍ ۗ	اور نہ بنو دلچسپی لینے والے باتوں میں
اِنَّ ذٰلِكُمْ كَانَ يُؤْذِي النَّبِيَّ	بے شک یہ بات تکلیف دیتی ہے نبیؐ کو
فَيَسْتَجِي مِنْكُمْ ۗ	پس وہ حیا کرتے ہیں تم سے
وَاللّٰهُ لَا يَسْتَجِي مِنَ الْحَقِّ	اور اللہ لحاظ نہیں کرتا حق کے معاملے میں
وَاِذَا سَاَلْتَهُمْ مَتَاعًا	اور جب تم مانگو ازواج مطہرات سے کوئی چیز
فَسَاَلُوهُمْ مِّنْ وَّرَآءِ حِجَابٍ ۗ	تو مانگو پردے کے پیچھے سے
ذٰلِكُمْ اَطْهَرُ لِقُلُوْبِكُمْ	یہ زیادہ پاکیزہ ہے تمہارے دلوں کے لیے
وَقُلُوْبِهِمْ ۗ	اور ان کے دلوں کے لیے بھی
وَمَا كَانَ لَكُمْ اَنْ تُؤْذُوْا رَسُوْلَ اللّٰهِ	اور تمہارے لیے جائز نہیں کہ تم تکلیف دو اللہ کے رسولؐ کو
وَلَا اَنْ تَنْكِحُوْا اَزْوَاجَهُمْ مِّنْ بَعْدِ اَبْدَانِ ۗ	اور نہ یہ کہ نکاح کرو ان کی ازواج سے ان کے بعد کبھی بھی
اِنَّ ذٰلِكُمْ كَانَ عِنْدَ اللّٰهِ عَظِيْمًا ۝۵۲	بے شک ایسا کرنا اللہ کے نزدیک بہت بڑا گناہ ہے۔
اِنَّ تُبَدُّوْا شَيْئًا	اگر تم ظاہر کرو کسی چیز کو
اَوْ تَخْفُوْهُ	یا چھپاؤ اسے
فَاِنَّ اللّٰهَ كَانَ بِكُلِّ شَيْءٍ عَلِيْمًا ۝۵۳	تو بے شک اللہ ہر چیز کو خوب جاننے والا ہے۔

ان آیات میں نبی اکرم ﷺ کے گھر کے حوالے سے درج ذیل احکامات دیے گئے :

- i. نبی اکرم ﷺ کے گھر میں بلا اجازت کوئی داخل نہ ہو۔
- ii. جب نبی اکرم ﷺ کھانے کے لیے دعوت دیں تو ان کے گھر میں داخل ہو جائے اور کھانے سے فارغ ہوتے ہی واپسی کی راہ لی جائے تاکہ نبی اکرم ﷺ اپنے وقت کا مفید استعمال کر سکیں۔
- iii. ازواجِ مطہرات سے کوئی شے مانگنی ہو یا کوئی بات دریافت کرنی ہو تو پردہ کی اوٹ سے ایسا کیا جائے۔ اس بات کی طرف اشارہ کر دیا گیا کہ جو لوگ بھی مردوں اور عورتوں کے دل پاک رکھنا چاہیں انہیں بھی پردہ کا یہ طریقہ اختیار کرنا چاہیے۔
- iv. ازواجِ مطہرات امت کے لیے ماں کا درجہ رکھتی ہیں لہذا نبی اکرم ﷺ کے وصال کے بعد ان سے نکاح کرنا ممنوع قرار دے دیا گیا۔

بعد ازاں سورہ نور کی آیات ۲۷ اور ۲۸ میں گھر میں داخلہ کے لیے صاحب خانہ کی اجازت کا حکم تمام گھروں کے لیے جاری کر دیا گیا۔ اسی طرح سورہ احزاب کی آیت ۵۹ میں پردے کا حکم بھی تمام خواتین کے لیے نافذ کر دیا گیا۔

آیت ۵۵

محرم مردوں سے پردہ نہیں ہے

کوئی گناہ نہیں ہے ازواجِ مطہرات پر اپنے باپ دادا (کے سامنے ہونے) میں	لَا جُنَاحَ عَلَيْهِنَّ فِي اَبَائِهِنَّ
اور نہ اپنے بیٹوں میں	وَلَا اَبْنَائِهِنَّ
اور نہ اپنے بھائیوں میں	وَلَا اِخْوَانِهِنَّ
اور نہ اپنے بھتیجیوں میں	وَلَا اَبْنَاءَ اِخْوَانِهِنَّ

اور نہ اپنے بھانجوں میں	وَلَا أَبْنَاءَ أَخْوَاتِهِمْ
اور نہ اپنی (جانی پہچانی) عورتوں میں	وَلَا نِسَاءً لَهُنَّ
اور نہ اپنی کنیزوں میں	وَلَا مَا مَلَكَتْ أَيْمَانُهُمْ ۚ
اے ازواجِ نبی! پرہیزگاری اختیار کرو اللہ کی	وَأَتَّقِينَ اللَّهَ ۗ
بے شک اللہ ہر چیز پر گواہ ہے۔	إِنَّ اللَّهَ كَانَ عَلَىٰ كُلِّ شَيْءٍ شَهِيدًا ﴿۵۵﴾

اس آیت میں محرم، مرد رشتہ داروں کا ذکر ہے یعنی وہ رشتہ دار جن سے ایک خاتون کا کبھی بھی نکاح نہیں ہو سکتا۔ ازواجِ مطہرات کو اور ان کے توسط سے امت کی تمام خواتین کو آگاہ کیا گیا کہ حجاب کے حکم کا اطلاق محرم مردوں پر نہیں ہو گا۔ ان مردوں سے عورت کا پردہ نہیں یعنی صرف انہی کے سامنے وہ کھلے چہرہ کے ساتھ آ سکتی ہے۔ اللہ تعالیٰ تمام خواتین کو محرم اور نامحرم کی تمیز کرتے ہوئے پردہ کے احکامات پر عمل کی توفیق عطا فرمائے۔ آمین!

آیت ۵۶

عظمتِ نبی مکرم صلی اللہ علیہ وسلم

بے شک اللہ اور اُس کے فرشتے رحمت بھیجتے ہیں نبی پر	إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۗ
اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
رحمت بھیجو ان پر	صَلُّوا عَلَيْهِ
اور سلام بھیجو جیسا سلام بھیجنے کا حق ہے۔	وَسَلِّمُوا تَسْلِيمًا ﴿۵۶﴾

یہ آیت اعلان کر رہی ہے کہ اللہ سبحانہ تعالیٰ ہر وقت اپنے حبیب ﷺ پر رحمتوں کا نزول فرماتا رہتا ہے۔ تمام فرشتے بھی آپ ﷺ کے حق میں دعائے رحمت کرتے رہتے ہیں۔ اہل ایمان کو حکم دیا گیا کہ وہ بھی نبی مکرم ﷺ کے لیے درود پاک کا نذرانہ پیش کرتے رہیں اور ان کے حق میں اس طرح سے سلامتی کی دعائیں کریں جیسا کہ دعا کرنے کا حق ہے۔ آپ ﷺ پر درود و سلام بھیج کر ہم آپ ﷺ کی شان میں ذرہ برابر بھی اضافہ نہیں کر سکتے۔ آپ ﷺ کی شان تو پہلے ہی انتہائی بلند ہے۔ آپ ﷺ پر درود و سلام بھیجنا دراصل ہمارے لیے ہی سعادتوں اور برکات کا ذریعہ ہے۔ ارشاد نبوی ﷺ ہے کہ اللہ تعالیٰ فرماتا ہے:

مَنْ صَلَّى عَلَيْكَ مِنْ أُمَّتِكَ صَلَاةً كَتَبَ اللَّهُ لَهُ عَشْرًا حَسَنَاتٍ وَمَخَاعِنُهُ عَشْرًا سَيِّئَاتٍ وَرَفَعَهُ لَهُ عَشْرَ دَرَجَاتٍ وَرَدَّ عَلَيْهِ مِثْلَهَا (مسند احمد)

”جو درود بھیجے گا آپ ﷺ پر آپ کی امت میں سے ایک بار، لکھ دے گا اللہ اُس کے لیے دس نیکیاں اور مٹا دے گا اُس کی دس برائیاں اور بلند کر دے گا اُس کے دس درجے اور اُس پر بھی درود جیسی رحمت بھیجے گا۔“

آیات ۵۷ تا ۵۸

گستاخانِ رسول ﷺ پر اللہ تعالیٰ لعنت فرماتا ہے

بے شک جو لوگ تکلیف پہنچاتے ہیں اللہ اور اُس کے رسول کو	إِنَّ الَّذِينَ يُؤْذُونَ اللَّهَ وَرَسُولَهُ
لعنت کرتا ہے اللہ اُن پر دنیا اور آخرت میں	لَعَنَهُمُ اللَّهُ فِي الدُّنْيَا وَالْآخِرَةِ
اور اُس نے تیار کر رکھا ہے اُن کے لیے رسوا کرنے والا عذاب۔	وَأَعَدَّ لَهُمْ عَذَابًا مُهِينًا ﴿٥٧﴾
اور جو لوگ تکلیف پہنچاتے ہیں مومن مردوں اور مومن عورتوں کو	وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ

بغیر اس کے انہوں نے کچھ کیا ہو	بَغَيْرِ مَا اكْتَسَبُوا
تو یقیناً انہوں نے اٹھایا بوجھ بہتان اور واضح گناہ کا۔	فَقَدْ احْتَلَوْا بُهْتَانًا وَاِثْمًا مُّبِينًا ۝۵۹

ع

ان آیات میں ان بد بختوں کے لیے وعید ہے جو اللہ تعالیٰ اور اُس کے رسول ﷺ کو دکھ دیتے ہیں اور ان کی شان میں بے ادبی اور گستاخی کا جرم کرتے ہیں۔ اللہ تعالیٰ کو دکھ دینے سے مراد اُس کے ساتھ کفر و شرک کرنا یا اُس کی نافرمانی کرنا اور اُس کے حرام کو حلال کر لینا ہے۔ پھر جس طرح اللہ کے رسول ﷺ کی اطاعت ہی اللہ تعالیٰ کی اطاعت ہے، اسی طرح اللہ کے رسول ﷺ کی نافرمانی یا شان میں گستاخی دراصل اللہ تعالیٰ کی نافرمانی اور شان میں گستاخی ہے۔ ایسے گستاخوں پر نہ صرف دنیا میں اللہ تعالیٰ کی لعنت یعنی اُس کی رحمت سے محرومی کی ذلت ہے بلکہ وہ آخرت میں بھی ہمیشہ ہمیش کی لعنت کا سامنا کریں گے۔ گستاخ رسول دنیا میں تو واجب القتل ہے ہی، وہ آخرت کی ابدی زندگی میں بھی مسلسل ذلت آمیز عذاب کا شکار ہو گا۔ اسی طرح جو لوگ سچے اہل ایمان کو دکھ دیتے ہیں اور خاص طور پر صحابہ کرام کی شان میں گستاخی کرتے ہیں، وہ بھی بہت بڑے جرم کا ارتکاب کرتے ہیں۔ ایسے لوگوں نے بھی اگر توبہ نہ کی تو برے انجام سے دوچار ہوں گے۔

آیت ۵۹

چہرے کے پردہ کا حکم

اے نبی! فرمائیے اپنی ازواجِ مطہرات سے	يَا أَيُّهَا النَّبِيُّ قُلْ لِّأَزْوَاجِكَ
اور اپنی صاحبزادیوں سے	وَبَنَاتِكَ
اور مومنوں کی عورتوں سے	وَنِسَاءِ الْمُؤْمِنِينَ
وہ لٹکا لیا کریں اپنے اوپر سے اپنی چادروں کا کچھ حصہ	يُدْنِينَ عَلَيهِنَّ مِنْ جَلَابِيبِهِنَّ ۝
یہ زیادہ قریب ہے کہ وہ پہچانی جائیں	ذٰلِكَ اَدْنٰى اَنْ يُعْرَفْنَ

فَلَا يُؤْذِينَ ^ط	پھر انہیں تکلیف نہ دی جائے
وَكَانَ اللَّهُ غَفُورًا رَحِيمًا ^{۵۹}	اور اللہ بہت بخشنے والا، ہمیشہ رحم کرنے والا ہے۔

اس آیت میں ازواجِ مطہرات، نبی اکرم ﷺ کی صاحبزادیوں اور تمام مسلمان خواتین کو حکم دیا گیا کہ وہ اپنی چادر کا ایک حصہ چہرے پر لٹکالیا کریں۔ چہرے کا پردہ اس بات کی علامت ہے کہ ایسا کرنے والی خاتون نیک سیرت اور پاکباز ہے۔ اس کے برعکس جو عورت باہر نکلنے سے پہلے بناؤ سنگھار کرتی ہے اور بن ٹھن کر تیار ہوتی ہے، وہ دراصل خود دوسروں کو دعوتِ نظارہ دیتی ہے اور اپنے کردار کی خباثت ظاہر کرتی ہے۔ اللہ تعالیٰ ہماری تمام بہنوں کو چہرے کا پردہ کر کے کردار کی پاکیزگی ثابت کرنے کی توفیق عطا فرمائے۔ آمین! اس آیت کے ذیل میں حافظ ابن کثیر نے اپنی تفسیر میں نقل کیا ہے کہ سیدنا عبد اللہ ابن عباس نے چہرے کے پردے کی صورت اس طرح واضح فرمائی:

”اللہ نے مسلمان عورتوں کو حکم دیا ہے کہ جب وہ کسی کام کے لیے گھروں سے نکلیں تو اپنی چادروں کے پلو اوپر سے ڈال کر اپنا منہ چھپالیں اور صرف ایک آنکھ کھلی رکھیں۔“

تاریخ اسلام کے تمام بڑے مفسرین نے اس آیت کی یہی تفسیر بیان کی ہے۔

آیات ۶۰ تا ۶۲

گستاخانِ رسول ﷺ کی سزا موت ہے

لَيْنَ لَمْ يَنْتَهِ الْمُنْفِقُونَ	اگر باز نہ آئے منافقین
وَالَّذِينَ فِي قُلُوبِهِمْ مَّرَضٌ	اور وہ لوگ کہ جن کے دلوں میں بیماری ہے
وَالْمُرْجِفُونَ فِي الْبَدِينَةِ	اور جھوٹی خبریں اڑانے والے مدینہ میں
لَنُعَذِّبَنَّكَ بِهِمْ	ہم ضرور مسلط کر دیں گے اے نبی! آپ کو ان پر

پھر وہ نہ رہ سکیں گے آپ کے ساتھ مدینہ میں مگر بہت کم۔	ثُمَّ لَا يَجَاوِرُونَكَ فِيهَا إِلَّا قَلِيلًا ۝۲۰
اس حال میں کہ لعنت کیے ہوئے ہوں گے	مَلْعُونِينَ ۝
جہاں کہیں وہ پائے جائیں گے	أَيْنَمَا تُقِفُوا
پکڑ لیے جائیں گے	أُخَذُوا
اور قتل کر دیے جائیں گے ٹکڑے ٹکڑے کر کے۔	وَقُتِلُوا تَقْتِيلًا ۝۲۱
یہی اللہ کا دستور تھا اُن کے بارے میں جو گزر چکے ہیں پہلے	سُنَّةَ اللَّهِ فِي الَّذِينَ خَلَوْا مِنْ قَبْلُ ۚ
اور آپ ہر گز نہیں پائیں گے اللہ کے دستور کو بدلتا ہوا۔	وَلَنْ تَجِدَ لِسُنَّةِ اللَّهِ تَبْدِيلًا ۝۲۲

ان آیات میں اُن منافقین کے لیے آخری دھمکی ہے جو حضرت زینبؓ کے ساتھ آپ ﷺ کے نکاح کے حوالے سے یا آپ ﷺ کے چار سے زائد نکاحوں کے بارے میں اعتراضات کر کے مدینہ میں آپ ﷺ کے خلاف ایک فضا بنانے کی سازش کر رہے تھے۔ انہیں خبردار کیا گیا کہ اگر وہ اپنی اس مذموم حرکت سے باز نہ آئے تو اُن کے گرد گھیرا تنگ کر دیا جائے گا اور وہ مدینہ سے فرار ہونے پر مجبور ہو جائیں گے۔ گستاخانِ رسول اسی قابل ہیں کہ اُن پر لعنت ملامت کی جائے اور آخر کار انہیں قتل کر کے اُن کی لاشوں کے ٹکڑے کر دیے جائیں۔ گستاخانِ انبیاء کے حوالے سے اللہ تعالیٰ کا دستور ہمیشہ سے یہی ہے اور یہ دستور ہر گز تبدیل نہ ہوگا۔

آیات ۶۳ تا ۶۵

صرف اللہ تعالیٰ ہی جانتا ہے کہ قیامت کب آئے گی

اے نبی! پوچھتے ہیں آپ سے لوگ قیامت کے بارے میں	يَسْأَلُكَ النَّاسُ عَنِ السَّاعَةِ ۖ
--	---------------------------------------

فَرَمَائِيَّ بَشَكِّ اُسْ كَا عِلْمِ تَوَالِدِ هِي كِي پَاسِ هِي	قُلْ اِنَّمَا عَلَّمَهَا عِنْدَ اللّٰهِ ط
اور آپؐ کیا جانیں شاید قیامت قریب ہی ہو۔	وَمَا يُدْرِيكَ لَعَلَّ السَّاعَةَ تَكُونُ قَرِيْبًا ۝۲۳
بے شک لعنت کی اللہ نے کافروں پر	اِنَّ اللّٰهَ لَعَنَ الْكٰفِرِيْنَ
اور تیار کی ہے اُن کے لیے بھڑکتی ہوئی آگ۔	وَ اَعَدَّ لَهُمْ سَعِيْرًا ۝۲۴
وہ رہنے والے ہیں اُس میں ہمیشہ ہمیش	خٰلِدِيْنَ فِيْهَا اَبَدًا ؕ
نہیں پائیں گے کوئی دوست اور نہ کوئی مددگار۔	لَا يَجِدُوْنَ وٰلِيًّا وَّ لَا نٰصِيْرًا ۝۲۵

لوگ رسول اللہ ﷺ سے دریافت کرتے تھے کہ قیامت کب واقع ہوگی؟ اللہ تعالیٰ نے آپ ﷺ کو تلقین کی کہ لوگوں کو آگاہ کر دیں کہ صرف اللہ تعالیٰ ہی جانتا ہے کہ قیامت کب آئے گی۔ البتہ وہ آئے گی ضرور اور اُس روز قیامت کا انکار کرنے والوں کا برا انجام ہوگا۔ وہ اللہ تعالیٰ کی رحمت سے محروم ہوں گے۔ بھڑکتی ہوئی آگ میں ہمیشہ جلنے کے لیے ڈال دیے جائیں گے۔ کوئی اُن کی حمایت یا مدد کے لیے نہ آسکے گا۔

آیات ۶۶ تا ۶۸

دنیا دار قائدین کی پیروی کا برا انجام

روزِ قیامت الٹے پلٹے جائیں گے مجرموں کے چہرے آگ میں	يَوْمَ تُقَلَّبُ وُجُوْهُهُمْ فِي النَّارِ
وہ کہیں گے اے ہماری خرابی! کاش ہم نے کہنا مانا ہوتا اللہ کا	يَقُوْلُوْنَ يٰلَيْتَنَا اَطَعْنَا اللّٰهَ
اور کہنا مانا ہوتا رسول کا۔	وَ اَطَعْنَا الرَّسُوْلًا ۝۲۶

اور وہ کہیں گے اے ہمارے رب! بے شک ہم نے کہنا مانا اپنے سرداروں کا اور اپنے بڑوں کا	وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا
تو انہوں نے گمراہ کر دیا ہمیں۔	فَأَضَلُّونَا السَّبِيلَا ﴿۶۷﴾
اے ہمارے رب! دے انہیں دگنا عذاب	رَبَّنَا اتِّهِمَّ ضَعْفَيْنِ مِنَ الْعَذَابِ
اور لعنت کر ان پر بڑی لعنت۔	وَالْعَنَّهُمْ لَعْنًا كَبِيرًا ﴿۶۸﴾

ع
۵

روزِ قیامت جب مجرموں کے چہروں کو جہنم کی آگ میں الٹا پلٹا جائے گا تو حسرت سے فریاد کریں گے کہ اے کاش! ہم نے اللہ تعالیٰ اور اُس کے رسول ﷺ کی پیروی کی ہوتی۔ ہم نے دنیا دار بزرگوں اور قائدین کی پیروی کی جنہوں نے ہمیں گمراہ کیے رکھا۔ اے ہمارے رب! ان گمراہ کرنے والوں پر خوب لعنت فرما اور انہیں بڑھتے چڑھتے عذاب سے دوچار فرما۔ اللہ تعالیٰ ہمیں گمراہ نہ ہی پیشواؤں، دنیا دار سیاسی قائدین اور دین سے دور آباء و اجداد کی پیروی سے محفوظ فرمائے۔ آمین!

آیت ۶۹

رسول اللہ ﷺ کو مت ستاؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ ہو جاؤ ان کی طرح جنہوں نے تکلیف پہنچائی موسیٰؑ کو	لَا تَكُونُوا كَالَّذِينَ إِذْ وَ مَوْلَىٰ
تو پاک ثابت کر دیا انہیں اللہ نے اُس سے جو انہوں نے کہا تھا	فَبَرَّاهُ اللَّهُ مِمَّا قَالُوا ط
اور وہ اللہ کے ہاں بڑے مرتبے والے تھے۔	وَ كَانَ عِنْدَ اللَّهِ وَجِبَهَا ﴿۶۹﴾

یہ آیت اہل ایمان کو نصیحت کر رہی ہے کہ کوئی ایسی بات یا ایسا کام نہ کرو جس سے اللہ کے رسول ﷺ کو دکھ پہنچے۔ ماضی میں بنی اسرائیل نے یہی جرم سیدنا موسیٰؑ کے حوالے سے کیا تھا۔ اللہ تعالیٰ نے سیدنا موسیٰؑ کو سرخرو کیا اور وہ باعزت مقام پر فائز ہوئے۔ البتہ انہیں دکھ دینے والے ذلیل و رسوا ہو کر نشانِ عبرت بن گئے۔

آیات ۷۰ تا ۷۱

زبان کی حفاظت سے کئی سعادتیں حاصل ہوتی ہیں

اے وہ لوگو جو ایمان لائے ہو! بچو اللہ کی نافرمانی سے	يَا أَيُّهَا الَّذِينَ آمَنُوا اتَّقُوا اللَّهَ
اور کہو بالکل سیدھی بات۔	وَقُولُوا قَوْلًا سَدِيدًا ﴿٧٠﴾
اللہ درست کر دے گا تمہارے لیے تمہارے اعمال	يُصْلِحْ لَكُمْ أَعْمَالَكُمْ
اور بخش دے گا تمہارے لیے تمہارے گناہ	وَيَغْفِرْ لَكُمْ ذُنُوبَكُمْ
اور جس نے کہنا مانا اللہ اور اُس کے رسولؐ کا	وَمَنْ يُطِيعِ اللَّهَ وَرَسُولَهُ
تو یقیناً اُس نے کامیابی حاصل کی بہت بڑی کامیابی۔	فَقَدْ فَازَ فَوْزًا عَظِيمًا ﴿٧١﴾

ان آیات میں اہل ایمان کو تلقین کی گئی کہ وہ اللہ کی نافرمانی سے اجتناب کریں۔ خاص طور پر زبان کی حفاظت کریں۔ زبان سے ایسی بات کریں جو سچی اور عدل والی ہو۔ اُس میں جھوٹ کی ملاوٹ نہ ہو اور نہ ہی اُس کا مقصد کسی کو تکلیف پہنچانا ہو۔ زبان کی حفاظت دنیا میں انسان کے اعمال کو سنوارتی ہے اور آخرت میں اُس کے گناہوں کی بخشش کا ذریعہ بن جائے گی۔ حقیقت یہ ہے کہ اللہ تعالیٰ اور اُس کے رسول ﷺ کی اطاعت ہی بھلائی کا وہ راستہ ہے جو عظیم کامیابیوں تک لے جاتا ہے۔ اللہ تعالیٰ ہمیں اس راستے پر چلنے کی توفیق عطا فرمائے۔ آمین!

آیات ۷۲ تا ۷۳

انسانوں پر ایک امانت کی ذمہ داری

بے شک ہم نے پیش کیا امانت کو آسمانوں پر	إِنَّا عَرَضْنَا الْأَمَانَةَ عَلَى السَّمَوَاتِ
اور زمین پر	وَالْأَرْضِ
اور پہاڑوں پر	وَالْجِبَالِ
تو انہوں نے انکار کیا کہ وہ اٹھائیں اُس امانت کو	فَابْيَنَ أَنْ يَحْمِلْنَهَا
اور وہ ڈر گئے اُس سے	وَأَشْفَقْنَ مِنْهَا
اور اٹھالیا اُسے انسان نے	وَحَمَلَهَا الْإِنْسَانُ
بے شک وہ بڑا ظالم اور نادان ہے۔	إِنَّهُ كَانَ ظَلُومًا جَهُولًا
تاکہ عذاب دے اللہ منافق مردوں اور منافق عورتوں کو	لِيُعَذِّبَ اللَّهُ الْمُنَافِقِينَ وَالْمُنَافِقَاتِ
اور مشرک مردوں اور مشرک عورتوں کو	وَالْمُشْرِكِينَ وَالْمُشْرِكَاتِ
اور نظر کر م فرمائے اللہ مومن مردوں اور مومن عورتوں پر	وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ
اور اللہ بہت بخشنے والا، ہمیشہ رحم کرنے والا ہے۔	وَكَانَ اللَّهُ غَفُورًا رَحِيمًا

یہ آیات بیان کر رہی ہیں کہ اللہ تعالیٰ نے ایک امانت کا بوجھ آسمانوں، زمین اور پہاڑوں پر ڈالا۔ وہ سب اس امانت کے بوجھ سے خوف زدہ ہو گئے اور یہ بوجھ اٹھانے سے انکار کرنے لگے۔ البتہ انسان نے اُس بوجھ کو اٹھالیا۔ وہ بڑا ہی نا انصاف اور نادان تھا۔

آسماں بارِ امانت نتوانست کشید

قرعہ فال بنام من دیوانہ زند

یہ امانت کیا ہے؟ اس حوالے سے مختلف آراء ہیں۔ غور کیا جائے کہ وہ کیا شے ہے جو انسان میں ہے اور باقی مخلوقات میں نہیں۔ غالباً یہ ہی شے وہ امانت ہے جس کا ان آیات میں ذکر ہے۔ یہ شے ہے اللہ تعالیٰ کی روح جو انسان میں پھونکی گئی۔ بقول اقبال۔

اس پیکرِ خاکی میں اک شے ہے سو وہ تیری

میرے لیے مشکل ہے اُس شے کی نگہبانی

اور

ہے ذوقِ تجلی بھی اسی خاک میں پنہاں

غافل تو نرا صاحب ادراک نہیں ہے

اس روح کے احساس کے بغیر انسان نرا حیوان ہے اور واقعی نا انصاف و نادان ہے۔ انسان کے وجود میں اس روح کا مسکن دل ہے۔ بقول اقبال۔

خودی کا نشین تیرے دل میں ہے

فلک جس طرح آنکھ کے تل میں ہے

وحی کا نزول اللہ تعالیٰ کی یہ روح ہی برداشت کر سکتی تھی۔ اسی لیے قرآن حکیم رسول اللہ ﷺ کے دل پر نازل ہوتا تھا۔ سورہ شعراء آیات ۱۹۳ اور ۱۹۴ میں بیان ہوا:

نَزَلَ بِهِ الرُّوحُ الْأَمِينُ ۝ عَلَى قَلْبِكَ لِتَكُونَ مِنَ الْمُنذِرِينَ ۝

”لے کر اترے ہیں اس قرآن کو روحِ امین۔ آپ ﷺ کے دل پر تاکہ آپ ﷺ ہو جائیں خبردار کرنے والوں میں سے۔“



ترجمہ برائے تکریم الیقین
قرآن حکیم

سُورَةُ سَبَأٍ مَكِّيَّةٌ

أَيَّاتُهَا ٥٢ رُكُوعَاتُهَا ٦

سورة سبأ

مؤثر تذکیری بیان

اس سورہ مبارکہ میں توحید باری تعالیٰ کا بیان اور شرک کی زوردار نفی کا مضمون بڑے تاکید اسلوب میں بیان ہوا ہے۔

☆ آیات کا تجزیہ :

- آیات ۹ تا ۹۱ عظمت و قدرتِ باری تعالیٰ
- آیات ۱۰ تا ۱۴ سیدنا داؤد اور سیدنا سلیمانؑ پر عنایاتِ باری تعالیٰ
- آیات ۱۵ تا ۲۱ قومِ سبا کی ناشکری
- آیات ۲۲ تا ۳۰ مشرکین کی گمراہیوں کی زوردار نفی
- آیات ۳۱ تا ۳۳ گمراہ قائدین کی پیروی کا حسرتناک انجام
- آیات ۳۴ تا ۳۹ مالداروں کی گمراہی کی اصلاح
- آیات ۴۰ تا ۵۴ شرک کرنے والوں پر اتمامِ حجت

آیات ۱ تا ۲

عظمت باری تعالیٰ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ	کل شکر اللہ کے لیے ہے
الَّذِي لَهُ مَا فِي السَّمٰوٰتِ	جس کے لیے ہے وہ سب کچھ جو آسمانوں میں ہے
وَمَا فِي الْاَرْضِ	اور وہ سب کچھ جو زمین میں ہے

وَلَهُ الْحَمْدُ فِي الْآخِرَةِ ۝	اور اسی کے لیے ہوگا شکر آخرت میں
وَهُوَ الْحَكِيمُ الْخَبِيرُ ①	وہ کمالِ حکمت والا، خوب باخبر ہے۔
يَعْلَمُ مَا يَلْبِغُ فِي الْأَرْضِ	وہ جانتا ہے جو کچھ داخل ہوتا ہے زمین میں
وَمَا يَخْرُجُ مِنْهَا	اور جو کچھ نکلتا ہے اُس سے
وَمَا يَنْزِلُ مِنَ السَّمَاءِ	اور جو کچھ نازل ہوتا ہے آسمان سے
وَمَا يَعْرُجُ فِيهَا ۝	اور جو کچھ چڑھتا ہے اُس میں
وَهُوَ الرَّحِيمُ الْغَفُورُ ②	اور وہی ہمیشہ رحم کرنے والا، بہت بخشنے والا ہے۔

یہ آیات اللہ سبحانہ تعالیٰ کی یہ شان بیان کر رہی ہیں کہ اس دنیا میں کائنات کی ہر شے اللہ تعالیٰ کی حمد میں مشغول ہے۔ آخرت میں اُس کی حمد کا یہ ترانہ اور زیادہ زور و شور سے جاری ہوگا۔ اُس کی ہر تخلیق اور ہر فیصلہ میں حکمت ہے اور اُسے ہر شے اور اُس کے ہر عمل کی خبر ہے۔ وہ جانتا ہے کہ کیا شے زمین میں داخل ہوتی ہے اور کیا اُس سے برآمد ہوتی ہے۔ کیا کچھ آسمان سے اترتا ہے اور کیا کچھ آسمان کی طرف چڑھتا ہے۔ انسانوں کے اعمال کی تفصیل بھی اُس تک پہنچتی ہے لیکن وہ غفور و رحیم ہے اور بندوں کی اکثر خطاؤں سے درگزر فرماتا ہے۔

آیات ۶ تا ۳

قیامت برپا ہونا کیوں ضروری ہے؟

وَقَالَ الَّذِينَ كَفَرُوا	اور کہا ان لوگوں نے جنہوں نے کفر کیا
لَا تَأْتِينَا السَّاعَةُ ۝	نہیں آئے گی ہم پر قیامت

اے نبی! فرمائیے کیوں نہیں	قُلْ بَلٰی
اور قسم ہے میرے رب کی قیامت ضرور آئے گی تم پر	وَرَبِّیْ لَتَأْتِیَنَّکُمْ ۙ
جو جاننے والا ہے ہر پوشیدہ چیز کا	عِلْمِ الْغِیْبِ ۚ
اور نہیں پوشیدہ ہوتی اُس سے کوئی چیز ذرہ برابر بھی	لَا یَعْزُبُ عَنْهُ مِثْقَالُ ذَرَّةٍ فِی السَّمٰوٰتِ وَلَا فِی
آسمانوں میں اور نہ زمین میں	الْاَرْضِ
اور نہ کوئی چھوٹی چیز ہے اُس سے اور نہ بڑی مگر ایک	وَلَا اَصْغَرَ مِنْ ذٰلِکَ وَلَا اَکْبَرَ اِلَّا فِیْ کِتٰبٍ
واضح کتاب میں ہے۔	مُبِیْنٍ ۙ
تاکہ وہ بدلہ دے اُن لوگوں کو جو ایمان لائے	لِیَجْزِیَ الَّذِیْنَ اٰمَنُوْا
اور جنہوں نے عمل کیے اچھے	وَعَمِلُوا الصّٰلِحٰتِ ۙ
یہی لوگ ہیں جن کے لیے بخشش اور عزت والی روزی	اُولٰٓئِکَ لَهُمْ مَّغْفِرَةٌ وَّ رِزْقٌ کَرِیْمٌ ۝۴
ہے۔	
اور وہ لوگ جنہوں نے کوشش کی ہماری آیات	وَالَّذِیْنَ سَعَوْا فِیْ اٰیٰتِنَا مُعْجِزِیْنَ
میں (انہیں) نچپا دکھانے والا ہوتے ہوئے	
یہی لوگ ہیں جن کے لیے بدترین قسم کا دردناک	اُولٰٓئِکَ لَهُمْ عَذَابٌ مِّنْ رِّجْزٍ اَلِیْمٌ ۝۵
عذاب ہے۔	
اور دیکھتے ہیں وہ لوگ جنہیں علم دیا گیا ہے	وَاِیْرِی الَّذِیْنَ اُوْتُوْا الْعِلْمَ
وہ جو نازل کیا گیا ہے آپ کی طرف	الَّذِیْ اُنزِلَ اِلَیْکَ

آپ کے رب کی جانب سے	مِنْ رَبِّكَ
وہی حق ہے	هُوَ الْحَقُّ
اور وہ ہدایت دیتا ہے ہر تعریف کے لائق، زبردست کے راستے کی طرف۔	وَيَهْدِي إِلَى صِرَاطِ الْعَزِيزِ الْحَمِيدِ ①

کفار دعویٰ کرتے ہیں کہ نہ قیامت آئے گی اور نہ ہی حساب کتاب ہو گا۔ ان آیات میں بڑے تاکید کی اسلوب سے جواب دیا گیا کہ قیامت برپا ہو کر رہے گی تاکہ ہر ایک کو اُس کے کیے کا بدلہ دیا جائے۔ اللہ تعالیٰ جانتا ہے کہ کون کیا عمل کر رہا ہے؟ کائنات میں ہر چھوٹی بڑی شے اور عمل اُس کے علم میں ہے۔ اپنے اس علم کی بنیاد پر وہ نیک بندوں کو بخشش اور عزت والے رزق سے نوازے گا۔ اس کے برعکس جو لوگ اُس کے احکامات پر عمل میں رکاوٹیں کھڑی کرتے ہیں، وہ انہیں بدترین عذاب سے دوچار کرے گا۔ ہٹ دھرم لوگ قرآن کی تعلیمات کو جھٹلاتے رہے ہیں لیکن وہ لوگ جو حقائق کا علم رکھتے ہیں دیکھ رہے ہیں کہ قرآن کی صورت میں حق نازل ہو رہا ہے۔ ایسا حق جو اُس ہستی کے راستے کی طرف رہنمائی کر رہا ہے جو بہت زبردست اور تمام تعریفوں کے لائق ہے۔

آیات ۷ تا ۹

آخرت کا انکار کرنے والوں کے لیے دھمکی

اور کہا ان لوگوں نے جنہوں نے کفر کیا	وَقَالَ الَّذِينَ كَفَرُوا
کیا ہم بتائیں تمہیں وہ آدمی جو خبر دیتا ہے تمہیں	هَلْ نَدُلُّكُمْ عَلَىٰ رَجُلٍ يُبَدِّلُكُمْ
جب تم بکھیر دیے جاؤ گے بالکل ریزہ ریزہ کیے ہوئے	إِذَا مَرِّقْتُمْ كُلَّ مَمْرِقٍ ۗ
بے شک تم یقیناً زندہ ہو گے ایک نئی تخلیق میں۔	إِنَّكُمْ لِنُفِي خَلْقٍ جَدِيدٍ ②

اَفْتَرَىٰ عَلَى اللَّهِ كَذِبًا	کیا اُس نے گھڑ لیا ہے اللہ پر جھوٹ
اَمْ بِهٖ حِنَّةٌ ط	یا اُسے کچھ جنون ہے؟
بَلِ الَّذِينَ لَا يُؤْمِنُونَ بِالْآخِرَةِ	بلکہ وہ لوگ جو ایمان نہیں رکھتے آخرت پر
فِي الْعَذَابِ وَالضَّلَالِ الْبَعِيدِ ۝۱	وہ عذاب اور بہت دور کی گمراہی میں ہیں۔
اَقْلَمُ يَرَوْنَ اِلٰى مَا بَيْنَ اَيْدِيهِمْ وَمَا خَلْفَهُمْ مِّنَ السَّمٰوٰتِ وَالْاَرْضِ ط	تو کیا انہوں نے نہیں دیکھا جو ان کے سامنے ہے اور جو ان کے پیچھے ہے آسمان اور زمین میں سے
اِنْ نَّشَا نَحْسِفُ بِهٖمُ الْاَرْضَ	اگر ہم چاہیں دھنسا دیں انہیں زمین میں
اَوْ نَسْقُطْ عَلَيْهِمْ كَسَفَا مِّنَ السَّمٰوٰتِ ط	یا ہم گرا دیں ان پر ٹکڑے آسمان سے
اِنَّ فِيْ ذٰلِكَ لٰآيَةً لِّكُلِّ عَبْدٍ مُّنِيْبٍ ۝۲	بے شک اس میں یقیناً نشانی ہے ہر رجوع کرنے والے بندے کے لیے۔

ع

جب نبی اکرم ﷺ مشرکین مکہ کو خبردار کرتے تھے کہ تمہیں مرنے کے بعد دوبارہ زندہ کیا جائے گا تو وہ آپ ﷺ کی شان میں گستاخی کرتے، آپ ﷺ کی دی ہوئی خبر کو جھوٹ قرار دیتے اور پاگل کہہ کر آپ ﷺ کی توہین کرتے۔ اللہ تعالیٰ نے ان گستاخوں کو گمراہ قرار دیا اور آخرت میں عذاب کا شکار ہونے کی وعید سنائی۔ مزید یہ کہ انہیں دھمکی دی کہ اگر وہ اپنی گستاخیوں سے باز نہ آئے تو اللہ تعالیٰ فوری طور پر انہیں زمین میں دھنسا دے گا یا آسمان کو ٹکڑے کر کے ان پر گرا دے گا۔ اللہ تعالیٰ کے اس جلالی انداز بیان میں باضمیر لوگوں کے لیے سامانِ عبرت ہے۔

آیات ۱۰ تا ۱۱

سیدنا داؤد پر اللہ تعالیٰ کا فضل

اور یقیناً ہم نے عطا فرمایا تھا داؤد کو اپنے پاس سے فضل	وَلَقَدْ آتَيْنَا دَاوُدَ مِنَّا فَضْلًا ط
(ہم نے حکم دیا) اے پہاڑو! تم تسبیح کرو داؤد کے ساتھ	يُجِبَالُ اَوْبِي مَعَهُ
اور (ہم نے یہی حکم دیا) پرندوں کو	وَ الطَّيْرِ ج
اور ہم نے نرم کر دیا تھا اُن کے لیے لوہے کو۔	وَ النَّكَالَهُ الْحَدِيدَ ۝۱۰
کہ اے داؤد بناؤ کشادہ زر ہیں	اِنْ اَعْمَلْ سَبِغْتَ
اور صحیح اندازہ رکھو کڑیاں جوڑنے میں	وَ قَدِّرْ فِي السَّرْدِ
اور عمل کرو اچھا	وَ اَعْمَلُوا صَالِحًا ط
بے شک میں اُسے جو تم کر رہے ہو خوب دیکھنے والا ہوں۔	اِنِّي بِمَا تَعْمَلُونَ بَصِيرٌ ۝۱۱

ان دو آیات میں اللہ تعالیٰ کی سیدنا داؤد پر عنایات کا ذکر ہے۔ اللہ تعالیٰ نے اُن کے حمد کے ترانوں میں بلا کی تاثیر پیدا فرمادی تھی۔ جب وہ حمد کے ترانے پڑھتے تو پہاڑ بھی اللہ تعالیٰ کے حکم سے وجد میں آکر اُن کے ساتھ شریکِ حمد ہو جاتے۔ اُڑتے ہوئے پرندے بھی سرور و کیف کے ساتھ اُن کی آواز میں آواز ملاتے۔ اللہ تعالیٰ نے لوہے جیسی سخت دھات کو اُن کے ہاتھ میں نرم کر دیا۔ وہ جس طرح چاہتے اُسے مطلوبہ شکل میں ڈھال کر جنگی ضرورت کے لیے ہتھیار اور خاص طور پر زر ہیں بناتے۔ ایسی زر ہیں جو جسم کی حفاظت تو کرتی تھیں لیکن اُن کے جوڑ مجاہد کی حرکت میں رکاوٹ نہ بنتے تھے۔ یہ عنایات اللہ تعالیٰ نے اس لیے کیں تاکہ سیدنا داؤد، اُس کی حمد بھی کرتے رہیں اور اُس کی حکمرانی کے نفاذ کے لیے جہاد بھی جاری رکھیں۔

آیات ۱۲ تا ۱۳

سیدنا سلیمانؑ پر اللہ تعالیٰ کی عنایات

اور (ہم نے تابع کر دیا) سلیمانؑ کے لیے ہوا کو	وَأَسْلَمْنَا لَهُ الْوَيْحَ
اُس کا صبح کا چلنا ایک ماہ کا تھا	عُدُوْهَا شَهْرٌ
اور اُس کا شام کا چلنا ایک ماہ کا تھا	وَأَوْحَا شَهْرٌ
اور ہم نے بہادیا تھا اُن کے لیے پگھلے ہوئے تانبے کا چشمہ	وَأَسْلَمْنَا لَهُ عَيْنَ الْقَطْرِ
اور جنات میں سے کچھ وہ تھے جو کام کرتے تھے اُن کے سامنے اُن کے رب کے حکم سے	وَمِنَ الْجِنِّ مَن يَّعْمَلُ بَيْنَ يَدَيْهِ بِإِذْنِ رَبِّهِ
اور جو کوئی بھی پھرتا تھا جنات میں سے ہمارے حکم سے	وَمَن يَّبْزِغْ مِنْهُمْ عَنَ أَمْرِنَا
ہم چکھاتے تھے اُسے بھڑکتی ہوئی آگ کا کچھ عذاب۔	نَذِقُهُ مِنْ عَذَابِ السَّعِيرِ
وہ بناتے تھے آپ کے لیے جو آپ چاہتے تھے (مثلاً) پختہ عمارات	يَعْمَلُونَ لَهُ مَا يَشَاءُ مِنْ مَّحَارِبٍ
اور تصویریں	وَتَمَاثِيلَ
اور لگن تالاب کی مانند	وَجَفَانٍ كَالْجَوَابِ
اور دیکھیں جمی ہوئی چولہوں پر	وَقُدُورٍ رُّسِيَّتٍ
عمل کرو، اے داؤدؑ کے پیروکارو، شکر کرتے ہوئے	إِعْمَلُوا آلَ دَاوُدَ شُكْرًا

اور کم ہیں میرے بندوں میں سے شکر کرنے والے۔

وَقَلِيلٌ مِّنْ عِبَادِيَ الشَّاكِرُونَ ﴿۱۳﴾

یہ آیات سیدنا سلیمانؑ پر اللہ تعالیٰ کی درج ذیل عنایات بیان کر رہی ہیں:

i. اللہ تعالیٰ نے ہو اکو اُن کے تابع کر دیا تھا۔ وہ اُن کے حکم کے مطابق چلتی تھی۔ ہوا کے دوش پر اُن کا تخت آدھے دن میں

اتنی مسافت طے کرتا تھا جتنی مسافت لوگ عام سواریوں پر ایک ماہ میں طے کر پاتے تھے۔

ii. اللہ تعالیٰ نے اُن کے لیے کھلے ہوئے تانبے کا ایک چشمہ جاری کر دیا تھا۔ اُس کے ذریعے وہ تانبے کی کئی مصنوعات بناتے تھے

-

iii. انتہائی طاقتور جنات اُن کے اختیار میں دے دیے گئے تھے۔ وہ ان جنات سے عمارات کی تعمیر اور اُن پر نقش و نگاری کا کام

لیتے تھے۔ خوبصورت مناظر کی تصاویر بنواتے تھے۔ ایسے بڑے بڑے برتن بنواتے تھے جن میں اُن کے لشکر پانی پیتے

تھے۔ ایسی بڑی بڑی دیگیں تیار کرواتے تھے جن میں لشکروں کے لیے کھانا پکایا جاتا تھا۔

اللہ تعالیٰ نے یہ عنایات سیدنا سلیمانؑ پر اس لیے کیں تاکہ وہ اور اُن کے تمام ساتھی اللہ تعالیٰ کے دین کی نصرت و نفاذ کے لیے

سرگرم عمل رہیں۔

آیت ۱۳

سیدنا سلیمانؑ کی وفات کا عجیب واقعہ

پھر جب ہم نے فیصلہ کر لیا سلیمانؑ کے لیے موت کا	فَلَمَّا قَضَيْنَا عَلَيْهِ الْمَوْتَ
تو خبر نہیں دی اُن کی موت کی مگر زمین کے ایک کیڑے نے	مَا دَلَّهُمْ عَلَى مَوْتِهِ إِلَّا دَابَّةُ الْأَرْضِ
جو کھاتا رہا اُن کی لاٹھی	تَأْكُلُ مِنْسَاتِهِ
جب آپ گر گئے، جان لیا جنات نے	فَلَمَّا خَرَّ تَبَيَّنَتِ الْجِنَّ

اَنْ لَّوْكَانُوا يَعْلَمُونَ الْغَيْبِ	کہ اگر وہ جانتے ہوتے غیب
مَا لَبِثُوا فِي الْعَذَابِ الْمُهَيَّنِ ﴿۱۳﴾	وہ نہ رہتے اس ذلت والے عذاب میں۔

سیدنا سلیمان کی وفات اس حال میں ہوئی کہ وہ اپنے تخت پر کھڑے اُن جنات کی نگرانی کر رہے تھے جو ایک تعمیری کام میں مشغول تھے۔ اُن کا تخت فضا میں معلق تھا اور سیدنا سلیمان اُس پر اپنے عصا کو زمین پر ٹکا کر کھڑے تھے۔ اُن کی اس حال میں وفات کا کسی کو علم نہ تھا۔ جب دیوک نے اُن کے عصا کی لکڑی کو نیچے سے اس حد تک کھالیا کہ عصا ٹوٹ کر گر گیا تو سیدنا سلیمان کا تخت بھی زمین پر آ رہا۔ جنات افسوس کرنے لگے کہ اگر انہیں سیدنا سلیمان کی وفات کا علم ہو جاتا تو وہ فرار ہو جاتے اور مشقت والے کام میں لگے رہنے سے بچ جاتے۔ لوگوں پر یہ بات ظاہر ہو گئی کہ جنات کے بارے میں یہ تصور غلط ہے کہ وہ غیب کا علم رکھتے ہیں۔ بلاشبہ اللہ تعالیٰ کی قدرت کے سامنے ہر مخلوق عاجز و لاچار ہے۔

آیات ۱۵ تا ۱۷

ناشکری کی سزا

لَقَدْ كَانَ لِسَبَا فِي مَسْكِنِهِمْ آيَةٌ ﴿۱۵﴾	یقیناً قوم سبا کے لیے اُن کی بستی میں ایک نشانی ہے
جَنَّاتٍ عَنْ يَّيْبٍ وَيَسْبَالٍ ﴿۱۶﴾	دو باغات (کے سلسلے) تھے دائیں طرف (دور تک) اور بائیں طرف (دور تک)
كُلُوا مِنْ رِزْقِ رَبِّكُمْ	(ہم نے کہا) کھاؤ اپنے رب کے دیے رزق میں سے
وَاشْكُرُوا لَهُ ﴿۱۷﴾	اور شکر ادا کرو اُس کا
بَلَدَةٌ طَيِّبَةٌ	بڑا پاکیزہ شہر ہے (تمہارا)
وَرَبِّ عَفْوٍ ﴿۱۸﴾	اور بہت بخشنے والا رب ہے (تمہارا)۔

فَاعْرَضُوا	پھر انہوں نے رخ پھیر لیا
فَارْسَلْنَا عَلَيْهِمْ سَيْلَ الْعَرِمِ	تو ہم نے چھوڑ دیا اُن پر زور کا سیلاب
وَبَدَّلْنَاهُمْ بِجَنَّتَيْهِمْ جَنَّتَيْنِ	اور ہم نے بدلے میں دیے انہیں اُن کے دو باغات کی جگہ دو اور باغات
ذَوَاتِي اُكْلِ خَطِّ	جو تھے بدمزہ پھلوں والے
وَ اَثَلٍ	اور جھاؤ کے درختوں والے
وَشَيْءٍ مِّنْ سِدْرٍ قَلِيلٍ ﴿۱۷﴾	اور تھوڑی سی بیروں کی جھاڑیوں والے۔
ذٰلِكَ جَزَيْنَهُمْ بِمَا كَفَرُوۡا ۗ	یہ ہم نے بدلہ دیا انہیں اس کا کہ انہوں نے ناشکری کی
وَهَلْ نُجْزِيۡ اِلَّا الْكٰفِرَۗةَ ﴿۱۸﴾	اور ہم بدلہ نہیں دیتے ایسا مگر اُسے جو بہت ناشکر اہو۔

ان آیات میں قوم سبا کی اللہ تعالیٰ کے احسانات کے حوالے سے ناشکری اور پھر اس کی سزا کا ذکر ہے۔ یہ قوم یمن کے علاقے میں آباد تھی۔ اللہ تعالیٰ نے اس قوم کو وسیع و عریض باغات کے دو سلسلے عطا کیے تھے۔ ان باغات میں کثرت سے پھل آتے تھے۔ اللہ تعالیٰ کا حکم تھا کہ ان نعمتوں کو استعمال کرو اور میرا شکر ادا کرو۔ انہوں نے ناشکری کی۔ نعمتیں اللہ تعالیٰ کی استعمال کیں لیکن اعمال اُس کی نافرمانی والے کیے۔ اللہ تعالیٰ نے ایک سیلاب کے ذریعے اُن کے باغات اجاڑ دیے۔ اب اُن باغات کی جگہ ایسی جھاڑیاں پیدا ہو گئیں جن کے میوے کڑوے اور انتہائی کم مقدار میں تھے۔ اللہ تعالیٰ ہمیں اپنی نعمتوں کا شکر ادا کرنے کی توفیق عطا فرمائے۔ آمین!

آیات ۱۸ تا ۱۹

قوم سبا کی تباہی

اور ہم نے بسادیں تھیں قوم سبا (کے علاقے) کے درمیان	وَجَعَلْنَا بَيْنَهُمْ
اور اُن بستیوں کے درمیان کہ ہم نے برکت رکھی تھی جن میں	وَبَيْنَ الْقُرَى الَّتِي بَرَكْنَا فِيهَا
کھلے راستے پر بستیاں	قُرَى ظَاهِرَةً
اور ہم نے مناسب اندازے پر رکھی تھیں اُن کے درمیان مسافتیں	وَقَدَّرْنَا فِيهَا السَّيْرَ ط
(ہم نے کہا) چلو اِن کے درمیان راتوں میں اور دنوں میں بے خوف ہو کر۔	سَيْرُوا فِيهَا لِيَلِيَ وَيَأْمَأْ آمِنِينَ ۱۸
تو اُنہوں نے کہا اے ہمارے رب!	فَقَالُوا رَبَّنَا
دوری پیدا کر دے ہماری مسافتوں کے درمیان	بَعْدَ بَيْنِ اسْفَارِنَا
اور اُنہوں نے ظلم کیا اپنی جانوں پر	وَظَلَمُوا انْفُسَهُمْ
تو ہم نے بنا دیا انہیں قصے کہانیاں	فَجَعَلْنَهُمْ اَحَادِيثَ
اور بکھیر دیا انہیں بالکل تتر بتر کیے ہوئے	وَمَرَقْنَهُمْ كَلَّ مَبْرَقٍ ط
بے شک اس میں یقیناً نشانیاں ہیں ہر اُس شخص کے لیے جو بڑا صبر کرنے والا بڑا شکر گزار ہو۔	اِنَّ فِيْ ذٰلِكَ لَاٰيٰتٍ لِّكُلِّ صَبَّارٍ شَكُوْرٍ ۱۹

تجارتی اعتبار سے اللہ تعالیٰ نے قوم سبا کے لیے بڑی سہولیات فراہم کر دی تھیں۔ یمن سے لے کر برکت والی بستی یعنی فلسطین تک وہ تجارتی سفر کرتے تھے۔ طویل تجارتی شاہراہ پر مناسب فاصلوں پر ایسی بستیاں تھیں جہاں سے وہ خرید و فروخت کرتے،

ضروریاتِ زندگی کا سامان حاصل کرتے اور آرام بھی کر لیتے۔ پھر اُس پورے راستے میں امن و امان بھی تھا۔ انہوں نے ناشکری کرتے ہوئے خواہش کی کہ ان کے سفر کی منزلیں طویل ہو جائیں تاکہ سفر میں کچھ خطرات (Adventures) کا سامنا ہو۔ خطرات کا سامنا کر کے جب وہ منزل پر پہنچیں گے تو خوب لطف آئے گا۔ اللہ تعالیٰ نے انہیں ایسی سزا دی کہ تجارتی راستے کے مختلف حصوں پر دوسری قوموں کی اجارہ داری قائم ہو گئی۔ قوم سب کو اپنے علاقے چھوڑ کر منتشر ہونا پڑا۔ ان کے قبیلے مختلف علاقوں میں جا کر آباد ہو گئے اور اب تاریخ میں ان کا ذکر محض افسانوں کی صورت میں باقی رہ گیا ہے۔ اللہ تعالیٰ ہمیں ناشکری کی روش سے محفوظ فرمائے۔ آمین!

آیات ۲۰ تا ۲۱

ابلیس کی بات صحیح ثابت ہوئی

اور بلاشبہ سچا کر دکھایا قوم سب پر ابلیس نے اپنا گمان	وَلَقَدْ صَدَقَ عَلَيْهِمْ اِبْلِيسُ ظَنَّهُ
تو انہوں نے پیروی کی ابلیس کی	فَاتَّبَعُوهُ
سوائے ایک گروہ کے جو مومنوں میں سے تھا۔	اِلَّا فَرِيقًا مِّنَ الْمُؤْمِنِينَ ﴿۲۰﴾
اور نہیں حاصل تھا ابلیس کو ان پر کوئی غلبہ	وَمَا كَانَ لَهُ عَلَيْهِمْ مِّنْ سُلْطٰنٍ
مگر ہم ظاہر کرنا چاہتے تھے کہ کون ہے جو ایمان رکھتا ہے آخرت پر	اِلَّا لِنَعْلَمَ مَنْ يُّؤْمِنُ بِالْآخِرَةِ
ان میں سے کون ہے وہ جو اُس کے بارے میں شک میں ہے	مِمَّنْ هُوَ مِنْهَا فِي شَكٍّ ط
اور اے نبی! آپ کا رب ہر چیز پر پوری طرح نگران ہے۔	وَرَبُّكَ عَلَىٰ كُلِّ شَيْءٍ حَفِيظٌ ﴿۲۱﴾

سورہ اعراف کی آیت ۱۷ میں بیان ہوا کہ ابلیس نے نوعِ انسانی کے خلاف اپنے مذموم عزائم کے اظہار کے بعد اللہ تعالیٰ کے سامنے دعویٰ کیا: وَلَا تَجِدُ أَكْثَرَهُمْ شَاكِرِينَ۔ ”اور اے اللہ! تو نہ پائے گا ان میں سے اکثر کو شکر گزار۔“

یہ آیات بیان کر رہی ہیں کہ قوم سب کے طرزِ عمل نے ابلیس کے دعویٰ کو سچ ثابت کر دیا۔ حقیقت یہ ہے کہ اللہ تعالیٰ نے ابلیس کو انسانوں کے گمراہ کرنے کا اختیار نہیں دیا۔ ابلیس کے ذریعے تو صرف انسانوں کا امتحان ہوتا ہے۔ جو انسان نہیں چاہتے کہ آخرت میں ان سے اعمال کے بارے میں باز پرس کی جائے وہ خود ہی ابلیس کی ترغیبات کی طرف مائل ہوتے ہیں اور اُس کی پیروی کر کے جہنم کی راہ اختیار کرتے ہیں۔ بہر حال اللہ تعالیٰ ان کی روش کی نگرانی فرما رہا ہے۔ ان کی خیر اسی میں ہے کہ شیطان کے بجائے اللہ تعالیٰ کے احکامات کی پیروی کریں۔

آیات ۲۲ تا ۲۳

کیا فرشتے انسانوں کے کام آسکتے ہیں؟

ع

اے نبی! فرمائیے پکارو انہیں جنہیں تم نے سمجھ رکھا ہے معبود اللہ کے سوا	قُلْ ادْعُوا الَّذِينَ زَعَمْتُمْ مِّنْ دُونِ اللَّهِ
وہ اختیار نہیں رکھتے ایک ذرے کے برابر آسمانوں میں	لَا يَبْلُغُونَ مِثْقَالَ ذَرَّةٍ فِي السَّمَوَاتِ
اور نہ ہی زمین میں	وَلَا فِي الْأَرْضِ
اور نہیں ہے ان کا ان دونوں میں کوئی حصہ	وَمَا لَهُمْ فِيهَا مِنْ شَرِكٍ
اور نہیں ہے اللہ کا ان میں سے کوئی مددگار۔	وَمَا لَهُ مِنْهُمْ مِّنْ ظَهِيرٍ ﴿۲۲﴾
اور نہ نفع دیتی ہے سفارش اُس کے ہاں	وَلَا تَنْفَعُ الشَّفَاعَةُ عِنْدَهُ
مگر جس کے لیے اللہ اجازت دے	إِلَّا بِإِذْنِ لَهُ ۗ

یہاں تک کہ جب دور کی جاتی ہے اُن کے دلوں سے گھبراہٹ	حَتَّىٰ اِذَا فُزِعَ عَنْ قُلُوْبِهِمْ
کچھ پوچھتے ہیں کیا فرمایا ہے تمہارے رب نے؟	قَالُوْا مَاذَا قَالَ رَبُّكُمْ ط
دوسرے جواب دیتے ہیں حق (فرمایا ہے)	قَالُوْا الْحَقَّ ج
اور وہی سب سے بلند، بہت بڑا ہے۔	وَهُوَ الْعَلِيُّ الْكَبِيْرُ ۝۳۴

مشرکین مکہ فرشتوں کو اللہ کی بیٹیاں قرار دے کر اُن سے دعائیں کرتے تھے۔ ان آیات میں واضح کیا گیا کہ فرشتے اللہ تعالیٰ کی عاجز مخلوق ہیں۔ اُن کا آسمانوں اور زمین کی تخلیق اور کائنات کا نظام چلانے میں کوئی اختیار نہیں۔ اللہ تعالیٰ کی اجازت کے بغیر اُن میں سے کسی کی شفاعت فائدہ مند نہ ہوگی۔ جب وحی نازل ہوتی ہے تو اُن پر بھی گھبراہٹ طاری ہو جاتی ہے۔ بعد ازاں وہ ایک دوسرے سے سوال کرتے ہیں کہ اللہ تعالیٰ نے کیا نازل فرمایا؟ اُن کے ساتھی جواب دیتے ہیں کہ اللہ تعالیٰ نے حق پر مبنی تعلیمات نازل کی ہیں۔ دانشمندی کا مظہر یہ ہے کہ عاجز مخلوقات کو پکارنے کے بجائے اُس خالق کو پکارا جائے جو پوری طرح سے با اختیار ہے۔

آیات ۲۴ تا ۲۷

معبود وہ ہے جو رزق دیتا ہے

اے نبی! پوچھیے کون رزق دیتا ہے تمہیں آسمانوں اور زمین سے	قُلْ مَنْ يَّرْزُقُكُمْ مِّنَ السَّمٰوٰتِ وَالْاَرْضِ ط
فرمائیے اللہ	قُلِ اللّٰهُ ۙ
اور بے شک ہم یا تم ضرور ہدایت پر ہیں	وَ اِنَّاۤ اَوْ اِيَّاكُمْ لَعَلٰی هٰدٰی
یا کھلی گمراہی میں ہیں۔	اَوْ فِيْ ضَلٰلٍ مُّبِيْنٍ ۝۳۵

فرمائیے نہیں پوچھا جائے گا تم سے اُس کے بارے میں جو ہم نے جرم کیا ہے	قُلْ لَا تَسْأَلُونَ عَمَّا اجْرَمْنَا
اور نہ ہم سے پوچھا جائے گا اُس کے بارے میں جو تم کر رہے ہو۔	وَلَا نَسْأَلُ عَمَّا تَعْمَلُونَ ﴿۱۵﴾
فرمائیے جمع کرے گا ہم سب کو ہمارا رب	قُلْ يَجْمَعُ بَيْنَنَا رَبَّنَا
پھر فیصلہ فرمائے گا ہمارے درمیان حق کے ساتھ	ثُمَّ يَفْتَحُ بَيْنَنَا بِالْحَقِّ ط
اور وہی خوب فیصلہ فرمانے والا، سب کچھ جاننے والا ہے۔	وَهُوَ الْفَتَّاحُ الْعَلِيمُ ﴿۱۶﴾
فرمائیے مجھے دکھاؤ وہ کہ جنہیں تم نے ملایا ہے اللہ کے ساتھ شریک بنا کر	قُلْ ادُّوْنِي الَّذِينَ الْحَقَّتُمْ بِهِ شُرَكَاءَ
ہر گز نہیں بلکہ وہ اللہ ہی ہے بہت زبردست، کمال حکمت والا۔	كَلَّا ط هُوَ اللَّهُ الْعَزِيزُ الْحَكِيمُ ﴿۱۷﴾

مشرکین سے جب بھی دریافت کیا جاتا کہ آسمانوں اور زمین سے بندوں کو رزق کون عطا کرتا ہے؟ وہ اپنی خاموشی یا اقرار کے ذریعے تسلیم کرنے پر مجبور تھے کہ یہ احسان صرف اور صرف اللہ تعالیٰ ہی کرتا ہے۔ اب جو شخص محسن حقیقی اللہ سبحانہ تعالیٰ کو ہی معبود مانتا ہو اور ایک دوسرا شخص بے اختیار ہستیوں کو معبود قرار دیتا ہو تو دونوں ہدایت پر نہیں ہو سکتے۔ بلاشبہ ایک ہدایت پر ہے اور دوسرا گمراہی پر۔ عنقریب روز قیامت اللہ تعالیٰ فیصلہ فرمادے گا کہ کون ہدایت پر تھا اور کون گمراہ تھا۔ مشرکین سے جب بھی سوال کیا جاتا کہ محسن حقیقی اللہ سبحانہ تعالیٰ نے کہاں یہ فہرست دی ہے کہ فلاں فلاں ہستیاں میرے ساتھ اختیارات میں شریک ہیں تو وہ لا جواب ہو جاتے۔ بلاشبہ اللہ تعالیٰ کے ساتھ کوئی شریک نہیں۔ وہی زبردست اور عظیم حکمت والا ہے۔

آیت ۲۸

نبی اکرم ﷺ تمام انسانوں کی طرف رسول ہیں

اور اے نبی! ہم نے نہیں بھیجا آپ کو	وَمَا أَرْسَلْنَاكَ
مگر تمام لوگوں کے لیے بشارت دینے والا اور خبر دار کرنے والا بنا کر	إِلَّا كَافَّةً لِلنَّاسِ بَشِيرًا وَنَذِيرًا
اور لیکن اکثر لوگ نہیں جانتے۔	وَلَكِنَّ أَكْثَرَ النَّاسِ لَا يَعْلَمُونَ ﴿۲۸﴾

اللہ تعالیٰ نے کئی رسول بھیجے لیکن نبی اکرم ﷺ اپنی تین خصوصیات کی وجہ سے رسول کامل ہیں:

i. آپ ﷺ سے پہلے رسول صرف اپنی قوم کی طرف بھیجے گئے تھے جبکہ آپ ﷺ کی رسالت قیامت تک آنے والے تمام انسانوں اور جنات کی طرف ہے۔

ii. آپ ﷺ سے قبل ہر رسول کی رسالت ایک خاص علاقے تک محدود تھی۔ آپ ﷺ کی رسالت پورے کرہ ارضی کے لیے ہے۔

iii. آپ ﷺ سے پہلے ہر رسول کی رسالت ایک محدود مدت تک تھی۔ آپ ﷺ کی رسالت قیامت تک جاری و ساری رہے گی اور اب کوئی نبی اور رسول نہیں بھیجا جائے گا۔

آیات ۲۹ تا ۳۰

عذاب کا وعدہ کب پورا ہو گا؟

اور وہ کہتے ہیں کب پورا ہو گا یہ (عذاب کا) وعدہ	وَيَقُولُونَ مَتَىٰ هٰذَا الْوَعْدُ
اگر تم سچے ہو؟	اِنَّ كُنْتُمْ صٰدِقِيْنَ ﴿۲۹﴾
اے نبی! فرمائیے تمہارے لیے ایک دن کا طے شدہ وعدہ ہے	قُلْ لَكُمْ مِيعٰدُ يَوْمٍ
تم پیچھے نہ رہ سکو گے اُس سے ایک گھڑی	لَا تَسْتَاْخِرُوْنَ عَنْهُ سَاعَةً
اور نہ آگے بڑھ سکو گے۔	وَاَلَا تَسْتَقْدِمُوْنَ ﴿۳۰﴾

۳۰
۲۹
الصف

جب بھی نافرمان قوموں کو اُن کی بد اعمالیوں کی وجہ سے عذاب کے خطرہ سے ڈرایا گیا تو وہ اپنی اصلاح کی طرف مائل نہیں ہوئیں بلکہ پلٹ کر پوچھا کہ بتاؤ عذاب کا یہ وعدہ کب پورا ہو گا؟ اس طنزیہ سوال کا جواب اُسی لہجہ میں یوں دیا گیا کہ عذاب تو ضرور واقع ہو کر رہے گا۔ جب وہ واقع ہو گا تو کسی کو ایک لمحہ کی بھی مہلت نہیں دی جائے گی۔ خیر اسی میں ہے کہ عذاب کے آثار ظاہر ہونے سے پہلے توبہ کر لی جائے اور اللہ تعالیٰ کی فرمانبرداری کا راستہ اختیار کیا جائے۔

آیات ۳۱ تا ۳۳

دنیا دار قائدین کی پیروی کا انجام

اور کہا اُن لوگوں نے جنہوں نے کفر کیا	وَقَالَ الَّذِيْنَ كَفَرُوْا
ہم ہر گز ایمان نہیں لائیں گے اِس قرآن پر	كُنْ نُّوْمِنَ بِهٰذَا الْقُرْاٰنِ
نہ اُس پر جو اس سے پہلے ہے	وَاَلَا بِالَّذِيْ بَيْنَ يَدَيْهِ ط
کاش تم دیکھو جب یہ ظالم کھڑے کیے ہوئے ہوں گے اپنے رب کے پاس	وَاَلَا تَرٰى اِذِ الظّٰلِمُوْنَ مَوْقُوْفُوْنَ عِنْدَ رَبِّهِمْ ؕ

رُد کر رہا ہوگا ایک دوسرے کی بات کو	يَرْجِعُ بَعْضُهُمْ إِلَىٰ بَعْضٍ الْقَوْلِ ۚ
کہیں گے وہ جو کمزور تھے	يَقُولُ الَّذِينَ اسْتَضَعُّوْا
اُن سے جو بڑے بنتے تھے (دنیا میں)	لِلَّذِيْنَ اسْتَكْبَرُوْا
اگر تم نہ ہوتے	كُوَلّٰ اَنْتُمْ
تو ہم ضرور ایمان لانے والے ہوتے۔	لَكِنَّا مُؤْمِنِيْنَ ﴿۳۱﴾
کہیں گے وہ جو بڑے بنتے تھے	قَالَ الَّذِيْنَ اسْتَكْبَرُوْا
اُن سے جو کمزور تھے	لِلَّذِيْنَ اسْتَضَعُّوْا
کیا ہم نے روکا تھا تمہیں ہدایت سے اس کے بعد کہ جب وہ آئی تھی تمہارے پاس	اَنْحُنْ صَدَدْنٰكُمْ عَنِ الْهُدٰى بَعْدَ اِذْ جَاَكُمْ
بلکہ تم خود ہی مجرم تھے۔	بَلْ كُنْتُمْ مُّجْرِمِيْنَ ﴿۳۲﴾
اور کہیں گے وہ جو کمزور تھے	وَقَالَ الَّذِيْنَ اسْتَضَعُّوْا
اُن سے جو بڑے بنتے تھے	لِلَّذِيْنَ اسْتَكْبَرُوْا
بلکہ یہ تمہارا رات اور دن کا فریب تھا	بَلْ مَكْرُ الْاَيْلِ وَالنَّهَارِ
جب تم ہمیں حکم دیا کرتے تھے کہ ہم کفر کریں اللہ کا	اِذْ تَاْمُرُوْنَ اَنْ نُّكْفِرَ بِاللّٰهِ
اور ہم ٹھہرائیں اُس کے لیے شریک	وَنَجْعَلَ لَهٗ اَنْدَادًا ۙ
اور وہ چھپائیں گے ندامت کو جب دیکھیں گے عذاب	وَاسْرُوْا النَّدَامَةَ لَمَّا رَاَوُ الْعَذَابَ ۙ

اور ہم ڈال دیں گے طوق اُن کی گردنوں میں جنہوں نے کفر کیا	وَجَعَلْنَا الْأَعْلَلَ فِي أَعْنَاقِ الَّذِينَ كَفَرُوا
اُنہیں بدلہ نہیں دیا جائے گا مگر اُسی کا جو وہ کیا کرتے تھے۔	هَلْ يُجْزَوْنَ إِلَّا مَا كَانُوا يَعْمَلُونَ ﴿۳۴﴾

وحی اور رسالت کا انکار کرنے والے بڑے تکبر سے کہتے ہیں کہ نہ ہم قرآن کو مانتے ہیں اور نہ ہی کسی سابقہ آسمانی کتاب کو۔ ایسے گمراہ کن تصورات رکھنے والے خود بھی بھٹکے ہوئے ہیں اور اپنی گفتگو اور تحریروں کے ذریعے دوسروں کو بھی گمراہ کرتے ہیں۔ روزِ قیامت اُن کی پیروی کرنے والے شکوہ کریں گے کہ تم نہ ہوتے تو ہم بھی سیدھی راہ پر چل کر کامیاب ہو جاتے۔ گمراہ کرنے والے پلٹ کر کہیں گے کہ ہمیں تم پر کوئی اختیار حاصل نہ تھا۔ تمہارے پاس ہدایت آچکی تھی۔ تم خود جرائم کی لذت کے مزے جاری رکھنا چاہتے تھے اور اس کے لیے جواز کی تلاش میں تھے۔ پیروی کرنے والے کہیں گے کہ ہرگز نہیں بلکہ تم نئے نئے دلائل پیش کر کے اپنے گمراہ کن نظریات کو ہمارے ذہنوں میں خوب پکا کر رہے تھے۔ شرک کے حق میں ایک سے بڑھ کر ایک جواز پیش کر کے تم ہی نے ہمیں توحید کی طرف آنے سے محروم کر دیا تھا۔ اب وہ اپنے کیے پر پشیمان ہوں گے لیکن قیامت کے روز یہ ندامت فائدہ مند نہ ہوگی۔ گمراہ کرنے والے قائدین اور اُن کے پیروکار جہنم کی آگ میں جلتے رہیں گے۔ اللہ تعالیٰ ہمیں نیک لوگوں کی پیروی کی توفیق عطا فرمائے۔ آمین!

آیات ۳۴ تا ۳۶

دولت کی فراوانی اللہ تعالیٰ کی رضا کی علامت نہیں ہے

اور ہم نے نہیں بھیجا کسی بستی میں کوئی خبردار کرنے والا	وَمَا أَرْسَلْنَا فِي قَرْيَةٍ مِّنْ نَّذِيرٍ
مگر کہا اُس کے خوشحال لوگوں نے	إِلَّا قَالِ مُتْرَفُوهَا
بے شک ہم اُس کا جس کے ساتھ تم بھیجے گئے ہو انکار کرنے والے ہیں۔	إِنَّا بَمَا أُرْسِلْتُمْ بِهِ كِفْرُونَ ﴿۳۴﴾

اور انہوں نے کہا ہم بہت آگے ہیں مال اور اولاد میں	وَقَالُوا نَحْنُ أَكْثَرُ أَمْوَالًا وَ أَوْلَادًا
اور ہم ہر گز عذاب دیے جانے والے نہیں ہیں۔	وَمَا نَحْنُ بِمُعَذَّبِينَ ﴿۳۵﴾
اے نبی! فرمائیے بے شک میرا رب کشادہ کرتا ہے روزی جس کے لیے چاہے	قُلْ إِنَّ رَبِّي يَبْسُطُ الرِّزْقَ لِمَنْ يَشَاءُ
اور تنگ کرتا ہے (جس کے لیے چاہے)	وَيَقْدِرُ
اور لیکن اکثر لوگ نہیں جانتے۔	وَلَكِنَّ أَكْثَرَ النَّاسِ لَا يَعْلَمُونَ ﴿۳۶﴾

ان آیات میں آگاہ کیا گیا کہ جب بھی کسی بستی میں کوئی رسول آئے تو بستی کے آسودہ حال لوگوں نے اوّل اوّل ان کی مخالفت کی۔ دولت کی فراوانی اور اولاد کی کثرت کو اللہ تعالیٰ کی رضا حاصل ہونے کی علامت قرار دیا اور دعویٰ کیا کہ ہمیں عذاب نہیں دیا جائے گا۔ اگر اللہ ہم سے راضی نہ ہوتا تو یہ نعمتیں کیوں دیتا؟ کیسے ممکن ہے کہ اللہ یہاں تو ہم پر نعمتوں کی بارش کر رہا ہے اور آخرت میں جا کر ہمیں عذاب دے؟ دراصل ان لوگوں نے دنیا میں رزق کی تقسیم کی حکمت کو نہیں سمجھا۔ وہ غلط فہمی میں پڑ گئے کہ دولت مند اللہ تعالیٰ کے محبوب ہیں اور غرباء اُس کے غضب میں مبتلا ہیں۔ دنیا میں اکثر ناپاک کردار کے لوگ نہایت خوشحال اور پاکیزہ کردار کے لوگ بڑے تنگ دست ہوتے ہیں۔ کیا کوئی کہہ سکتا ہے کہ اللہ کو شریر و خبیث لوگ پسند ہیں اور پاکیزہ اخلاق کے لوگوں سے نفرت ہے؟ درحقیقت خوشحالی اور تنگ دستی دونوں صورتیں امتحان کی ہیں۔ ایک شکر کا امتحان ہے اور دوسرا صبر کا۔ اللہ تعالیٰ کے محبوب بندے وہ ہیں جو خوشحالی میں شاکر اور تنگ دستی میں صابر ہوں۔

آیات ۳۷ تا ۳۹

اللہ تعالیٰ کی قربت مال و اولاد سے نہیں، نیکیوں سے ملتی ہے

اور نہ تمہارے مال اور نہ تمہاری اولاد وہ ہے جو نزدیک	وَمَا أَمْوَالُكُمْ وَلَا أَوْلَادُكُمْ بِالَّتِي تُقَرِّبُكُمْ
--	---

عِنْدَنَا زُلْفَىٰ	کردے تمہیں ہمارے ہاں قربت میں
إِلَّا مَنْ أَمَنَ	سوائے اُس کے جو ایمان لایا
وَعَمِلَ صَالِحًا	اور عمل کرتا رہا اچھا
فَأُولَٰئِكَ لَهُمْ جَزَاءُ الضَّعْفِ بِمَا عَمِلُوا	تو یہی لوگ ہیں جن کے لیے دوگنا بدلہ ہے بسبب اُس کے جو انہوں نے عمل کیا
وَهُمْ فِي الْغُرُفِ آمِنُونَ ﴿۲۷﴾	اور وہ بالا خانوں میں بے خوف ہوں گے۔
وَالَّذِينَ يَسْعَوْنَ فِي آيَاتِنَا مُعْجِزِينَ	اور وہ لوگ جو کوشش کرتے ہیں ہماری آیات میں (انہیں) نیچا دکھانے والا ہوتے ہوئے
أُولَٰئِكَ فِي الْعَذَابِ مُحْضَرُونَ ﴿۲۸﴾	یہی لوگ ہیں جو عذاب میں حاضر کیے ہوئے ہوں گے۔
قُلْ إِنَّ رَبِّي يَبْسُطُ الرِّزْقَ لِمَنْ يَشَاءُ مِنْ عِبَادِهِ	اے نبی! فرمائیے بے شک میرا رب کشادہ کرتا ہے روزی جس کے لیے چاہے اپنے بندوں میں سے
وَيَقْدِرُ لَهُ	اور تنگ کرتا ہے اُس کے لیے
وَمَا أَنْفَقْتُمْ مِنْ شَيْءٍ فَهُوَ يُخْلِفُهُ	اور جو بھی تم خرچ کرتے ہو کسی چیز میں سے تو وہ بدلہ دیتا ہے اُس کا
وَهُوَ خَيْرُ الرَّازِقِينَ ﴿۲۹﴾	اور وہ بہترین رزق دینے والا ہے۔

یہ آیات آگاہ کر رہی ہیں کہ اللہ تعالیٰ سے قریب کرنے والی چیز مال اور اولاد نہیں ہے بلکہ ایمان و عمل صالح ہے۔ ارشاد نبوی ﷺ ہے:

إِنَّ اللَّهَ لَا يَنْظُرُ إِلَى صُورِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ (ترمذی)

”بے شک اللہ نہیں دیکھتا تمہاری صورتیں اور مال، اور لیکن وہ دیکھتا ہے تمہارے دل اور اعمال۔“

گویا مال اور اولاد سے صرف اُس صورت میں اللہ تعالیٰ کی رضا حاصل ہو سکتی ہے جب مال کو اُس کی راہ میں خرچ کیا جائے اور اولاد کو اچھی تعلیم و تربیت کے ذریعہ اُس کی بندگی کی طرف لانے کی کوشش کی جائے۔ مزید ارشاد ہوا کہ جو لوگ اللہ تعالیٰ کے احکامات کی تبلیغ اور اُن پر عمل میں رکاوٹ ڈالتے ہیں وہ تباہ و برباد ہوں گے۔ جو لوگ مال و دولت کو نیکی اور بھلائی کے فروغ کے لیے لگاتے ہیں عنقریب اپنے انفاق کا کئی گنا اجر پائیں گے۔

آیات ۴۰ تا ۴۲

مشرکین شیطانوں کی عبادت کرتے ہیں

اور اُس روز اللہ جمع کرے گا انہیں سب کے سب کو	وَيَوْمَ يَحْشُرُهُمْ جَمِيعًا
پھر کہے گا فرشتوں سے	ثُمَّ يَقُولُ لِلْمَلٰٓئِكَةِ
کیا یہ لوگ تمہاری ہی عبادت کیا کرتے تھے؟	اَهٰٓؤُلَآءِ اِيَّاكُمْ كَانُوۡا يَعْبُدُوۡنَ ﴿۴۰﴾
عرض کریں گے فرشتے تو پاک ہے اے اللہ!	قَالُوۡا سُبْحٰنَكَ اِنَّتَ
تو ہمارا دوست ہے اُن کے بجائے	وَلِيۡنَا مِنْ دُوۡنِهِمْ ؕ
بلکہ وہ عبادت کیا کرتے تھے جنات کی	بَلْ كَانُوۡا يَعْبُدُوۡنَ الْجِنَّ ؕ
اُن میں سے اکثر انہی پر ایمان رکھنے والے تھے۔	اَكْثَرُهُمْ بِهِمْ مُّؤْمِنُوۡنَ ﴿۴۱﴾
پس اختیار نہیں رکھتا تم میں سے ایک دوسرے کے لیے نفع کا	فَالْيَوْمَ لَا يَمْلِكُ بَعْضُكُمۡ لِبَعْضٍ نَّفَعًا

اور نہ ہی نقصان کا	وَأَلَا ضَرًّا
اور ہم کہیں گے اُن سے جنہوں نے ظلم کیا	وَنَقُولُ لِلَّذِينَ ظَلَمُوا
چکھو اُس آگ کا عذاب جسے تم جھٹلایا کرتے تھے۔	ذُقُوا عَذَابَ النَّارِ الَّتِي كُنْتُمْ بِهَا تُكَذِّبُونَ ﴿۳۴﴾

روزِ قیامت اللہ تعالیٰ فرشتوں سے پوچھے گا کہ کیا مشرکین تمہیں میری بیٹیاں قرار دے کر تمہاری عبادت کرتے تھے؟ فرشتے کہیں گے کہ نہیں بلکہ وہ شیطانوں کی عبادت کرتے تھے۔ گویا عبادت سے مراد ہے دلی آمادگی سے کسی کی اطاعت کرنا۔ شیطانوں نے مشرکین کو مشرکانہ تصورات سکھائے اور انہوں نے یہ تصورات قبول کر کے شرک جیسے سنگین جرم کا ارتکاب کیا۔ مشرکین کو پورا یقین تھا کہ فرشتے روزِ قیامت اللہ تعالیٰ کے ہاں اُن کی سفارش کریں گے لیکن وہاں معاملہ برعکس ہو گا۔ فرشتے اُن سے اعلانِ بیزاری کریں گے اور اللہ تعالیٰ مشرکین سے فرمائے گا کہ اب چکھو اپنے شرک اور بد اعمالیوں کا مزہ۔ اے اللہ! ہمیں ہر قسم کے شرک سے محفوظ فرما۔ آمین!

آیات ۴۳ تا ۴۵

شرک کرنے والوں کی ہٹ دھرمی

اور جب تلاوت کی جاتی ہیں اُن پر ہماری واضح آیات	وَإِذَا تُلِيٰ عَلَيْهِمْ آيَاتُنَا بَيِّنَاتٍ
وہ کہتے ہیں یہ نہیں ہے مگر ایک آدمی جو چاہتا ہے	قَالُوا مَا هَذَا إِلَّا رَجُلٌ يُرِيدُ
کہ روک دے تمہیں اُن سے جن کی عبادت کرتے تھے تمہارے باپ دادا	أَنْ يَّصَدَّكُمْ عَمَّا كَانِ يَعْبُدُ آبَاؤُكُمْ ۚ
اور وہ کہتے ہیں یہ نہیں ہے مگر ایک گھڑا ہوا جھوٹ	وَقَالُوا مَا هَذَا إِلَّا إِنْكَارٌ مِّمَّنْ قَدْ مَفْتَرَىٰ
اور کہا اُن لوگوں نے جنہوں نے کفر کیا حق کے بارے	وَقَالَ الَّذِينَ كَفَرُوا لِلْحَقِّ لَمَّا جَاءَهُمْ ۚ

میں جب وہ آیا ان کے پاس	
یہ نہیں ہے مگر کھلا جادو۔	اِنَّ هٰذَا اِلَّا سِحْرٌ مُّبِيْنٌ ﴿۳۴﴾
حالانکہ ہم نے نہیں دیں انہیں کوئی کتابیں جنہیں وہ پڑھتے ہوں	وَمَا اَتَيْنَهُمْ مِّنْ كِتٰبٍ يَّدْرُسُوْنَهَا
اور نہ ہم نے بھیجا ہے ان کی طرف آپ سے پہلے اے نبی! کوئی خبردار کرنے والا۔	وَمَا اَرْسَلْنَا اِلَيْهِمْ قَبْلَكَ مِنْ نَّذِيْرٍ ﴿۳۵﴾
اور جھٹلایا انہوں نے بھی جو ان سے پہلے تھے	وَكَذَّبَ الَّذِيْنَ مِنْ قَبْلِهِمْ
اور یہ نہیں پہنچے اُس کے دسویں حصے کو بھی جو ہم نے دیا تھا انہیں	وَمَا بَلَغُوا مَعْشٰرًا مَّا اَتَيْنَهُمْ
پس انہوں نے جھٹلایا میرے رسولوں کو	فَكَذَّبُوْا رُسُلِيْ ﴿۳۶﴾
تو میرا عذاب کیسا تھا؟	فَكَيْفَ كَانَ نَكِيْرٍ ﴿۳۷﴾

کفار کے سامنے جب ایسی آیات بیان کی جاتی ہیں جو توحید کی سچائی اور شرک کی گمراہی کو واضح طور پر ثابت کر رہی ہوتی ہیں تو وہ ہٹ دھرمی کا مظاہرہ کرتے ہوئے کہتے ہیں:

i. رسول محض ہماری طرح کے ایک انسان ہیں جو ہمیں ان معبودوں کی بندگی سے روکنا چاہتے ہیں جن کی بندگی ہمارے آباء واجداد کرتے چلے آئے ہیں۔

ii. رسول کی تعلیمات اللہ کی طرف سے نہیں ہیں۔ یہ ان کے خود ساختہ تصورات ہیں۔

iii. رسول کی تعلیمات دراصل ایک کھلا جادو ہیں جنہوں نے کئی انسانوں کی سوچ اور عمل کو بالکل ہی بدل کر رکھ دیا ہے۔

اس ہٹ دھرمی کے جواب میں اللہ تعالیٰ نے ارشاد فرمایا کہ وہ ہمارے رسول ﷺ کی دعوت پر تبصرے اپنی سوچ سے کر رہے ہیں۔ اُن کے پاس اللہ تعالیٰ کی طرف سے کوئی ہدایت نہیں جس کی بنیاد پر وہ اپنے اعتراضات پیش کر رہے ہوں۔ ہر رسول کے ساتھ ہٹ دھرمی کرنے والوں نے ایسا ہی طرز عمل اختیار کیا۔ ماضی میں یہ جرم کرنے والے انتہائی طاقتور تھے لیکن اللہ تعالیٰ کی پکڑ نے آخر کار انہیں نیست و نابود کر دیا۔ مکہ والوں کی طاقت تو سابقہ مجرموں کی طاقت کا عشر عشر بھی نہیں۔ اگر یہ سیدنا محمد ﷺ کی پیش کردہ تعلیمات کو جھٹلائیں گے تو اُن کا بھی برا انجام ہو گا۔

آیات ۴۶ تا ۵۰

سمجھانے کا دل سوز اسلوب

اے نبی! فرمائیے بے شک میں تو نصیحت کرتا ہوں تمہیں ایک ہی بات کی	قُلْ اِنَّمَا اَعْظَمُكُمْ بِوَاحِدَةٍ
کہ تم کھڑے ہو جاؤ اللہ کے لیے دو دو اور ایک ایک کر کے	اَنْ تَقُوْمُوْا لِلّٰهِ مَثْنٰی وَفَرَادٰی
پھر غور کرو	ثُمَّ تَتَفَكَّرُوْا
نہیں ہے تمہارے ساتھی (سیدنا محمدؐ) کو کوئی جنون	مَا بِصَاحِبِكُمْ مِّنْ جِنَّةٍ
وہ نہیں ہیں مگر خبردار کرنے والے تمہیں	اِنْ هُوَ اِلَّا نَذِيْرٌ لَّكُمْ
شدید عذاب سے پہلے۔	بَيْنَ يَدَيْ عَذَابٍ شَدِيْدٍ
فرمائیے جو بھی میں نے مانگا ہے تم سے کوئی اجر	قُلْ مَا سَاَلْتُكُمْ مِّنْ اَجْرٍ
تو وہ تمہارے لیے ہے	فَهُوَ لَكُمْ

ان آجریٰ اِلَّا عَلٰی اللّٰہِ ؕ	نہیں ہے میرا اجر مگر اللہ پر
وَهُوَ عَلٰی كُلِّ شَيْءٍ شَہِیْدٌ ﴿۳۷﴾	اور وہ ہر چیز پر گواہ ہے۔
قُلْ اِنَّ رَبِّیْ یَقْدِرُ بِالْحَقِّ ؕ	فرمائیے بے شک میرا رب ضرب لگا رہا ہے حق کے ساتھ (باطل پر)
عَلَامُ الْغُیُوبِ ﴿۳۸﴾	وہ جاننے والا ہے تمام غیبوں کو۔
قُلْ جَاءَ الْحَقُّ	فرمائیے حق آچکا ہے
وَمَا یُبْدِئُ الْبَاطِلُ وَمَا یُعِیْدُ ﴿۳۹﴾	اور نہ پہل کر سکتا ہے باطل اور نہ دوبارہ کچھ کر سکتا ہے۔
قُلْ اِنْ ضَلَلْتُ فَاِنَّمَا اضِلُّ عَلٰی نَفْسِیْ ؕ	فرمائیے اگر (بالفرض) میں گمراہ ہوا تو بے شک میں گمراہ ہوں گا اپنی ہی جان پر (ظلم کرتے ہوئے)
وَ اِنْ اهْتَدَیْتُ	اور اگر میں نے ہدایت پائی
فَبِیْأُوحِیْ اِلٰی رَبِّیْ ؕ	تو یہ ہے اُس کی وجہ سے جو وحی کرتا ہے میری طرف میرا رب
اِنَّہٗ سَمِیْعٌ قَرِیْبٌ ﴿۴۰﴾	بے شک وہ سب کچھ سننے والا ہے، بہت قریب ہے۔

ان آیات میں مشرکین مکہ کو بڑی دل سوزی کے ساتھ دعوت دی گئی کہ وہ غور کریں:

- i. نبی اکرم ﷺ ہرگز کوئی مجنوں نہیں ہیں۔ کیا کوئی مجنوں اتنے اعلیٰ اخلاقی کردار کا حامل ہو سکتا ہے۔
- ii. نبی اکرم ﷺ تمہارے خیر خواہ ہیں جو تمہیں شدید عذاب سے محفوظ رکھنے کی کوشش کر رہے ہیں۔
- iii. نبی اکرم ﷺ کی دعوت بے غرض ہے۔ وہ تم سے کوئی نذرانہ یا بدلہ نہیں مانگ رہے۔

- .iv. نبی اکرم ﷺ تمہارے سامنے ایسا حق بیان کر رہے ہیں جو باطل پر ضربیں لگا رہا ہے اور جس کی صداقت کی گواہی تمہارے دل بھی دے رہے ہیں۔ اللہ تعالیٰ غیب کا عالم ہے اور وہ جانتا ہے کہ تمہارا باطن حق کو تسلیم کر رہا ہے۔
- .v. حق نے آکر واضح کر دیا ہے کہ اللہ تعالیٰ کے سوا دیگر معبود باطل ہیں۔ اب باطل بے بس اور کمزور ہو چکا ہے۔ نہ وہ پہلے حق کا راستہ روک سکا اور نہ اب حق کو کوئی نقصان پہنچا سکتا ہے۔
- .vi. نبی اکرم ﷺ صاف صاف عاجزی کا اظہار کر رہے ہیں کہ اگر میں بالفرض سیدھی راہ پر نہیں تو اس میں میرے نفس کا قصور ہے۔ اس کے برعکس اگر میں ہدایت پر ہوں (جس کی گواہی تمہارے دل بھی دے رہے ہیں) تو یہ اللہ تعالیٰ کی عطا کردہ وحی کا فیض ہے۔
- افسوس ہے کہ اتنی واضح نصیحتیں آنے کے باوجود لوگ حق کو قبول کرنے سے انکاری ہیں۔ اللہ تعالیٰ ہمیں اس محرومی سے محفوظ فرمائے۔ آمین!

آیات ۵۱ تا ۵۴

عذاب آنے کے بعد توبہ قبول نہ ہوگی

اور کاش! تم دیکھو جب وہ گھبرا جائیں گے	وَلَوْ تَرَىٰ إِذْ فِرَعُونَ
پھر نہ ہوگی بچ نکلنے کی کوئی صورت	فَلَا فُوتَ
اور وہ پکڑ لیے جائیں گے قریب کی جگہ سے۔	وَأُخِذُوا مِنْ مَّكَانٍ قَرِيبٍ ﴿۵۱﴾
اور وہ کہیں گے ہم ایمان لے آئے اس پر	وَقَالُوا آمَنَّا بِهِ ۚ
اور کہاں ہوگا ان کے لیے حاصل کر لینا (ایمان کا) دور کی جگہ سے۔	وَأَنِّي لَهُمُ النَّارُوشُ مِنْ مَّكَانٍ بَعِيدٍ ﴿۵۲﴾

وَقَدْ كَفَرُوا بِهِ مِنْ قَبْلُ ۚ	حالانکہ بلاشبہ وہ کفر کرتے رہے اس کا اس سے پہلے
وَيَقْدِرُونَ بِالْغَيْبِ مِنْ مَّكَانٍ بَعِيدٍ ۝۵۲	اور وہ چلاتے رہے تیر تکے بن دیکھے (یعنی اعتراضات کرتے رہے بلا تحقیق) بہت دور کی جگہ سے۔
وَحِيلَ بَيْنَهُمْ	اور رکاوٹ ڈال دی جائے گی اُن کے درمیان
وَبَيْنَ مَا يَشْتَهُونَ	اور اُن چیزوں کے درمیان جن کی وہ خواہش کریں گے
كَمَا فُعِلَ بِأَشْيَاعِهِمْ مِّنْ قَبْلُ ۗ	جیسا کہ کیا گیا ان جیسے لوگوں کے ساتھ اس سے پہلے
إِنَّهُمْ كَانُوا فِي شَكٍّ مُّبِينٍ ۝۵۳	یقیناً وہ ایسے شک میں پڑے ہوئے تھے جو بے چین رکھنے والا تھا۔

ان آیات میں حق کا انکار کرنے والوں اور اُس پر بے بنیاد اعتراضات کرنے والوں کو برے وقت سے خبردار کیا جا رہا ہے۔ وہ وقت کہ جب اللہ تعالیٰ کی طرف سے کوئی آفت اچانک اُنہیں آگھیرے گی۔ اُس وقت وہ لرزتے ہوئے اقرار کریں گے کہ ہم نے حق قبول کر لیا۔ لیکن اُس وقت حق کی قبولیت اور اُس کا ساتھ دینے کا وقت گزر چکا ہو گا۔ پھر اُنہیں اُن نعمتوں سے محروم کر دیا جائے گا جو نفس انسانی کو مرغوب ہیں۔ اُن کا انجام وہی ہو گا جو اُن مجرموں کا ہوا جو ماضی میں گزرے ہیں۔ افسوس کہ یہ بدنصیب ان حقائق کے بارے میں بڑے گہرے شک میں پڑے ہوئے ہیں۔



تَجْمُرُ بِرَأْسِكَ رَبِّ لِيَبْرَأَ
قُرْآنَ حَكِيمٍ

سُورَةُ فَاطِمَةَ مَكِّيَّةٌ

أَيَّاتُهَا ٢٥ رُكُوعَاتُهَا ٥

سورة فاطر

عظمتِ باری تعالیٰ کا بیان

اس سورہ مبارکہ میں اللہ سبحانہ تعالیٰ کی عظمت، قدرت اور رحمت کے کئی مظاہر بڑے موثر اسلوب سے بیان کیے گئے ہیں۔

☆ آیات کا تجزیہ :

- آیات ۱ تا ۱۷ عظمت و قدرتِ باری تعالیٰ
- آیات ۱۸ تا ۲۶ نبی اکرم ﷺ کی دلجوئی
- آیات ۲۷ تا ۳۱ اللہ تعالیٰ کے مادی و روحانی احسانات
- آیات ۳۲ تا ۳۷ شکر گزاری اور ناشکری کا انجام
- آیات ۳۸ تا ۴۵ عظمت و قدرتِ باری تعالیٰ

آیات ۱ تا ۲

اللہ تعالیٰ کی قدرت کے مظاہر

بِسْمِ اللّٰهِ الرَّحْمٰنِ الرَّحِیْمِ

کل شکر اللہ کے لیے ہے جو بنانے والا ہے آسمانوں اور زمین	الْحَمْدُ لِلّٰهِ فَاطِرِ السَّمٰوٰتِ وَالْاَرْضِ
بنانے والا ہے فرشتوں کو پیغامبر جو دو دو اور تین تین اور چار چار پروں والے ہیں	جَاعِلِ الْمَلٰٓئِكَةِ رُسُلًا اُولٰٓئِیْ اَجْنِحٰتٍ مِّمَّنْیْ وَثَلٰثَ وَرُبْعًا ط

وہ اضافہ کرتا ہے تخلیق میں جو چاہتا ہے	يَزِيدُ فِي الْخَلْقِ مَا يَشَاءُ ^ط
بے شک اللہ ہر چیز پر قادر ہے۔	إِنَّ اللَّهَ عَلَىٰ كُلِّ شَيْءٍ قَدِيرٌ ①
جو کچھ کھول دے اللہ لوگوں کے لیے رحمت میں سے	مَا يَفْتَحُ اللَّهُ لِلنَّاسِ مِنْ رَحْمَةٍ
تو نہیں ہے کوئی بند کرنے والا اسے	فَلَا مُمْسِكَ لَهَا ^ج
اور جو وہ بند کر دے تو کوئی بھیجنے والا نہیں اُسے اُس کے بعد	وَمَا يُمْسِكُ ^ط فَلَا مُمْرِسِلَ لَهُ مِنْ بَعْدِهِ ^ط
اور وہی زبردست، کمالِ حکمت والا ہے۔	وَهُوَ الْعَزِيزُ الْحَكِيمُ ②

یہ آیات اللہ تعالیٰ کی قدرتوں کے مظاہر بیان کر رہی ہیں۔ وہی تمام آسمانوں اور زمین کا خالق ہے۔ اسی نے فرشتوں جیسی عظیم مخلوق پیدا فرمائی۔ وہ کئی امور انجام دیتے ہیں جن میں سے ایک یہ ہے کہ وہ اللہ تعالیٰ کے احکامات انبیاء تک پہنچاتے ہیں۔ فرشتوں کا اپنا کوئی اختیار نہیں بلکہ وہ اپنے خالق کی فرمانبرداری کے پابند ہیں۔ اُن میں کچھ دو، کچھ تین اور کچھ چار پر رکھتے ہیں۔ اللہ تعالیٰ اپنی تخلیق میں جس طرح چاہتا ہے اضافہ فرماتا رہتا ہے۔ فرشتوں کے پروں کی انتہائی تعداد چار ہی تک محدود نہیں بلکہ اللہ تعالیٰ نے بعض فرشتوں کو اس سے بھی زیادہ پر عطا فرمائے ہیں۔ سیدنا عبد اللہ بن مسعود سے روایت ہے کہ نبی اکرم ﷺ نے حضرت جبریلؑ کو ایک مرتبہ اس شکل میں دیکھا کہ اُن کے چھ سو پر تھے (بخاری، مسلم)۔ مزید ارشاد ہوا کہ اگر اللہ تعالیٰ بندوں کے لیے اپنی رحمت کا فیض جاری فرمادے تو اُسے کوئی نہیں روک سکتا۔ اور اگر وہ بندوں پر اپنی رحمت کا دروازہ بند کر دے تو اُسے کوئی کھول نہیں سکتا۔ اللہ تعالیٰ ہمیں اپنی رحمتوں سے سرفراز فرمائے۔ آمین!

آیات ۳ تا ۴

اللہ تعالیٰ کی نعمتوں کو یاد رکھو

اے لوگو! یاد کرو اللہ کی نعمت کو جو تم پر ہے	يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ ^ط
--	--

ہے کوئی خالق اللہ کے سوا جو رزق دیتا ہے تمہیں آسمان اور زمین سے	هَلْ مِنْ خَالِقِ غَيْرِ اللَّهِ يَرْزُقُكُمْ مِنَ السَّمَاءِ وَالْأَرْضِ ط
نہیں ہے کوئی معبود اُس کے سوا	لَا إِلَهَ إِلَّا هُوَ ؕ
تو کہاں سے تم بہکائے جاتے ہو؟	فَأَنَّى تُؤْفَكُونَ ۝۲
اور اے نبی! اگر وہ آپ کو جھٹلاتے ہیں	وَإِنْ يُكَذِّبُوكَ
تو جھٹلایا گیا تھا آپ سے پہلے بھی رسولوں کو	فَقَدْ كَذَّبْتَ رَسُولٌ مِّنْ قَبْلِكَ ط
اور اللہ ہی کی طرف لوٹائے جاتے ہیں تمام معاملات۔	وَإِلَى اللَّهِ تُرْجَعُ الْأُمُورُ ۝۳

ان آیات میں آگاہ کیا گیا کہ اللہ تعالیٰ ہی ہے جو ہر شے کا خالق ہے۔ وہ جملہ مخلوقات کے لیے آسمان سے رزق کے فیصلے اور بارش نازل کرتا ہے اور زمین سے رزق پیدا فرماتا ہے۔ بلاشبہ معبودِ حقیقی صرف وہی ہے۔ یہ حقائق سامنے آنے کے باوجود کچھ ایسے بد بخت ہیں جو اللہ تعالیٰ کی عطا کردہ نعمتوں کی ناشکری کرتے ہیں اور نبی اکرم ﷺ کی طرف سے پیش کی جانے والی توحید کی دعوت کو جھٹلا رہے ہیں۔ آپ ﷺ کو تسلی دی گئی کہ ماضی میں بھی رسولوں کے ساتھ ایسا ہی ہوا۔ آپ ﷺ نعمتیں نہ ہوں۔ روز قیامت اللہ تعالیٰ تمام معاملات کا فیصلہ فرمادے گا۔

آیات ۵ تا ۷

دنیا اور شیطان کے فریب سے بچو

اے لوگو! بے شک اللہ کا وعدہ سچا ہے	يَا أَيُّهَا النَّاسُ إِنَّ وَعْدَ اللَّهِ حَقٌّ
تو ہر گز نہ ڈالے دھوکہ کہ میں تمہیں دنیا کی زندگی	فَلَا تَغُرَّبَكُمُ الْحَيَاةُ الدُّنْيَا ۝۵

اور ہر گز نہ ڈالے دھوکے میں تمہیں اللہ کے بارے میں بہت بڑا دھوکے باز۔	وَلَا يَغُرُّكُمْ بِاللَّهِ الْغُرُورُ ۝
بے شک شیطان تمہارا دشمن ہے	إِنَّ الشَّيْطَانَ لَكُمْ عَدُوٌّ
تو سمجھو اسے دشمن	فَاتَّخِذُوهُ عَدُوًّا ۗ
بے شک وہ صرف اس لیے بلاتا ہے اپنے گروہ والوں کو	إِنَّمَا يَدْعُوا حِزْبَهُ
تاکہ وہ ہو جائیں بھڑکتی ہوئی آگ والوں میں سے۔	لِيَكُونُوا مِنْ أَصْحَابِ السَّعِيرِ ۖ
وہ لوگ جنہوں نے کفر کیا	الَّذِينَ كَفَرُوا
ان کے لیے شدید عذاب ہے	لَهُمْ عَذَابٌ شَدِيدٌ ۗ
اور وہ لوگ جو ایمان لائے	وَالَّذِينَ آمَنُوا
اور انہوں نے عمل کیے اچھے	وَعَمِلُوا الصَّالِحَاتِ
ان کے لیے بخشش اور بہت بڑا اجر ہے۔	لَهُمْ مَغْفِرَةٌ وَأَجْرٌ كَبِيرٌ ۗ

۱۳

یہ آیات تمام انسانوں کو خبردار کر رہی ہیں کہ وہ دنیا کی زندگی کی رعنائیوں میں کھو کر آخرت کو نہ بھول جائیں۔ کہیں ایسا نہ ہو کہ شیطان انہیں اللہ تعالیٰ کے بارے میں دھوکے میں ڈال دے۔ مولانا مودودیؒ اس حوالے سے آیت ۵ کی تفسیر میں لکھتے ہیں:

”اللہ کے بارے میں دھوکا دینے سے مراد یہ ہے کہ وہ کچھ لوگوں کو تو یہ باور کرائے کہ اللہ سرے سے موجود ہی نہیں ہے۔ کچھ لوگوں کو اس غلط فہمی میں ڈالے کہ اللہ ایک دفعہ دنیا کو حرکت دے کر الگ جا بیٹھا ہے، اب اُسے اپنی بنائی ہوئی اس کائنات سے عملاً کوئی سروکار نہیں ہے۔ کچھ لوگوں کو یہ چکر دے کہ اللہ کائنات کا انتظام تو بے شک کر رہا ہے، مگر اُس نے انسانوں کی رہنمائی کرنے کا کوئی

ذمہ نہیں لیا ہے، اس لیے یہ وحی و رسالت محض ایک ڈھکوسلا ہے۔ کچھ لوگوں کو یہ جھوٹے بھروسے دلائے کہ اللہ بڑا غفور و رحیم ہے، تم خواہ کتنے ہی گناہ کرو، وہ بخش دے گا، اور اُس کے کچھ پیارے ایسے ہیں کہ اُن کا دامن تھام لو تو میٹھا پارہ ہے۔ بلاشبہ اللہ تعالیٰ غفور و رحیم ہے لیکن وہ نافرمانیوں پر سزا دینے والا بھی ہے۔ اُس نے شریعت اس لیے دی ہے کہ اس پر عمل ہو۔ لہذا شریعت پر عمل کرنے والے اور شریعت کو ترک کرنے والے برابر نہیں ہو سکتے۔ شیطان خود تو جہنم میں جائے گا، وہ اس کوشش میں ہے کہ دوسروں کو بھی اپنے ساتھ برباد کر دے۔ وہ انسانوں کا کھلا دشمن ہے۔ اُس کی پیروی کرنے والے سخت عذاب سے دوچار ہوں گے۔ اس کے برعکس جن لوگوں نے شیطان کی ترغیبات کو ٹھکرا کر شریعت کی پابندیوں کو اختیار کیا اُن کے لیے بخشش اور بہت بڑے اجر کی بشارت ہے۔

آیت ۸

بد نصیبی کی انتہا ... برائی پر فخر کرنا

پھر کیا وہ شخص مزین کر دی گئی جس کے لیے برائی اُس کے عمل کی	اَفَمَنْ زُيِّنَ لَهُ سُوءُ عَمَلِهِ
پھر وہ دیکھتا ہے اُسے اچھا (نیک انسان کی طرح ہو سکتا ہے؟)	فَرَاهُ حَسَنًا ط
تو بے شک اللہ گمراہ کرتا ہے جسے چاہتا ہے	فَاِنَّ اللّٰهَ يُضِلُّ مَنْ يَّشَاءُ
اور ہدایت دیتا ہے جسے چاہتا ہے	وَيَهْدِيْ مَنْ يَّشَاءُ ط
(سوائے نبی!) کہیں چلی نہ جائے آپ کی جان اُن پر حسرتیں کرتے ہوئے	فَلَا تَذْهَبُ نَفْسُكَ عَلَيْهِمْ حَسْرٰتٍ ط
بے شک اللہ خوب جاننے والا ہے اُسے جو وہ کر رہے ہیں۔	اِنَّ اللّٰهَ عَلِيْمٌۢ بِمَا يَصْنَعُوْنَ ۝۸

ایک انسان کی بد نصیبی اور محرومی کا آخری درجہ ہے کہ اُس کا ضمیر مردہ ہو جائے اور وہ برائی پر ندامت کے بجائے فخر کرے۔ ایسا شخص توبہ اور اصلاح سے محروم ہو جاتا ہے اور اللہ تعالیٰ اُسے ہدایت نہیں دیتا۔ بلاشبہ ہدایت کل کی کل اللہ ہی کی توفیق سے ملتی ہے۔ نبی اکرم ﷺ کو تسلی دی گئی کہ وہ برائیوں پر جری ہونے والوں کی محرومی پر حسرت نہ کریں۔ اللہ تعالیٰ ہر شخص کی نیت سے واقف ہے اور بہتر جانتا ہے کہ کسے محروم رکھنا ہے اور کسے سعادت دینی ہے؟ پھر وہ خوب جانتا ہے کہ کون کیا کر رہا ہے؟ وہ ہر ایک کو اُس کے کیے کا بدلہ دے دے گا۔

آیت ۹

زمین کو زندہ کرنے والا تمہیں بھی زندہ کرے گا

اور اللہ وہ ہے جس نے بھیجا ہواؤں کو	وَاللَّهُ الَّذِي أَرْسَلَ الرِّيحَ
تو وہ اٹھلاتی ہیں بادل	فَتُثِيرُ سَحَابًا
پھر ہم نے ہانک دیا اُسے مردہ زمین کی طرف	فَسَقْنَا إِلَى بَلَدٍ مَّيِّتٍ
پھر ہم نے زندہ کیا اُس کے ساتھ زمین کو اُس کی موت کے بعد	فَأَحْيَيْنَا بِهِ الْأَرْضَ بَعْدَ مَوْتِهَا ۗ
اسی طرح دوبارہ اٹھایا جانا ہے۔	كَذَلِكَ النُّشُورُ ۙ

یہ اللہ سبحانہ تعالیٰ ہی کی شان ہے کہ وہ ہواؤں کے ذریعے بھاری بھاری بادل اٹھا کر لاتا ہے۔ پھر اُن بادلوں کو ایک مردہ زمین پر برس دیتا ہے۔ بارش سے مردہ زمین زندہ اور سرسبز و شاداب ہو جاتی ہے۔ جو اللہ تعالیٰ مردہ زمین کو زندہ کر سکتا ہے وہ روز قیامت تمام انسانوں کو بھی زندہ کرے گا۔

آیت ۱۰

عزت قرآن کے ذریعے ملے گی

مَنْ كَانَ يُرِيدُ الْعِزَّةَ	جو کوئی چاہتا ہے عزت
فَدَلَّهِ الْعِزَّةُ جَمِيعًا ۱	تو اللہ ہی کے لیے ہے عزت ساری کی ساری
إِلَيْهِ يَصْعَدُ الْكَلِمُ الطَّيِّبُ	اُسی کی طرف چڑھتی ہے ہر پاکیزہ بات
وَالْعَمَلُ الصَّالِحُ يَرْفَعُهُ ۲	اور نیک عمل بلند کرتا ہے اُسے
وَالَّذِينَ يَمْكُرُونَ السَّيِّئَاتِ	اور جو لوگ سازشیں کرتے ہیں برائیوں کی
لَهُمْ عَذَابٌ شَدِيدٌ ۳	اُن کے لیے بہت سخت عذاب ہے
وَمَكْرُهُمْ أَوْلِيكَ هُوَ يُبَوَّرُ ۴	اور اُن کی سازشیں برباد ہوں گی۔

عزت کل کی کل اللہ تعالیٰ کے ہاتھ میں ہے۔ جو عزت حاصل کرنا چاہے اُسے چاہیے کہ اللہ تعالیٰ کا عطا کردہ پاکیزہ نظریہ قبول کرے اور اس نظریہ کی سر بلندی کے لیے بھرپور جدوجہد کرے۔ اللہ تعالیٰ کا عطا کردہ پاکیزہ نظریہ قرآن حکیم ہے۔ اگر قرآن حکیم کو سمجھا جائے، اُس پر عمل کیا جائے، اُس کی دعوت کو پھیلا یا جائے اور اُس کی تعلیمات کے نفاذ کے لیے تن من دھن لگایا جائے تو اللہ تعالیٰ ایسا کرنے والے سعادت مندوں کو ضرور سرخرو فرمائے گا۔ ارشادِ نبوی ﷺ ہے:

إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيَضَعُ بِهِ الْآخَرِينَ (مسلم)

”بے شک اللہ عروج دے گا اس کتاب (قرآن) کے ذریعے قوموں کو اور پست کر دے گا اس کتاب (کو چھوڑنے) کی وجہ سے

دوسروں کو۔“

اس کے برعکس جو لوگ اللہ تعالیٰ کی کتاب کی ناقدری کرتے ہیں اور اُس کی تعلیمات کو جاری و ساری ہونے سے روکتے ہیں، وہ ذلیل اور رسوا ہو کر رہیں گے۔

آیت ۱۱

ہر انسان سرِ اِپا اللہ تعالیٰ کے اختیار میں ہے

اور اللہ نے پیدا کیا تمہیں مٹی سے	وَاللّٰهُ خَلَقَكُمْ مِنْ تُرَابٍ
پھر ایک نطفے سے	ثُمَّ مِنْ نُّطْفَةٍ
پھر بنایا تمہیں جوڑے	ثُمَّ جَعَلَكُمْ اَزْوَاجًا
اور نہیں حمل اٹھاتی کوئی مادہ اور نہ جنم دیتی ہے (بچے کو) مگر اُس کے علم سے	وَمَا تَحْمِلُ مِنْ اُنْثٰى وَلَا تَضَعُ اِلَّا بِعِلْمِهٖ ط
اور نہ عمر بڑھائی جاتی ہے کسی عمر پانے والے کی	وَمَا يَعْمرُ مِنْ مَّعْمَرٍ
اور نہ کمی کی جاتی ہے اُس کی عمر میں	وَلَا يَنْقُصُ مِنْ عُمْرِهٖ
مگر ایک کتاب میں (یہ درج) ہے	اِلَّا فِي كِتٰبٍ ط
بلا شبہ یہ اللہ پر بہت آسان ہے۔	اِنَّ ذٰلِكَ عَلَى اللّٰهِ يَسِيْرٌ ۝۱۱

یہ آیت انسان پر اللہ تعالیٰ کے کامل اختیار کا نقشہ کھینچ رہی ہے۔ اُس نے انسان کی تخلیق کا آغاز مٹی سے کیا۔ پھر انسان کی نسل کو نطفے کے ذریعے سے آگے بڑھا رہا ہے۔ وہی ہے جو انسانوں کو جوڑوں کی صورت میں پیدا فرماتا ہے۔ کب کسی خاتون کے وجود میں حمل ٹھہرتا ہے اور کب وہ بچے کو جنم دیتی ہے، سب اُس کے علم میں ہے۔ وہ جانتا ہے کہ کون سا انسان عمر کے کس مرحلے

میں ہے اور اُس کی مہلت عمر ختم ہونے میں کتنا وقت باقی ہے۔ تمام انسانوں کے بارے میں مکمل علم رکھنا اُس کے لیے بہت آسان ہے۔

آیت ۱۲

دریا و سمندر اللہ تعالیٰ کی نعمت و قدرت کے شاہکار

اور برابر نہیں ہیں پانی کے دونوں ذخیرے	وَمَا يَسْتَوِي الْبَحْرَانِ
یہ میٹھا پیاس بچھانے والا ہے	هَذَا عَذْبٌ فُرَاتٌ
خوشگوار ہے اس کا پینا	سَائِغٌ شَرَابُهُ
اور یہ نمکین کڑوا ہے	وَهَذَا مِلْحٌ أُجَاجٌ
اور ہر ایک میں سے تم کھاتے ہو تازہ گوشت	وَمِنْ كُلِّ تَاكُومٍ لَحْمًا طَرِيًّا
اور نکالتے ہو زینت کا سامان جو تم پہنتے ہو	وَتَسْتَخْرِجُونَ حَبِيَّةً تَلْبَسُونَهَا
اور تم دیکھتے ہو کشتیوں کو اس میں پانی کو چیرتی ہوئی چلنے والی ہیں	وَتَرَى الْفُلْكَ فِيهِ مَوَاجِرَ
تاکہ تم تلاش کرو اُس کے فضل میں سے	لِتَبْتَغُوا مِنْ فَضْلِهِ
اور تاکہ تم شکر کرو۔	وَلَعَلَّكُمْ تَشْكُرُونَ ﴿۱۲﴾

دریاؤں اور سمندروں کی صورت میں اللہ تعالیٰ نے پانی کے دو سوتے جاری کر دیے ہیں۔ ایک کا ذائقہ میٹھا اور خوشگوار ہے۔ یہ پانی مخلوقات کی پیاس کی تسکین کرتا ہے اور کھیتوں اور باغات کو سیراب کرتا ہے۔ دوسرے کا ذائقہ نمکین اور کڑوا ہے جو ندی، نالوں اور دریاؤں سے آنے والے پانی کی کثافتیں دور کرتا ہے۔ دریاؤں اور سمندروں میں اللہ تعالیٰ نے مچھلیوں کی صورت میں

انسانوں کے لیے انتہائی لذیذ اور صحت بخش گوشت وافر مقدار میں فراہم کر دیا ہے۔ دریاؤں سے ہیرے اور سونا اور سمندروں سے موتی اور مونگے نکلتے ہیں جن کو انسان اپنی زیب و زینت کا ذریعہ بناتا ہے۔ ان دریاؤں اور سمندروں کا سینہ چیرتے ہوئے وہ کشتیاں چلتی ہیں جن کے ذریعے بڑے پیمانہ پر تجارتی سرگرمیاں انجام دی جاتی ہیں۔ اللہ تعالیٰ ہمیں اپنی نعمتوں کا شکر ادا کرنے کی توفیق عطا فرمائے۔ آمین!

آیات ۱۳ تا ۱۴

خود ساختہ معبودوں کی بے بسی

وہ داخل کرتا ہے رات کو دن میں	يُؤَلِّجُ اللَّيْلَ فِي النَّهَارِ
اور داخل کرتا ہے دن کو رات میں	وَيُؤَلِّجُ النَّهَارَ فِي اللَّيْلِ
اور اُس نے کام میں لگا دیا سورج اور چاند کو	وَسَخَّرَ الشَّمْسَ وَالْقَمَرَ
ہر ایک حرکت کر رہا ہے ایک مقررہ وقت کے لیے	كُلٌّ يَجْرِي لِأَجَلٍ مُّسَمًّى
وہ اللہ تمہارا رب ہے	ذِكْرُكُمْ اللَّهُ رَبُّكُمْ
اُسی کے لیے ہے بادشاہی	لَهُ الْمُلْكُ
اور وہ جنہیں تم پکارتے ہو اُس کے سوا	وَالَّذِينَ تَدْعُونَ مِنْ دُونِهِ
وہ اختیار نہیں رکھتے کھجور کی گٹھلی کے پھلکے پر۔	مَا يَبْلُغُونَ مِنْ قَطْبِيرٍ
اگر تم پکارو گے انہیں	إِنْ تَدْعُوهُمْ
وہ نہیں سنیں گے تمہاری پکار	لَا يَسْمَعُونَ دُعَاءَكُمْ

وَلَوْ سَبِعُوا	اور اگر وہ سن لیں
مَا اسْتَجَابُوا لَكُمْ ^ط	جواب نہیں دیں گے تمہیں
وَيَوْمَ الْقِيَامَةِ يَكْفُرُونَ بِشِرْكِكُمْ ^ط	اور روزِ قیامت انکار کریں گے تمہارے شرک کا
وَلَا يُنَبِّئُكَ	اور کوئی نہ بتائے گا آپ کو
مِثْلُ خَبِيرٍ ^ع	اُس خوب جاننے والے کی طرح۔

ع
۱۳

ان آیات میں اللہ تعالیٰ کے وسیع اختیار اور خود ساختہ معبودوں کی در ماندگی کا بیان ہے۔ کائنات کا پورا نظام اللہ تعالیٰ ہی کے حکم سے چل رہا ہے۔ رات اور دن کا الٹ پھیر اور سورج و چاند کی گردش اُسی کے اذن سے جاری ہے۔ تمام مخلوقات کا رب وہی ہے اور ہر شے پر اُسی کی بادشاہت و اختیار قائم ہے۔ اُس کے سوا جن خود ساختہ معبودوں کو پکارا جا رہا ہے وہ تو ایک کھجور کی گٹھلی سے لپٹی ہوئی جھلی کا بھی اختیار نہیں رکھتے۔ اگر اُنہیں پکارا جائے تو وہ نہیں سنتے، سن بھی لیں تو حاجت روائی نہیں کر سکتے۔ روزِ قیامت وہ مشرکین کے باطل عقائد اور جرائم سے اعلانِ براءت کر کے اُن کی حسرت میں اضافہ کریں گے۔ یہ اللہ تعالیٰ کا احسان ہے کہ اُس نے ہمیں حقائق سے آگاہ فرمایا ہے تاکہ ہم حق کی پیروی کر کے برے انجام سے بچ جائیں اور ہمیشہ ہمیش کی راحتیں حاصل کر لیں۔

آیات ۱۵ تا ۱۸

اللہ تعالیٰ غنی اور ہم فقیر ہیں

يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ ^ج	اے لوگو! تم سب محتاج ہو اللہ کے
وَاللَّهُ هُوَ الْغَنِيُّ الْحَمِيدُ ^{۱۵}	اور اللہ بے نیاز، تمام تعریفوں کے لائق ہے۔
إِنْ يَشَاءُ يُدْهِبْكُمْ	اگر وہ چاہے تو لے جائے تمہیں

اور لے آئے ایک نئی مخلوق۔	وَيَاتِ بِخَلْقٍ جَدِيدٍ ﴿١١﴾
اور یہ اللہ پر کچھ مشکل نہیں۔	وَمَا ذَلِكَ عَلَى اللَّهِ بِعَزِيزٍ ﴿١٢﴾
اور نہ اٹھائے گی کوئی بوجھ اٹھانے والی جان کسی دوسری جان کا بوجھ	وَلَا تَزِرُ وَازِرَةٌ وِزْرَ أُخْرَىٰ ط
اور اگر بلائے گی کوئی بوجھ سے لدی ہوئی جان اپنے بوجھ کی طرف	وَأِنْ تَدْعُ مُثْقَلَةٌ إِلَىٰ جِلْهَآ
نہیں اٹھایا جائے گا اُس میں سے کچھ بھی	لَا يُحْمَلُ مِنْهُ شَيْءٌ ؕ
اگرچہ وہ قرابت دار ہی ہو	وَأَلَوْ كَانَ ذَا قُرْبَىٰ ط
بے شک اے نبی! آپ تو خبردار کر سکتے ہیں صرف اُن کو جو ڈرتے ہیں اپنے رب سے بن دیکھے	إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ
اور جنہوں نے قائم کی نماز	وَأَقَامُوا الصَّلَاةَ ط
اور جو پاکیزہ ہوتا ہے تو وہ صرف اپنے لیے ہی پاکیزہ ہوتا ہے	وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ ط
اور اللہ ہی کی طرف لوٹتا ہے۔	وَإِلَى اللَّهِ الْمَصِيرُ ﴿١٨﴾

یہ آیات بندوں کو اُن کی اوقات سے آگاہ کر رہی ہیں۔ تمام انسان اللہ تعالیٰ کی عنایات کے محتاج اور اُس کے در کے فقیر ہیں جبکہ وہ تمام مخلوقات سے غنی ہے۔ کائنات میں اُس کی حمد و ثناء جاری و ساری ہے۔ وہ جب چاہے کسی قوم کو ہلاک کر دے اور اُس کی جگہ کسی اور کو دنیا کی نعمتوں کا امین بنا دے۔ روزِ قیامت ہر انسان اپنے اعمال کے ساتھ اللہ تعالیٰ کی بارگاہ میں حاضر ہو گا۔ اُس روز کسی گناہ گار کے گناہوں کا بوجھ کوئی نہ اٹھا سکے گا۔ کوئی قریبی رشتے دار بھی گناہ گار کی مدد کے لیے تیار نہ ہو گا۔ اِن حقائق کا

علم اسی انسان پر اثر ڈالتا ہے جس کا ضمیر زندہ ہو۔ وہ اللہ تعالیٰ سے ڈرنے والا اور نماز کے ذریعے اُس کی بارگاہ میں جھکنے والا ہو۔ اللہ تعالیٰ کی یہ ہدایات بلاشبہ انسان ہی کی بھلائی کے لیے ہیں۔ ہر انسان کو اُس کے سامنے جو ابد ہی کے لیے حاضر ہونا ہے۔ خیر اسی میں ہے کہ انسان جو ابد ہی کی تیاری کے لیے اُس کی فرمانبرداری کی راہ اختیار کرے۔

آیات ۱۹ تا ۲۶

بے ضمیر انسان درحقیقت اندھا اور بہرہ ہے

اور برابر نہیں ہوتا اندھا اور دیکھنے والا۔	وَمَا يَسْتَوِي الْأَعْمَىٰ وَالْبَصِيرُ ﴿١٩﴾
اور نہ ہی اندھیرے اور روشنی۔	وَلَا الظُّلُمَاتُ وَلَا النُّورُ ﴿٢٠﴾
اور نہ ہی سایہ اور دھوپ۔	وَلَا الظُّلُّ وَلَا الْحَرُّورُ ﴿٢١﴾
اور نہ ہی برابر ہوتے ہیں زندہ لوگ اور مردے	وَمَا يَسْتَوِي الْأَحْيَاءُ وَلَا الْأَمْوَاتُ ط
بے شک اللہ سنا دیتا ہے جسے چاہے	إِنَّ اللَّهَ يُسْمِعُ مَنْ يَشَاءُ ج
اور آپ نہیں ہیں سنانے والے انہیں جو قبروں میں ہیں۔	وَمَا أَنْتَ بِمُسْمِعٍ مَّن فِي الْقُبُورِ ﴿٢٢﴾
آپ نہیں ہیں، مگر خبردار کرنے والے۔	إِنَّ أَنْتَ إِلَّا نَذِيرٌ ﴿٢٣﴾
بے شک ہم نے آپ کو بھیجا ہے حق کے ساتھ خوشخبری دینے والا اور خبردار کرنے والا بنا کر	إِنَّا أَرْسَلْنَاكَ بِالْحَقِّ بَشِيرًا وَنَذِيرًا ط
اور نہیں ہے کوئی امت مگر گزرا ہے اُس میں ایک خبردار کرنے والا۔	وَإِنْ مِّنْ أُمَّةٍ إِلَّا خَلَا فِيهَا نَذِيرٌ ﴿٢٤﴾
اور اگر وہ جھٹلا رہے ہیں آپ کو	وَإِنْ يُكَذِّبُوكَ

فَقَدْ كَذَّبَ الَّذِينَ مِنْ قَبْلِهِمْ ^ج	تو یقیناً جھٹلایا تھا انہوں نے بھی جو ان سے پہلے تھے
جَاءَتْهُمْ رُسُلُهُمْ بِالْبَيِّنَاتِ	آئے تھے ان کے پاس ان کے رسول واضح دلائل کے ساتھ
وَالزُّبُرِ	اور صحیفوں کے ساتھ
وَالْكِتَابِ الْمُنِيرِ ^د	اور روشن کتاب کے ساتھ۔
ثُمَّ اخَذَ الَّذِينَ كَفَرُوا	پھر میں نے پکڑ لیا ان کو جنہوں نے کفر کیا
فَكَيْفَ كَانَ نَكِيرِ ^ه	تو میرا عذاب کیسا تھا؟

ع
۱۵

ان آیات میں بے ضمیر انسانوں کی محرومی پر افسوس کا مضمون ہے۔ ایک بے ضمیر انسان اور ایک خوفِ خدا رکھنے والا انسان، اسی طرح برابر نہیں ہو سکتے جس طرح اندھا اور دیکھنے والا برابر نہیں ہوتا، اندھیرے اور روشنی یکساں نہیں ہوتے، سایہ اور دھوپ ایک جیسے نہیں ہوتے اور زندہ اور مردہ مساوی نہیں ہوتے۔ نبی اکرم ﷺ کو تسلی دی گئی کہ آپ ﷺ ایک بے ضمیر انسان کو نہیں جھنجھوڑ سکتے کیونکہ وہ بحیثیت انسان مردہ اور بحیثیت حیوان زندہ ہوتا ہے۔ آپ ﷺ بشارت دینے والے اور خبردار کرنے والے ہیں۔ آپ ﷺ انہیں ترغیب دے سکتے ہیں یا عذابِ الہی سے ڈرا سکتے ہیں لیکن انہیں زبردستی سیدھی راہ پر نہیں لاسکتے۔ اگر آج آپ ﷺ کی سیدھی سادھی اور دل میں اترنے والی باتوں کو جھٹلایا جا رہا ہے تو ماضی میں رسولوں کے ساتھ یہی کچھ ہوا ہے۔ رسول واضح دلائل پیش کرتے رہے لیکن قومیں ہٹ دھرمی کا مظاہرہ کرتی رہیں۔ آخر کار اللہ تعالیٰ نے ان قوموں کو برباد کر دیا۔ آج زمین پر بسنے والوں کے لیے فلاح کی راہ یہ ہے کہ سابقہ قوموں کے انجام سے سبق حاصل کریں اور زندگی کے جملہ معاملات میں اللہ تعالیٰ اور اُس کے رسول ﷺ کی اطاعت کریں۔

آیات ۲۷ تا ۲۸

اللہ تعالیٰ کی قدرت کا حسین کرشمہ ... کائنات کی رنگارنگی

کیا تم نے نہیں دیکھا کہ اللہ نے نازل کیا آسمان سے پانی	أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً ۚ
پھر ہم نے نکالے اُس کے ذریعے پھل مختلف ہیں جن کے رنگ	فَأَخْرَجْنَا بِهِ ثَمَرَاتٍ مُّخْتَلِفًا أَلْوَانُهَا ۗ
اور پہاڑوں میں حصے ہیں سفید اور سرخ	وَمِنَ الْجِبَالِ جُدَدٌ بَيْضٌ وَحُمْرٌ
مختلف ہیں اُن کے رنگ	مُخْتَلِفٌ أَلْوَانُهَا
اور کچھ ہیں بالکل سیاہ کالے۔	وَغَرَابِيبٌ سُودٌ ﴿۲۷﴾
اور لوگوں میں سے	وَمِنَ النَّاسِ
اور جانداروں میں سے اور چوپایوں میں سے	وَالدَّآبِّ وَالْأَنْعَامِ
اور مختلف ہیں اُن کے رنگ اسی طرح	مُخْتَلِفٌ أَلْوَانُهُ كَذَلِكَ ۗ
بے شک ڈرتے ہیں اللہ سے اُس کے بندوں میں سے علماء	إِنَّمَا يَخْشَى اللَّهَ مِنْ عِبَادِهِ الْعُلَمَاءُ ۗ
بے شک اللہ زبردست ہے، بہت بخشنے والا۔	إِنَّ اللَّهَ عَزِيزٌ غَفُورٌ ﴿۲۸﴾

ان آیات میں بیان کیا گیا کہ اللہ تعالیٰ نے اس کائنات کو مختلف رنگوں سے سجا کر رونق بخشی ہے۔ اس اعتبار سے تین مثالیں دی گئی ہیں:

i. اللہ تعالیٰ نے آسمان سے پانی برسایا اور اُس کے ذریعے سے ایسے میوے اور پھل پیدا کیے جن کے رنگ مختلف ہیں اور یہ رنگ بدلتے بھی رہتے ہیں۔

ii. اللہ تعالیٰ نے بڑے بڑے پہاڑ بنائے جو سفید، سرخ اور سیاہ ہوتے ہیں یا اُس نے ان رنگوں کی مختلف تناسب میں آمیزش سے کئی طرح کے رنگ پہاڑوں کو عطا کیے ہیں۔ بعض پہاڑ مختلف رنگوں کی دھاریوں والے بھی ہوتے ہیں۔

iii. انسانوں اور دیگر جانداروں کے رنگ بھی علیحدہ علیحدہ ہیں۔ مچھلیاں، تیتلیاں، پرندے، کیڑے اور دیگر مخلوقات اپنے مختلف رنگوں سے انسانوں کے ذوقِ نظر کو کیسی خوبصورت اور دل فریب تسکین فراہم کرتے ہیں۔

شیخ ابراہیم ذوق نے کیا خوب کہا ہے۔

گہائے رنگ رنگ سے ہے رونق چمن

اے ذوقِ اس جہاں کو ہے زیب اختلاف سے

جو سعادت مند علم حقیقت رکھتے ہیں، وہ اللہ تعالیٰ کی قدرتوں کا احساس کرتے ہوئے لرزاں و ترساں رہتے ہیں۔ گویا اللہ تعالیٰ سے ڈرنا علمائے حق کی صفت ہے۔ اُس سے ڈرنا اس لیے ضروری ہے کہ کل نفع و نقصان اُسی کے ہاتھ میں ہے۔ جب چاہے نفع روک لے اور ضرر لاحق کر دے۔ وہ گناہ گاروں کو بخشنے والا بھی ہے لیکن ایسا زبردست بھی ہے کہ جس خطا پر چاہے پکڑ بھی کر سکتا ہے۔

آیات ۲۹ تا ۳۰

ایسی تجارت جس میں نقصان ہے ہی نہیں

بے شک جو لوگ تلاوت کرتے ہیں اللہ کی کتاب کی	إِنَّ الَّذِينَ يَتْلُونَ كِتَابَ اللَّهِ
اور انہوں نے قائم کی نماز	وَ أَقَامُوا الصَّلَاةَ
اور خرچ کیا اُس میں سے جو ہم نے دیا ہے انہیں راز	وَ أَنْفَقُوا مِمَّا رَزَقْنَاهُمْ سِرًّا وَعَلَانِيَةً

داری سے اور اعلانیہ	
وہ امید رکھتے ہیں ایسی تجارت کی جو ہر گز خسارے میں نہ جائے گی۔	يَرْجُونَ تِجَارَةً لَّنْ تَبُورَ ۝۱۹
تاکہ اللہ پورا پورا دے انہیں ان کے اجر	لِيُوفِّيَهُمْ أُجُورَهُمْ
اور مزید دے انہیں اپنے فضل میں سے	وَيَزِيدَهُمْ مِّنْ فَضْلِهِ ۝
بے شک اللہ بہت بخشنے والا، بڑا قدر دان ہے۔	إِنَّهُ غَفُورٌ شَكُورٌ ۝۲۰

ہر انسان نفع بخش تجارت کا خواہش مند ہوتا ہے۔ ان آیات میں ارشادِ باری تعالیٰ ہے کہ جو لوگ پیروی کی نیت سے اللہ تعالیٰ کی کتاب کی تلاوت کرتے ہیں، نماز کے ذریعے مسلسل اُسے یاد رکھنے کا اہتمام کرتے ہیں اور ظاہر و پوشیدہ طور پر اُس کی راہ میں مال خرچ کرتے ہیں، وہ درحقیقت ایک ایسی تجارت میں مال و جان کھپا رہے ہیں جس میں نقصان ہے ہی نہیں۔ اللہ تعالیٰ نہ صرف انہیں ان کی قربانیوں کا بھرپور صلہ عطا فرمائے گا بلکہ اپنے خزانہ قدرت سے مزید بھی نوازے گا۔ بلاشبہ اللہ تعالیٰ ہے ہی بہت بخشنے والا اور بہترین قدر دان۔

آیات ۳۱ تا ۳۲

قرآن حکیم کے حوالے سے تین کردار

اور اے نبی! وہ جو ہم نے وحی کی ہے آپ کی طرف کتاب میں سے	وَالَّذِي أَوْحَيْنَا إِلَيْكَ مِنَ الْكِتَابِ
وہی حق ہے	هُوَ الْحَقُّ
تصدیق کرنے والی ہے اُس کی جو اس سے پہلے (نازل	مُصَدِّقًا لِّمَا بَيْنَ يَدَيْهِ ۝

ہوئی) ہے	
اور بے شک اللہ اپنے بندوں سے خوب باخبر، سب کچھ دیکھنے والا ہے۔	إِنَّ اللَّهَ بِعِبَادِهِ لَخَبِيرٌ بَصِيرٌ ﴿۳۱﴾
پھر ہم نے وارث بنایا کتاب کا انہیں جنہیں ہم نے چن لیا اپنے بندوں میں سے	ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا ۚ
تو ان میں سے کوئی ظلم کرنے والا ہے اپنی جان پر	فَبِنَهُمْ ظَالِمٌ لِّنَفْسِهِ ۚ
اور ان میں سے کوئی میانہ روی اختیار کرنے والا ہے	وَمِنْهُمْ مُّقْتَصِدٌ ۚ
اور ان میں سے کوئی آگے نکلنے والا ہے نیکیوں میں اللہ کے حکم سے	وَمِنْهُمْ سَابِقٌ بِالْخَيْرَاتِ إِذْنِ اللَّهِ ۗ
یہی بہت بڑا فضل ہے۔	ذَلِكَ هُوَ الْفَضْلُ الْكَبِيرُ ﴿۳۲﴾

اللہ تعالیٰ ان آیات میں اعلان فرما رہا ہے کہ قرآن حکیم ہی وہ واحد کتاب ہے جو مکمل طور پر حق ہے۔ اللہ تعالیٰ نے کچھ لوگوں کو چن لیا، انہیں قرآن حکیم پر ایمان لانے کی توفیق بخشی اور گویا اس کتاب کے وارث ہونے کا اعزاز دیا۔ البتہ ان لوگوں میں تین کردار ہیں:

- i. ایسے لوگ جو قرآن حکیم کی تعلیمات پر عمل سے اعراض کر رہے ہیں۔ یہ بدنصیب اپنی ہی جانوں پر ظلم کر رہے ہیں۔ یہ اپنے گناہوں کی سزا پانے کے بعد جنت میں داخل ہوں گے۔
- ii. وہ لوگ جن کا معاملہ میانہ روی کا ہے۔ وہ قرآن کی تعلیمات پر فرائض کی ادائیگی اور حرام سے بچنے کی حد تک عمل کرتے ہیں۔ مستحبات کا اہتمام نہیں کرتے اور مکروہات میں ملوث ہو جاتے ہیں۔ یہ حساب کتاب کے بعد جنت میں داخل ہوں گے۔

iii. ایسے باہمت لوگ جو قرآن حکیم کے احکامات پر عمل میں عزیمت کے درجہ پر پہنچنے کی کوشش کر رہے ہیں۔ نہ صرف فرائض بلکہ مستحبات کی ادائیگی میں بھی ذوق و شوق دکھاتے ہیں۔ حرام ہی سے نہیں بلکہ مکروہات سے بھی بچنے کا اہتمام کرتے ہیں۔ وہ نیکیوں میں سبقت لے جانے اور اللہ تعالیٰ کی راہ میں سب کچھ پیش کرنے کا جذبہ رکھتے ہیں۔ یہ لوگ بغیر حساب کتاب کے جنت میں داخل ہوں گے۔

بلاشبہ یہ اللہ تعالیٰ کا فضل اُن سب پر ہے جنہیں اُس نے اپنی کتاب کا وارث بنایا۔ البتہ فضل کبیر اُن پر ہے جو تیسرا طرز عمل اختیار کرتے ہیں۔ اللہ تعالیٰ ہمیں اپنی توفیق سے تیسرا طرز عمل اختیار کرنے کی توفیق عطا فرمائے۔ آمین!

آیات ۳۳ تا ۳۵

اللہ تعالیٰ کے محبوب بندوں کے لیے انعام

رہنے والے باغات! اللہ کے محبوب بندے داخل ہوں اُن میں	جَنَّتٍ عَدْنٍ يَدْخُلُونَهَا
انہیں پہنائے جائیں گے وہاں نلگن سونے کے اور موتی	يُحَلَوْنَ فِيهَا مِنْ اَسْوَدٍ مِنْ ذَهَبٍ وَ لَوْوَا۟جٍ
اور اُن کا لباس ہوگا وہاں ریشمی۔	وَلِبَاسُ سُهُمٍ فِيهَا حَرِي۟رٌ ﴿۳۳﴾
اور وہ کہیں گے کل شکر اللہ کے لیے ہے جس نے دور کر دیا ہم سے غم	وَقَالُوا الْحَمْدُ لِلّٰهِ الَّذِي۟ اَذْهَبَ عَنَّا الْحَزْنَ ط
بے شک ہمارا رب بہت بخشنے والا ہے، بڑا قادر دان ہے۔	اِنَّ رَبَّنَا لَغَفُو۟رٌ شَكُو۟رٌ ﴿۳۴﴾
جس نے بسایا ہمیں ہمیشہ رہنے والے گھر میں اپنے فضل سے	اَلَّذِي۟ۤ اَحَلَّنَا۟ۤ اٰدَارَ الْمَقَامٰتِۙ مِنْ فَضْلِهٖ ؕ ﴿۳۵﴾
نہیں پہنچتی ہمیں یہاں کوئی تکلیف	لَا يَسُنَا فِيهَا نَصَبٌ

وَلَا يَسُنَا فِيهَا لُغُوبٌ ﴿۳۵﴾

اور نہ ہی پہنچتی ہے ہمیں یہاں کوئی تھکاوٹ۔

اللہ تعالیٰ اپنے چنے ہوئے بندوں کو جنت کے حسین باغات عطا فرمائے گا۔ ان باغات میں اُن کی عزت افزائی سونے کے کنگن اور شاندار موتیوں کے ہار پہنا کر کی جائے گی۔ انہیں ریشم کے نفیس لباس پہنائے جائیں گے۔ وہ جذباتِ شکر کے ساتھ پکار اٹھیں گے کہ کل شکر اللہ تعالیٰ کا ہے جس نے ہمیں ہر دکھ اور غم سے نجات عطا فرمادی۔ ہمیں اپنے فضل سے ایسا گھر ہمیشہ کے لیے عطا کر دیا جہاں کوئی تکلیف نہیں۔ یہاں ہمیں کوئی ایسا کام نہیں کرنا پڑتا جس کے انجام دینے میں مشقت پیش آئے اور جس سے فارغ ہو کر ہم تھک جائیں۔ بلاشبہ ہمارا رب بہت ہی درگزر کرنے والا اور نیکیوں کا انتہائی قدر دان ہے۔ اللہ تعالیٰ ہمیں بھی اپنی یہ نعمتیں عطا فرمائے۔ آمین!

آیات ۳۶ تا ۳۷

کفر کرنے والوں کا حسرتناک انجام

وَالَّذِينَ كَفَرُوا لَهُمْ نَارُ جَهَنَّمَ ۚ	اور وہ لوگ جنہوں نے کفر کیا اُن کے لیے جہنم کی آگ ہے
لَا يُقْضَىٰ عَلَيْهِمْ فِيمُوتُوا	نہ اُن کا کام تمام کیا جائے گا کہ وہ مر جائیں
وَلَا يُخَفَّفُ عَنْهُمْ مِنْ عَذَابِهَا ۗ	اور نہ ہی ہلکا کیا جائے گا اُن سے اُس کا کچھ عذاب
كَذٰلِكَ نَجْزِي كُلَّ كٰفُوْرٍ ﴿۳۶﴾	ہم اسی طرح بدلہ دیا کرتے ہیں ہر ناشکرے کو۔
وَهُمْ يَصْطَرِحُونَ فِيهَا ۗ	اور وہ چلائیں گے اُس میں
رَبَّنَا أَخْرِجْنَا نَعْمَلْ صٰلِحًا غَيْرَ الَّذِي كُنَّا نَعْمَلُ ۗ	اے ہمارے رب! ہمیں نکال لے، ہم عمل کریں گے اچھا، برخلاف اُس کے جو ہم کیا کرتے تھے

(فرمائے گا اللہ) اور کیا ہم نے اتنی عمر نہیں دی تھی تمہیں کہ نصیحت حاصل کر لیتا اُس میں جو نصیحت حاصل کرنا چاہتا	أَوَلَمْ نَعْبُرِكُمْ مَا يَنْذِرُكُمْ فِيهِ مَنْ تَذَكَّرْ
اور آیا تھا تمہارے پاس خبردار کرنے والا	وَجَاءَكُمْ النَّذِيرُ ط
تو چکھو (عذاب)	فَذُوقُوا
پس نہیں ہے ظالموں کا کوئی مددگار۔	فَمَا لِلظَّالِمِينَ مِنْ نَصِيرٍ ﴿۳۵﴾

ع

یہ آیات خبردار کر رہی ہیں کہ کفر کرنے والوں کا ٹھکانہ جہنم کی آگ ہے۔ وہاں انہیں ہمیشہ ہمیش شدت کی آگ میں جلنا ہے۔ نہ آگ کی شدت میں کمی کی جائے گی اور نہ ہی موت آکر انہیں عذاب سے آزاد کرے گی۔ وہ اللہ تعالیٰ سے فریاد کرتے ہوئے التجا کریں گے کہ ہمیں دنیا میں دوبارہ بھیج دے تاکہ ہم اپنی بد عملیوں کی تلافی کر سکیں۔ جواب میں ارشاد ہو گا کہ میں نے تمہیں دنیا میں اتنی عمر دی تھی کہ تم اپنی اصلاح کر سکتے تھے۔ تمہارے پاس خبردار کرنے والے بھی آئے تھے لیکن تم نے ان کی دعوت کو نظر انداز کر دیا۔ اب اپنے کیے کا مزہ چکھو۔ اب کوئی تمہارا مددگار نہیں آئے گا۔ اَللّٰهُمَّ اَجِرْنَا مِنَ النَّارِ... اے اللہ محفوظ فرما ہمیں جہنم کی آگ سے۔ آمین!

آیات ۳۸ تا ۳۹

گھائے کا سودا امت کرو

بے شک اللہ جاننے والا ہے آسمانوں اور زمین کے راز	إِنَّ اللَّهَ عَلِيمُ غَيْبِ السَّمَوَاتِ وَالْأَرْضِ ط
بے شک وہ خوب جاننے والا ہے سینوں کی باتوں کو۔	إِنَّهُ عَلِيمٌ بِذَاتِ الصُّدُورِ ﴿۳۸﴾
وہی ہے جس نے بنایا تمہیں خلیفہ زمین میں	هُوَ الَّذِي جَعَلَكُمْ خَلَائِفَ فِي الْأَرْضِ ط
پھر جس نے کفر کیا تو اُسی پر ہے اُس کا کفر (یعنی وبال)	فَمَنْ كَفَرَ فَعَلَيْهِ كُفْرُهُ ط

اور اضافہ نہیں کرے گا کافروں کے لیے اُن کا کفر اُن کے رب کے ہاں مگر بیزاری کا	وَلَا يَزِيدُ الْكٰفِرِيْنَ كُفْرَهُمْ عِنْدَ رَبِّهِمْ اِلَّا مَقْتًا ۚ
اور اضافہ نہیں کرے گا کافروں کے لیے اُن کا کفر مگر گھائے گا۔	وَلَا يَزِيدُ الْكٰفِرِيْنَ كُفْرَهُمْ اِلَّا خَسَارًا ﴿۳۹﴾

ان آیات میں واضح کیا گیا کہ کائنات کا خالق اللہ تعالیٰ اپنی اس کائنات کے ہر راز سے واقف ہے۔ وہ جانتا ہے کہ انسانوں کے سینوں میں کیا ارادے اور راز پوشیدہ ہیں۔ اسی نے کائنات میں انسانوں کو خلافت یعنی عارضی اختیار دیا ہے۔ ایسے لوگ بد بخت ہیں جو اُس کے دیے ہوئے اختیار کا غلط استعمال کرتے ہیں۔ اس طرزِ عمل سے وہ اُس کے غضب کو بھڑکار رہے ہیں اور درحقیقت اپنے لیے ہی گھائے کا سودا کر رہے ہیں۔

آیات ۴۰ تا ۴۱

خود ساختہ معبودوں نے کیا تخلیق کیا ہے؟

اے نبی! فرمائیے کیا تم نے دیکھے ہیں اپنے وہ شریک جنہیں تم پکارتے ہو اللہ کے سوا	قُلْ اَرٰعَيْتُمْ شُرَكَاءَكُمُ الَّذِيْنَ تَدْعُوْنَ مِنْ دُوْنِ اللّٰهِ ۚ
دکھاؤ مجھے کیا کچھ بنایا ہے انہوں نے زمین میں	اَرُوْنِيْ مَاذَا خَلَقُوْا مِنَ الْاَرْضِ
یا اُن کا کوئی حصہ ہے آسمانوں میں	اَمْ لَهُمْ شِرْكٌ فِى السَّمٰوٰتِ ۚ
کیا ہم نے دی ہے انہیں کوئی کتاب تو وہ کسی واضح دلیل پر ہیں اُس میں سے	اَمْ اَتَيْنٰهُمْ كِتٰبًا فَهُمْ عَلٰى بَيِّنٰتٍ مِّنْهُ ۚ
بلکہ نہیں وعدے کرتے ظالم ایک دوسرے سے مگر	بَلْ اِنْ يَّعِدُ الظّٰلِمُوْنَ بَعْضُهُمْ بَعْضًا اِلَّا

دھوکے کے۔	عُرُورًا ﴿۳۰﴾
بے شک اللہ تھامے ہوئے ہے آسمانوں اور زمین کو کہ کہیں ہٹ نہ جائیں (اپنے مدار سے)	إِنَّ اللَّهَ يُمْسِكُ السَّمَوَاتِ وَالْأَرْضَ أَنْ تَزُولَا ۗ
اور اگر وہ ہٹ گئے نہیں تھام سکے گا اُن دونوں کو کوئی بھی اُس کے بعد	وَلَئِنْ زَالَتَا إِنْ أَمْسَكَهُمَا مِنْ أَحَدٍ مِّنْ بَعْدِهِ ۗ
بے شک وہ بڑے تحمل والا، بہت بخشنے والا ہے۔	إِنَّهُ كَانَ حَلِيمًا غَفُورًا ﴿۳۱﴾

یہ آیات شرک کرنے والوں کو لاکار کر پوچھ رہی ہیں کہ اللہ تعالیٰ کے ساتھ کسی کو شریک کرنے کا کیا جواز ہے؟ اللہ تعالیٰ نے تو اتنی بڑی کائنات بنائی ہے بناؤ تمہارے معبودوں نے زمین یا آسمانوں میں کیا شے تخلیق کی ہے؟ کیا نظام کائنات چلانے میں اُن کا کوئی کردار ہے؟ کیا اللہ تعالیٰ نے کسی کتاب میں بتایا ہے کہ میرے ساتھ کچھ اور معبود بھی شراکت دار ہیں؟ حقیقت یہ ہے کہ شرک کا جرم بے بنیاد اور جھوٹ کا مظہر ہے۔ شرک کی پٹیاں پڑھانے والے، لوگوں کو مشکل کشائی اور شفاعت باطلہ کے سبز باغ دکھا کر فریب دے رہے ہیں۔ انہیں بہکار ہے ہیں کہ فلاں فلاں ہستیوں کے دامن تھام لو۔ وہ دنیا میں تمہارے سارے کام کرا دیں گے اور آخرت میں اللہ سے تمہارے تمام گناہ بخشوا لیں گے۔ اُن کے اس جرم پر آسمان پھٹ پڑنے اور زمین ٹکڑے ٹکڑے ہونے کو ہے۔ یہ اللہ تعالیٰ کی رحمت اور تحمل ہے کہ اُس نے زمین و آسمانوں کو تھاما ہوا ہے اور شرک کرنے والوں کو توبہ کرنے کی مہلت دے رہا ہے۔

آیات ۴۲ تا ۴۳

مشرکین مکہ کی محرومی

اور وہ قسمیں کھاتے تھے اللہ کی بڑی تاکید کے ساتھ	وَاقْسَمُوا بِاللَّهِ جَهْدَ أَيْمَانِهِمْ
--	--

اگر آجاتا اُن کے پاس کوئی خبردار کرنے والا	لَئِنْ جَاءَهُمْ نَذِيرٌ
تو وہ ضرور ہوتے زیادہ ہدایت پر تمام امتوں میں سے کسی بھی ایک سے	لَيَكُونَنَّ اٰهْدٰى مِنْ اِحْدٰى الْاُمَمِ ۚ
جب اُن کے پاس آگئے ہیں خبردار کرنے والے	فَلَمَّا جَاءَهُمْ نَذِيرٌ
نہیں بڑھایا اس نے انہیں مگر نفرت کرنے میں۔	مَا زَادَهُمْ اِلَّا نِفُوْرًا ۗ
بڑانے کے لیے زمین میں	اِسْتِكْبَارًا فِي الْاَرْضِ
سازش کرنے کے لیے برائی کی	وَمَكْرَ السَّيِّئِ ۚ
اور نہیں گھیرتی برائی کی سازش مگر اپنے کرنے والے کو	وَلَا يَجِيْئُ الْمَكْرَ السَّيِّئِ اِلَّا بِاٰهْلِهٖ ۗ
پس وہ انتظار نہیں کر رہے مگر پہلوؤں کے ساتھ ہونے والے دستور کا	فَهَلْ يَنْظُرُوْنَ اِلَّا سُنَّتَ الْاَوَّلِيْنَ ۚ
تو تم ہر گز نہیں پاؤ گے اللہ کے دستور کو بدلتا ہوا	فَلَنْ تَجِدَ لِسُنَّتِ اللّٰهِ تَبْدِيْلًا ۚ
اور تم ہر گز نہیں پاؤ گے اللہ کے دستور کو ملتا ہوا۔	وَ لَنْ تَجِدَ لِسُنَّتِ اللّٰهِ تَحْوِيْلًا ۗ

یہ آیات مشرکین مکہ کی محرومی کا ذکر کر رہی ہیں۔ وہ دعویٰ کرتے تھے کہ اگر ہمارے پاس کوئی رسول آیا تو ہم یہودیوں اور عیسائیوں کا سا طرز عمل اختیار نہیں کریں گے بلکہ پاکیزہ کردار کی اعلیٰ مثال پیش کریں گے۔ البتہ جب اُن کے پاس اللہ کے رسول ﷺ آگئے تو اُن کا غرور، مفاد پرستی اور خواہشاتِ نفس کی پیروی جیسے جرائمِ حق کو قبول کرنے میں رکاوٹ بن گئے۔ اُن کی سرکشی میں اضافہ ہو گیا اور وہ تکبر کی آخری حدوں کو پہنچ گئے۔ اللہ کے رسول ﷺ کے خلاف طرح طرح کی سازشیں

کرنے لگے۔ وہ جان لیں کہ ان سازشوں کا نقصان اُن ہی کو ہوگا۔ ماضی میں بھی سرکش قوموں کا برا انجام ہوا۔ یہی اللہ تعالیٰ کا دستور ہے جو نہ بدل سکتا ہے اور نہ ہی ٹل سکتا ہے۔

آیات ۴۴ تا ۴۵

اللہ تعالیٰ کو کوئی بے بس نہیں کر سکتا

تو کیا وہ نہیں چلے پھرے زمین میں	أَوَلَمْ يَسِيرُوا فِي الْأَرْضِ
پس دیکھتے کہ کیسا ہوا انجام اُن لوگوں کا جو ان سے پہلے تھے	فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ
اور وہ تھے زیادہ سخت ان سے قوت میں	وَكَانُوا أَشَدَّ مِنْهُمْ قُوَّةً ۖ
اور نہیں ہے اللہ ایسا کہ بے بس کر دے اُسے کوئی چیز آسمانوں میں اور نہ ہی زمین میں	وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ ۗ
بے شک وہ سب کچھ جاننے والا، ہر چیز پر قادر ہے۔	إِنَّهُ كَانَ عَلِيمًا قَدِيرًا ۝۴۴
اور اگر پکڑ لے اللہ لوگوں کو اُس وجہ سے جو انہوں نے کمائی کی	وَلَوْ يُؤَاخِذُ اللَّهُ النَّاسَ بِمَا كَسَبُوا
تو نہ چھوڑے زمین کی پشت پر کوئی جاندار	مَا تَرَكَ عَلَى ظَهْرٍهَا مِنْ دَابَّةٍ
اور لیکن وہ مہلت دیتا ہے انہیں ایک وقت مقررہ تک	وَالْكَفَىٰ يُؤَخِّرُهُمْ إِلَىٰ أَجَلٍ مُّسَمًّى ۚ
پھر جب آجاتا ہے اُن کا وقت	فَإِذَا جَاءَ أَجَلُهُمْ
تو بے شک اللہ اپنے بندوں کو خوب دیکھنے والا ہے۔	فَإِنَّ اللَّهَ كَانَ بِعِبَادِهِ بَصِيرًا ۝۴۵

ان آیات میں نافرمانوں کو خبردار کیا جا رہا ہے کہ وہ سابقہ قوموں کے انجام سے عبرت حاصل کریں۔ وہ تو میں جسمانی قوت، مال و اسباب اور علم و ہنر میں کہیں آگے تھیں۔ انہیں اپنی شان و شوکت پر ناز تھا۔ البتہ جب اللہ تعالیٰ کی پکڑ آئی تو انہیں پناہ کا کوئی ٹھکانہ نہ ملا۔ یہ اللہ تعالیٰ کی رحمت ہے کہ وہ انسانوں کو ان کے جرائم کی فوری سزا نہیں دیتا۔ اگر وہ انسانوں کی گناہوں پر فوری پکڑ کر لے تو زمین میں کوئی جاندار باقی نہ رہے۔ انسانوں کے علاوہ دیگر جاندار تو ہیں ہی انسانوں کی خدمت کے لیے۔ انسان مٹ جاتے تو پھر ان کی بھی ضرورت نہ رہتی۔ وہ گناہوں پر فوری پکڑ کے بجائے مہلت دیتا ہے۔ البتہ جب مہلت ختم ہو جاتی ہے تو پھر وہ بندوں کو دیکھ لیتا ہے یعنی انہیں ان کے جرائم کی سزا دے دیتا ہے۔ اللہ تعالیٰ ہمیں اپنی نافرمانی سے محفوظ فرمائے۔ آمین!



ترجمہ برائے تدریس
قرآن حکیم

سُورَةُ الْيُسْرِ الْمَكِّيَّةِ

أَيَّاتُهَا ٨٣ رُكُوعَاتُهَا ٥

سورة لیسین

قرآن حکیم کا دل

نبی اکرم ﷺ نے اپنے ایک مبارک ارشاد میں اس سورہ مبارکہ کو قرآن حکیم کا دل قرار دیا:

وَلَيْسَ قَلْبُ الْقُرْآنِ إِلَّا يَتَّقُهُ وَهَارَ جُلُودُهَا رَجُلٌ يُرِيدُ اللَّهُ تَبَارَكَ وَتَعَالَى وَالِدَارَ الْأُخْرَىٰ لَا يَأْتِيهَا إِلَّا غُفْرًا لَهَا وَأَقْرَبُهَا عَلَىٰ مَوْتِكُمْ

(مسند احمد)

”اور سورہ لیسین قرآن کا دل ہے۔ جو شخص اللہ کی رضا اور آخرت کے اجر کے لیے اس کی تلاوت کرتا ہے اُس کی بخشش کر دی

جاتی ہے اور اسے اپنے مرنے والوں پر پڑھا کرو۔“

جس طرح دل کی دھڑکن سے انسان کے جسم میں خون گردش کرتا ہے اسی طرح اس سورہ مبارکہ کے مضامین کا زور بیان انسان کی روح میں حرکت اور جذبہ عمل میں جوش پیدا کرتا ہے۔

☆ آیات کا تجزیہ :

- آیات ۳۲ تا ۳۳ ایمان بالرسالت
- آیات ۳۳ تا ۵۰ توحید باری تعالیٰ
- آیات ۵۱ تا ۸۳ ایمان بالآخرت

آیات ۶ تا ۶

حکمت بھرا قرآن آپ ﷺ کی رسالت پر گواہ ہے

بِسْمِ اللَّهِ الرَّحْمَنِ الرَّحِيمِ

یا۔ سین۔	یس ۱
اور قسم ہے حکمت بھرے قرآن کی۔	وَالْقُرْآنِ الْحَكِيمِ ۱

بے شک اے نبی! یقیناً آپ رسولوں میں سے ہیں۔	إِنَّكَ لِمِنَ الْمُرْسَلِينَ ﴿۱﴾
سیدھے راستے پر ہیں۔	عَلَىٰ صِرَاطٍ مُّسْتَقِيمٍ ﴿۲﴾
نازل کیا گیا ہے (قرآن) بہت زبردست، ہمیشہ رحم کرنے والے کی طرف سے۔	تَنْزِيلَ الْعَزِيزِ الرَّحِيمِ ﴿۳﴾
تاکہ آپ خبردار کریں اُس قوم کو، نہیں خبردار کیا گیا جن کے باپ دادا کو	لِتُنذِرَ قَوْمًا مَّا أُنذِرَ آبَاؤَهُمْ
تو وہ بے خبر ہیں۔	فَهُمْ غَفُلُونَ ﴿۴﴾

قرآن حکیم ایسا حکمت بھر اکلام ہے جس کی نظیر پیش کرنا کسی انسان کے لیے ممکن ہی نہیں۔ آپ ﷺ کی زبان سے اس عظیم کلام کا جاری ہونا واضح ثبوت ہے کہ آپ ﷺ اللہ تعالیٰ کے رسول ہیں اور بالکل سیدھی راہ پر ہیں۔ اللہ تعالیٰ نے آپ ﷺ کو اس لیے بھیجا ہے کہ آپ ﷺ ایک ایسی قوم کو بنفس نفیس آخرت کے حساب کتاب کے حوالے سے خبردار کر دیں جس کے پاس سیدنا اسماعیلؑ کے بعد ڈھائی ہزار برس سے کوئی رسول نہیں آیا۔ یہی وجہ ہے کہ وہ قوم غافل ہے اور اُسے غفلت سے نکالنا ایک بہت بڑی رحمت ہے۔ اس رحمت کا ظہور نبی اکرم ﷺ کی رسالت کی صورت میں واقع ہوا ہے۔

آیات ۷ تا ۱۰

مشرکین مکہ ایمان نہیں لائیں گے

یقیناً حق ثابت ہو چکی ہے یہ بات اُن میں سے اکثر پر	لَقَدْ حَقَّ الْقَوْلُ عَلَىٰ أَكْثَرِهِمْ
سو وہ ایمان نہیں لائیں گے۔	فَهُمْ لَا يُؤْمِنُونَ ﴿۵﴾
بے شک ہم نے ڈال دیے ہیں اُن کی گردنوں میں طوق	إِنَّا جَعَلْنَا فِي أَعْنَاقِهِمْ أَغْلَالًا

تو وہ ہیں ٹھوڑیوں تک	فَهِيَ إِلَى الْأَذْقَانِ
تو اُن کے سر اوپر اُٹھے ہوئے ہیں۔	فَهُمْ مُّقْبَحُونَ ⑧
اور ہم نے کر دی ہے اُن کے آگے ایک دیوار	وَجَعَلْنَا مِنْ بَيْنِ أَيْدِيهِمْ سَدًّا
اور اُن کے پیچھے ایک دیوار	وَمِنْ خَلْفِهِمْ سَدًّا
پس ہم نے ڈھانپ دیا ہے اُنہیں	فَأَعَشَيْنَاهُمُ
تو وہ نہیں دیکھ رہے ہیں۔	فَهُمْ لَا يَبْصُرُونَ ⑨
برابر ہے اُن پر	وَسَوَاءٌ عَلَيْهِمْ
چاہے آپ خبردار کریں اُنہیں	ءَأَنْذَرْتَهُمْ
یا خبردار نہ کریں اُنہیں	أَمْ لَمْ تُنذِرْهُمْ
وہ ایمان نہیں لائیں گے۔	لَا يُؤْمِنُونَ ⑩

ان آیات میں اللہ تعالیٰ نے اپنے محبوب ﷺ کی دلجوئی کا مضمون ارشاد فرمایا ہے۔ اطمینان دلایا گیا کہ آپ ﷺ بڑی دل سوزی سے مکہ والوں تک اللہ تعالیٰ کا پیغام پہنچا رہے ہیں لیکن اُن میں سے اکثر ایمان نہیں لائیں گے۔ وہ تکبر کی اُس آخری حد کو پہنچ گئے ہیں جس کی وجہ سے اُن کے سر ایسے اُکڑ گئے ہیں کہ اب جھکنے کا امکان ہی نہیں۔ اُن کے سامنے موجود وقتی مفادات اور اُن کے پیچھے آباء پرستی کے تصورات وہ رکاوٹیں ہیں جو اُنہیں حق قبول کرنے سے محروم کر رہی ہیں۔ آپ ﷺ اُنہیں سمجھائیں یا نہ سمجھائیں وہ ماننے والے نہیں۔

پھول کی پتی سے کٹ سکتا ہے ہیرے کا جگر
مردِ ناداں پر کلامِ نرم و نازک بے اثر

آیات ۱۱ تا ۱۲ ہدایت کسے ملتی ہے؟

اے نبی! بے شک آپ تو خبردار کر سکتے ہیں اُسے جو پیروی کرے نصیحت کی	إِنَّمَا تُنذِرُ مَنِ اتَّبَعَ الذِّكْرَ
اور جو ڈرے رحمن سے بن دیکھے	وَخَشِيَ الرَّحْمَنَ بِالْغَيْبِ ۚ
تو بشارت دیتیجے اُسے بخشش کی اور عزت والے اجر کی۔	فَبَشِّرْهُ بِغُفْرَةٍ وَأَجْرٍ كَرِيمٍ ﴿۱۱﴾
بے شک ہم ہی زندہ کریں گے مردوں کو	إِنَّا نَحْنُ نُحْيِي الْمَوْتَىٰ
اور ہم لکھ رہے ہیں جو (عمل) انہوں نے آگے بھیجا اور ان کے (پیچھے چھوڑے ہوئے) اثرات کو	وَنَكْتُبُ مَا قَدَّمُوا وَآثَارَهُمْ ۖ
اور جو بھی چیز ہے ہم نے شمار کر لیا ہے اُسے ایک واضح کتاب میں۔	وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ ﴿۱۲﴾

۱۲
۱۸

یہ آیات ایک اہم حقیقت سے آگاہ کر رہی ہیں۔ اللہ تعالیٰ کی آیات سے ہدایت وہی حاصل کرے گا جس کی نیت میں حق کی پیروی ہو۔ ایسے لوگوں کے دل اللہ تعالیٰ کے خوف سے لرزتے ہیں اور حق سامنے آتے ہی نہ صرف اُسے قبول کرتے ہیں بلکہ اُسے جاری و ساری کرنے کے لیے سرگرم ہو جاتے ہیں۔ ایسے لوگوں کے لیے بخشش بھی ہے اور عزت و اکرام والا اجر بھی۔ اللہ تعالیٰ ہی کے ہاتھ میں جملہ مخلوقات کی زندگی اور موت ہے۔ ایک انسان کیا عمل آگے بھیج رہا ہے اور عمل کے کیسے اثرات دنیا میں چھوڑ رہا ہے، سب اللہ تعالیٰ کے علم میں ہے۔ روزِ قیامت وہ ہر انسان کے معاملات کا فیصلہ اپنے اسی علم کی بنیاد پر کرے گا۔

آیات ۱۳ تا ۱۹

ماضی کی سبق آموز داستان

وقف لازم

وَاصْرِبْ لَهُمْ مَثَلًا اَصْحَابَ الْقَرْيَةِ ۱۳	اے نبی! بیان کیجیے ان کے لیے مثال بستی والوں کی
اِذْ جَاءَهَا الْمُرْسَلُونَ ۱۴	جب آئے بستی میں رسول۔
اِذْ اَرْسَلْنَا اِلَيْهِمُ اثْنَيْنِ	جب ہم نے بھیجا ان کی طرف دو رسولوں کو
فَكَذَّبُوهُمَا	تو انہوں نے جھٹلایا ان دونوں کو
فَعَزَّزْنَا بِثَالِثٍ	پھر ہم نے تقویت دی تیسرے رسول کے ساتھ
فَقَالُوا اِنَّا اِلَيْكُمْ مُّرْسَلُونَ ۱۵	سو انہوں نے فرمایا بے شک ہم تمہاری طرف رسول ہیں۔
قَالُوا مَا اَنْتُمْ اِلَّا بَشَرٌ مِّثْلُنَا ۱۶	کہا بستی والوں نے تم نہیں ہو مگر انسان ہمارے جیسے
وَمَا اَنْزَلَ الرَّحْمٰنُ مِنْ شَيْءٍ ۱۷	اور نہیں نازل کی رحمن نے کوئی چیز
اِنْ اَنْتُمْ اِلَّا تَكْذِبُونَ ۱۸	تم اور کچھ نہیں مگر جھوٹ بول رہے ہو۔
قَالُوا رَبَّنَا يَعْلَمُ اِنَّا اِلَيْكُمْ لَمُرْسَلُونَ ۱۹	فرمایا رسولوں نے ہمارا رب جانتا ہے بے شک ہم تمہاری طرف یقیناً رسول ہیں۔
وَمَا عَلَيْنَا اِلَّا الْبَلٰغُ الْمُبِينُ ۲۰	اور ہمارے ذمے نہیں ہے مگر صاف صاف پہنچا دینا۔
قَالُوا اِنَّا تَطَيَّرْنَا بِكُمْ ۲۱	کہا بستی والوں نے بے شک ہم نا مبارک دیکھتے ہیں تمہیں
لَيْنَ لَمْ تَنْتَهُوا النَّجْسَ لَكُمْ ۲۲	اگر تم باز نہ آئے تو ہم ضرور سنسار کر دیں گے تمہیں

اور ضرور پہنچے گا تمہیں ہماری طرف سے دردناک عذاب۔	وَلَيَسَّتُكُمْ مِّنْ عَذَابِ اَلَيْمٍ ﴿۱۸﴾
فرمایا رسولوں نے تمہاری نحوست تمہارے ساتھ ہے	قَالُوا طَائِرُكُمْ مَعَكُمْ ط
کیا اس لیے (ہے تمہارا انکار) کہ تمہیں نصیحت کی گئی	اِنَّ ذِكْرْتُمْ ط
بلکہ تم حد سے گزرنے والے لوگ ہو۔	بَلْ اَنْتُمْ قَوْمٌ مُّسْرِفُونَ ﴿۱۹﴾

اللہ تعالیٰ نے ایک بستی میں دو رسول بھیجے۔ بستی والوں نے اُن کی دعوت کو جھٹلایا تو اُس نے اُن کی مدد کے لیے ایک اور رسول بھیج دیا۔ قوموں نے رسولوں کی رسالت کا یہ کہہ کر انکار کر دیا کہ تم سب ہماری طرح کے انسان ہو اور اللہ نے تم پر کچھ بھی نازل نہیں کیا۔ تم لوگ رسالت کے جھوٹے دعوے کر رہے ہو۔ رسولوں نے اُنہیں یقین دلایا کہ ہم اللہ تعالیٰ کے رسول ہیں۔ البتہ ہماری ذمہ داری تم سے حق کو قبول کروانا نہیں بلکہ اُسے تم تک صاف صاف پہنچا دینا ہے۔ قوموں نے گستاخی کی کہ تمہاری آمد کے بعد ہم پر مصائب آرہے ہیں۔ اگر تم باز نہ آئے تو ہم تمہیں سخت سزا دیں گے یا پتھر مار مار کر سنگسار کر دیں گے۔ رسولوں نے جواب دیا کہ تم پر مصائب تمہارے گناہوں کی وجہ سے آرہے ہیں۔ تم محض اس لیے ہماری مخالفت کر رہے ہو کہ ہم نے تمہارے عقائد و اعمال کی خرابی کو واضح کر کے تمہیں اصلاح کی دعوت دی ہے۔

آیات ۲۰ تا ۲۵

ایک مردِ مومن کا اعلانِ حق

اور آیا شہر کے دور والے کنارے سے ایک شخص دوڑتا ہوا	وَجَاءَ مِنْ أَقْصَا الْمَدِينَةِ رَجُلٌ يَّسْعَىٰ
اُس نے کہا اے میری قوم کے لوگو! پیروی کرو رسولوں کی۔	قَالَ يٰقَوْمِ اتَّبِعُوا الْمُرْسَلِينَ ﴿۲۰﴾
پیروی کرو اُن کی	اتَّبِعُوا

مَنْ لَا يَسْئَلُكُمْ أَجْرًا	جو نہیں مانگتے تم سے کوئی اجر
وَهُمْ مُهْتَدُونَ ﴿٢١﴾	اور وہ ہدایت یافتہ ہیں۔
وَمَا لِي لَا أَعْبُدُ الَّذِي فَطَرَنِي	اور مجھے کیا ہے کہ میں عبادت نہ کروں اُس کی جس نے پیدا کیا مجھے
وَالْبِيهٖ تُرْجَعُونَ ﴿٢٢﴾	اور اُسی کی طرف تم لوٹائے جاؤ گے۔
ءَاَتَّخِذُ مِنْ دُونِہٖ اِلٰهَةً	کیا میں بنا لوں اُس کے سوا ایسے معبود
اِنْ يُرِدِنَ الرَّحْمٰنُ بِضُرٍّ	کہ اگر ارادہ کرے میرے بارے میں رحمان کسی نقصان کا
لَا تُغْنِ عَنِّي شَفَاعَتُهُمْ شَيْئًا	نہ فائدہ پہنچائے مجھے اُن کی سفارش کچھ بھی
وَلَا يَنْقُذُونِ ﴿٢٣﴾	اور نہ ہی وہ چھڑا سکیں مجھے۔
اِنِّیْ اِذَا لَفِیْ ضَلٰلٍ مُّبِیْنٍ ﴿٢٤﴾	بے شک میں تو اُس وقت یقیناً کھلی گمراہی میں ہوں گا
اِنِّیْ اٰمَنْتُ بِرَبِّکُمْ	بے شک میں ایمان لے آیا ہوں تمہارے رب پر
فَاَسْبَعُونَ ﴿٢٥﴾	تم سن لو مجھ سے۔

رسولوں کی دعوت کے جواب میں بستی والے گستاخیوں اور دشمنی کی انتہا کو پہنچ گئے اور قریب تھا کہ وہ رسولوں کے خلاف کوئی مجرمانہ قدم اٹھانے کی کوشش کرتے۔ ایسے میں بستی والوں میں سے ایک مرد مومن بڑی تیزی کے ساتھ دوڑتا ہوا آیا۔ اُس نے قوم کو یاد دلایا کہ اللہ کے رسول ایسے پاکباز بندے ہیں جو تم سے کوئی نذرانہ یا بدلہ نہیں مانگ رہے۔ اُن کے سیرت و کردار میں کوئی قول و فعل کا تضاد نہیں۔ حق پرستی کا تقاضا ہے کہ ہم ان کی پیروی کریں۔ اُن کی پیروی کرتے ہوئے صرف اور صرف اُس

ذات کی بندگی کریں جس نے ہمیں پیدا کیا ہے اور جس کی بارگاہ میں ہمیں روزِ قیامت پیش ہونا ہے۔ کیا ہم اللہ تعالیٰ کو چھوڑ کر ایسے معبودوں کی پوجا کریں جو کسی مشکل میں ہمارے کچھ بھی کام نہ آسکیں۔ ایسے معبودوں کو اللہ تعالیٰ کے ساتھ شریک کرنا پرلے درجے کی نائنصافی اور گمراہی ہے۔ تم سب سن لو اور گواہ رہنا کہ میں اللہ سبحانہ تعالیٰ پر ایمان لاتا ہوں جو میرا ہی نہیں تم سب کا بھی حقیقی مالک اور پروردگار ہے۔

آیات ۲۶ تا ۲۹

شہید براہِ راست جنت میں جاتا ہے

کہا گیا بندہ مومن سے داخل ہو جاؤ جنت میں	قَبِيلَ ادْخُلِ الْجَنَّةَ ط
اُس نے کہا اے کاش! میری قوم جان لے۔	قَالَ يَلَيْتَ قَوْمِي يَعْلَمُونَ ﴿۲۶﴾
اس بات کو کہ بخش دیا مجھے میرے رب نے	بِمَا غَفَرَ لِي رَبِّي
اور شامل کر دیا مجھے باعزت لوگوں میں۔	وَجَعَلَنِي مِنَ الْمَكْرُمِينَ ﴿۲۷﴾
اور ہم نے نازل نہیں کیا اُس کی قوم پر اُس کے بعد کوئی لشکر آسمان سے	وَمَا أَنْزَلْنَا عَلَى قَوْمِهِ مِنْ بَعْدِهِ مِنْ جُنْدٍ مِّنَ السَّمَاءِ
اور نہ ہم نازل کرنے والے تھے۔	وَمَا كُنَّا مُنْزِلِينَ ﴿۲۸﴾
وہ نہیں تھی مگر ایک ہی چیخ	إِنْ كَانَتْ إِلَّا صَيْحَةً وَاحِدَةً
تو یکایک وہ بجھے ہوئے تھے۔	فَإِذَا هُمْ خُمُودٌ ﴿۲۹﴾

بد نصیب بستی والوں نے مردِ مومن کو شہید کر دیا۔ اللہ تعالیٰ نے فوری طور پر اُس بندے کو جنت میں عزت والا مقام عطا فرمادیا۔ بندے نے حسرت سے کہا کہ کاش میری قوم جان لیتی کہ اللہ تعالیٰ نے حق کی پیروی کا کیا انعام دیا ہے۔ میرے گناہ معاف فرما

دیے ہیں اور جنت میں میرا اعزاز و اکرام فرمایا ہے۔ ان آیات کی تفسیر کرتے ہوئے مولانا مودودیؒ بندہ مومن کی تحسین ان الفاظ میں کرتے ہیں:

”یہ اُس مرد مومن کے کمالِ اخلاق کا ایک نمونہ ہے۔ جن لوگوں نے اُسے ابھی ابھی قتل کیا تھا اُن کے خلاف کوئی غصہ اور جذبہ انتقام اُس کے دل میں نہ تھا کہ وہ اللہ سے اُن کے حق میں بددعا کرتا۔ اِس کے بجائے وہ اب بھی اُن کی خیر خواہی کیے جا رہا تھا۔ مرنے کے بعد اُس کے دل میں اگر کوئی تمنا پیدا ہوئی تو وہ بس یہ تھی کہ کاش میری قوم میرے اِس انجام نیک سے باخبر ہو جائے اور میری زندگی سے نہیں تو میری موت ہی سے سبق لے کر راہِ راست اختیار کر لے۔ وہ شریف انسان اپنے قاتلوں کے لیے بھی جہنم نہ چاہتا تھا بلکہ یہ چاہتا تھا کہ وہ ایمان لا کر جنت کے مستحق بنیں۔ اِسی کی تعریف کرتے ہوئے حدیث میں ارشاد ہوا ہے کہ نَصَحَ قَوْمَهُ حَيًّا وَمَيِّتًا، اُس شخص نے جیتے جی بھی اپنی قوم کی خیر خواہی کی اور مر کر بھی۔“

اللہ تعالیٰ ہمیں بھی شہادت کی موت نصیب فرمائے۔ آمین! بسستی والوں کو اللہ تعالیٰ نے اُن کے مجرمانہ فعل کی سزا دی۔ اللہ تعالیٰ کو کسی قوم کے خلاف اقدام کے لیے نہ کوئی تیاری کرنی پڑتی ہے اور نہ لشکر بھیجنا پڑتا ہے۔ بس ایک زوردار دھماکے سے پوری بسستی کو ملیا میٹ کر دیا گیا۔ وہی لوگ جو کچھ دیر پہلے مخالفت میں بھڑکتی ہوئی آگ کی طرح جوش و خروش دکھا رہے تھے، اب جلی ہوئی راکھ کی طرح بجھ کر خاموش ہو گئے۔

آیات ۳۰ تا ۳۲

افسوس ہے انسانوں کی اکثریت پر

یَحْسِرَةً عَلَى الْعِبَادِ ۝	ہائے افسوس ہے بندوں پر!
مَا يَأْتِيهِمْ مِنْ رَسُولٍ	نہیں آتا رہا اُن کے پاس کوئی رسول
إِلَّا كَانُوا بِهِ يَسْتَهْزِءُونَ ۝	مگر وہ اُس کے ساتھ مذاق کیا کرتے تھے۔
أَلَمْ يَرَوْا	کیا انہوں نے نہیں دیکھا

کہ ہم نے ہلاک کیا ان سے پہلے کتنی ہی قوموں کو	كَمْ أَهْلَكْنَا قَبْلَهُمْ مِنَ الْقُرُونِ
کہ وہ ان کی طرف لوٹ کر نہیں آتے	اِنَّهُمْ اِلَيْهِمْ لَا يَرْجِعُونَ ﴿۳۱﴾
اور نہیں ہیں وہ سب مگر اکٹھے ہمارے پاس حاضر کیے جانے والے۔	وَ اِنْ كُلُّ لُحْيَةٍ لَدَيْنَا مُحْضَرُونَ ﴿۳۲﴾

ب

ان آیات میں ہلاک ہونے والی قوموں کی روش پر افسوس کیا جا رہا ہے۔ ان قوموں نے اللہ تعالیٰ کے رسولوں کا مذاق اڑایا اور ان کی دعوت کو تکبر سے جھٹلا دیا۔ کاش وہ ماضی میں تباہ ہونے والی قوموں کی مثالوں سے عبرت حاصل کرتے۔ سرکش لوگ ایسے مٹے کہ ان کا کہیں نام و نشان تک باقی نہ رہا۔ دنیا میں آج کوئی ان کا نام لیوا نہیں۔ ان کی تہذیب و تمدن ہی کا نہیں، ان کی نسلوں کا بھی خاتمہ ہو گیا۔ پھر معاملہ صرف دنیا کے عذاب تک محدود نہیں، ان سب کو روز قیامت اللہ تعالیٰ کی بارگاہ میں پیش ہونا ہے۔ وہاں ان کے حق میں ایک ایسے عذاب کا فیصلہ ہو گا جو نہ صرف زیادہ شدید ہو گا بلکہ دائمی ہو گا۔ اللہ تعالیٰ ہم سب کو دنیا کی رسوائی اور آخرت کے عذاب سے محفوظ فرمائے۔ آمین!

آیات ۳۳ تا ۳۵

کھول آنکھ، زمیں دیکھ ...

اور نشانی ہے ان کے لیے مردہ زمین	وَ اٰیةٌ لَّهُمْ الْاَرْضُ الْمَيْتَةُ ﴿۳۳﴾
ہم نے زندہ کیا اسے	اَحْيٰیئُهَا
اور ہم نے نکالا اُس میں سے اناج	وَ اَخْرَجْنَا مِنْهَا حَبًّا
پس اُس میں سے وہ کھاتے ہیں۔	فَبِنِّهٖ يٰۤاَكُوْنُ ﴿۳۴﴾

اور ہم نے پیدا کیے اس میں باغات کھجوروں اور انگوروں کے	وَجَعَلْنَا فِيهَا جَنَّاتٍ مِّنْ نَّخِيلٍ وَّ اَعْنَابٍ
اور ہم نے بہا دیے اس میں چشمے۔	وَفَجَّرْنَا فِيهَا مَنَّ الْعِيُونَ ﴿۳۳﴾
تاکہ وہ کھائیں اُس کے پھلوں میں سے	لِيَاْكُلُوا مِنْ ثَمَرِهِ
نہیں کیا یہ سب اُن کے ہاتھوں نے	وَمَا عَمِلَتْهُ اَيْدِيهِمْ ط
تو کیا وہ شکر ادا نہیں کریں گے۔	اَفَلَا يَشْكُرُونَ ﴿۳۴﴾

ان آیات میں قدرتِ الہی کے ایک بہت بڑے مظہر اور معرفتِ الہی کے حصول کی ایک عظیم نشانی پر غور و فکر کی دعوت دی گئی ہے۔ یہ نشانی ہے زمین جو بظاہر مردہ اور ویران نظر آتی ہے۔ اچانک اللہ تعالیٰ بارش برسا کر اُسے زندہ کرتا ہے اور سرسبزی و شادابی کا زیور پہنا کر آراستہ اور بارونق بنا دیتا ہے۔ اسی زمین سے اناج اور پھلوں کے خزانے برآمد ہوتے ہیں اور پانی کے چشمے ابلتے ہیں۔ یہ سب نعمتیں انسانوں کے لیے لذت، تقویت اور کئی فوائد کا سامان ہیں۔ غور کا مقام ہے کہ یہ نعمتیں کس نے پیدا کی ہیں اور زمین میں یہ تاثیر کس نے رکھی ہے۔ بلاشبہ یہ اللہ سبحانہ تعالیٰ ہی کی کارگیری ہے۔ اللہ تعالیٰ ان نشانیوں کے ذریعے ہمیں اپنی معرفت کی دولت اور اپنا شکر ادا کرنے کی توفیق عطا فرمائے۔ آمین!

آیات ۳۶ تا ۴۰

اللہ تعالیٰ نے ہر شے جوڑوں کی صورت میں پیدا فرمائی

پاک ہے وہ ذات جس نے پیدا کیے جوڑے سب کے سب	سُبْحٰنَ الَّذِيْ خَلَقَ الْاَزْوَاجَ كُلَّهَا
اُس میں سے جو اگاتی ہے زمین	مِمَّا تُنْبِتُ الْاَرْضُ
اور خود اُن کی اپنی جانوں میں سے	وَمِنْ اَنْفُسِهِمْ

اور اُس میں سے جنہیں وہ (ابھی) نہیں جانتے۔	وَمِمَّا لَا يَعْلَمُونَ ﴿۳۶﴾
اور نشانی ہے اُن کے لیے رات	وَآيَةٌ لَهُمُ اللَّيْلُ ۗ
ہم کھینچ لیتے ہیں اُس پر سے دن کو	نَسْلَخُ مِنْهُ النَّهَارَ
پھر وہ یکایک ہو جاتے ہیں اندھیرے میں رہنے والے۔	فَإِذَا هُمْ مُظْلِمُونَ ﴿۳۷﴾
اور سورج اپنے ٹھکانے کی طرف چل رہا ہے	وَالشَّمْسُ تَجْرِي لِمُسْتَقَرٍّ لَهَا ۗ
یہ مقرر کیا ہوا اندازہ ہے زبردست، سب کچھ جاننے والے کا۔	ذٰلِكَ تَقْدِيرُ الْعَزِيزِ الْعَلِيمِ ﴿۳۸﴾
اور چاند کہ ہم نے مقرر کر دی ہے اُس کے لیے منزلیں	وَالْقَمَرَ قَدَرْنَاهُ مَنَازِلَ
یہاں تک کہ وہ پھر سے ہو گیا جیسے کھجور کی پرانی ٹہنی۔	حَتَّىٰ عَادَ كَالْعُرْجُونِ الْقَدِيمِ ﴿۳۹﴾
نہیں ہے سورج کہ ممکن ہو اُس کے لیے کہ آپکڑے چاند کو	لَا الشَّمْسُ يَنْبَغِي لَهَا أَنْ تُدْرِكَ الْقَمَرَ
اور نہ ہی رات پہلے آنے والی ہے دن سے	وَلَا اللَّيْلُ سَابِقُ النَّهَارِ ۗ
وہ سب کے سب اپنے مدار میں تیر رہے ہیں۔	وَ كُلٌّ فِي فَلَكٍ يَسْبَحُونَ ﴿۴۰﴾

یہ آیات اللہ تعالیٰ کی تخلیق کی اس شان کو بیان کر رہی ہیں کہ ہر شے کو جوڑوں کی صورت میں پیدا کیا گیا ہے۔ مثال کے طور پر:

i. زمین سے اگنے والی نباتات جوڑوں کی صورت میں ہیں۔

ii. انسانوں کی تخلیق جوڑوں کی صورت میں کی گئی ہے۔

iii. رات اور دن باہم جوڑے کی نسبت رکھتے ہیں۔ ایک اللہ تعالیٰ کی تاریک اور دوسری روشن نشانی ہے۔

iv. سورج اور چاند بھی ایک جوڑے کی صورت میں ہیں۔ ایک دن میں اپنی رعنائیاں دکھاتا ہے اور دوسرا رات کو رونق

بخشتا ہے۔ اُن کی حرکات اس قدر حساب کتاب اور نظم کے ساتھ ہیں کہ نہ وہ اپنے طے شدہ مدار سے ہٹ سکتے ہیں اور

نہ ہی اپنی رفتار میں تبدیلی کر کے کائنات کے نظم میں انتشار پیدا کر سکتے ہیں۔
مندرجہ بالا مظاہر قدرت بلاشبہ عظیم خالق و مدبر کی صفات عالیہ کے عظیم آثار ہیں، بقول شاعر۔

حق مری دسترس سے باہر ہے

حق کے آثار دیکھتا ہوں میں

مظاہر قدرت جہاں حق کے آثار ظاہر کر رہے ہیں، وہیں اُن کا جوڑوں کی صورت میں ہونا آخرت کے واقع ہونے کی دلیل ہے۔ جس طرح ہر مخلوق جوڑے کی صورت میں ہے اسی طرح دنیوی زندگی کا جوڑا آخرت کی زندگی ہے۔ اللہ تعالیٰ ہمیں آخرت کا یقین عطا فرمائے۔ آمین!

آیات ۴۱ تا ۴۴

اللہ تعالیٰ نے سوار یوں کے بھی جوڑے بنائے ہیں

اور نشانی ہے اُن کے لیے	وَآيَةٌ لَهُمْ
کہ ہم نے سوار کیا اُن کی نسل کو ایک بھری ہوئی کشتی میں۔	اَنَّا حَمَلْنَا ذُرِّيَّتَهُمْ فِي الْفُلِّ الْمَشْحُونِ ﴿۴۱﴾
اور ہم نے بنائیں اُن کے لیے اُس جیسی کئی اور چیزیں جن پر وہ سوار ہوتے ہیں۔	وَخَلَقْنَا لَهُمْ مِنْ مِثْلِهِ مَا يَرْكَبُونَ ﴿۴۲﴾
اور اگر ہم چاہیں غرق کر دیں انہیں	وَإِنْ نَشَاءُ نُغْرِقُهُمْ
پھر نہ کوئی فریاد سننے والا ہو اُن کی	فَلَا صَرِيخَ لَهُمْ
اور نہ وہ بچائے جائیں۔	وَلَا هُمْ يُنْقَدُونَ ﴿۴۳﴾
مگر یہ رحمت ہے ہماری طرف سے (اُن کا سلامت رہنا)	إِلَّا رَحْمَةً مِنَّا

وَمَتَاعًا إِلَىٰ حِينٍ ﴿۳۷﴾

اور فائدہ دینا ہے ایک وقت تک۔

اللہ سبحانہ تعالیٰ نے سوار یوں کو بھی جوڑوں کی صورت میں بنایا ہے۔ ایک وہ ہیں جو کشتیوں اور جہازوں کی صورت میں دریاؤں اور سمندروں میں چلتی ہیں اور دوسری وہ ہیں جو خشکی پر رواں دواں ہیں۔ یہ بڑی جسامت والے، سواری اور بار برداری کے جانور اور دور جدید میں ایجاد ہونے والی گاڑیوں اور ریل کی صورت میں ہیں۔ پھر ان سوار یوں کو قابو میں لانا اور ان کے ذریعے محفوظ سفر کرنا بھی اللہ تعالیٰ ہی کی رحمت سے ممکن ہے۔ اگر سمندر میں طغیانی آجائے اور کشتیاں ڈوبنے لگیں تو سوائے اُس کے کوئی ڈوبنے سے نہیں بچا سکتا۔ اللہ تعالیٰ ہمیں اپنے احسانات کا شکر ادا کرنے کی توفیق عطا فرمائے۔ آمین !

آیات ۳۵ تا ۵۰

انسانوں کی محرومی اور ناشکری

اور جب بھی اُن سے کہا جاتا ہے بچو اُس (عذاب) سے جو تمہارے سامنے ہے اور جو تمہارے پیچھے ہے	وَإِذْ قِيلَ لَهُمُ اتَّقُوا مَا بَيْنَ أَيْدِيكُمْ وَمَا خَلْفَكُمْ
تاکہ تم پر رحم کیا جائے (تو وہ سنی ان سنی کر دیتے ہیں)۔	لَعَلَّكُمْ تَرْحَمُونَ ﴿۳۸﴾
اور نہیں آتی اُن کے پاس کوئی نشانی اُن کے رب کی نشانیوں میں سے	وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ
مگر وہ اُس سے رخ پھیرنے والے ہوتے ہیں۔	إِلَّا كَانُوا عَنْهَا مُعْرِضِينَ ﴿۳۹﴾
اور جب بھی اُن سے کہا جاتا ہے کہ خرچ کرو اُس میں سے جو دیا ہے تمہیں اللہ نے	وَإِذْ قِيلَ لَهُمُ انْفِقُوا مِمَّا رَزَقَكُمُ اللَّهُ
تو کہتے ہیں وہ کہ جنہوں نے کفر کیا ہے اُن سے جو	قَالَ الَّذِينَ كَفَرُوا لِلَّذِينَ آمَنُوا

ایمان لائے ہیں	
کیا ہم کھلائیں اُسے کہ اگر چاہتا اللہ تو خود ہی کھلا دیتا اُسے	أَنْطَعِمُ مَنْ لَوْ يَشَاءُ اللَّهُ أَطْعَمَهُ ۗ
نہیں ہو تم مگر کھلی گمراہی میں۔	إِنْ أَنْتُمْ إِلَّا فِي ضَلَالٍ مُّبِينٍ ﴿۳۷﴾
اور وہ کہتے ہیں کب پورا ہو گا یہ (عذاب کا) وعدہ	وَيَقُولُونَ مَتَى هَذَا الْوَعْدُ
اگر تم سچے ہو؟	إِنْ كُنْتُمْ صَادِقِينَ ﴿۳۸﴾
وہ انتظار نہیں کر رہے مگر ایک ہی چیخ کا	مَا يَنْظُرُونَ إِلَّا صَيْحَةً وَاحِدَةً
جو آپکڑے گی انہیں	تَأْخُذُهُمْ
جبکہ وہ جھگڑ رہے ہوں گے۔	وَهُمْ يَخِصِّصُونَ ﴿۳۹﴾
تو وہ نہ کر سکیں گے وصیت	فَلَا يَسْتَطِيعُونَ تَوْصِيَةً
اور نہ ہی اپنے گھر والوں کی طرف لوٹ سکیں گے۔	وَلَا إِلَىٰ أَهْلِهِمْ يَرْجِعُونَ ﴿۴۰﴾

ان آیات میں انسانوں کی اکثریت کی محرومی اور ناشکری اور اس سے بھی آگے بڑھ کر گستاخانہ رویے کا نقشہ کھینچا گیا:

i. جب اُن سے کہا جاتا ہے کہ اُس عذاب سے بچنے کی کوشش کرو جو ان سابقہ سرکش قوموں پر آیا جن کی تباہ شدہ بستیاں تمہارے سامنے ہیں۔ پھر آگے آنے والے آخرت کے بڑے عذاب سے بچنے کی فکر کرو تو وہ بڑے تکبر سے اس خیر خواہانہ نصیحت کو رد کرتے ہیں۔

ii. جب بھی انہیں قرآن حکیم کی کوئی آیت سنائی جاتی ہے تو اُس پر غور تو درکنار وہ اُسے سننا بھی گوارا نہیں کرتے۔

- iii. جب انہیں ضرورت مندوں کی مدد کے لیے مال خرچ کرنے کی دعوت دی جاتی ہے تو پلٹ کر کہتے ہیں کہ اللہ عادل و قادر ہے۔ جب چاہے گا خود ہی ان کی مدد کر دے گا۔ کیا ہم ان کی مدد کریں جن کو اللہ نے محروم کر رکھا ہے؟
- iv. جب انہیں آخرت کی جو ابد ہی سے خبر دار کیا جاتا ہے تو طنزیہ انداز سے سوال کرتے ہیں کہ بتاؤ آخرت کا وعدہ کس وقت ظاہر ہو گا؟
- v. اس گستاخانہ روش پر اللہ تعالیٰ نے شدید غضب کا اظہار کرتے ہوئے فرمایا کہ یہ لوگ اُس شدید پکڑ کے انتظار میں ہیں جو انہیں اچانک آدبوچے گی۔ پھر یہ نہ کوئی وصیت کر سکیں گے اور نہ ہی اپنوں کی طرف لوٹ کر مدد حاصل کر سکیں گے۔

آیات ۵۱ تا ۵۴

روزِ قیامت جی اٹھنے کا منظر

اور پھونکا جائے گا صور میں	وَنُفِخَ فِي الصُّورِ
تو اچانک اپنی قبروں سے (نکل کر) اپنے رب کی طرف تیزی سے دوڑ رہے ہوں گے۔	فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ ﴿۵۱﴾
کہیں گے ہائے ہماری بربادی! کس نے اٹھا دیا ہمیں ہماری خواب گاہوں سے	قَالُوا يَا وَيْلَنَا مَنْ بَعَثَنَا مِنْ مَرْقَدِنَا ۚ
(کہا جائے گا) یہ ہے کہ جس کا وعدہ کیا تھا رحمان نے	هَذَا مَا وَعَدَ الرَّحْمَنُ
اور سچ کہا تھا رسولوں نے۔	وَصَدَقَ الْمُرْسَلُونَ ﴿۵۲﴾
نہیں ہوگی مگر ایک ہی چیخ	إِنْ كَانَتْ إِلَّا صَيْحَةً وَاحِدَةً
تو اچانک وہ سب ہمارے پاس حاضر کیے ہوئے ہوں گے۔	فَإِذَا هُمْ جَمِيعٌ لَّدَيْنَا مُحْضَرُونَ ﴿۵۳﴾

تفسیر

فَالْيَوْمَ لَا تُظْلَمُ نَفْسٌ شَيْئًا	پس آج ظلم نہ کیا جائے گا کسی جان پر کچھ بھی
وَلَا تُجْزَوْنَ إِلَّا مَا كُنْتُمْ تَعْمَلُونَ ﴿۵۶﴾	اور تم بدلہ میں نہیں دیے جاؤ گے مگر وہی جو تم کیا کرتے تھے۔

روزِ قیامت جب صور میں پھونک ماری جائے گی تو تمام مردے زندہ ہو کر میدانِ حشر کی طرف دوڑنے لگیں گے۔ مجرم اُس وقت افسوس سے کہیں گے کہ ہمیں کس نے ہماری قبروں سے نکال باہر کیا ہے۔ گویا قیامت کی دہشت، اُن کے لیے عذابِ قبر سے بھی زیادہ ہولناک ہوگی۔ انہیں آگاہ کیا جائے گا کہ یہ وہ قیامت ہے جس کا اللہ تعالیٰ نے وعدہ کیا تھا اور جس سے رسولوں نے خبردار کیا تھا۔ اب خواہ کوئی چاہے یا نہ چاہے، اُسے میدانِ حشر میں اپنے اعمال کی جو ابد ہی کے لیے حاضر ہونا پڑے گا۔ اللہ تعالیٰ ہمیں اُس روز کی رسوائی سے محفوظ فرمائے۔ آمین!

آیات ۵۵ تا ۵۸

اہل جنت پر عنایات

إِنَّ أَصْحَابَ الْجَنَّةِ الْيَوْمَ فِي شُغْلٍ فَاكِهِونَ ﴿۵۵﴾	بے شک جنت والے آج کسی دلچسپی میں مسرور ہوں گے۔
هُمْ وَأَزْوَاجُهُمْ فِي ظِلِّ عَلَى الْأَرَائِكِ مُتَّكِنُونَ ﴿۵۶﴾	وہ اور اُن کی بیویاں گھنے سایوں میں تختوں پر ٹیک لگائے بیٹھے ہوں گے
لَهُمْ فِيهَا فَاكِهَةٌ	اُن کے لیے اُن باغات میں ہوں گے پھل
وَلَهُمْ مَّا يَدْعُونَ ﴿۵۷﴾	اور اُن کے لیے اُن میں وہ کچھ ہے جو وہ طلب کریں گے۔
سَلَامٌ قَدْ	سلامت رہو

قَوْلًا مِّن رَّبِّ رَحِيمٍ ﴿٥٨﴾

ارشاد ہوگا ہمیشہ رحم کرنے والے رب کی طرف سے۔

ان آیات میں آگاہ کیا گیا کہ روزِ قیامت ہر انسان کو اُس کے اعمال کے مطابق بدلہ دیا جائے گا اور کسی کے ساتھ زیادتی نہ کی جائے گی۔ نیک لوگ جنت میں اپنی دلچسپیوں میں مگن ہوں گے۔ وہ اپنی بیویوں کے ساتھ درختوں کے گھنے سایے میں تختوں پر بیٹھے ہوں گے۔ انہیں ہر طرح کے میوہ جات فراہم کیے جائیں گے۔ جو بھی طلب کریں گے عطا کیا جائے گا۔ سب سے بڑی نعمت سَلَامٌ قَوْلًا مِّن رَّبِّ رَحِيمٍ کی صورت میں اللہ رحیم و کریم کی طرف سے سلامتی کا تحفہ ہوگا۔ اللہ ہمیں یہ تمام نعمتیں عطا فرمائے۔ آمین!

آیات ۵۹ تا ۶۲

شیطان کی عبادت مت کرو

اور الگ ہو جاؤ آج اے مجرمو!	وَأَمْتَا زُوا الْيَوْمَ أَيُّهَا الْمُجْرِمُونَ ﴿٥٩﴾
کیا میں نے تاکید نہیں کی تھی تمہیں اے اولادِ آدم!	أَلَمْ أَعْهَدْ لَكُمْ يٰ بَنِي آدَمَ
کہ شیطان کی عبادت نہ کرنا	أَنْ لَا تَعْبُدُوا الشَّيْطَانَ ۚ
بلاشبہ وہ تمہارا کھلا دشمن ہے۔	إِنَّهُ لَكُمْ عَدُوٌّ مُّبِينٌ ﴿٦٠﴾
اور یہ کہ میری عبادت کرنا	وَأَنْ اعْبُدُونِي ۗ
یہ سیدھا راستہ ہے۔	هَذَا صِرَاطٌ مُسْتَقِيمٌ ﴿٦١﴾
اور یقیناً اُس نے گمراہ کر دیا تم میں سے بہت سی مخلوق کو	وَلَقَدْ أَضَلَّ مِنْكُمْ جِبِلًّا كَثِيرًا ۗ
تو کیا تم سمجھتے نہیں تھے۔	أَفَلَمْ تَكُونُوا تَعْقِلُونَ ﴿٦٢﴾

روزِ قیامت مجرمین کو شرم دلائی جائے گی کہ تمہیں شیطان کی عبادت کرنے سے منع کیا گیا تھا لیکن تمہاری اکثریت نے اُس ملعون کی عبادت کی۔ تمہیں حکم دیا گیا تھا کہ صرف اللہ تعالیٰ کی عبادت کرو اور یہی سیدھا راستہ ہے لیکن تم شیطان کے راستے پر چلتے رہے۔ یہ آیات عبادت کے اصل مفہوم کو واضح کر رہی ہیں۔ عبادت سے مراد ہے دلی آمادگی کے ساتھ کسی کی اطاعت کرنا۔ اگر پورے ذوق و شوق کے ساتھ اللہ تعالیٰ کی اطاعت کی جا رہی ہے تو یہ اُس کی عبادت ہے۔ اس کے برعکس پوری رغبت و آمادگی کے ساتھ اللہ تعالیٰ کی نافرمانی کی جا رہی ہے تو یہ دراصل شیطان کی عبادت ہے۔ اللہ تعالیٰ ہمیں صرف اپنی ہی عبادت کی توفیق عطا فرمائے۔ آمین!

آیات ۶۳ تا ۶۵

مجرموں کا برا انجام

یہ ہے وہ جہنم جس کا تم سے وعدہ کیا گیا تھا۔	هَذِهِ جَهَنَّمُ الَّتِي كُنْتُمْ تُوعَدُونَ ﴿۶۳﴾
داخل ہو جاؤ اس میں آج اس وجہ سے کہ تم کفر کرتے رہے تھے۔	اِصْلَوْهَا الْيَوْمَ بِمَا كُنْتُمْ تَكْفُرُونَ ﴿۶۴﴾
آج ہم مہر کر دیں گے اُن کے مونہوں پر	الْيَوْمَ نَخْتِمُ عَلَىٰ افْوَاهِهِمْ
اور بولیں گے ہم سے اُن کے ہاتھ	وَتُكَلِّمُنَا اَيْدِيَهُمْ
اور گواہی دیں گے اُن کے پاؤں	وَتَشْهَدُ اَرْجُلُهُمْ
اُس پر جو وہ کمائی کیا کرتے تھے۔	بِمَا كَانُوا يَكْسِبُونَ ﴿۶۵﴾

روزِ قیامت ایسے مجرموں کو جو جرائم کے اعتراف کے لیے تیار نہ ہوں گے بولنے کی صلاحیت سے محروم کر دیا جائے گا۔ البتہ اُن کے ہاتھ اور پاؤں گواہی دیں گے کہ اُنہوں نے کیا کیا جرائم کیے ہیں۔ اُن کے جرائم ثابت ہو جائیں گے اور اُنہیں حکم دیا جائے گا

کہ اب اُس جہنم کا ایدھن بن جاؤ جس سے تمہیں دنیا میں خبردار کیا گیا تھا۔ اَللّٰهُمَّ اَجِرْنَا مِنَ النَّارِ... اے اللہ! محفوظ فرما ہمیں جہنم کی آگ سے۔ آمین!

آیات ۶۶ تا ۶۷

اللہ تعالیٰ دنیا میں پردہ پوشی فرماتا ہے

اور اگر ہم چاہیں تو یقیناً مٹا دیں اُن کی آنکھیں	وَلَوْ نَشَاءُ لَطَمَسْنَا عَلَىٰ أَعْيُنِهِمْ
پھر وہ بڑھیں راستے کی طرف	فَأَسْتَبِقُوا الصِّرَاطَ
تو کیسے دیکھ سکیں گے؟	فَأَنَّىٰ يُبْصِرُونَ ﴿٦٦﴾
اور اگر ہم چاہتے تو یقیناً بگاڑ دیتے اُن کی صورتیں اُن کی جگہ پر ہی	وَلَوْ نَشَاءُ لَسَخْنَاهُمْ عَلَىٰ مَكَانَتِهِمْ
پھر اُن سے نہ ہو سکتا آگے جانا	فَمَا اسْتَطَاعُوا مُضِيًّا
اور نہ ہی وہ لوٹ سکتے۔	وَلَا يَرْجِعُونَ ﴿٦٧﴾

ع
۳

یہ اللہ تعالیٰ کا احسان ہے کہ وہ دنیا میں گناہ گاروں کے جرائم کی پردہ پوشی فرماتا ہے۔ ورنہ یہ بھی ممکن تھا کہ وہ نافرمانوں کو دنیا میں ہی اندھا کر دیتا اور پھر وہ گستاخ آنکھوں سے کچھ بھی نہ دیکھ سکتے۔ یہ بھی ہو سکتا تھا کہ وہ مجرموں کی صورتیں بگاڑ دیتا اور وہ کسی کو شکل دکھانے کے قابل نہ رہتے۔ وہ فوری سزا دینے کے بجائے مہلت دیتا ہے۔ اللہ تعالیٰ ہم گناہ گاروں کو مہلت سے فائدہ اٹھانے کی توفیق عطا فرمائے۔ آمین!

آیت ۶۸ انسان کی بے بسی

اور ہم طویل عمر دیتے ہیں جس کو	وَمَنْ نُعَبِّرْهُ
کمزور کر دیتے ہیں اُس کو قوتوں میں	نُنَكِّسُهُ فِي الْخَلْقِ ط
تو کیا وہ سمجھتے نہیں ہیں۔	اَفَلَا يَعْقِلُونَ ﴿۶۸﴾

یہ آیت ہر انسان کو اُس کی عاجزی و بے بسی کا احساس دلا رہی ہے۔ جوانی کے بعد جوں جوں انسان کی عمر بڑھتی ہے اُس کی جسمانی اور ذہنی صلاحیتیں کمزور ہونا شروع ہو جاتی ہیں۔ بچپن کی طرح وہ پھر سے دوسروں کا محتاج ہوتا جاتا ہے۔ یہ اس بات کی دلیل ہے کہ انسان عاجز ہے اور اللہ تعالیٰ قادرِ مطلق ہے۔ اس حقیقت کا ادراک انسان کو تکبر سے محفوظ رکھتا ہے۔

آیات ۶۹ تا ۷۰

قرآنِ حکیم شاعری نہیں ہے

اور ہم نے نہیں سکھایا اُن کو شعر	وَمَا عَلَّمْنَاهُ الشِّعْرَ
اور نہ یہ شایانِ شان ہے اُن کے	وَمَا يَنْبَغِي لَهُ ط
نہیں ہے یہ مگر نصیحت اور واضح قرآن۔	اِنَّ هُوَ اِلَّا ذِكْرٌ وَّ قُرْآنٌ مُّبِينٌ ﴿۶۹﴾
تاکہ وہ خبردار کریں اُسے جو زندہ ہے	لِيُنذِرَ مَنْ كَانَ حَيًّا
اور پوری ہو جائے حجت کافروں پر۔	وَيَحِقَّ الْقَوْلُ عَلَى الْكٰفِرِيْنَ ﴿۷۰﴾

یہ آیات قرآن حکیم کی عظمت کے بیان پر مشتمل ہیں۔ اللہ تعالیٰ نے کفار کے اس اعتراض کو رد کر دیا کہ قرآن حکیم کسی شاعر کا کلام ہے۔ شاعر کی شاعری کا مقصد لوگوں سے داد و تحسین وصول کرنا ہوتا ہے۔ وہ اکثر و بیشتر لوگوں کی خواہشات کے مطابق کلام پیش کرتا ہے۔ اس کے برعکس قرآن حکیم لوگوں کو ان کے گناہوں پر متوجہ کر کے اصلاح کی دعوت دے رہا ہے۔ ایسی دعوت تو لوگوں کی اکثریت پر گراں گزرتی ہے۔ قرآن حکیم بڑی وضاحت کے ساتھ کائنات کے اصل حقائق کی یاد دہانی کر رہا ہے۔ جس شخص کی روح بیدار اور ضمیر زندہ ہے وہ اس کتاب سے سیدھی راہ کی ہدایت پالیتا ہے۔ اس کے برعکس جو لوگ خواہشاتِ نفس کی پیروی کرتے کرتے روح ربانی کو خاک کی وجود میں دفن کر چکے ہیں وہ اس کی برکات اور انوار سے فیض حاصل نہ کر سکیں گے۔

آیات ۱۷ تا ۲۳

چوپائے ... اللہ تعالیٰ کی کتنی بڑی نعمت ہیں

اور کیا انہوں نے نہیں دیکھا	أَوَلَمْ يَرَوْا
کہ ہم نے پیدا کیے ان کے لیے ان چیزوں میں سے جو بنائی ہیں ہمارے ہاتھوں نے چوپائے	أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا
پھر وہ ان کے مالک ہیں۔	فَهُمْ لَهَا مُلْكُونَ ﴿۱۷﴾
اور ہم نے تابع کر دیا انہیں ان کے لیے	وَذَلَّلْنَاهَا لَهُمْ
تو ان میں سے کچھ ان کی سواری ہیں	فَمِنْهَا رَكُوبُهُمْ
اور ان میں سے بعض کو وہ کھاتے ہیں۔	وَمِنْهَا يَأْكُلُونَ ﴿۱۸﴾
اور ان کے لیے ہیں ان میں کئی فائدے	وَلَهُمْ فِيهَا مَنَافِعُ
اور پینے کی چیزیں	وَمَشَارِبٌ ط

اَفَلَا يَشْكُرُوْنَ ﴿۲۳﴾

تو کیا وہ شکر ادا نہیں کرتے۔

یہ آیات اللہ تعالیٰ کی انسانوں کے لیے ایک بہت بڑی نعمت یعنی چوپایوں کا ذکر کر رہی ہیں۔ یہ چوپائے اللہ تعالیٰ نے پیدا کیے ہیں لیکن انسان ان کے مالک بنے پھرتے ہیں۔ ان میں سے وہ بھی ہیں:

i. جو بہت طاقتور ہیں لیکن انسان کے سامنے عاجز ہیں اور انسان انہیں اپنی سواری اور بار برداری یعنی بوجھ اٹھانے کے لیے استعمال کرتا ہے۔

ii. جو حلال ہیں اور انہیں انسان ذبح کر کے اپنی خوراک کے طور پر استعمال کرتا ہے۔

iii. جن سے انسان کئی فوائد حاصل کرتا ہے مثلاً ان کی کھالوں سے چمڑے کی مصنوعات بناتا ہے، چربی سے گھی اور صابن بناتا ہے، فضلے کو کھاد کے طور پر استعمال کرتا ہے، زراعت کے لیے زمین تیار کرنے کا کام لیتا ہے، ٹوب ویل سے پانی کھینچنے کے لیے استعمال کرتا ہے وغیرہ وغیرہ۔

iv. جو انسان کو دودھ جیسی عظیم نعمت وافر مقدار میں فراہم کرتے ہیں۔ اس حوالے سے اسماعیل میرٹھی صاحب کی ایک نظم کتنی سادہ لیکن دل پذیر ہے کہ۔

رب کا شکر ادا کر بھائی	جس نے ہماری گائے بنائی
اُس مالک کو کیوں نہ پکاریں	جس نے پلائیں دودھ کی دھاریں
خاک کو اُس نے سبزہ بنایا	سبزے کو پھر گائے نے کھایا
کل جو گھاس چری تھی بن میں	دودھ بنی اب گائے کے تھن میں
سبحان اللہ! دودھ ہے کیسا	تازہ، گرم، سفید اور میٹھا
گائے کو دی کیا اچھی صورت	خوبی کی ہے گویا مورت
دانا دُنکا بھوسی چوکر	کھا لیتی ہے سب خوش ہو کر
کھا کر تینکے اور ٹھٹھیرے	دودھ دیتی ہے شام سویرے

آیات ۷۴ تا ۷۵

اللہ تعالیٰ کے سوا کوئی کام نہیں آسکتا

اور انہوں نے بنا لیے اللہ کے سوا کئی معبود	وَ اتَّخَذُوا مِنْ دُونِ اللّٰهِ اِلٰهَةً
تاکہ اُن کی مدد کی جائے۔	لَعَلَّهُمْ يَنْصُرُونَ ﴿۷۴﴾
وہ نہیں کر سکتے اُن کی مدد	لَا يَسْتَطِيعُونَ نَصْرَهُمْ ۗ
اور مشرکین اُن کی گرفتار فوج بن کر حاضر کیے جانے والے ہیں۔	وَهُمْ لَهُمْ جُنْدٌ مُّحْضَرُونَ ﴿۷۵﴾

ان آیات میں آگاہ کیا گیا کہ مشرکین مکہ نے فرشتوں کو اللہ تعالیٰ کی بیٹیاں قرار دے کر معبود بنا لیا ہے۔ انہیں امید ہے کہ روز قیامت یہ فرشتے اُن کی مدد کریں گے۔ حقیقت یہ ہے کہ فرشتے تو اللہ تعالیٰ کے حکم کے پابند ہیں۔ وہ اُس کے حکم کے بغیر کسی کی مدد نہیں کر سکتے۔ البتہ وہ شرک کو سخت ناپسند کرتے ہیں۔ اللہ تعالیٰ کے حکم پر وہ روز قیامت شرک کرنے والوں کو گرفتار کر کے اللہ تعالیٰ کی عدالت میں پیش کریں گے۔ گویا پوری زندگی جن کی پوجا کرتے رہے، مشکل وقت میں وہ مدد تو درکنار بلکہ دشمنی کریں گے۔

آیات ۷۶ تا ۸۰

کیا اللہ تعالیٰ بوسیدہ ہڈیوں کو زندہ کر سکتا ہے؟

پس اے نبی! غمگین نہ کرے آپ کو اُن کی بات	فَلَا يَحْزُنُّكَ قَوْلُهُمْ ۗ
بے شک ہم جانتے ہیں جو وہ چھپاتے ہیں اور جو وہ ظاہر کرتے ہیں۔	اِنَّا نَعْلَمُ مَا يُسِرُّونَ وَمَا يُعْلِنُونَ ﴿۷۶﴾

وَقَالَ

کیا انسان نے نہیں دیکھا کہ ہم نے پیدا کیا اُسے نطفے سے	اَوْ لَمْ يَرَ الْاِنْسَانَ اَنَّا خَلَقْنَاهُ مِنْ نُطْفَةٍ
تو کیا ایک وہ ہو گیا کھلا جھگڑالو۔	فَاذَاهُوَ خَصِيْمٌ مُّبِيْنٌ ﴿۴۷﴾
اور اُس نے بیان کی ہمارے لیے ایک مثال	وَضَرَبَ لَنَا مَثَلًا
اور بھول گیا اپنی پیدائش کو	وَنَسِيَ خَلْقَهُ ۗ
اُس نے کہا کون زندہ کرے گا ہڈیوں کو جبکہ وہ ہوں گی بوسیدہ۔	قَالَ مَنْ يُحْيِي الْعِظَامَ وَهِيَ رَمِيْمٌ ﴿۴۸﴾
فرمائیے زندہ کرے گا انہیں وہ جس نے پیدا کیا تھا انہیں پہلی بار	قُلْ يُحْيِيهَا الَّذِي اَنْشَاَهَا اَوَّلَ مَرَّةٍ ۗ
اور وہ ہر طرح کا پیدا کرنا خوب جاننے والا ہے۔	وَهُوَ بِكُلِّ خَلْقٍ عَلِيْمٌ ﴿۴۹﴾
وہ جس نے پیدا کر دی تمہارے لیے سبز درخت سے آگ	الَّذِي جَعَلَ لَكُمْ مِنَ الشَّجَرِ الْاَخْضَرِ نَارًا
پھر فوراً تم اُس سے آگ جلا لیتے ہو۔	فَاذًا اَنْتُمْ مِنْهُ تُوْقِدُوْنَ ﴿۵۰﴾

یہ آیات نبی اکرم ﷺ کے لیے دلجوئی کا مضمون بیان کر رہی ہیں۔ آپ ﷺ کی دعوت کو کفار بے بنیاد اعتراضات پیش کر کے ٹھکرارہے تھے۔ آپ ﷺ کو تسلی دی گئی کہ یہ جو کچھ کر رہے ہیں اور مزید کیا ناپاک ارادے رکھتے ہیں، اللہ تعالیٰ سب جانتا ہے۔ وہ اعتراضات کرتے ہیں کہ اللہ تعالیٰ مردہ انسانوں کی بوسیدہ ہڈیوں کو کیسے زندہ کرے گا؟ کیا وہ بھول چکے ہیں کہ اللہ تعالیٰ نے انہیں ایک گندے پانی کی بوند سے پیدا کیا ہے۔ کیا جس خالق نے پہلی بار پیدا کیا، وہ دوبارہ پیدا کرنے پر قدرت نہیں رکھتا؟ اُس خالق کی ہر تخلیق ہی مثالی ہے۔ وہ غور کریں کہ وہ ایک ایسی آگ سے حرارت اور کئی فوائد حاصل کرتے ہیں جو بانس کے سبز درختوں سے جلائی جاتی ہے۔ بلاشبہ وہ خالق، جو چاہے سو پیدا کر سکتا ہے۔

آیات ۸۱ تا ۸۳

وسیع و عریض کائنات کا خالق ہر انسان کو دوبارہ زندہ کرے گا

اور کیا نہیں ہے وہ جس نے پیدا کیا آسمانوں اور زمین کو	أَوَلَيْسَ الَّذِي خَلَقَ السَّمَوَاتِ وَالْأَرْضَ
اس پر قادر کہ پیدا کر دے انہی کے جیسے؟	بِقُدْرٍ عَلَىٰ أَنْ يَخْلُقَ مِثْلَهُمْ ۗ
کیوں نہیں! اور وہی بہت بڑا پیدا کرنے والا، سب کچھ جاننے والا ہے۔	بَلَىٰ ۗ وَهُوَ الْخَلَّاقُ الْعَلِيمُ ﴿۸۱﴾
بے شک اُس کا حکم تو یہ ہے کہ جب وہ ارادہ کر لے کسی چیز (کے بنانے) کا	إِنَّمَا أَمْرُهُ إِذَا أَرَادَ شَيْئًا
کہ وہ کہتا ہے اُس کے لیے ہو جا	أَنْ يَقُولَ لَهُ كُنْ
تو وہ ہو جاتی ہے	فَيَكُونُ ﴿۸۲﴾
سو پاک ہے وہ جس کے ہاتھ میں ہے بادشاہی ہر چیز کی	فَسُبْحَانَ الَّذِي بِيَدِهِ مَلَكُوتُ كُلِّ شَيْءٍ
اور اُسی کی طرف تم لوٹائے جاؤ گے۔	وَإِلَيْهِ تُرْجَعُونَ ﴿۸۳﴾

وقف غفران

ع

اللہ سبحانہ تعالیٰ وہ عظیم خالق ہے جس نے بلند و بالا آسمان اور وسیع و عریض زمین بنائی ہے۔ بلاشبہ وہ ہر شے کا بنانا جانتا ہے۔ لہذا وہ انسانوں کو بھی دوبارہ بنائے گا۔ اُس کے بنانے کا عمل تو صرف یہ ہوتا ہے کہ وہ کہتا ہے کُنْ (ہو جا) اور ایک شے وجود میں آ جاتی ہے۔ ہر شے اُس کی مخلوق ہے۔ تمام انسان بھی اُسی کی مخلوق ہیں اور وہ چاہیں یا نہ چاہیں بہر حال اُنہیں اُس کی بارگاہ میں حاضر ہو کر اپنے اعمال کی جو ابدی کرنی ہے۔ بلاشبہ اُس کی قادرِ مطلق ہستی ہر کمی، کمزوری اور عیب سے پاک ہے۔ اللہ تعالیٰ ہمیں اپنی عظمتوں کی معرفت اور اپنی بندگی کی توفیق عطا فرمائے۔ آمین!
